



జీవిత చరిత్ర

మహాపురుషుల జీవితములు- 1, 2, 3



సదాశివ సమారంభం



గురు దక్షిణామూర్తి



గురు వేదవ్యాస మహర్షి



గురు కౌతిక మహర్షి



గురు నారద మహర్షి



గురు వాల్మీకి మహర్షి



గురు శిక్షవృక్ష

శంకరాచార్య మధ్యమాం



గురు దత్తాత్రేయ



గురు బాలరాజీ



గురు గౌరమ బుద్ధ



గురు ఆదిశంకరాచార్య



గురు రామానుజాచార్యులు



గురు జ్ఞానేశ్వర్



గురు రవిదాస్



గురు కబీర్ దాస్



గురు చైతన్య మహా ప్రభువు



గురు నానక్



గురు రాఘవేంద్ర స్వామి



గురు పీఠప్రభాకర స్వామి



యోగి పరమహంస

అస్మదాచార్య పర్యంతం



గురు త్రిలింగ స్వామి



గురు లాహిరి మహాశయి



గురు రామకృష్ణ పరమహంస, అమ్మ శారదాదేవి



గురు వివేకానంద



గురు హియి బాలా



గురు ఆరబింద్



గురు రమణ మహర్షి



గురు యోగానంద



గురు చక్రవర్తి ప్రభుపాద



గురు మళయాళస్వామి



గురు విద్యాప్రకాశానందగిరి



గురు చంద్రశేఖర పరమారాధ్య

వందే గురుపరంపరాం...



నన్ను “నేను” తెలుసుకోవటానికి

నన్ను “నేను” మార్పుకోవటానికి

“నేను” గా ఉండటానికి

మరియు అత్యుత్తమ జీవన విధానానికి

కావలసిన భక్తి,జ్ఞాన,కర్మ,ధర్మ సమాచారం ఒకేచోట తెలుగులో ఉచితంగా!

సాధారణంగా వేదాంతం తెలుసుకోవాలనే కోరిక వుంటుంది, కాని గ్రంథాలు అందుబాటులో లేవు. ఇంకొకరి దగ్గర గ్రంథాలు వుంటాయి, కాని జిజ్ఞాసువులకి ఎక్కడ ఉన్నవో తెలియదు. అలాగే కొన్ని లైబ్రరీ లో కొన్ని రకాల పుస్తకాలు మాత్రమే లభ్యం అవుతున్నాయి, అంతేగాక విలువైన గ్రంథాలు సరైన సంరక్షణ లేక కనుమరుగైపోతున్నాయి, కనుక మన అందరి కోసం భారత ప్రభుత్వం పురాతన ఆధ్యాత్మిక గ్రంథాలను సంరక్షించే నిమిత్తం ఎంతో శ్రమతో కంప్యూటరీకరణ ద్వారా ఒక చోట చేర్చుతూ ఆన్ లైన్ చేయటం జరిగింది. ఇటువంటి విలువైన జ్ఞాన సంపదను మరింత సులభంగా అందుబాటులోకి తీసుకురావటానికి సాయి రామ్ సేవక బృందం ఉడతా భక్తి గా ఇప్పటివరకే దాదాపు 5000 పుస్తకాలను వివిధ వర్గాలుగా విభజించి PDF(eBOOK) రూపంలో ఆన్ లైన్ లో ఉచితంగా అందించటం జరిగింది. కనుక ప్రతి ఒక్కరు ఈ సదవకాశాన్ని సద్వినియోగం చేసుకోగలరు. ఇందుకు సహాయం అందించిన భారత ప్రభుత్వపు వెబ్ సైట్(డిజిటల్ లైబ్రరీ అఫ్ ఇండియా <http://www.new.dli.ernet.in>), ఆర్కైవ్ వెబ్ సైట్(<https://archive.org>), గూగుల్ వెబ్ సైట్(<https://www.google.co.in>), మైక్రోసాఫ్ట్ వెబ్ సైట్(<http://www.microsoft.com>) కు మేము ఋణపడివున్నాము.అలాగే ఇటువంటి బృహత్తర కార్యక్రమానికి పెద్ద మొత్తం లో గ్రంథాలను అందించిన తిరుమల తిరుపతి దేవస్థానమునకు కూడా మనం ఋణపడివున్నాము. సాయి రామ్ సేవక బృందం కోరుకొనేది ఒక్కటి, ప్రతి ఇల్లు ఆధ్యాత్మిక జ్ఞాన గ్రంథాలతో నిండిపోవాలన్నదే మా కోరిక.

ఈ గ్రంథాలను ఉచితంగా ఆన్ లైన్ లో చదువుటకు, దిగుమతి(డౌన్లోడ్) చేసుకొనుటకు గల మార్గాలు:

- 1) భారత ప్రభుత్వపు వెబ్ సైట్: <http://www.new.dli.ernet.in> లేక <http://www.dli.ernet.in>
- 2) సాయి రామ్ వెబ్ సైట్: <http://www.sairealattitudemanagement.org>
- 3) సాయి రామ్ గూగుల్ సైట్: <https://sites.google.com/site/sairealattitudemanagement>
- 4) ఆర్కైవ్ వెబ్ సైట్: <https://archive.org/details/SaiRealAttitudeManagement>

ఈ జ్ఞాన యజ్ఞం పై గల సలహాలు,సూచనలకు సేవక బృందాన్ని సంప్రదించుటకు: sairealattitudemgt@gmail.com

సాయి రామ్ భక్తి,జ్ఞాన సమాచారం: <https://www.facebook.com/SaiRealAttitudeManagement>

సాయి రామ్ భక్తి,జ్ఞాన సంబంధ వీడియోలు: <https://www.youtube.com/user/sairealattitudemgt>

ఈ జ్ఞాన యజ్ఞంలో ప్రతి ఒక్కరు పాల్గొని, ఈ అవకాశాన్ని సద్వినియోగం చేసుకొని,మీరు సంతృప్తులైతే మరొక సాధకునికి, జిజ్ఞాసువులకు మార్గం చూపించగలరని ఆశిస్తున్నాము. మీరు చదువుకోవటంలో ఏమైనా ఇబ్బంది కలిగితే సేవక బృందంను సంప్రదించగలరు. ఒకవేళ మా సేవలో ఏమైన పొరపాటు వస్తే మన్నించగలరు.

ఈ గ్రంథపు భారత ప్రభుత్వ డిజిటల్ లైబ్రరీ గుర్తింపు సంఖ్య: 2990100071422

గమనిక: భక్తి,జ్ఞాన ప్రచారార్థం ఉచితంగా eBook రూపంలో భారత ప్రభుత్వపు సహాయంతో ఇవ్వడం జరిగింది. ఈ గ్రంథముపై వ్యాపార,ముద్రణ హక్కులు రచయిత,పబ్లిషర్స్ కి గలవు, కనుక వారిని సంప్రదించగలరని మనవి చేసుకొంటున్నాము.

SaiRealAttitudeManagement(SAI RAM) - సాయి నిజ వ్యక్తిత్వ నిర్వహణ(సాయి రామ్)

*** సర్వం శ్రీ సాయినాథ పాద సమర్పణమస్తు ***

భారత ప్రభుత్వపు వెబ్ సైట్ - డిజిటల్ లైబ్రరీ అఫ్ ఇండియా

<http://www.new.dli.ernet.in>

Digital Library of India: Inc. X

www.new.dli.ernet.in

Digital Library of India

Hosted by: Indian Institute of Science, Bangalore in co-operation with
CMU, IIT-H, NSF, ERNET and MCIT for the Govt. of India and 21 major participating centres.

Home Vision Mission Goals Benefits Content Selection Current Status People Funding Copyright Policy FAQ RFP

Books Journals
Newspapers
Palm-Leaves (Manuscripts)

Title:

Author:

Year: to

Subject: Any Subject

Language:

Scanning Centre: Any Centre

[Presentations and Report](#)
[Statistics Report](#)
[Status Report](#)
[Feedback](#) | [Suggestions](#) |
[Problems](#) | [Missing links or](#)
[Books](#)

Click [here](#) for PDF collection
DLI MIRROR at IUCAA Data Center PUNE

For the first time in history, the Digital Library of India is digitizing all the significant works of Mankind.

[Click Here to know More about DLI](#) ^{New!}

Books	Journals	Newspapers	Manuscripts
<ul style="list-style-type: none">Rashtrapati BhavanCMU-BooksSanskritTTD TirupathiKerala Sahitya Akademi	<ul style="list-style-type: none">INSA	<ul style="list-style-type: none">Times of IndiaIndian ExpressThe HinduDeccan HeraldEenaduVaartha	<ul style="list-style-type: none">Tamil Heritage FoundationAnnaUniversity ^{New!}

Title Beginning with.

A	B	C	D	E	F	G	H	I	J	K	L	M	N	O	P	Q	R	S	T	U	V	W	X	Y	Z
---	---	---	---	---	---	---	---	---	---	---	---	---	---	---	---	---	---	---	---	---	---	---	---	---	---

Author's Last Name

A	B	C	D	E	F	G	H	I	J	K	L	M	N	O	P	Q	R	S	T	U	V	W	X	Y	Z
---	---	---	---	---	---	---	---	---	---	---	---	---	---	---	---	---	---	---	---	---	---	---	---	---	---

Year

1850-1900	1901-1910	1911-1920	1921-1930	1931-1940	1941-1950	1951-
-----------	-----------	-----------	-----------	-----------	-----------	-------

Subject

Astrophysics	Biology	Chemistry	Education	Law	Mathematics	Mythology	Religion	For more subjects...
--------------	---------	-----------	-----------	-----	-------------	-----------	----------	----------------------

Language

Sanskrit	English	Bengali	Hindi	Kannada	Marathi	Tamil	Telugu	Urdu
----------	---------	---------	-------	---------	---------	-------	--------	------

అతి విశిష్టం ఈ దానం!

స్వామి వివేకానంద

“దానాలలోకెల్లా ఆధ్యాత్మిక విద్యాదానం చాలా శ్రేష్ఠమైంది! దాని తరువాతిది లౌకిక జ్ఞానదానం, ప్రాణదానం, అన్నదానం” అని వ్యాసమహర్షి చెప్పారు.

మన ఆధ్యాత్మిక జ్ఞానం భారతదేశ హద్దులలో నిలిచి పోకూడదు. లోకమంతటినీ ఆవరించాలి! ఇలా లోకవ్యాప్తమైన ధర్మప్రచారాన్ని మన పూర్వులు చేశారు. హైందవ వేదాంతం ఎన్నడూ ఈ దేశం దాటి పోలేదని చెప్పేవారూ, మతప్రచారార్థం తొలిసారిగా, పరదేశాలకు వెళ్ళిన సన్యాసిని నేనే అని చెప్పేవారూ, తమ జాతిచరిత్ర నెరుగని వారే! ఇలాంటి సంఘటనలు ఎన్నోసార్లు జరిగాయి. అవసరమైనప్పుడల్లా, భారతీయ ఆధ్యాత్మిక జ్ఞానప్రవాహం వెల్లువలా లోకాన్ని ముంచెత్తుతూ వచ్చింది.

రాజకీయ ప్రచారాన్ని రణగొణధ్వనులతో, యోధులతో సాగించవచ్చు. అగ్నిని కురిపించి, కత్తిని జళిపించి, లౌకిక జ్ఞానాన్నీ సంఘనిర్మాణ విజ్ఞానాన్నీ విరివిగా ప్రచారం చేయవచ్చు. కానీ ఆధ్యాత్మిక జ్ఞానదానం కళ్ళకు కనిపించకుండా, చెవులకు వినిపించకుండా కురుస్తూ, రోజూ పువ్వుల రాసుల్ని వికసింపజేసే మంచులాగా నిశ్శబ్దంగా జరగవలసి ఉంది. భారతదేశం నిరాడంబరంగా, లోకానికి మళ్ళీ మళ్ళీ చేస్తూ వచ్చిన దానమిదే!


మిత్రులారా! నేను అవలంబించే విధానాన్ని తెలియజేస్తాను వినండి. భారతదేశంలోనూ, ఇతర దేశాల్లోనూ మన పారమార్థిక ధర్మాలను బోధించడానికి తగినవారుగా మన యువకుల్ని తయారు చేయడానికై భారతదేశంలో కొన్ని సంస్థలను నెలకొల్పాలి! ఇప్పుడు మనకు కావలసింది బలిపూలు, జవసంపన్నులు, ఋజువర్తనులు, ఆత్మ విశ్వాసపరులు అయిన యువకులు. అలాంటి వారు నూరుమంది దొరికినా, ప్రపంచం పూర్తిగా పరివర్తన చెందగలుగుతుంది!!

ఇచ్చాశక్తి తక్కిన శక్తులన్నీ కన్నా బలవత్తరమైంది. అది సాక్షాత్తూ భగవంతుని దగ్గరి నుండి వచ్చేదే కాబట్టి దాని ముందు తక్కినదంతా లొంగిపోవలసిందే. నిర్మలం, బలిష్ఠం అయిన ‘ఇచ్చ’ (సంకల్పం) సర్వశక్తిమంతమైంది. దానిలో మీకు విశ్వాసం లేదా? ఉంటే మీ మతంలోని మహోన్నత ధర్మాలను ప్రపంచానికి బోధించడానికై కంకణం కట్టుకోండి. ప్రపంచం ఆ ధర్మాల కోసమై ఎదురుచూస్తోంది. అనేక శతాబ్దాలుగా ప్రజలకు క్షుద్రసిద్ధాంతాలు నేర్పడం జరిగింది. వారు వ్యర్థులని ప్రపంచమంతటా బోధలు జరిగాయి. ఎన్నో శతాబ్దాల నుండి వారు ఈ బోధనల వల్ల భయభ్రాంతులై, పశుప్రాయులైపోతున్నారు. తాము ఆత్మస్వరూపులమనే మాటను వినడానికైనా వారెన్నడూ నోచుకోలేదు. “నీచాతినీచుడిలో కూడా ఆత్మ ఉంది. అది అమృతం, పరమ పవిత్రం, సర్వశక్తిమంతం, సర్వవ్యాపకమైనది” అని వారికి ఆత్మను గురించి చెప్పండి. వారికి ఆత్మవిశ్వాసాన్ని ప్రసాదించండి. ❖



మూలం: శ్రీ రామకృష్ణ ప్రభ - ఫిబ్రవరి 2014

మహాపురుషుల జీవితములు



1, 2, 3 భాగములు



గ్రంథకర్త:

చిలకమర్తి లక్ష్మీనరసింహము



ప్రబలిషయ్య:

కొండపల్లి వీరవేంకయ్య అండ్ సన్సు

శ్రీ సత్య నారాయణ బుక్ డిపో

రాజమండ్రి



గ్రంథకర్త:

శ్రీ చిలకమర్తి లక్ష్మీనరసింహము పంతులుగారు

విషయ సూచిక

పుట

1. రాజా రామమోహనరాయలు	1
2. ఈశ్వరచంద్ర విద్యాసాగరులు	11
3. మహర్షి దేవేంద్రనాథ టాగూరు	22
4. కేశవ చంద్రసేనుడు	37
5. రామకృష్ణ పరమహంస	54
6. వివేకానందస్వామి	69
7. ద్వారకానాథ మితర్	81
8. కృష్ణదాస్ పాలు	89
9. హరిశ్చంద్ర ముకర్జీ	97
10. రాజేంద్రలాలు మైత్రా	101
11. కృష్ణమోహన బెనర్జీ	111
12. మధుసూదన దత్తు	114
13. బంకిం చంద్రచటర్జీ	123
14. ప్రసన్న కుమార టాగూరు	127
15. మానమోహన ఘోష	131
16. స్వామి దయానంద సరస్వతి	138
17. సర్. జమ్సేట్జీ జీజీభాయి	159
18. సర్. మంగల్ దాస్ నాథూభాయి	170
19. గోకులదాసు తేజ్ పాలు	177
20. కృష్ణదాసు మూలీ	184
21. రాజా సర్, దినకరరావు	193
22. కాశీనాథ త్రియంబక తిలాంగు	199

23. నిశ్వనాథ నారాయణమండలికుడు	208
24. మహాదేవ గోవిందరెనడి	217
25. నవాబ్ సర్, సాలార్ జంగు	225
26. సర్, సయ్యదు అహమ్మదుఖాను	236
27. గాజుల లక్ష్మీనర్సు శెట్టి	245
28. సి. వి. రంగనాథశాస్త్రి	261
29. మహారాజా సర్ రామవర్మ	276
30. రాజా సర్, మాధవరావు	290
31. సర్, తిరువణ్ణూరు ముత్తుస్వామి అయ్యరు	305
32. తండాళం గోపాలరావు	320
33. పూండి రంగనాథము మొదలియారి	331
34. సెట్టిపాణియం వీరవలి రంగాచార్యులు	341
35. సేలము రామస్వామి మొదలియారి	354
36. సర్. కె. శేషాద్రి అయ్యరు	361
37. వెంబాకం రామయ్యంగారు	372

రాజారామమోహనరాయలు

రామమోహనరాయలు బంగాళాదేశమందలి, హుగ్లీమండలములో రాధానగరమున క్రీస్తుశకము 1774 న సంవత్సరమున జననమొందెను. అతనితండ్రి రమాకాంతరాయలు. చిన్నజమీందారయ్యుండి, కొంతకాలము మూర్షదాబాదు నవాబులయొద్ద నుద్యోగముచేసి యాప్రభువులు రాజ్యభ్రష్టులైన పిదప బర్దవాను మహారాజునొద్ద కొలువుచేసెను. రామమోహనుతల్లి తాదాణిదేవి, సత్ప్రవర్తనకును, యోగ్యతకును బ్రసిద్ధికెక్కెను. ఆతని తలిదండ్రులిరువురు దైవభక్తిగలవారును, మతవిషయమునఁ బట్టదల గలవారనైరి. ఆదినములలో పారసీభాషయే రాజభాషగా నుండుటంజేసి, రామమోహనుఁడు బంగాళీభాషఁ గొంతనేర్చిన వెనుకఁ దొమ్మిదివత్సరముల ప్రాయమున సరబ్బీ పారసీభాషలు నేర్చుకొనుటకయి పాట్నానగరమునకుఁ బంపఁబడెను. అచ్చట రెండు సంవత్సరములలోఁ గుశాగ్రబుద్ధి యగునాతఁ డాభాషలలో నుద్గ్రంథముల ననేకములు చదివి, సంస్కృతవిద్యాభ్యాసముఁ జేయుటకయి పండ్రెండవయేటఁ గాళికానగరమునకుఁ జని యాభాషలోఁగొలఁదికాలములోనే బండితుఁడయి యుపనిషత్తులం జదివి, తత్సారమును గ్రహించెను. రామమోహనుఁ డుపనిషదర్థముఁ దఱచి గ్రహించి తనపదునారవయేటనే బంగాళీభాషలో విగ్రహారాధనము నిషేధించుచు నొకగ్రంథము వ్రాసెను. ఇదియే బంగాళీభాషలో మొట్టమొదటి వచనకావ్యము. విగ్రహారాధనము హిందువులు ప్రమాణముగ గ్రహించుచున్న వేదశాస్త్రములచేత నిషేధింపబడినదనియు, మనపూర్వులగు

మహాద్వలమతమున కిది విరుద్ధ మనియు జనులందఱు శిలావిగ్రహార్చనము విడిచి యేకేశ్వరారాధనము సేయవలసిన దనియు నీగ్రంథమున నతఁడు స్థాపించెను, తనకొడుకు సనాతనధర్మమగు విగ్రహారాధనమును ఖండించుచున్నాఁడని విని రమాకాంతరాయలు కోపపరవశుఁడయి యాయకార్యమును జేసినందుకు రామమోహనుని యింటనుండి వెడలనడచెను. బాల్య మింకను గడచిపోవకమునుపే, స్వతంత్రముగఁ జీవించుటకు టెక్కలు రాకమునుపే, యాగర్భశ్రీమంతఁడయి చిన్ననాఁటనుండియుఁ గడుగారాబమునఁ బెరిగిన యా బాలుఁడాకస్మికముగఁ దండ్రిచే నింటనుండి వెడలనడువంబడియు, స్వభావమున గంభీరుఁడగుటచేత హిందూదేశమునఁ బలుతావులుఁ దిరిగి యెట్టకేలకు హిమాలాయపర్వతములు దాఁటి టిబెట్టుదేశమునకుఁ బోయి జౌద్ధక్షేత్రమగు లాసానగరముం జొచ్చి యచ్చటి భావల నలవరచుకొని, జౌద్ధమతసిద్ధాంతములఁ గ్రహించెను. ఆస్తికుఁడగు రామమోహనుఁడు నాస్తికులగు నచటిజౌద్ధులతో నీశ్వరవిషయములగు చర్చలంజేయ వాదములు ముదిరి భేదములయి తుదకు వానికిఁ బ్రాణభయము నాపాదించెను. మతద్వేషముచేత జౌద్ధగురువులు నిష్కారణముగా నాబాలునిఁ కడతేర్పబ్రయత్నింపగా నచటి స్త్రీలు కొందఱు వారికడుపు చల్లగ వానిని రహస్యముగ దాచి బ్రతికించి యావలకుఁ బంపిరి. అందుచేత నాఁటనుండి స్త్రీలయెడఁ గడుఁ గృతజ్ఞుఁడై వారి కష్టములఁ దొలఁగింప నాతఁడామరణముఁ బ్రయత్నించెను. కొడుకిల్లు వెడలుటమొదలు వానికొఱకయి బెంగఁగొని తండ్రి మరల వానిని పిలిపించి యాదరించెనుగాని, క్రమ్మర నాతఁడు బ్రాహ్మణుల మతాచారములను ఖండించుటచేత, తండ్రి వానినిరెండవమార్చింటనుండి సాగఁదోలెను. తరువాత కొంతకాలమునకు రమాకాంతరాయలు లోకాంతరగతుఁడుగాఁ ధారుణీదేవి కడుపుతీసిచేఁ గొడుకునుం బిలిపించి యింటనిలుపు

కొనెను. రామమోహనుఁ డంశట మనస్థిమితము గలనాఁడయి యిరువదియవయేడు మొదలు యిరువదియాఱవయేడువరకు ఇంగ్లీషు భాషయందుఁ గృషిచేసి, దానిఁ జలకగఁ జమన వ్రాయఁగలిగెను. ఆ భాషకుఁ దోడు వ్రాచి, లాటిను, గ్రీకు, హీబ్రూ భాషలయందు సయిత మాతఁడు ప్రవీణుఁడయ్యెనని చెప్పుదురు. క్రీస్తుశకము 1800 వ సంవత్సరమున రామమోహనుఁడు రంగపురము కలక్తరగు డిగ్నీ దొరగారి కచ్చేరీలో చిన్నగుమాస్తాగాఁ బ్రవేశించెను. కాని దొర యాపిన్న వాని చాకచక్యమును దెలివి జేటలును గనిపెట్టి, తనయెదుటి కతఁడు వచ్చినప్పుడు, నిలువఁబెట్టి పని పుచ్చుకొనననియు, చిన్న గుమాస్తాలకు తరువు చేయునట్లు చేయననియు, వాగ్దానము చేసెను. ఆచిన్న యుద్యోగమునుండి యతఁడు క్రమక్రమముగ జిల్లాసిరస్థదారు డయి తనకృత్యములను జక్కఁగ నెరవేర్చి యధికారుల మెప్పుంది, 1813 వ సంవత్సరమున నుద్యోగమునుమాని శేషమగు జీవిత కాలము లోకోపకారార్థముగ డపఁదలఁచి 1814 వ సంవత్సరమున గలకత్తా నగరమున గాపురముండ వచ్చెను. అతఁడు కలకత్తానగరము వచ్చు నప్పటికి, మనదేశస్థితి యెట్లుండెనో యిండుక చెప్పవలసియున్నది. బంగాళాదేశమున శాక్తేయమతమును జైతన్యమతమును వైష్ణవ మతము వృద్ధిలో నుండుటచే, శాక్తేయులకు వైష్ణవులకు మతద్వేష ములు తరుచుగఁ గలుగుచు వచ్చెను. నరబలులు, శిశుహత్యలు, దేశమందంటఁ బ్రబలియుండెను. వానికిందోడుగ నతిథయంకరము నమానుషంబు, ససహ్యమునగు, సహగమన మను దురాచార మొకటి భరతఖండమందంతటను, ముఖ్యముగ పంగదేశమందును దృఢముగ నాటుకొని యుండెను. ఈ సహగమనమునుభర్తృవియోగముచే నీలోకమున బ్రతుక నిచ్చలేకఁ గొందఱు పతివ్రతలు మనః పూర్వకముగఁ జేయుచు వచ్చిరిగాని, కాలక్రమమున వితంతువు నెట్లో కాల్చి యింక, యాస్తివేసికొనవలయు నను జ్ఞాతులును లోక

నిందకు జంకిన బంధుగులును, మగఁడు చనిపోవుటచే సగము చచ్చి
 యున్న యాడుదానినద్దఁ జేరి మృతభర్తతో సహగమనముఁ జేసిన
 దానికిఁ బుణ్యము గలుగుననియుఁ గుటుంబమునకుఁ సత్కీర్తి
 సంఘటిల్లు ననియు, వేనోళ్ళఁ బొగడి మనసువిరిచి భయముపెట్టి,
 బలవంతముగ నాస్త్రిచే నొప్పించియు, నొప్పుకొననిచో విరిచికట్టియు
 స్మశానమునకుఁ దామె దీసికొనిపోయి మండుచున్న నిప్పలపైఁ
 బడవేసి హృదయము గరిగించు నామె యేడ్పు లెవ్వరికి వినఁబడ
 కుండ భేరీలు వాయింపించి, నడుమ నడుమ దుస్సహమగు బాధచే
 నామె లేవఁబోయినప్పుడు, వెదురుకట్టలచేఁద్రొక్కి యడచిపెట్టించి,
 యెట్లో నిండుప్రాణముఁ దీసి, కృతార్థులగుచు వచ్చిరి. 1815 వ
 సంవత్సరము మొదలు 1828 వ సంవత్సరమువఱకు నొక్క కలకత్తా
 నగరమునందే దాదాపుగ నైదువేలమంది సుందరు లీఘోరమరణము
 పాలైరి. అశాస్త్రీయము నతిక్రూర మనార్యము నగు సీప్రత్యక్ష
 రాక్షస కృత్యములఁ జూడలేక గామమోహనరాయ లాదురాచార
 మును మాన్పుటకయి ప్రయత్నింప నిశ్చయించుకొని కలకత్తా
 నగరము వచ్చినది మొదల విషయమయి పాటుపడి, యా యాచార
 మును తుదమట్టించి భరతఖండ స్త్రీల కుపకారము చేయుడని
 దొరతనమువారికి, పలుమారు మహాజర్ల బంపియు దద్విషయమయి
 తాను కొన్ని చిన్న గ్రంథములను వ్రాసియు, నుపన్యాసము
 లిచ్చియు, బండితులతో వాగ్వాదములు చేసియు, జనులకు దాని
 క్రొర్యమును బోధింపసాగెను. కొద్దిమంది జనులు రామమోహన
 రాయలు పక్షము వహించిరి గాని, లక్షోపలక్షలు పూర్వాచార
 పరాయణులయి సహగమనము లేకపోయినచో హిందూ
 మతము చెడిపోవుననియు, సనాతనమయిన యాయాచారమును కొట్టి
 వేయక నిలుపవలసినదనియు ప్రభుత్వమువారికి మరల మహా
 జర్ల బంపిరి. ఛాందసులగు పండితులు, రామమోహనరా
 యులను నిందించుచు గ్రంథముల వ్రాసి ప్రజల మెప్పు గనిరి. అప్పటి

గవర్నరుజనరలుగారగు లార్డువిలియంబెంటింకుదొరగాడు రామమోహనరాయల వాదములు యుక్తియుక్తములుగ నున్నవని గ్రహించి లోకోపకారకముగు నతనియుద్యమమునకుఁ దోడ్పడి యాదురాచార పిశాచము నడుగంటద్రొక్కందలంచి 1829వ సంవత్సరము డిశంబరు నాలుగవ తారీఖున సహగమనముని పేధించుచు నొక చట్టమునిర్మించి పుణ్యము గట్టుకొనెను. చూచుటకు, వినుటకుఁ దలంచుకొనుటకు సయితము నతిదారుణముగు నీయాచారమును నిర్మూలము చేసిన మహానుభావుఁడు రామమోహనరాయలగుటచే భరతఖండమునందలి స్త్రీపురుషు లందఱు నాచంద్రతారకముగ నతనికిఁ గృతజ్ఞులయి యుందురుగాక! రామమోహనరాయలు కలకత్తాకువచ్చినక్రొత్తలో వేదాంతశాస్త్రమునువేదా తసారమును బంగాళీభాషలోనికిఁతర్జుమా చేసెను. 1816-17 వ సంవత్సరములలో నతఁడు ముఖ్యములగు నుపనిషత్తుల నింగ్లీషుభాషలోనికి బంగాళీభాషలోనికి భాషాంతరిక రించెను. ఇట్లు వేదాంతరహస్యముల బయలుపరచినందుకు పూర్వా చారపరాయణులు రామమోహనుని నిందింపనారంభించిరి. ఈమహా త్ముఁడు సంస్కృతముఁజదివి వేదశాస్త్రముల శోధించుటయేగాక అరబ్బీభాష నేర్చుకొని తురకల వేదముగు ఖొరాను చదివి, హీబ్రూ, గ్రీకుభాషల నేర్చుకొని క్రైస్తవులవేదముగు బైబిలు పఠించి తద్గ్రంథముల సారములు గ్రహించి దోషముల బైలుపెట్ట నారంభించెను. 1820 వ సంవత్సరమున నితఁడు యేసుక్రీస్తు, ధర్మములను గూర్చి, బంగాళీ సంస్కృతభాషలలో గ్రంథములు వ్రాసి ప్రకటించి యందు క్రీస్తు మతగురువగునుగాని, దేవునికుమారుడగుట యబద్ధ మని వ్రాసెను. ఇందుచే నచ్చటి క్రైస్తవమతబోధకులకును, రామ మోహనునకును గొప్ప వివాదములు బైలుదేర క్రైస్తవులు వ్రాసిన దానికి రామమోహనుఁడును, రామమోహనుడు వ్రాసినదానికి క్రైస్తవులును యుత్తరప్రత్యుత్తరముల నిచ్చుకొనుచు నచ్చిరి. ఇంత

వఱకు రామమోహనుడు తాను వ్రాసిన గ్రంథములన్ని క్రైస్తవ మతబోధకుల, ముద్రాయంత్రములోనే యచ్చువేయుచు వచ్చెను. ఆమతబోధకులు రామమోహనుని వాక్యములు యుక్తియుక్తము లుగనుండి జనుల యాదరణబడయుచుండుటచే నీర్వ్యజేంది యతఁడు తమవ్రాతల ఖండించుచు నిచ్చిన కడపటి ప్రత్యుత్తరము నచ్చు వేయమనిరి. రామమోహనుడు పంతము వచ్చి నప్పుడు తీసిపోవు వాఁడుకాఁడు గావున దానే స్వయముగ నచ్చుకూటమును గొని తన గ్రంథము నచ్చొత్తించెను. ఈయిరువుర గ్రంథము లింగ్లాండు నకుఁ బోయినప్పు డచ్చటివారు, బంగాళా బ్రాహ్మణుని యుక్తుల కును, సర్వతోముఖ పాండిత్యమువరకును, వాద నైపుణ్యమునకును జాల మెచ్చుకొనిరి.

ఈసత్పురుషునకుఁబరిశుద్ధమగు నుపనిషత్సత్యముపై నభిగూఠ మెక్కుడు గలుగుటచే భగవద్ధ్యానము నిమిత్తము కలకత్తానగర ములో నాత్మసభయను పేర నొకసభ నేర్పఱచెను. పిమ్మటవేదాధ్యయనము నభివృద్ధి చేయఁదలఁచి వేదమందిర మను నొకపాఠశాలను 1817 వ సంవత్సరమున స్థాపించెను. ఈమతములోఁ జేరినవారందఱు ప్రార్థనాదికములు చేసికొనుటక 1830 వ సంవత్సరమున నతఁడు బ్రహ్మమందిరము నొకదానిని గట్టించి, దానిపోషణకయి కొంత మూలధనము సయిత మొసంగెను. హిందువులకు, మహమ్మదీయులకు క్రైస్తవులకు నుపయుక్తముగ నుండునటుల నొకమతము నిర్మింపఁ గలఁచి యుపనిషత్తులలో నున్న పరమార్థమును గ్రహించి, యీ మతమును గల్పించెను. ఆయన వేదములనుమాత్రమే ప్రమాణము లని యొప్పుకొనక, బైబిలు, ఖొరాను, జండవస్త్ర మొదలగు మత గ్రంథములలోనున్న సత్యమును ధర్మమును గ్రహింపవలసినదే యని యు, నవి యన్నియు వేదములవలెఁ బ్రమాణములే యనియు, నమ్మి ప్రజలకు బోధించుచుండెను. బ్రహ్మసమాజమే, పూర్వముఘలపరిశుద్ధాస్థికమతమని యాయన గట్టిగ నమ్మెను. తాను మతసిద్ధాంతము

లను, సంస్కరణవిషయములును, బ్రకటించుటకయి సంబంధముకొముది
యను నొకపత్రికను స్వభాషలోఁ బ్రకటించుచు వచ్చెను. అతని ప్రతి
పక్షు లందఱుఁ జేరి ధర్మసభ యనుపేర నొకసమాజము నేర్పఱచి
చంద్రికయను నొకపత్రికను బ్రచురించి, రామమోహనుని నిందించు
టయే ప్రధానముగఁ జేసికొనిరి. మతసంస్కారమందేగాక, సంఘసం
స్కరణమునందును నాతఁడు గట్టిపనిచేసెను. స్త్రీపునర్వివాహములు
శాస్త్రీయము లనియు, నింద్యములు కావనియు, నతనియభిప్రాయము.
బంగాళాదేశములో కులీనులను నొకతెగ బ్రాహ్మణులుగలరు. వారిని
పరమపావనులనియ చ్చటిజనులు నెక్కుడుగా గౌరవింతురు. పవిత్రులగు
కులీనబ్రాహ్మణులతో సంబంధము చేయుట కడుగౌరవమని యెంచి
యాదేశ శ్రాహ్మణులు తను కన్యలకు తగు వరులు దొరకనందున,
వేలకొలది రూప్యముల కట్నముల నిచ్చి, యొక్కొక్క కులీనునకు
ముప్పది, నలునది, ఏఁబది, యొకప్పడు నూరుమంది కన్యలను గట్టఁ
బెట్టెడి యాచారము గలదు. ఇట్లు వివాహము చేసికొన్న భర్త
మృతినొందునప్పడు నూరుగురుభార్యలు సహగమనము చేయవలసి
యుండెను. దగ్గరనున్న వారు భర్తతోఁ గలసియు, దూరమున నున్న
వారు మగనియొక్క గుడ్డపేలికయో, మరియే వస్తువో తెప్పించి
మీఁద వేసికొని తమరున్న యూళ్ళలో చిచ్చురికి శరీరత్యాగము
చేయుచుందురు.

రామమోహనుఁడే ముగ్గురుభార్యలనువివాహము చేసికొనెను.
మొదటిభార్య చిన్నతనమందే మృతినొందుటజేసి, ఆయన మఱి
యొక కన్యను వివాహము చేసికొనెను. ఈ ధర్మసత్తి జీవించియున్న
పుడే రామమోహనునకుఁ దండ్రిగారు మఱియొక కన్యను బాణిగ్రహ
ణము చేయించిరి. బహుభార్యాస్వీకారమువలనఁ గలుగు నష్టములను
స్వయముగఁ జూచుటఁ జేసి యాదురాచారమును నిర్మూలించుటకయి
యతఁడు ప్రయత్నించెను. కాని వెంటనే కృతకృత్యుఁడు గాఁడయ్యె.

ఈ సంస్కారములు గాక దేశమున కతఁ డింక ననేకోపకారములు చేసెను.

హిందువులకుఁ బాఠశాలలు స్థాపించి యాంగ్లేయభాష నేర్పించుట గవర్నరు జనరలుగారగు, ఆష్టరష్ట్రప్రభువుగారి కొకయుత్తరము వ్రాయుటయేగాక, నిరువురు దొరలతో గలిసి 1817 వ సంవత్సరమున హిందూకళాశాలలు స్థాపించెను. బంగాళీ భాషలో నచన కావ్యములు వ్రాయుటకు దారితీయుటయేగాక, యాభాషలో లోతపద గర్భితములగు కృతుల ననేకములు రచించెను. అకృతులు నంగ దేశపు స్త్రీపురుషు లిప్పటికిని బాడుచుందురు.

రామమోహనునకుఁ జిర కాలమునుండి యూరపుఖండమును ముఖ్యముగ నింగ్లాండుదేశమును జూడవలయునని యభిలాష యుండెను. స్వదేశమున తనతోడి ప్రజలకుఁ జేయవలసిన సత్కార్యములనేకము లుండుటంజేసి యదివఱ కతనికిఁ బోవుచు చిక్కదయ్యె! 1830 వ సంవత్సరమున నతని యభిలాషకు ననుగుణముగ నొక యడను గలిగెను. అప్పటి ఢిల్లీ చక్రవర్తి, పేరునకు మూత్రము సార్వభౌముఁడయి యుండి యేలుటకు రాజ్యము, ననుభవించుట కైశ్వర్యములేక, తన దీనదశ నింగ్లాండులోని పార్లమెంటు మహాసభవారికిఁ దెలియఁజేసికొనఁ గోరి తాస్వయముగఁ బోజాలక తనపక్షమున నీమకుఁ బొమ్మని రామమోహనుని బ్రార్థించి, యతనికి రాజా యను బిరుదము నిచ్చి, తగు ధనమిచ్చి పంపెను. తన యభిలాషకు, ఢిల్లీశ్వరుని బనికిం దోడుగ, రామమోహనునకుఁ గర్తవ్య మింకొకటి యుండెను. సహగమనము నిచ్చుట గవర్నరు జనరలుగారు మాన్పించిరనుకోషమున బూర్వాచారపరాయణులు, ప్రాచీనమగు నాయాచారమును నిలుపుండని పార్లమెంటువారికి పలుమహార్గ నంపిరి. రామమోహనుఁడు గవర్నరుజనరలుగారు చేసినపని మంచిదనియు, నాయాచారిము తుదముట్ట నిర్మూలింప వలసినదనియు, ప్రజలవలనఁ

గొన్ని మహజర్ల వ్రాయించి వానింజేకొని స్వయముగ పార్లమెంటు వారికి సమర్పింపఁ దలంచి 1830 వ సంవత్సరము నవంబరు 15 వ తారీఖున నతఁ డింగ్లాండునకుఁ బయనమయి పోయెను. మన మెఱిగి నంతవఱకు సముద్రయానము చేసిన బ్రాహ్మణులలో నితఁడే మొట్టమొదటివాఁడు. ఆతనికి ర్తి యతనికన్న మున్నే యింగ్లాండు నకుఁ బోయి నెలకొనియుండుటచే వాని నందఱు గౌరవించిరి. రాజ దర్శనము స్వయముగఁ జేయుటయేగాక యాయన పట్టాభిషేక సమయమున, రామమోహనరాయ లవ్యదేశపు రాయబారులతో సమానముగ గౌరవింపఁబడెను. ఆ కాలమునం దా దేశంబున నున్న కవీశ్వరులు, తత్వరాస్త్రజ్ఞులు, చరిత్రకారులు, ప్రకృతశాస్త్ర పండితులు వాని పరిచయము చేసికొనుట గౌరవ హేతువనియెంచి, స్వయముగ వచ్చి చూచియు, జాబులు వ్రాసి ప్రత్యుత్తరముల దెప్పించుకొనియు దనివినొందిరి. హిందూదేశపు రాజకీయవ్యవహారముల విషయమయి రామమోహనుఁడు పార్లమెంటు కమిటీవారివద్ద కడు నిపుణముగ, సాక్ష్యమిచ్చెను. సహ గమనమునందరింపవలయునని ఛాందసులు పరిపినమహజర్లు పార్లమెంటుసభ వారు విచారణ సేయ నపుడు రామమోహనుఁడు స్వయముగ నచటనుండి తాను తెచ్చిన మహజర్లు వారికి సమర్పించి, చేప్పవలసినసంగతులఁ జెప్పి యా యాచారము రూపుమాయనట్లు చేసెను. 1831 వ సంవత్సరమున నాతఁడు ప్రాన్సుదేశముబోయి యచట కొంతకాలముండి ఫ్రెంచి భాష నేర్చికొనెను. అచట నున్న కాలములో నతఁడు ఫ్రెంచిరాజును సందర్శించి రెండుమూడుమారు లాయనతో విందులొరగించి గౌరవ పాత్రుఁడయి యింగ్లాండునకుమరలవచ్చి యాంగ్లేయభాషలో కొన్ని గ్రంథములు వ్రాసెను. ఆగ్రంథముల శైలికిని, నిపుణత్వమునకును, మంచిమంచి యింగ్లీషుకవులు వానినుగ్గడించి మెచ్చుకొనిరి. ఇట్లు యూరపుఖండములో సుప్రసిద్ధుఁడయి కీర్తిగాంచిన, యీమహాపురు

భూమి మరల స్వదేశమునకు వచ్చి తన యాత్రావిశేషముల దన మిత్రులకుఁ దెలుప నతనికి కాలము లేదయ్యెను.

1833 వ సంవత్సరము సెప్టెంబరు నెలలో డాక్టరు కార్పెంటరు దొరగారు వానిని బ్రిష్టులనగరమునకు బిలుచుకొనిపోయి, గౌరవించెను, అక్కడనుండఁగ నాయనకు, సెప్టెంబరు 10 వ తారీఖున జ్వరముతగిలెను. ప్రజ్ఞావంతులగు వైద్యు లెన్నిచికిత్సలఁ జేసినను కార్పెంటరుదొరగారెన్ని శ్రమలబడినను, నవియెల్ల నిరర్థకములు కాఁగా హిందువుల భాగ్యదోషమున రామమోహనరాయలు సెప్టెంబరు 27 వ తేదీని కాలధర్మము నొందెను. అక్కడిమిత్రు లామహాత్ముని బ్రిష్టులనగరసమీపమున భూస్థానితము చేసిరి. పిమ్మట పది సంవత్సరములకు రామమోహనుని ప్రియమిత్రుఁడగు ద్వారకనాథ టాగూరుగారు సీమకుఁ బోయి యాపురుషశ్రేష్ఠునకు నొకసమాధి గట్టించి ధన్యుఁడయ్యెను.

పనునాలుగేండ్ల వయసు వచ్చినది మొదలు దేశమునిమిత్తము దేశస్థులనిమిత్తము, పలుకష్టములఁబడి, యాసుజనుడు తుదకు పరదేశమున బంధుమిత్రులు లేనిచోట దేశోపకారార్థమై ప్రాణముల విడిచెను. ఈలోకోపకారకుని ఋణము భరతఖండవాసు లెన్నిటికిని దీర్చుకొనఁజాలరు. ఈతఁడు కాగ్యశూరుఁడు. అవసరమయినయపుడు సకలకష్టములకుఁబై ధైర్యముతో నిలిచి తనకు మంచిదనితోచెడు కార్యమును నిర్వహించెడివాఁడు. దయామయుఁడు, ధర్మశాలి; స్వగౌరవమును జక్కఁగఁ గాపాడుకొనుచు నీతిమార్గము ననుసరించు వాఁడు. మతవిషయమునను స్వదేశవిషయమునను ప్రతిమనుష్యునకు స్వాతంత్ర్య ముండదగునని యతనివాదనము. ఒకనాడు డాక్టరు మిడిల్టన్ అను కైస్తవమతబోధకుఁడు రామమోహనునిం బిలిచి కైస్తవమతమునం గలియుమని బోధించి దానివలన పలుకుబడి, ధనము, అధికారము, గౌరవము, కలుగునని నొక్కి చెప్పెను.

అమాటలు విని రామమోహనుడు కోపోద్దీప్తితోడయి తుచ్చశౌరవములు సంపాదించుటకు తానునుతము మార్పుకొననని వానితో స్పష్టముగఁ జెప్పి యాగాఁడుమొదల దొరగారితో స్నేహము మానెను. గ్రంథవిస్తరభయమునమానవలనెగాని రామమోహనుని యశాచార్యవినయశాంతిగుణములను దెలుపుకథ లనేకము లున్నవి. అంతటి నీతిశూరుఁడు లోకోపకారియు మరల నిప్పటివరకును మన భరతఖండమున జనియింపక పోవుటయే, యాతఁడు సుగుణసంపదలో నద్వితీయుఁడని చెప్పుటకుఁ దార్కాణము “ఏకమేవా ద్వితీయం బ్రహ్మ” అను నుపనిషద్వాక్యమును నమ్మి యాతఁడు విగ్రహారాధనము నిరాకరించి పరిశుద్ధాస్తికమతము నవలంబించెను. గావున దయామయుఁడగు నాపరబ్రహ్మమే యాతని యాత్మను శాశ్వతానంద మిచ్చుగాత.

ఈశ్వరచంద్ర విద్యాసాగరులు

హిందూ దేశమున మృతిపొందిన భర్తతో చిచ్చునఁబడిచావ నలసిన యాడువాఁడను బ్రతికించి దేశమునకు మహోపకారము జేసినయతఁడు రామమోహనరాయలు; అతని ప్రసాదమున బ్రతికిన వితంతువులను యావజ్జీవ మిహలోక నరకమగు నైధన్యమునుండి తప్పించి వారిని మరల ముత్తయిదువలఁ జేసి పనపుకుంకుములు నిలిపిన పరమోపకారి యీశ్వరచంద్ర విద్యాసాగరులు

ఈయన బంగాళాదేశ కులీన బ్రాహ్మణుఁడు. ఈతఁడు 1820వ సంవత్సరమున హుగ్లీమండలములోని వీరసింఘ గ్రామమున నొక నిరుపేద కుటుంబమునం బుట్టెను. వాని తాతయగు రామజయబెనర్జీ సన్యాసియై దేశాటనముఁ జేయుచు కాలక్షేపము చేసెను. తండ్రియగు తాకధదాసుబెనర్జీ యొకవర్తకునియొద్ద నెలకు పదిరూపాయల

వేతనముగల చిన్న యుద్యోగియియి యుండెను. ఈశ్వర చంద్రుఁడు తనయూర బడిలోయన్నంతవఱకు విద్య నేర్చుకొని తొమ్మిది సంవత్సరములు ప్రాయము నచ్చినపుడు సంస్కృత కళాశాలలో విద్య నభ్యసించుటకుఁ గలకత్తా నగరమునకుఁ బంపఁబడి యచ్చట ధర్మశాస్త్రము, వేదాంతశాస్త్రము, కావ్యాలంకారములు, జ్యోతిషశాస్త్రము మొదలగు వానిని నేర్చి యనేక బహుమానము లందెను. అతఁడు తన పదియేడవయేట పండితకోర్టు మునసబుగా నుండఁదగిన పరీక్షయందుఁ దేరెను. ఆకాలమునం దాపరీక్షలో కృతకృత్యుఁడగుట మిక్కిలి కష్టము. అతఁడా పరీక్షను దేరినతోడనే దొరతనము వారు వానికి న్నాయాధిపతి యుద్యోగము నొసంగిరి గాని యాయూరతిహారమున నుండుటచే వాని తెండి కొడుకును దూరమునకుఁ బంపుట కిష్టములేక యుద్యోగము మానిపించెను. అందుచేత విద్యాసాగరుఁడు మరియొక సంవత్సరములు కళాశాలలోఁ జదువుకొని సాంఖ్య వైశేషికాది షడ్దర్శనములు నేర్చి ప్రవీణుఁడయ్యె. 1833 వ సంవత్సరమున నాతఁడు చక్కని శైలితో చక్కని సంస్కృత వచనమును వ్రాసినందుకు నూరు రూప్యములును బద్యకవిత్యము జెప్పినందు కేఁబది రూప్యములును బారితోషికము బడసెను. మరుచటి సంవత్సరము నీశ్వర చంద్రుఁడు హిందూధర్మశాస్త్ర పరీక్షయందుఁ గృతకృత్యుఁడయి విద్య ముగించి విద్యాసాగరుఁడను బిరుదమును బడసెను. గీర్వాణభాష నభ్యసించెడు కాలముననే యప్పు డప్పండించుక యింగ్లీషుభాషను సయిత మాతఁడు నేర్చికొనెను. ఈశ్వరచంద్రుఁడు మొట్టమొదట సంస్కృత కళాశాలలో వ్యాకరణపండితుఁడుగఁ గొంతకాలము పనిచేసి, పిమ్మట 1840 వ సంవత్సరమున ఘోర్ట్ విలియమ్ కళాశాలలో నెలకు నేబదిరూపాయలు జీతముగల ప్రధాన పండితుఁడుగా నియమింపఁబడెను. ఈ కాలమున దేశాభిమానులలో నగ్రగణ్యుఁడగు బాబు సురేంద్ర

నాథ జెనర్టీగారి తండ్రిగారగు దుర్గచరణ బెనర్జీగారి సహాయమున
నీశ్వరచంద్రుఁ డప్పు డప్పుడు మిగుల శ్రద్ధతో నాంగ్లేయభాష
నభ్యసించెను. 1846 వ సంవత్సరమున సంస్కృతకళాశాల కతఁడు
సహాయకార్యదర్శిగా నియమింపఁబడి యా యుద్యోగమున నున్న
ప్పుడే విత్తల పంచవిశంతి యలు బంగాళీ వచన కావ్యము నొక దానిని
ప్రచురించెను.

ఈశ్వర చంద్రుని పరిశుద్ధతైలియు, రచనా చమత్కృతియుఁ
గనుఁగొని దేశస్థు లందఱు బంగాళీభాషనంత రసవంతముగ మనో
హరముగ వ్రాయుటకు వీలున్నదని యప్పుడు గ్రహించిరి. ఆ
యుద్యోగమున నున్నపు డాయన పలుమార్పులఁ దెచ్చి కళాశాలను
వృద్ధిపొందించెను గాని చిరకాలముండలేదు. 1849 వ సంవత్సరము
నతఁడు ఫోర్టువిలియమ్ కళాశాలలో నెల కెనుబది రూపాయలు జీతము
గల మొదటి గుమాస్తాగానే ప్రవేశించి యచట నున్న కాలములోనే
స్త్రీవిద్యావిషయమున నాదినములలో గడుబరిశ్రమచేసిన బెత్యూన్
దొరగారి స్నేహము సంపాదించెను. మరుచటి సంవత్సరమున మరల
నతఁడు సంస్కృత కళాశాలలో తొంబది రూపాయల జీతముగల
పండితుఁడుగాఁజేరి కొలఁది కాలములోనే యాకళాశాల ప్రధానోపా
ధ్యాయుఁ డయ్యెను. మనపండితులు సంస్కృతభాషను విద్యార్థులకు
సుబోధకమగునట్లు తెలుప లేక శిష్యులను బాధబెట్టి తాము బాధ
పడుటఁజూచి విద్యాసాగరుఁడు సంస్కృత కళాశాలకుఁ బ్రధానోపా
ధ్యాయుఁడుగా నున్న కాలమున గీర్వాణభాషను బాలురు చుల్కనఁగ
నేర్చుకొనుటకుఁ గొన్ని పద్ధతులఁ గనిపెట్టెను. నాటనుండియు సం
స్కృత విద్యాభ్యాసము సులభ సాధ్యమయ్యె. 1851 వ సంవత్సర
మున వానిమిత్రుడగు బెత్యూన్ దొర కాలధర్మమునొంది నప్పటి
బంగాళాదేశపు గవర్నరు హాళిడే యను నతఁడు బెత్యూన్ పాఠ
శాలకు విద్యాసాగరు నధికారిగా నేర్పరచెను. 1855 వ సంవత్సర

మున నీపండిత శిఖామణి హుగ్లీ, నద్యా మొదలగు నాలుగు జిల్లాలకు పాతశాలా పరీక్షాధికారిగ నియమింపబడి నెలకయిదువందల రూపాయల జీతము నార్జింప నారంభించెను. ఈయనద్యోగమునం దున్నపుడె యాతఁడు హుగ్లీ బర్దవాన్ మండలములలో నలువది బాలికా పాఠశాలలు స్థాపించెను.

ఆకాలమున బంగాళాదేశమునందలి పాఠశాలలకు “యంగ్” అనునొక దొరగాదు డైరెక్టరుగానుండిరి. ఆయనఇంచుక యధికారగర్వముగలవాఁడుగుటచే స్వతంత్రబుద్ధిగల విద్యాసాగరునకు తనపై యధికారితో సహజక పొరపులు గలుగుచు వచ్చెను. ఇట్లు క్రమక్రమముగ మనస్వర్య లధికమగుచుండ నొకనాఁడు దొరగాదు విద్యాసాగరుని బిలిచి హిందూకళాశాల ప్రధానోపాధ్యాయుని యొద్దకు బోయి యొకమాట చెప్పిరమ్మని యాజ్ఞాపించెను. విద్యాసాగరున కాపని స్వనారవ భంగకరముగాఁ దోచినందునఁ తనతో దొరగాడు గూడ వచ్చిన యెడల దానచ్చోటికిఁ బోవుదుననియు దానొక్కఁడు బోనొల్లననియు సతఁ డుత్తరము చెప్పెను. విద్యాశాఖకెల్ల సర్వ కార్యులు తన్నుఁ దనచేతికిండి యుద్యోగస్థుఁడు తిరస్కరించుటచే దొరగాదుకోపించి నీవిది చేయకతప్పదని విద్యాసాగరునితోఁబలికెను. విద్యాసాగరుఁడు వెంటనే జేబులోనుంచి యొక కాగితముఁదీసి తన యుద్యోగమునకు విడుదల యడిగెను. బంగాళాదేశపు గవర్నరగు ‘హలిడే’ యను నాతఁ డీశ్వర చంద్రునకు నాప్తమిత్రుడగుటచే నుద్యోగమును మానకొన వలదని యతఁడెన్నివిధములనో విద్యాసాగరుని బ్రతిపూలెను; కాని వాని ప్రార్థనలు విద్యాసాగరుని నిశ్చల చిత్తమును జలంపఁ జాలవయ్యెను.

ఈవిధముగ దొరతనమువారి కొలువు కట్టడముసేయక నడుమనే ముగించి విద్యాసాగరుఁడు నిర్వాహితుఁడుగాక తనదేశమునకు మునుపటికంటెనింక నుమిక్కిలిగానుపకారమునుజేయఁగలవాఁడయ్యె

బుద్ధి సర్వతోముఖవ్యాప్తముకాగా నాతఁడు బహుగ్రంథ నిర్మాత
యయి విద్యావిశారదుడై సంఘసంస్కారకుడై భూతదయాళుడై
జన్మము చరితార్థముగఁ జేసికొనెను. బంగాళాభాషలో వానివ్రాతలు
మృదువులై మధురములై పరిగుండ్లములై శయ్యా సౌఖ్యమునకు
గణుతి గావించినవి. పైనుదహరింపఁబడిన గ్రంథముగాక బంగాళా
దేశ చరిత్రము, సత్పురుషుల జీవిత చరిత్రము, బోధోదయము, సీతా
వనవాసము మొదలగు గ్రంథములు రచించి ప్రచురించెను. ఇవిగాక
సంస్కృతమున కాళిదాస ప్రణీతముగు శాకుంతల నాటకమును బంగా
ళీలోనికి భాషాంతరీకరించెను. స్త్రీవిద్య యన్నచో సీతని కభిమాన
మెక్కుడగుటచే తద్విషయమయి యానజ్ఞీనము నధిక పరిశ్రమజేసెను
“బెఝూను” పాఠశాల యభివృద్ధి నొందుటకుఁ గారణము విద్యా
సాగరునకు దానిపైఁగల యభిమానము దానివిషయమయి పడిన పరి
శ్రమ కారణము నని గ్రహింపవలెను. స్త్రీవిద్యయెడల నీయనకుఁగల
యాదరమునుబట్టి బెఝూన్ కళాశాలలో మూడవతరగతిలో జదువు
కొని ప్రవేశపరీక్షకుఁ బోవఁదలఁచు హిందూబాలికకు విద్యాసాగరుని
జ్ఞాపకార్థవేతన మొకటి యిప్పటికి నీయఁబడుచున్నది. సర్వకళా
శాలలో నాంగ్లేయపండితు లుపాధ్యాయులయి యెంతచక్కఁగఁ బని
చేయుదురో స్వదేశీయులు నట్లే యింగ్లీషు భాషలో పండితులై
యుపాధ్యాయులై కళాశాలల నిర్వహింప నమర్థులని లోకమునకుం
దెలియఁజేయుటకయి విద్యాసాగరుడు మెట్రాపాలిటన్ కాలేజను
పేర నొక కళాశాలను స్థాపించెను. ఇది బంగాళాదేశములోని సర్వ
కళాశాలలలో శ్రేష్ఠమయినదని కీర్తిబడసినది. దొరతనమువారి
క్రింది యుద్యోగమును మానుకొనుటచే నాతనికి ధననష్టమింపకుం
గలుగలేదు. పాఠశాలలలో బాలురు చదువుట కుపయుక్తములగు
పుస్తకము లదివరకు బంగాళీభాషలో లేమింజేసి విద్యాసాగరుఁ
డుద్యోగము మానిన పిదప నట్టి గ్రంథములు వ్రాసి ప్రచురించెను.

ప్రతిపల్లెయందు ప్రతిపాఠశాలయందు ప్రతిబాలకుఁడు వానిగ్రంథములనే జదువుటచే నాతనికి రహారమి నెల కైదువేల రూపాయలూదాయము కొంతకాలమును మూడువేల రూపాయలు రాబడి కొంతకాలమును వచ్చెను. బంగాళాదేశపు పాఠశాలలో నిప్పటికిని వానిచేత రచియింపఁబడిన సంస్కృత గ్రంథములు బంగాళీగ్రంథములు చదువఁబడుచున్నవి. అభాషలో రచనా చమత్కృతిగల పండితులిటీవల బహుగ్రంథములు రచించిరిగాని యవివిద్యాసాగరుని గ్రంథములకు సరిపోలవయ్యె. అందుచేత బంగాళీభాష కఠఁడు గ్రంథరూపమునఁ జేసిన మహాపకారమునకు వానియెడ దేశస్థులుకృతజ్ఞులై యున్నవారు.

సంఘసంస్కార విషయమున విద్యాసాగరుఁడు చేసినపనియసమానము. ఇతఁడే హిందూదేశమున స్త్రీపునర్వివాహములనుద్ధరించిన ప్రథమాచార్యుఁడు. ఇతఁడీపనికిఁ బూనుటను గూర్చి యొక చిన్నకథ గలదు. వాని దగ్గర చుట్టములలో నొకని కూతురతి బాల్యమున విలంతువయ్యెను. తలిదండ్రులొకరి దోడ్కొని మార్గవశమున నీపండితుని యింటికిరాఁగా విద్యాసాగరుని తల్లియూ బాలిక చక్కదనమును లేఁబ్రాయమును జూచి దుఃఖపడి కొడుకు వద్దకుఁ బోయి నాయనా! నీవీంత పండితుఁడవు యీ బాలికను దుర్గతినుండి తొలగించి వివాహము చేయటకు శాస్త్రములయందెచ్చట నాధారములేదా? యని యడిగెనట, తల్లిమాటల నాదరముతో విని బాలికయవస్థకుఁ దానను మనసు కరుగవగచి యానాఁడు మొదలతఁడు స్త్రీపునర్వివాహ విషయమున నాధారములున్నవో లేవో కనుగొంటకై శాస్త్రములు శోధించెను. 1854 వ సం॥న నతఁడు స్త్రీపునర్వివాహము శాస్త్రీయమని సిద్ధాంతీకరించి విధవా పివేకమనుషేర నొక చిన్నగ్రంథము వ్రాసెను. ఆపుస్తకము బయలు వెడలిన తోడనే బంగాళా దేశమంతయు సంతోషము జెం

దెను. పూర్వార్థాచార పక్షమునను దేశమునందంతట ననేకసభలు జరిగెను, వాదప్రతివాదములు ప్రచురింపబడెను. నంగ దేశమునందంతట వ్యాకరణ శాస్త్రమున నసమానుడని పేరుబడిన యొక మహాపండితుడు విధవావివేకమును ఖండించుచు నొక గ్రంథమును సంస్కృతమున వ్రాసెను. ఆ గ్రంథము జనులకు దెలియని దేశ భాషలలో నుండుటచేత కవుల గ్రంథమును జరువలేక స్వభాషలో రచింపబడిన విద్యాసాగరుని పుస్తకమును జదివి దాని సత్యమును గ్రహించిరి, ఈశ్వరచంద్రుని ప్రోత్సాహముచేత దొరతనమువారు స్త్రీపునర్వివాహములు చేసికొన్నవారికి పితౄజ్ఞాతనుగు నాస్తిలో భాగములు పోవని శాసించుచు 1856 వ సం॥న నొక చట్టమును నిర్ణయించిరి. అది మొదలు తద్విషయమున బాటుపడి యాచుహాత్ముడు 1865 వ సం॥ డిశంబరు 7 వ తారీఖున కలకత్తాలోఁ దనయింటిలో మొదటి స్త్రీపునర్వివాహము జేసెను, అది యకార్యమని నుతనికి దేశస్థులు తూలనాడిరి, కులస్థులు బహిష్కరించిరి. ఆ పక్షాంతపు లావలకుం దొలంగిరి. ప్రాణమిత్రులు బరిత్యజించిరి. ఎల్ల కాలము నతని ప్రక్కను నిలిచి పనిచేయుదుమని వాదనములు చేసిన పెద్ద మనుష్యులు మొగముల చాటువేసిరి. ఇట్లు దేశస్థులచే విడువబడియు విద్యాసాగరుడు తనకావించిన కార్యంబు శాస్త్రసమ్మతమనియుఁ జగద్ధితకరమనియు నీతిప్రవర్ధకమనియు నమ్మి యించుక యేనియు చలింపక ధైర్యసారము గలిగి పర్వతమువలె చెక్కుచెదరక నిలిచి వివాహము వెంబడిని వివాహముఁ జేయనారంభించెను. ఈ పెండ్లిండ్లు వైభవముతోఁ జేయుటంజేసి యిత డప్పలపాలయ్యెను. ఆసమయమున ధనికులగుమిత్రులనేకులు వచ్చి ద్రవ్యసహాయముచేసి యాదుకొనుటకురాఁగా విద్యాసాగరుడు వారివలన నించుకేనియ సహాయముఁ గొనగ యాభారము తానే వహించెను. ఇతరులకు ధర్మోపన్యాసములు చేసి తాము దూరమున నుండునట్టి యీనాటి

సంఘసంస్కారులు కొందరినలె గాక యాపండితుఁడు తనపూనిన పనియందు నిజమయిన యభిమానము గలవాఁడగుటచే దనకుమారున కొక వితంతుబాలికను వివాహముచేసి చెప్పెడు మాటలకును జేసెడు చేతలకును వైరుధ్యము లేదని జగంబునకు వెల్లడిచేసెను. ఈ శాత్రుగన ప్రాణహానియందునఁ గృతకృత్యుఁడై యంతతోఁ దనివి నొందక విద్యాసాగరుఁడు కులీనపద్ధతి యను దురాచారముపై ధ్వజమెత్తి దానిని నిర్మూలించుటకు, బాటుపడెను. ఆదేశమున నగ్రగణ్యులు కులీన బ్రాహ్మణు లగుటచే వారిలోనొక్కొకఁడు నలువది యాబది యాడువాండ్రను బెండ్లియాడి యేభార్యతండ్రి యెక్కుడు కట్నములు కానుకలు నిచ్చునో యాభార్య నాదరించుచు తక్కిన వారల నిరాకరించుచు పడఁతులను బలువెతలపాలు సేయుచుండును విద్యాసాగరుఁడు నోరులేని యంగనల పక్షముబూని యనేక సభలు చేసి కొట్టకొన కా దురాచారము నిర్మూలించ నొక చట్టము నిర్మింపు డని దొరతనమువారికి వేనవేలు జనులచేత వ్రాళ్ళు చేయించి మహాజర్ల నంపించెను. కాని వితంతువివాహ విషయమునందువలె నతఁడే కార్యమందు సఫలమనోరథుఁడు కాడయ్యెను. హిందువులు వేదశాస్త్రములు తమకుం బ్రమాణములని వాదములు సలుపుటచే స్త్రీపునర్వివాహాదికార్యము లకార్యములుగావని యా గ్రంథములయందుఁ బ్రమాణవచనములు జూపినచో నందఱొప్పుకొందురని విద్యాసాగరుఁడు కొంతకాలము నమ్మియుండెను. కాని శాస్త్రప్రమాణములు జూపిన వెనుక సయితము హిందువులు పునర్వివాహాదుల నిరాకరించి నప్పుడు నిజముగా హిందువులకు వేదశాస్త్రములయందు నమ్మకము లేదని యాతఁ డిటీవల నిశ్చయించుకొనెను. బాలికలకుఁ గడుచిన్న తనమందే వివాహములు సేయుట దురాచారమని యాతని యభిప్రాయము. నమ్మినట్లు నడచుకొనునట్టి యంతఃకరణశుద్ధుఁ డగు

టచే విద్యాసాగరుడు తనకూతులకు వ్యక్తిరాకమునుపు వివాహములు సేయఁజయ్యె.

విద్యాసాగరుడు దయాసాగరుడు. ఆర్తజనుల కాపద్బాంధవుఁడు; నిరుపేదలకు నిక్షేపము; మెరమెచ్చుల దాతగాక యాతఁడు పేదలకొరకు ననదలకొరకు గతిలేనివారికొరకు వగచి మనఃపూర్వకముగ ననేకదానములు చేసెను. మధుసూధన దత్తను బంగాళి కపిశ్వరుఁ డొకఁ డప్పలపాలగు ఋణములు దీర్చలేక చెఱసాలకుఁ బోవుటకు సిద్ధముగ నున్నపుఁడు విద్యాసాగరుడు ఋణప్రదాతల కాధన మిచ్చి వాని విడిపించెను. స్థితీచిడియున్న మిత్రుల కుటుంబములకు బంధువుల కుటుంబములకు ధనసహాయముచేసి వారిశారవము చెడకుండునట్లు లేర్పాటులు చేసెను. స్వగ్రామమున బీదబాలురు విద్యనేర్చుకొనుటకై యొకధర్మపాఠశాలను దనతల్లిపేర స్థాపించెను, తనయూరికిఁ బోవునపుడెల్ల నైదువందల రూపాయలు విలువగల బట్టలుకొని తీసికొనిపోయి యచ్చట నిరుపేదల కుచితముగఁ బంచి పెట్టుచుండును. స్వగ్రామమున జనుల సౌఖ్యమునకయి ధర్మవైద్యశాల నొకదానిని స్థాపించి దానికగు వ్యయమంతయుఁ దానేయిచ్చి నిలిపెను. 'ఇండియన్ ఆస్సోసియేషన్' నను సభవారు కట్టించిన మందిరమునకు వేయిరూపాయలు దానమిచ్చెను. హిందూకుటుంబ భరణనిధి (Hindu family annuity fund) యను పేర తక్కువ జీతముగల వారిలాభము నిమిత్త మొకసంఘము వీని సహాయమువలననే బయల వెడలెను. అది వంగదేశమునందలి సంఘము లన్నిటిలో ముఖ్యమయినదని చెప్పవచ్చును. 1863 వ సంవత్సరమున బంగాళమందు దారుణమగు కాటకము సంభవింప విద్యాసాగరుడు దొరతనమువారిని బురికొల్పి కఱపుచేఁ బీడింపఁబడువారికిఁ బనులు గల్పింపఁ జేసియు తాను స్వయముగ నన్నసత్రముల వేయించియు దర్మిద్రుల ననేకుల రక్షించెను. 1869 వ సంవత్సరమున బర్మాను

పట్టణములో మన్నె పుజ్వరములు బయలుదేర జనులు తగిన నైద్య సహాయము లేక వందలకొలది మృతినొందిరి. అప్పు డీశ్వరచంద్రుడు కావలసిన మందులుకొని యక్కడకుం గొంపోయి యచ్చటి వారి కుచితముగఁ బంచిసెట్టి సాయము చేసెను.

విద్యాసాగరుడు పరుల ధనము చిల్ల పెంకువలె జూచునంతటి సత్కీలుఁడు. ఒకమారతఁడు తనధనమంతయు లెక్కజూచుకొనుచుండ లెక్కలంబట్టి తనయొద్ద నుండఁదగిన సొమ్ముకంటె నెక్కువ గానఁ బడియె. అదిచూచి యీశ్వరచంద్రుడు మున్నుతాను పాఠశాలా పరీక్షాధికారిగా నున్న పుడు దొరతనమువారిసొమ్ము కొంతపొరబాటు నదనసొమ్ములోఁ బడియుండునని యనుమానించి 'ఎకాంటెంటు జనరల్' గారికి వ్రాసి యాధనము గ్రహింపుమని ప్రార్థించెను. ఆయన యాసొమ్ము దొరతనమువారికి రావలసిన పనిలేదని నొక్కి చెప్పినను వినక విద్యాసాగరుఁ డా మిక్కిలిసొమ్ము దొరతనమువారి కిచ్చి తనయంతరాత్మను సందేహమునుండి విముక్తిఁజేసెను. ఆహాహా ఇట్టిపరిశుద్ధ చరిత్రమును ఋజుమార్గవర్తనమును గలవానిని ప్రేలు మడచి చూపుట యెంతకష్టమో మీరే యెఱుంగుదురు.

“మిస్ మేరీకార్పెంటరను” దొరసాని కలకత్తానగరమునకు వచ్చి దేశమునందలి బాలికాపాఠశాలలను గొన్నింటిని జూడవలయు నని కోరి వానింజూపుటకు విద్యాసాగరునిం దనవెంటఁ బెట్టుకొని పోయెను. అతఁ డామె కాయాస్థానములం జూపి మరలివచ్చుచుండ మార్గమధ్యమున దైవవశమున బండి బోల్తాపడ విద్యాసాగరుడు దెబ్బలచే స్మృతిదస్పి నేలంబడియె. తగుచికిత్సలు చేసిన పిదప కొంత కాలమునకతఁడు మరల బూటుకొనియెకాని తొల్లింటి యారోగ్యము దేహదార్ఢ్యము వెండియు రావయ్యె. ఇట్లు దుర్బల శరీరముతోడనే తరువాత నిరువదియైదు సంవత్సరములు గడపెను. సొంతాలు పరగణాలోనున్న కార్మతారుగ్రామమును దనకునివాసస్థానముగఁ జేసికొని

యవసానకాల మచ్చట గడప నిశ్చయించుకొని యతఁ డచ్చటికి బోయియుండెను. 1890 వ సంవత్సరమున డిశంబరు నెలలో తఁ దేహస్థితి బొత్తిగ చెడిపోవుటచే గొంతకాలము చంద్రనగరమునకున బోయియుండి యచ్చట స్వస్థగానక చిట్టచివరకుఁ గలఁ త్తానగరము జేరి యంతకంతకు ఓణించి 1891 వ సంవత్సరము జూలై 29 వ తారీఖున విద్యాసాగరుండు జీవయాత్ర ముగించి లోకాంతరగతుఁ డయ్యెను.

1877 వ సంవత్సరము జనవరి యొకటవ తారీఖున విక్టోరియా రాణి హిందూదేశ చక్రవర్తిని మహాబిరుదము ధరించినప్పుడు కలకత్తాలో దొరతనమువారు విద్యాసాగరునకు నొక గౌరవ పత్రికను డయచేసిరి. 1890వ సంవత్సరమున జనవరి నెలలో జరిగిన దర్బారులో దొరతనమువారతనికి సి.ఐ.ఇ. బిరుదము నిచ్చిరి. ఈ మహాత్ముండు మహాధనవంతుఁడు, విద్యావంతుఁడు, కీర్తివంతుఁడునయ్యు వేషభాషలలో సామాన్యులవలెనుండి నిగర్వచూడామణియై యుండెను. నిజమయిన దేశాభిమానమును బరోపకారబుద్ధిని ధర్మకార్య శూరత్వమును పీనివద్దనుండియే నేర్చుకొనవలయును. విద్యాసాగరుండు కృపారసపూర్ణుడై గుణరత్ననిలయుడై గాంభీర్యనిధియై సర్వసంపన్నుడై భంగసంగతుఁడుగాక మరియొక సత్వికృతము సాగరశబ్దము తనయందు సార్థకమగునట్లు నడచిన లోకోత్తర చరిత్రుడు. క్రింది యుద్యోగస్థులు స్వగౌరవమును చంపుకొని తమ యధికారులేకూతలు కూయుమన్న నవికూయుచు నేవ్రాతలు వ్రాయమన్న నవి వ్రాయుచు నేచేతలు చేయమన్న నవి చేయుచుఁ బ్రజలను నేధించు నీకాలములో నెల కైదువందల రూపాయలు జీతము గలిగి అధికారము గలిగి గౌరవమును దెచ్చు నుద్యోగమును దృఢప్రాయముగ నెంచి వదలుకొన్న స్వతంత్రుఁ డీవిద్యాసాగరుఁడే. ప్రజల పొగడ్డలకు పొంగక దూషణలకు దుఃఖిసడక బహి

స్కారమునకు భయపడక కష్టములను గణన సేయక తనకు ధర్మకార్యమని తోచిన దానినివిడువక కొనసాగించి “పరోపకారార్థ మిదం శరీర” మనుమాట సార్థకముచేసిన మహాత్ము డీశ్వర చంద్రుడే. మెత్తని మనసుగలవాడయ్యి దృఢచిత్తుడు. పరమశాంతుఁడయ్యి దుష్టులకు భయకరుఁడు; నమ్మినట్లాచరించుటయందును మనసులో నున్నమాట నిర్భయముగ. బలుకుటయందును పరులసౌఖ్యమునకై స్వసౌఖ్యమును మానుకొని కష్టపడుటయందును నితని కతంఁడే సాటియనవచ్చును. అతని యాచార్యము నతని వినయము నతని సౌజన్యము నతని శాంతము వాని విద్యకు వన్నె వెట్టినవి. దేశమున కీతఁడొనర్చిన మహోపకారమునకు దేశస్థులలో గొందఱు కృతజ్ఞులై వాని గుణగణంబులఁ గొనియాడుచు నెన్నియోపాటలు పద్యములు రచించిరి. అవి యిప్పటికిని బంగాళాదేశమున మారుమూలల నయితము పాడఁబడుచుండును.

మహర్షి దేవేంద్రనాథటాగూరు

టాగూరునుమాట తాగూరును పదమునుండి వచ్చెను. ఈశబ్దమునకు జమిందారుఁడని యర్థము. కాఁబట్టి మహర్షి దేవేంద్రనాథ టాగూరు మిక్కిలి గౌరవముగల జమిందారుకుటుంబములోనివాఁడని మనము తెలిసికొనవచ్చును. ఈటాగూరుల సంస్థానము బంగాళాదేశములో జస్సూరుమండలమున నున్నది. దేవేంద్రనాథుని పూర్వులలో నొకఁడగు పంచాననటాగూరు స్వస్థలమును విడిచి కలకత్తానగరమునకుఁ గాపురము వచ్చెను. వానికొడుకు జయరామటాగూరు దొరతనమువారి యొద్ద గొప్పయుద్యోగముఁ జేసి సాధుర్యఘట్టమున నొక సౌధముగట్టి సుప్రసిద్ధుఁడయ్యెను. అతని మునిమనుమఁడగు ద్వారక



మహర్షి దేవేంద్రనాథ టాగూరు

నాథటాగూరు. దేవేంద్రనాథునితండ్రి. ఈతండు మిక్కిలి మైశ్వర్యముగల జమీందారుడయ్యుం జక్కంగనింగ్లీషు చదువుకొనినయ్య వాడై యాపనిలో నపారముగ గీర్తియు ధనమును సంపాదించి యంతతో నూరుకొనక నిరువురు వారలంగూడి వర్తకముజేసి కోటి శ్వరుడయ్యెను. ఈయన రాజా రామమోహనరాయలకు సహకారియై సహగమనము నడచివేయుటలోను హిందువుల కింగ్లీషుభాష నేర్చుటకయి హిందూకళాశాలను స్థాపించుటలోను వానికి జాల దోడ్పడి కుడిభుజమట్లుండెను. అంతియగాక రామమోహనుడింగ్లాండునకుఁ బోయినపిదప వానిచే నెలకొలుపఁబడిన బ్రహ్మసమాజమున కీతఁ డధ్యక్షుడయి దానిని నిలిపెను. ఎఱిగినవారందఱు నితనిని మహారాజా ద్వారకనాథటాగూరు ననుచుండెడివారు. వాని యశాదార్యము మితిమీరినదగుటచే నంగదేశమునం దేసత్కార్యమును దలపెట్టినను పీనిసాయము లేక యది నెరవేరదయ్యె. ఈయన కీర్తి యూరపుఖండమున ను హిందూదేశమునందును సమానముగ వ్యాపించి యుండెను. ఇతఁడు 1841వ సంవత్సరమున యూరపుఖండమునకుఁ బోయి యింగ్లాండు ప్రాన్సు మొదలగు దేశములకుఁ జని యచ్చటి రాజులచేత సయితము మిక్కిలి గౌరవింపఁబడెను. ఈతఁ డింగ్లాండునకుఁ బోయినతోడనే దేశోపకారార్థమై వచ్చి యచ్చట నృతినొందిన రామమోహనరాయల కొక గోరిఁ కట్టించెను. యూరపునుండి మరుచటి సంవత్సర మతఁడువచ్చి మరల 1845 వ సంవత్సరమున నింగ్లాండునకుఁ బోయి 1846 వ సంవత్సరమున తన ప్రియమిత్రుడగు రామమోహనునివలె నా దేశముననే లండను నగరమున నృతినొందెను. ద్వారకనాథునకుఁ గల ముగ్గురు కొడుకులలోను దేవేంద్రనాథటాగూరు జ్యేష్ఠపుత్రుడు. ఈతఁడు 1817వ సంవత్సరము మెయి నెలలో జన్మించెను. తండ్రి తల్లికడఁజిన్ననాట నుండియుఁ జను వెక్కువగనుండుటచే నామె మనుమని ననేక పుణ్య

క్షేత్రములకుఁ దనతోఁగూడఁ దీసికొనిపోయి తిప్పెను. ఇతఁడు తన పితృసఖుఁ డగు రామమోహనునిచే స్థాపింపఁబడిన హిందూకళాశాలలో విద్య నభ్యసించెను. బుద్ధిసూక్ష్మత కలవాఁ డగుటచే బాల్యమునందే యీతఁడు సంస్కృతము, పారిసీ, యింగ్లీషు, బంగాళీ భాషల నేర్చుకొని వానిలోఁ బ్రవీణుడయ్యెను.

చిన్ననాటనుండియు నితని కుపనిషత్తులపై నెంతయు నిష్ఠము. అదియునుగాక బ్రహ్మసమాజస్థాపకుఁడగు రామమోహనునియింటికి దఱచుగఁ బోవుచుఁడుటచే నేకేశ్వరారాధనవిషయములగు ప్రసంగములవినుచువచ్చెను. అగర్భశ్రీమంతుఁ డగుటచే దేవేంద్రనాథుఁడు మహానైభవముల ననుభవించుచుఁ బెరిగెను. తన బాల్యమును గురించి యతఁడే యొకచోట నిట్లు వ్రాసియున్నాఁడు.

“సంపన్నులగు తల్లిదండ్రులకుం బుట్టి రాజశీవి గల కుటుంబమున మహానైభవముతోఁ బెరుగుటంజేసి చిన్ననాట నేనెన్నఁడు భగవంతుని పేరయినఁ దలఁపెట్టనైతి. ప్రపంచమునం దందఱు నన్ను శౌరవించువారె. అందఱు నాకు సదుపాయములను జేయువారె. పిలుచుటయె తడవుగ లెక్కఁకుమీఁతిన సేవకుఁడ నాయెదుటఁజేతులు కట్టుకొని నిలిచెడివారు. ద్రవ్యమన్ననో నేఁ గోరిన నిముసమున నెయెడలేని సముద్రతరంగములవలె వచ్చి నాచేతులం బడుచు డెడిది. నేనడుగుటె యాలస్యముగ నాకోరిక లెల్లఁ దీరుచువచ్చినవి. సౌఖ్య సంపదలు నన్నాదినములలో భ్రమపెట్ట నేనేమియు నెఱుంగక మోహ సముద్రమునం బడితిని. తాత్కాలికములగు సౌఖ్యములనేఁ జూచుకొంటిఁగాని నేను పరలోకమును భవిష్యత్తును దలఁపనైతిని. నేను ప్రపంచసంబంధము లగు మాయలయందుఁ దగుల్కొని యింద్రియ సుఖలోలుఁడనై నాయంతరాత్మను లెక్కనేయక భోగపరాయణమయిన మనస్సెట్లు త్రిప్పిన నట్లు తిరిగితిని.” ఈశ్వరానుగ్రహమున నీయవస్థ చిరకాల ముండదయ్యె.

దేవేంద్రనాథుడు బదునెనిమిది సావత్తిరముల ప్రాయమువాఁడయినప్పుడు ముసలిదియగు పానితండ్రి తల్లి గోగవీడితయైమరణమునకు సిద్ధమయ్యెను. గంగాతీరమునఁ బ్రాణములు విడుచుట చాల పుణ్యమని నమ్మి యాదేశస్థుల సన్నమరణములగు మనుష్యుల నేటి యొడ్డునకుఁ గొనిపోవుచుందురు. ఆయాచారమునుబట్టి దేవేంద్రనాథుని పితామహిని గంగయొడ్డునకుం గొనిపోవ నామె యచ్చట వెంటనే మృతినొందక మూడహోరాత్రములు బ్రతికియుండెను. ఆ సమయమున నామె బందుగులందఱు చుట్టుం గనిపెట్టుకొనియుండిరి. పురోహితులు హరినామస్మరణం జేయుచుండిరి. మూడవనాఁడు పున్నమి యగుటచే నారేయి పండువెన్నెలలు గాయఁజొచ్చెను. శ్రమఁజెందినవారి యాయాసము నపనయించుచు మందమారతిము చల్లఁగ వీచుచుండెను. అప్పుడు దేవేంద్రనాథుని మనస్సున జిత్రముగ వైరాగ్యము ప్రభవించెను. అదియెట్లు నెలకొనియెనో జిత్రముగ తెలియుట కాలని స్వవచనముల నీక్రిందఁ బొందుపఱచెదను.

“ఈసమయమున సమస్తసద్భారము లస్థిరములనియు వినశ్వరములనియు నాకుఁదోచెను. తోచినతోడనే నేనుమునుపటిమనుష్యుఁడనుగాక మారి క్రొత్తవాఁడనైతిని. ధనముపై గోత పుట్టెను. నేనప్పుడు కూర్చున్న ప్రాతవెదురుచాపయె నాకుం దగినదనితలంచితిని. వెలలేని తివాసులు మెత్తని పాన్పులు లోనగు వానిపై నేవపుట్టెను. అదివరకెన్న డెఱుంగని మహానందము నామనస్సునం దుదయించెను. అంతకుమున్ను నే నింద్రియ సుఖలోలుఁడనై యుండినకాలమున మతమన నేమియో భగవంతుఁడన నెట్టివాఁడో తెలిసికొనుటకై యత్నించిన పాపమునఁబోవనైతిని. ఆశ్మశానభూమి ప్రశాంతమయి నిశ్శబ్దముగ నుండెను. ఆయానందము నేను పట్టఁజాలక పరవశుఁడనైతిని. ఆయానందమును వర్ణించుట కేభాషయందేమాటలుఁ జాలవు

అనుభవైక వేద్యమై యనిర్వచనీయమై యలోక సామాన్యమై
 యసన్యమర్లభమయి యమూల్యమైన యాబ్రహ్మసందమును దేవేం
 ద్రనాథుడు రాక్షసుతయు ననుభవించి మరునాఁటినుండియు పిచ్చి
 వాఁడపోలే నేనియో మఱచి చింతించువాఁడపోలే దేనినోపోగొట్టు
 కొని నెదకువాడుపోలే మందమతియై తీవ్రమైన చిత్తతోభ మనుభ
 వింపసాగెను. నాటిరాత్రి యానందమును మరలఁ దెచ్చుకొనవలయు
 నని యతఁడంత ప్రయత్నించినను సాధ్యము కాదయ్యె. మనశ్శాంతి
 కొఱ కాయన యింగ్లీషు తత్వశాస్త్రములఁ జదువుకొనియెఁగాని
 తానుగోరిన శాంతిరాదయ్యె. భగవంతుని సాన్నిధ్యమును బడయ
 వలయునని యతఁడు ప్రతిదినముఁ బలుసారులు ప్రార్థనఁ జేయుచు
 వచ్చెను. ఒకప్పుడు దయము మొదలు మధ్యాహ్నమువఱకు నెండలో
 నతఁ డీశ్వరధ్యానము సేయుచుఁ బారవశ్యము జెందియుండ సేవకులు
 సుకుమారమగు వానిమేనెండచే బడలకుండ గొడుగులు బట్టుచు
 వచ్చిరట. ఇట్లు మూడు సంవత్సరములు గడించెను.

ఆతఁడెరువదియొక్క-సంవత్సరములప్రాయముగలవాఁడైనప్పు
 డొక నాఁడు తనగదిలోఁ గూర్చుండఁగ వ్రాతపుస్తకములోని పత్ర
 మొకటి చిరిగి గాలికిఁ గొట్టుకొనివచ్చి యతని ముందటం బడియె.
 అందొక సంస్కృతశ్లోక ముండుటచే దనపురోహితునిదానియర్థమడిగి
 వానివలనం దెలియఁజాలక బ్రహ్మసమాజ ప్రధానాచార్యుఁడుగ నీ
 రామచంద్ర విద్యావాగీశునొద్దకుఁబోయి దానియర్థమడిగెను. ఆపం
 డిత శిఖామణియది యీశోపనిషత్తులోని మొదటి శ్లోకమనియు భగ
 వంతుఁడు జగ తంతయు నిండియుండును గనుక సర్వమీశ్వరమయమే
 యని యెంచి మనుష్యుఁడు పరులధనమున కాశఁజేయక తనకున్న
 దానితోఁ దనివి నొందవలయునని దాని తాత్పర్యమనియు జెప్పెను.
 అది విని దేవేంద్రనాథుఁ డక్క-జపడి యుపనిషత్తులలో నెంత

యర్థములున్నవో తెలిసికొనఁగోరి యానాడు మొదలు సంస్కృతముం జదువుకొని యుపనిషత్తుల సర్వసమేతముగ నేర్చుకొనెను. ఈ వేదాంతభాగములపై నతనికి మరణమువఱకు నింతింతవరాని భక్తిగలదు. దేవేంద్రనాథు నెఱిగింపవారు కొంత అతఁడు జ్ఞానియని వాని యొద్ద వేదాంతము నేర్చుకొనుచువచ్చిరి. నేదాత విద్యాభివృద్ధికొరకాయన 1839 వ సంవత్సరమున తత్వబోధినియను నొకసభస్థాపించి దేవేంద్రనాథుఁడు తన చెలికావడ బహుమత సంకుజేర్చి వారమున కొకసారి యందఱుంగలసి వేదాంతార్థములజచ్చించి జ్ఞానాభివృద్ధిజేసి కొనుచు నెలకొకసారి ప్రార్థనలఁ జేయుచువచ్చెను. ఈసభాసంబంధమున నతఁడు 'తత్వబోధిని' పత్రిక నొకదానిని బహుమతేరఁదీసి దానికిఁ దనమిత్రుఁడగు నక్షయకుమారిదత్తును నధిపతిగాఁ జేసెను. ఈసభలో మొదట పలువురు చేరకపోయినను కొలఁది కాలమున నవద్వీప మహారాజగు శ్రీశ్చంద్రరాయలు బర్హాను మహారాజాధిని రాజు మొదలగువార నేకులు చేరిరి. 1842 వ సంవత్సరమునం దతఁడు తత్వబోధితసభయొక్క ప్రథమసంవత్సరోత్సవమును మహావైభవముతో జరిపెను. ఆ ఉత్సవమున కాయననగరములోనున్న వారిజిన్నపెద్దలనక నందఱు బిలిచెను. ఊరిలోనున్న తగుమనుష్యు లదివరకు సభ పేరయిన యెన్నఁడు వినియుండనందున నీయుత్సవమున కెవరు రాదు గాఁబోలునని సామాజికులు చింతించిరి. కాని రాత్రి యెనిమిది గంటలకు సభామందిర మంతయు జనులతోనిండి క్రిక్కిరిసి కూర్చున్నవారి కూపిరి సలుపనట్లయ్యెను. సభ యెనిమిది గంటలు మొదలు రెండు గంటలవరకు జరిగినను, వచ్చినవారు నిద్రాహారములు మానుకొని జరిగిన చర్యల నెంతయు శ్రద్ధతో నాలకించిరి.

ఇట్లుండి యతఁడు బ్రహ్మసమాజమున కష్పష్పష్పడు పోయి ఛూఁఛుఁఛుండెను, రామమోహనరాయ లింగ్లాండునకుఁబోవకమునుపు

ప్రార్థనము నిమిత్తము బ్రహ్మసమాజమున కొక మందిరమును నిర్మించి రామచంద్ర విద్యావాగీశుని బ్రథానాచార్యునిగ నేర్పఱిచి పోయెను. రామమోహనుడు వెళ్ళినదిమొదలు సమాజము క్రమ క్రమమున క్షీణించినందున విద్యావాగీశుఁ డింక సమాజము వృద్ధి పొందదని నిరాశఁజేసుకొనియెను. ఉపనిషత్తుల జదువుటచే దేవేంద్ర నాథుని మనస్సు పరిపక్వమయి భక్తిజ్ఞాన వైరాగ్యములతో నిండి నందున నతఁడు పర మేశ్వరుడొక్కఁడే యనియు నతఁడు నిరాకార నిర్వికల్పనిరంజనుండనియు గ్రహించి విగ్రహారాధనము సేయఁగూడ దని నిశ్చయించుకొని తనమిత్రులతో నతఁడాసమాజమునఁజేరి తన తత్వబోధిని సమాజముఁగూడ నందుఁ గలిపి విద్యావాగీశున కానందముఁ గలిగించి కొనయూపిరితోనున్న బ్రహ్మసమాజమును బ్రతికించెను. ఇతఁడు చేరుటచేతనే బ్రాహ్మసమాజ మొకగొప్ప మత మయ్యెను. దానికిఁ గావలసిన ధనసహాయమంతయు నతఁడేచేయుచు దానిభారమంతయు నతఁడే వహించుచు సర్వవిధముల దానిని వృద్ధి జేసెను. మఱియు వేదాంతశాస్త్ర వృద్ధికొఱకు తత్వబోధిని పాఠశాల నొకదానిని స్థాపించి దానికిఁగావలసిన ధనమంతయునితఁడేయిచ్చెను. నాలుగువేదముల సర్థసమేతముగఁ జదువుటకు నలుగురు బ్రాహ్మణ కుమారులను గాశీపురమున కంపెను. బ్రహ్మసమాజములోఁ జేరిన తనమిత్రులలోఁ కొందఱప్పటికిని విగ్రహారాధనము సేయుచుండుటఁ జూచి యది మాన్పింపఁదలంచి 1843 వ సంవత్సరమునం దాయన సమాజకులందరు ప్రమాణపత్రిక నొకదానిపై వ్రాలు చేయవలయునని తీర్మానించెను. ఆపత్రికపై సంతకములుఁజేయువారు, తాము సృష్టి స్థితిలయకారణభూతుడఁగు పరాత్పరు నద్వితీయు మానసా రాధనము సేయుటయేగాని విగ్రహారాధనము సేయమనియు రోగ దుఃఖపీడితు లగునప్పుడుతప్ప ననుదినము భగవంతుని సేవజేయుదు

మనియు దుష్కార్యములఁ జేయమనియు సత్కార్యములఁ జేయఁ బ్రయత్నింతు మనియుఁ బ్రమాణముఁ జేసి వ్రాలు సేయవలయు. ఇట్లు చేయుటకు దేవేంద్రనాథుఁడు మొదలగు నిరువదియంది పడుచు వాఁడ్రు సిద్ధమై శ్రద్ధాభక్తులతో బవిత్రహృదయములతో వచ్చి రామచంద్ర విద్యావాగ్గీశునియెదుట నిలిచిరి. అప్పుడా వృద్ధబ్రాహ్మణుఁడు బ్రహ్మసమాజమత మభివృద్ధిపొందు మేలుదినములు వచ్చినవి కదాయని సంతసించి యానందపారవశ్యమున కన్నులనుండి బాష్పములు విడిచి గద్గదకంఠుఁడై చెప్పదలంచుకొన్న యుపన్యాసమా చెప్పనేరక “హా! ఈసమయమున రామమోహనుఁడే యుండిన నెంత యానందించునోకదా” యని పలికి వారిని స్వమతమునం జేసికొనియెను.

ఇట్లు చేరిన కొలదికాలములోనే యతనికి క్రైస్తవమత బోధకులతో వివాదము సంభవించెను. అతని తండ్రియొద్దఁ బనిచేయుచుండిన రాజేంద్ర సర్కారను నొక బ్రాహ్మణుని భార్యయు నామె సోదరుఁడును క్రైస్తవమతమునఁ గలియుటకయి యొకబోధకుని యింటికిఁ బోయిరి. తనభార్యను తనకిప్పింపుఁడని మగఁడు కోర్టులో దావా తెచ్చెను. కాని వాని ప్రార్థన మరణ్యోదనమయ్యెను. అతఁడంతట దేవేంద్రనాథునితో మొఱఁబెట్టుకొనఁగా నతఁడు క్రైస్తవుల దుర్లయమునకు బిట్టలుకఁ బూని వారి యధర్మవర్తనము నివారింపఁ జేయఁ దలచి యొకసభఁజేసి కలకత్తాలోనున్న పెద్దమనుష్యుల నందఱు రావించెను. మతవిషయముల నతనితో భిన్నాభిప్రాయులయ్యు నీయుత్తమ కార్యమున జమిందారులు, మహారాజులు, నుద్యోగస్థులు నాతనితో నేకీభవించి హిందూబాలుర నిమిత్త మొక పాఠశాలను స్థాపించుటకు నిశ్చయించిరి. ఆసభకు వచ్చినవారి యుత్సా

ప్రార్థనము నిమిత్తము బ్రహ్మసమాజమున కొక మందిరమును నిర్మించి రామచంద్ర విద్యావాగీశుని బ్రధానాచార్యునిగ నేర్పఱచి పోయెను. రామమోహనుడు వెళ్ళినదిమొదలు సమాజము క్రమ క్రమమున క్షీణించినందున విద్యావాగీశుఁ డింక సమాజము వృద్ధి పొందదని నిరాశఁ జేసుకొనియెను. ఉపనిషత్తుల జదువుటచే దేవేంద్ర నాథుని మనస్సు పరిపక్వమయి భక్తిజ్ఞాన వైరాగ్యములతో నిండి నందున నతఁడు పరమేశ్వరుడొక్కఁడే యనియు నతఁడు నిరాకార నిర్వికల్పనిరంజనుండనియు గ్రహించి విగ్రహారాధనము సేయఁగూడ దని నిశ్చయించుకొని తనమిత్రులతో నతఁడాసమాజమునఁ జేరి తన తత్వబోధిని సమాజముఁగూడ నందుఁ గలిపి విద్యావాగీశున కానందముఁ గలిగించి కొనయూపిరితోనున్న బ్రహ్మసమాజమును బ్రతికించెను. ఇతఁడు చేరుటచేతనే బ్రాహ్మసమాజ మొక గొప్ప మత మయ్యెను. దానికిఁ గావలసిన ధనసహాయమంతయు నతఁడేచేయుచు దానిభారమంతయు నతఁడే వహించుచు సర్వవిధముల దానిని వృద్ధి జేసెను. మఱియు వేదాంతశాస్త్ర వృద్ధికొఱకు తత్వబోధిని పాఠశాల నొకదానిని స్థాపించి దానికిఁగావలసిన ధనమంతయునితఁడేయిచ్చెను. నాలుగువేదముల నర్థసమేతముగఁ జదువుటకు నలుగురు బ్రాహ్మణ కుమారులను గాశీపురమున కంపెను. బ్రహ్మసమాజములోఁ జేరిన తనమిత్రులలోఁ కొండఱప్పటికిని విగ్రహారాధనము సేయుచుండుటఁ జూచి యది మాన్పింపఁదలంచి 1843 వ సంవత్సరమునం దాయన సమాజకులందరు ప్రమాణపత్రిక నొకదానిపై వ్రాలు చేయవలయునని తీర్మానించెను. ఆపత్రికపై సంతకములుఁజేయువారు, తాము సృష్టి స్థితిలయకారణభూతుడఁగు పరాత్పరు నద్వితీయు మానసారాధనము సేయుటయేగాని విగ్రహారాధనము సేయమనియు రోగదుఃఖిపీడితు లగునప్పడుతప్ప ననుదినము భగవంతుని సేవజేయుదు

మనియు దుష్కార్యములఁ జేయమనియు సత్కార్యములఁ జేయఁ బ్రయత్నింతు మనియుఁ బ్రమాణముఁజేసి న్రాలు సేయవలయు, ఇట్లు చేయుటకు దేవేంద్రనాథుఁడు మొదలగు నిరువదిమంది పడుచు వాగ్రుదు సిద్ధమై శ్రద్ధాభక్తులతో బవిత్రహృదయములతో వచ్చి రామచంద్ర విద్యావాగీశునియెదుట నిలిచిరి. అప్పుడా వృద్ధబ్రాహ్మణుఁడు బ్రహ్మసమాజమత మభివృద్ధిపొందు మేలుదినములు వచ్చినవి కదాయని సంతసించి యానందపారవశ్యమున కన్నులనుండి బాష్పములు విడిచి గద్గదకంఠుడై చెప్పదలంచుకొన్న యుపన్యాసము చెప్పనేరక “హా! ఈసమయమున రామమోహనుఁడే యుండిన నెంత యానందించునోకదా” యని పలికి వారిని స్వమతమునం జేసికొనియెను.

ఇట్లు చేరిన కొలఁదికాలములోనే యతనికి క్రైస్తవమత బోధకులతో వివాదము సంభవించెను. అతని తండ్రియొద్దఁ బనిచేయుచుండిన రాజేంద్ర సర్కారను నొక బ్రాహ్మణుని భార్యయు నామె సోదరుఁడును క్రైస్తవమతమునఁ గలియుటకయి యొకబోధకుని యింటికిఁ బోయిరి. తనభార్యను తనకిప్పింపుడని మగఁడు కోర్టులో దావా తేచ్చెను. కాని వాని ప్రార్థన మరణ్యరోదనమయ్యెను. అతఁడంతట దేవేంద్రనాథునితో మొఱఁబెట్టుకొనఁగా నతఁడు క్రైస్తవుల దుర్లయమునకు బిట్టలుకఁ బూని వారి యధర్మవర్తనము నివారింపఁ జేయఁ దలచి యొకసభఁజేసి కలకత్తాలోనున్న పెద్దమనుష్యుల నందఱ రావించెను. మతవిషయముల నతనితో భిన్నాభిప్రాయులయ్యు నీయుత్తమ కార్యమున జమిందారులు, మహారాజులు, నుద్యోగస్థులు నాతనితో నేకీభవించి హిందూబాలుర నిమిత్తమొక పాఠశాలను స్థాపించుటకు నిశ్చయించిరి. ఆసభకు వచ్చినవారి యుత్సా

హామేమని చెప్పుదు. అక్షణమందే యేబది వేల రూపాయిలు పాఠశాలకు మూలధనముగ నొసంగబడెను.

ఇరువదియేనిమిది సంవత్సరముల ప్రాయముననే దేవేంద్రనాథుఁ డింతపని జేయుటచే నక్కజపడి పౌరులనేకులు బ్రహ్మసమాజము మంచిదేయని యందుఁజేరిరి. ఈతెఱంగునఁ బనిసేయుచుండ బ్రహ్మసమాజ మతస్థులకు నేది ప్రమాణగ్రంథముగ నుండవలయునని వారిలో వారికి సంఠేహములు గలిగినవి. అక్షయకుమారదత్తు వేదములు పౌరుషేయములగుటచే నప్రమాణము లనియె, కొందఱు వేదములే ప్రమాణములనిరి. కొంతకాలము వాదానువాదములు జరిగినపిదప దేవేంద్రనాథుఁడు తక్కుఁగల సమాజకులు వేదశాస్త్రములు ప్రమాణములు గావనియు, బుద్ధి నుపయోగించి చక్కఁగ విచారించి యాగ్రంథములలో మంచియున్నయెడలగ్రహించి తదితరములఁ ద్రోసివేయవలయుననియు, నిశ్చయించిరి. అనంతరము బ్రహ్మసమాజమతస్థులకు ధర్మశాస్త్ర మేదయిన నుండవలదాయని సంఠేహముఁ గలుగ దేవేంద్రనాథుఁడా తెగవారి యుపయోగము నిమిత్తము బ్రహ్మధర్మ మనునొకగ్రంథము నిర్మించెను. ఈగ్రంథమును రచించుట కేండ్లును బూండ్లును బట్టక యతని కొకనాఁడు మూఁడు గంటలసేపు పట్టెనట. తనమిత్రు నొకని వ్రాయమని వేదముల నుండియు శాస్త్రములనుండియుఁ దనకుఁ గంతపాఠముగ వచ్చిన కారికల నద్భుతముగఁ జెప్పెనట. ఈబ్రహ్మధర్మము మొదట సంస్కృతమున వ్రాయఁబడి పిదప నాంగ్లేయభాషలోనికి బంగాలీ మొదలగు స్వదేశభాషలలోనికిని మార్పఁబడి యిప్పుడు దేశమందంతట నుపయోగింపఁ బడుచున్నది.

ఇంతదనుక దేవేంద్రనాథుఁడు మొదలగు బ్రహ్మసమాజ మతస్థులు తమతమ వర్ణములలోనే యుండిరి. 1846 వ సంవత్సరమున

దేవేంద్రనాథుని తండ్రియగు ద్వారకనాథటాగూరు లండనునగరములో మృతినొందెను. తండ్రికుత్తరక్రియ చెల్లుచేయ వలయునని యతనికి సందేశము జనించెను. బ్రహ్మధర్మప్రకారము చేయుట యుక్తమని దేవేంద్రనాథుడు తలచెను. టాగూరువంశస్థులు బ్రాహ్మణులగుటచే వేదశాస్త్రముల ప్రకార ముత్తరక్రియలు జరిగింపనలసినదనియు నట్లు జరిగింపనియెడల కుటుంబగౌరవమునకు భంగము వాటిల్లుననియు వానిబంధువులు మిత్రులు పలుమారు నొక్కిచెప్పిరి. దేవేంద్రనాథుడవి యెల్లఁ జెడచెవినిజెట్టి బ్రహ్మసమాజధర్మప్రకారముగఁ దన నైత్యకమును నిర్వర్తించెను. అప్పుడు కులస్థులగు బంధుమిత్రులు వాని బహిష్కరించి పరిత్యజించిరి.

ఈ మహర్షిని మహాధైర్యమును తెలుపుటకీ పై యంశములు చాలునుకాని యితఁడు సత్యసంఘటన మహర్షి శబ్దమునకుఁ దగినవాఁడనియుఁ దెలుపుట కింకొక ముఖ్యాంశము గలదు. జనకుఁడగు ద్వారకనాథుడు బ్రతికినన్నాళ్ళు మహారాజవైభవముతో బ్రతికియనేక దానధర్మముల సేయుటంజేసి యాయన మృతిజెందునప్పటికొక కోటిరూపాయలు ఋణముండెను. అతఁడులోకవ్యవహారవేదియు న్యాయవాదియు నైనందున ఋణప్రదాతలు తన పితౄజ్ఞితమగు సొత్తుమీడికెం బోకుండ దగు కట్టుబాటులం జేసి చనిపోయెను. వాణిజ్యవ్యాపారముమీఁద నున్న యాస్తియంతయు నప్పులవాండ్ర కొప్పగింపుమనియు వారది పంచుకొని వచ్చినంతపుచ్చుకొనిపోవలయుననియు నేర్పాటులఁజేసి బంధువులు ఋణప్రదాతల నొప్పించిరి. ఈ యేర్పాటు ధర్మస్వరూపుఁడగు దేవేంద్రనాథునకు నిష్టములేకపోయె. అప్పు లిచ్చినవాండ్రు చెజిపోగూడదని చెప్పి వారిని రావించి జమీగ్రామములను దక్కిన సొత్తును దీర్చినను నిమిత్తము వారి కొప్పగించి సంవత్సరమునకుఁ గుటుంబరక్షణము నిమిత్త మిదమదివేళ

యాపాయిలఁ దమకు వారిచ్చు నట్లొడంబరచెను. ఆ తియకాక విలువ గల నగలు గుర్రపుబండ్లు మంచిమేడలు మొదలగునవి విక్రయించి ఋణముఁ దీర్చెను. నేదములఁ జనువుటకుఁ గాళికానగరమునకుఁ బంపిన నలువురు బ్రాహ్మణులను చదువు చాలించి రమ్మనియెను. తాను స్థాపించిన తత్త్వబోధినీ పాఠశాలను గట్టిపెట్టి యానుందిరమును విక్రయించెను. ఆడువాండ్రెక్కిపోవుట కొక పల్లకి నుంచుకొని తక్కిన సామానులన్నియు నిక్రయించి పూర్వవైభవమంతయు గోలుపోయి సామాన్యుఁడట్లు బ్రతికి యతఁడు ఋణవిముక్తుఁడయ్యె. ఆహాహా! ఎగ బెట్టుట కంత వీలున్నప్పుడు తాను కష్టపడుచుండండి చేసిన ఋణములు దీర్చుట యామహానుభావునియందుండక మఱొక్కనియందు గాంచుట యరిదిగదా, ఋణములఁ దీర్చుటయేగాక ధర్మకార్యముల నిమిత్తము తండి చందాల నిచ్చెదనని వాగ్దానములఁ జేసినవారల కందఱకు వాగ్దత్తధనమును వడ్డితోఁగూడ నిచ్చి యీ మహాత్ముఁడు పితృవాక్యపరిపాలకుఁడయ్యెను. ఇట్టియుదారచిత్తుఁడ దేశముననుండు నా దేశము ధన్యుమయినదిగదా! ఋణప్రదాతలు కొంతకాల మితని జమీన్దారుల స్వాధీనముఁ జేసికొని వ్యవహరించి సరిగా నప్పులు దీర్చుకొనలేక సంస్థానము మరల దేవేంద్రనాథునకే యప్పగించి యతనికిఁదోచినట్లప్పుల దీర్చుమని నేజిరి. అతని సత్యసంధతయందు బ్రజల కెంతనమ్మకముగలదో దీనింబట్టి తెలిసికొనుఁడు. వారివలన సంస్థానము మరలఁగైకొని దేవేంద్రనాథుఁడు జాగరూకతతో వ్యవహరించి ఋణములుదీర్చి తన యాస్తి నిలుపుకొనెను.

ఇట్లు కొంతకాలమునకు దేవేంద్రనాథునకును వాని సహకారులకును గొన్ని యభిప్రాయభేదములు గలుగ మనశ్శాంతికై యతఁడు 1856 వ సంవత్సరమున బూర్వకాల మనేకమహద్దులకు నివాసమైన హిమాలయపర్వతములకుం బోయెను. బోయి యచ్చట

బడు నెనిమిది మోసములుండి మన వేదాంతశాస్త్రమును జక్కగఁ జదివి కాలముఁబుచ్చుచు నెడ నెడ మహోన్నతమయిన యా పర్వత రాజముయొక్క గాంధీర్యమునుంజూచి పరమేశ్వరుని మహామహిమను గొనియాడుచు మనశ్శాంతిని బడఁపెను. అతఁడాకొండలమీఁదనున్న కాలమునఁ గలకత్తానగరమునఁ గేశవచంద్రసేనుఁడను పండ్లొమ్మిది యేండ్ల ప్రాయముగల కుశాగ్రబుద్ధియొక్కఁడు ప్రమాణపత్రికపై సంతకముఁజేసి బ్రహ్మసమాజమునఁ జేరును. దేవేంద్రనాథుఁడు మంచు కొండమీదనుండి వచ్చి తనసమాజములోఁజేరిన యీశాలుని చాక చక్రమునకు శాండిత్యమునకు సద్గుణసంపదకు గడుమెచ్చి వానితోఁ జెలిమిఁజేసి వానితోఁగలిసిమతాభివృద్ధికియి పనిచేయనారంభించెను. చంద్రసేనుఁడు దేవేంద్రనాథునిపైఁ బుత్రప్రేమయు శిష్యవాత్సల్యమును జూపెను. ఈగురుశిష్యు లిద్దఱు బ్రతిదినము గలిసికొని రాత్రులు స్రాద్ధపోవువఱకు వేదాంతచర్చలు సలుపుచు పరస్పర జ్ఞానాభివృద్ధిఁ జేసికొనుచుండిరి. ఈయిరువురకూడికే బ్రహ్మసమాజ మతము జనసమ్మతముగాఁ జొచ్చెను కేశవచంద్రుఁ డింగ్లీషునను దేవేంద్రనాథుఁడు బంగాళీలోను మతోపన్యాసములు చేయ నారంభించిరి. బుద్ధిసంపన్నుఁడగు శిష్యుఁడు క్రొత్తక్రొత్త పద్ధతుల నెన్నో యూహించి తెలుప ధనసంపన్నుఁడగు గురువు వానినిఁ గొనసాగఁజేసెను. 1859 వ సంవత్సరమున దేవేంద్రనాథుఁడు తన కుటుంబముతోఁ బూగయోడ నెక్కి సింహళద్వీపమునకుఁ బయనము చేయదలప శాలుడు కేశచంద్రుఁడు వారితోఁ బయనమయి పోయెను. ఈ ప్రయాణమున గురుశిష్యుల స్నేహబంధము మునుపటికన్న దృఢమయ్యెను. సింహళమునుండి వచ్చినపిదప దేవేంద్రనాథుఁడు బ్రహ్మధర్మప్రకారముగఁ దనకూతునకుఁ జెండ్లిచేసెను.

1861 వ సంవత్సరమున వారిరువురుఁ గలిసి 'యిండియను మిట్ట' రను నాంగ్లేయపత్రిక నొక దానిని ప్రకటింపసాగిరి. అదియిప్పు

టికిని దినపత్రికయ్యి కలకత్తానగరమున వెలువడుచున్నది. దేవేంద్రనాథుడు తన ప్రియశిష్యుని వానిప్రజ్ఞకు దగినంత గొప్పవానిగఁ జేయవలయునని నిశ్చయించియొక దినమునఁ జౌరులన నేకులఁ రావించి వానిసమక్షమునఁ గేశవచంద్రుని బ్రహ్మసమాజమతప్రధానాచార్యునిగ నభిషిక్తునిఁజేసి బ్రహ్మసందుఁడను బిరుదమునిచ్చిబంగరుబండుల చట్రములో నమర్చిన యొకపటమును దంతపుముద్రయుఁదనరచించిన బ్రహ్మధర్మగ్రంథప్రతియు వాని కొసంగి మహావైభవముతో నుత్సవముఁజేసెను. ఆదినము మొదలు బ్రహ్మసమాజమత మెంత మహా స్మృతదశకురావలెనో యంతమహాస్మృతదశకు వచ్చెను.

ఉపన్యాసములిచ్చుటలోమనహిందూ దేశమునఁ గేశవచంద్రునంతవాడు మరలజన్మింప లేదని యనేకులు యభిప్రాయపడియున్నారు. ఇతని కారణముననే బ్రహ్మసమాజమున నప్పడనేకులు చేరిరి. కాని యాగురుశిష్యుల స్నేహము చిరకాలమునిలువదయ్యె. దేవేంద్రనాథుడు యజ్ఞోపవీతము దీసిపారవైచి మతాంతరులతో భోజనాదికముల జేయుచుండెనుకాని స్త్రీలను సభలకుఁదోడ్కొనివచ్చుట యితరవర్ణములవారితో సంబంధశాంఛవ్యములు జేసికొనుట మొదలగు కొన్ని కార్యముల కిష్టపడఁడయ్యె. కొన్ని విషయములఁ బూర్వపద్ధతుల ననుసరింపదలఁచిన గురువునకు నన్నిట నవీన పద్ధతుల నవలంబింపఁదలఁచు శిష్యునకు నభిప్రాయభేదములు గలుగుటఁజేసి వారిరువురు చిట్టచివటకు విడిపోయిరి. దేవేంద్రనాథుఁడుతనమతమున కాదిబ్రహ్మసమాజమని నామమిడియెను. కేశవచంద్రుఁడు తనమతమునకు హిందూదేశ బ్రహ్మసమాజమని పేరుపెట్టెను. అది మొదలు దేవేంద్రనాథమహర్షి ప్రపంచసంబంధము వదలుకొని యీశ్వరసేవయందే కాలముఁ బుచ్చుచుఁ బ్రతిసంవత్సరముహిమాలయమునకుఁ బోవుచు తన పరిశుద్ధజీవనమువలనను బవిత్రచరిత్రమువలనను సత్సవ ర్థనము

పలననునిర్మలాంతఃకరణమునలననుభూతదయాపరతపలననుప్రజలచే
మహర్షి యను బిరుదమునొంది యాబిరుదమునకుఁ దగినవాఁడనిపించు
కొనియెను. ఏటేట బ్రహ్మసమాజ సాంవత్సరికోత్సవముఁ జరిగెడు
దినముల దక్క మరియెప్పుడు నాతఁడు జనుల కగపఁడెడువాఁడు
కాఁడట. మిక్కిలి మదిమిలో సయితము నాతనికి బాల్యమున
నున్నంత జ్ఞాపకశక్తియుండెనట. పుణ్యక్షేత్రములలో దేవదర్శనము
చేయుటకుఁ బోయినట్లే యీ మహర్షిని హిందువు లనేకలు దర్శింప
వచ్చెడివారు. ఈయన హిందూ దేశమునందలి మనేక భాగములనే
గాక బర్మా, సింహళము, చీనా మొదలగు విదేశముల సయితము
చూచెను.

ఈయనకు మరణకాలము నాటికి నలువురు కుమారులు
నిరువురు కుమార్తెలు నుండిరి. అందు జ్యేష్ఠకుమారుఁడగు ద్విజేంద్ర
నాథు టాగూరు పండితుఁడై కొన్ని వేదాంత గ్రంథములు రచించెను.
రెండవకుమారుఁడు సత్యేంద్ర టాగూరు గొప్పయద్యోగములఁ
జేసి కొన్ని యేండ్ల క్రిందట పించును పుచ్చుకొ నెను. మూడవకుమారుఁ
డగు జ్యోతీంద్రనాథ టాగూరును నాల్గవతనయుఁడగు రవీంద్రనాథ
టాగూరును బంగాళీభాషలో మంచి మంచి గ్రంథములు వ్రాసిరి.
ఈనాటి బంగాళీ కవులలో రవీంద్రనాథుఁడే మిక్కిలి గొప్పవాఁడని
ప్రసిద్ధిగలదు. కుమార్తెయగు శ్రీమతి స్వర్ణకుమారి దేవియు ననేక
చిత్రవచన కావ్యముల వ్రాసి ప్రసిద్ధికెక్కి యిప్పుడు బంగాళ దేశ
మున సివిలు సర్వీసులో గొప్ప యద్యోగములుచేయు ఘోషాలుగారికి
తల్లియయ్యెను. ఈమహర్షి 1905వ సంవత్సరమున జనవరినెల 19 వ
తేది గురువారము మధ్యాహ్నము లోకాంతర గతుఁడయ్యెను. ఈ
మహాత్ముఁడెంత జబ్బుగనున్నను భగవత్పూర్ణము మాని యెఱుఁ
గఁడు. ఇతఁడు మహారాజు బిరుదమునందుటకు మార్గ తన సత్ప్ర

వర్తనము చేమహర్షి బిరుదము నందెను. ఈరాజయోగి బ్రహ్మసమాజ మతస్థుడయినను వాని నిమిత్తమన్ని తెగలవారు నన్నిమతములవారు దుఃఖించిరి.

మరణానంతరమున వీనిని శౌరవించుటకు శవము వెంటఁ గాలి నడకను వెళ్ళిన వారిమాట యటుండఁగ గొప్పవా రెక్కిపోయిన బండ్లొక మైలుదూరమువఱకు వ్యాపించియుండెను. ఆమహాత్ముని శరీరమును గంగాతీరమున మంచిగంధపు చెట్లతో దహనముఁ జేసిరి. ఈరాజయోగి చరిత్రముఁ జదివినప్పుడు సంసారముఁ జేయుచు దారపుత్రాదులతో సుఖించుచు నాత్మసన్యాసముఁ బుచ్చుకొని ముక్తులయిన వశిష్టాది మహర్షుల చరిత్రమును జనకాదిరాజయోగుల చరిత్రమును జ్ఞప్తికివచ్చును.



హాజర చంద్ర శాస్త్రి

కేశవచంద్రసేనుడు

కేశవచంద్రసేనుడు 1838 వ సంవత్సరమున నవంబరు 19 వ తారీఖునఁ గలకత్తా నగరమున జన్మించెను. అతనిపూర్వులు హుగ్లీ నదీతీరమున నున్న గరీభాగ్రామమున వసియించెడివారు. ఈకుటుంబమువారు పూర్వము బంగాళమును బాలించిన సేనరాజుల సంతతిలోఁ జేరినవైద్యకులస్థులు. ఈతనితాత యగు రామకమలసేనుడు స్వగ్రామమును విడిచి కలకత్తాకు వచ్చి మొదట నొకయచ్చుకూటములో నెనిమిదిరూకలు జీతముగల చిన్నయద్యోగములోఁ జేరి క్రమక్రమమున తనబుద్ధికుశలతచేతను స్వయంకృషిచేతను బాగుపడి నెలకు రెండువేలరూకలు జీతముగల బ్యాంకు దివానుపనిచేసి సుప్రసిద్ధుడై బంగాళాదేశమునం దంతటదనకుంటుంబమునకుమహాఖ్యాతిఁ దెచ్చెను. అతఁడు విద్యావిశారదుడయి యింగ్లీషు బంగాళినిఘంటువు నొకదాని నొనరించి స్వభాషకు మహోపకారముఁ జేసెను. ఆయనకు నలుగురు కొడుకులుండిరి. వారిలో పేరీమోహనుడు రెండవ యతఁడు.

ఆ పేరీమోహనుడు కలకత్తా టంకశాలలోఁ కొంతకాలము దివానుగాఁబనిజేసి తనతండ్రి గతిచినమూడేండ్లకు (అనగా 1848 వ సంవత్సరమున) కాలధర్మము నొందెను. ఆయన ముప్పదినాలుగేండ్ల చిన్నప్రాయముననే మృతినొందినను జనులచే మంచివాడనుచు నెన్నఁబడుచువచ్చెను. మొత్తముమీఁదతనస్వప్రసిద్ధి కన్న రామకమల సేనుని కొడుకగుటచేతను కేశవచంద్రసేనుని తండ్రి యగుటచేతను నధికప్రసిద్ధివచ్చెను. ఆయనకుమారులుముగ్గురిలో కేశవచంద్రసేనుడు మధ్యముడయి తండ్రిపోవునప్పటికి పదియేండ్లప్రాయము గలిగియుండెను. తండ్రిబాల్యమున గతించినను వానియదృష్టవశమునఁ దల్లి మిక్కిలి తెలివిగలదగుటచే నెక్కుడు జాగరూకతతో వానింబెంచెను.

కేశవ చంద్రసేనుడు చిన్నతనమున నన్నియు మంచివస్తువులై కావలయు నని కోరి మంచిబట్టలు మంచిపెట్టెలు పుచ్చుకొని యవి యెవ్వరు ముట్టుకొనకుండ జాగ్రత్త పెట్టుకొనుచుండువాడు. అతఁడు స్వభావముచేతనే శాఁతుఁడును సాధువునై దుశ్శీలము లేక చులకనగఁ గోపము దెచ్చుకొనక సౌమ్యుడయి యుండెను. కొంత కాలమింటివద్ద స్వభాష నేర్చుకొనినపిదప పదునొకంజేండ్లప్రాయమున వానినింగ్లీ షువిద్యనిమిత్తము హిందూకళాశాలకుఁ బంపిరి. విద్యార్థిగా నున్నపు డతఁడు మిక్కిలిపాటుపడుచు ప్రతి సంవత్సర పరీక్షాంతమున నొకటి రెండు బహుమానముల నందుకొనుచు 1850 సంవత్సరమునఁ బరీక్షలోఁ గృతకృత్యుడయి పెద్దగణితశాస్త్రగ్రంథము నొకదానిని బహుమానముగ బడసెను. అప్పటినుండియు వాని నెఱిగినవారు పెద్ద పుస్తకమును బుచ్చుకొన్న చిన్నపిల్లవాఁడని చెప్పుకొనుచు నచ్చిరి, చిన్ననాఁడు నితనియందుఁ బొడగట్టినబుద్ధిసూక్ష్మతను బరిశ్రమను సౌజన్యమును జూచి యితఁడు గొప్ప వరీక్షులందేరు నని యెఱ్ఱలు తలంచిరి; కాని వారికోరికలు కొనసాగినవికావు. ఏలయన 1852 వ సంవత్సరమున హిందూకళాశాలాధికారులకును దత్తోపకులకును వివాదములు పొడమినందున వేరొకకళాశాల యచ్చట స్థాపింపఁబడగాఁ గేశవచంద్రుడానూతనపాఠశాలకుఁ బోయి యా వఱకుఁ జదువుకొన్నదానికంటె పైతరగతిలోఁ జేరెను. రెండేండ్లలో సీక్రొత్తకళాశాలయెత్తివేయఁబడగాఁ గేశవుఁడు మరల హిందూకళాశాలకేవచ్చి చేరెను. ఈ మార్పులవలన విద్యాభంగము గలుగుటచే నతఁడటుమీఁదఁబెద్దపరీక్షలలోఁ దేజఃజాలడయ్యె, అయినను తత్కళాశాలలో 1858 వ సంవత్సరమునఱకు నతఁడు విద్యాభ్యాసముచేసి చివర రెండేండ్లలోఁ

చర్క వేదాంత శాస్త్రములలో గట్టికృషి చేసెను. ఇంగ్లీషుకవులలో వానికి పేక్స్పియరు, మిల్టనుకవులపై నెక్కన అభిమానము.

చిన్నతనమునుండియు వానికి దైవప్రార్థనమువలన లాభము గలదని గట్టి నమ్మకముండెను. మొదటనుండియు నితనికి క్రైస్తవమత బోధకులతో బరిచయ మెక్కుడుగలదు. వారి సహాయమునను దక్కిన మిత్రుల బ్రోత్సహమునను నితఁడు 'బ్రిటన్ యిండియా సంఘ' మనుపేర నొకసమాజమును నాంగ్లేయభాషాభివృద్ధికొఱకును ప్రకృతిశాస్త్రజ్ఞానసంపాదనకొఱకును స్థాపించెను. ఇదిగాక జ్ఞానాభివృద్ధి కొఱకు యింక నెన్నియో సమాజములను సంఘములను స్థాపించెను. 1855 వ సంవత్సరమునఁ జంద్రసేనుడు సాయంకాల పాఠశాల నేర్పరచి యక్కడను నచ్చువారికి నీతులంగూర్చియు మతముంగూర్చియు నింగ్లీషుభాషలోని గొప్పగొప్ప సంగతులు గూర్చియు నుపన్యసించుచువచ్చెను. అతనికి పేక్స్పియరు వ్రాసిన నాటకములపై గల అభిమానముచే వానిం బ్రయోగించునిమిత్త మొక నాటకసంఘ మేర్పరచి వానిలో దానుగూడ నుత్తమ పాత్రలఁ గయికొని జనరంజకముగ నభినయించెనని చెప్పుదురు. సాయంకాల పాఠశాల మూడునాలు గేండ్లలో నంతరించఁగాఁ గేశవుఁడు వేదాంత చర్చలు సలిపి ప్రార్థనాదికములు సలుపుటకు 'పరస్పర భ్రాతృభావసహజము' (Good Will Fraternity) నేర్పరచెను. ఆసమాజమునఁ బలుమారు కేశవుఁడు పరమేశ్వరుఁడు మన కెల్లరకుఁ దండియనియు మనుజులందఱు సోదరులనియు నింగ్లీషున బోధించుచు వచ్చెను. ఆసంవత్సరమందే కేశవచంద్రసేనుఁడు బ్రహ్మసమాజ మతమందుఁ జేరి తత్ప్రతిజ్ఞాపత్రకలమీఁద సంతకముఁజేసెను. అందుతాను జేరిన విషయమునుగూర్చి యతఁడిట్లు వ్రాసియున్నాఁడు.

“దేశమునం దిప్పుడున్న తెగలు, దేవాలయములు మొదలగు వానిపై సమృద్ధిములేక మంచుపత మేదని నేను విచారించుచున్న సమయమునఁ గలకత్తాబ్రహ్మసమాజ గ్రంథ మొకటి నాచేబడెను. అందు ‘బ్రహ్మసమాజమున సేమి’ యను ప్రకరణమును జదువఁగా నది నామనస్సునం దున్న మతమునకు సరిపడియె. ప్రపంచమునందలి యేగ్రంథముగాని యాత్మావబోధమునకు సరిరాదనియు భగవంతుఁడంతరాత్మకు స్వయమఁగ గోచరుడగునపుడు వెలుపలనుండు నుపదేష్టలతోఁ బని లేదనియుఁ బ్రతిమనుష్యుఁడు న్నాత్మైక వేద్యుఁడగు నాపరబ్రహ్మమునకే మ్రొక్కవలయుఁగాని తదన్యవస్తువులకు మ్రొక్కఁగూడదనియు నాయభిప్రాయము. అట్లు తోచినతోడనే నేను హిందూ దేశమునఁ బరిశుద్ధాస్థిక మతమును బోధించు బ్రహ్మసమాజమునఁ జేరితిని.”

1859 వ సంవత్సరమున బ్రహ్మమతపాఠశాల స్థాపింపఁబడఁగాఁ గేశవచంద్రుఁడు దేవేంద్రనాథునితోఁ గలిసి భగవదాస్తిక్యమునుగూర్చి వరుసఁగాఁ కొన్నియుపన్యాసముల నిచ్చెను. అటు పిమ్మట నతఁడు తనచేత నిదివఱకు స్థాపితమయిన నాటకసంఘముచే విధవావివాహ మను నాటకమును బ్రయోగింపఁజేసెను. అది ప్రదర్శింపఁబడినప్పుడు పౌరులనేకులు వచ్చినందున నగరమం దంతట పెద్ద సంక్షోభము కలిగెను.

కేశవుని బంధువులు వాని నేదైన దగిన యుద్యోగములోఁ ప్రవేశపెట్టఁదలఁచి యతని కిటువది రూకలజీతము గల గుమస్తా పసని బంగళాబ్యాంకులో నిప్పించిరి. ఒకసంవత్సరములోనే వాని జీతము ద్విగుణమయి యింక నున్నదిపొందునట్లు గనిపించెను. ఇట్లుండ బ్యాంకుపై యధికారి యగుదొర తన బ్యాంకు సంబంధమగు నేసంగతులునుక్రింది యుద్యోగస్థులెవ్వరికిఁ జెప్పఁగూడదని యానతిచ్చి

యానిబంధన కొడంబడినట్లందఱు నొకకాగితముపై వ్రాలు చేయవలయునని యాజ్ఞాపించెను. ఉద్యోగస్థులలో బెద్దలు చిన్నలు నిస్స, శయముగ వ్రాలుచేసినను గేశవచంద్రుడు సంతకముఁ జేయఁడయ్యె. ఆదొర యీమాటవిని మండిపడి వానిం దనవద్దకుఁ బిలిపించె. ఆయధికారి చండశాసనుఁడగుటచే కచేరీవారందఱుఁ గేశవచంద్రునిపని యేమగునోయని గడగడ వఱంగఁజొచ్చిరి. దొరవానిం బిలచి యేలవ్రాలు చేయవైతివని యడుగఁ జంద్రశేనుఁడు సింగపుఁ బిల్లవలె వానియెదుట నిలిచి యిట్లనియె. ‘ఇళదులతో నేసంగతులు చెప్పదగినో యేర్పరుపక మీరు వ్రాలు చేయమనుట మంచిది కాదు. ఏసంగతులు చెప్పుకుండుట యసాధ్యము. వ్రాలుచేసిన పిదప ప్రతిజ్ఞఁదప్పట యనుచితమని నేను మొదటనే సంతకము చేయనైతిని.’ ఆమాటలువిని దొర వానిపరిశుద్ధ మనస్సునకును సత్యమునందలి గౌరవమునకు సంతసించి శిక్షించుటకుమారు మెచ్చుకొని పంపి యది మొదలు అతనియందు మిక్కిలి గౌరవమును దయయును జూపుచువచ్చెను. అయినను 1861 వ సంవత్సరమున నతఁ డాయుద్యోగమును మానుకొనెను. పిమ్మట కొన్నిమాసములు తప్పతిక్కిన జీవితకాలమంతయు బ్రహ్మసమాజ మతబోధనమందే గడపెను. బంధువుల ప్రోద్బలముచే నతఁ డాయుద్యోగమునఁ జేరెను. కాని మొదటినుండియు వానిమనస్సున నీసత్కార్యముఁ జేయవలయుననియే తలంపుండెను.

1860 వ సంవత్సరమునం దాయన “బంగళదేశపు బాలకులారా! ఇదిమీనిమిత్తమే” యను శీర్షికగల చిన్నగ్రంథము నొకదానిం బ్రకటించి దాని వెనుపెంటనే యట్టి గ్రంథముల మఱి పఁడ్రుండింటిని గూడ బ్రచురించెను. ఆసంవత్సరముననే యతఁడు మతబోధన నిమిత్తము ప్రప్రథమమునఁ గృష్ణనగరునకుఁ బోయెను.

ఆయన యక్కడ క్రైస్తవ మతబోధకులతో వాదమునలిసి వారి నోడించినందున సచ్చటి పండితులందఱు దమ మతమున నిలిపిన మహాత్ముడని నానిం గొనియాడిరి. పిదప దేవేంద్రనాథుడు సకుటుంబముగా సింహళద్వీపమునకు నావికాయాత్రజేయఁ గేశవచంద్రుడు తనవారికిఁ దెలియకుండగనే వారితోఁ బయనమయి పోయెను. ఆ పయనమునందె వారి కిరువురకును మైత్రి యధికమయ్యెను. అచ్చటి నుండి వచ్చిన పిదప సంగీతసేవ లనుపేర కలకత్తానగరమున భజన సమాజము లేర్పరచి యతఁడచ్చట మతచర్చలు సేయుచువచ్చెను. 1851 వ సంవత్సరమున హిందూదేశదర్పణముని యర్థమువచ్చు 'ఇండియను మిర్రి' రను పత్రికను కొందఱు మిత్రుల సాయమున బయలుదేరదీసి పక్షమున కొకసారి ప్రకటించుచు వచ్చెను. ఈపత్రిక క్రమంబున దినపత్రికయై కేశవచంద్రసేనుని పెదతండ్రి కుమారుడగు నరేంద్రనాథసేనుగారిచే నిప్పటికిని కలకత్తా నగరమున మిక్కిలి ప్రసిద్ధముగఁ బ్రకటింపఁ బడుచున్నది. మరుసటి సంవత్సరమున నతఁడు దేవేంద్రనాథుని సాయమునఁ గలకత్తాగళాశాలను స్థాపించి యందు తాను నీతిని గూర్చియుఁ బరిశుద్ధాస్తిక మతమును గూర్చియు బోధించుచు వచ్చెను.

1862 వ సంవత్సరమందే దేవేంద్రనాథుడు కేశవ చంద్ర సేనుని బ్రహ్మసమాజ మతమునకు బ్రధానాచార్యునిగ నేర్పరచి యొక పెద్ద సభఁజేసి యందతని నభిషిక్తుఁజేసెను. ఆ యుత్సవము మహావైభవముతో నిర్వహింపఁబడినది. ఆ యభిషేక సమయమునఁ గేశవచంద్రుడు తనభార్యను సభకు రమ్మని పిలువ జుట్టములందఱు నట్టిపని వలనుపడదని పెద్దపెట్టున గోలపెట్టిరి. అయిన నతఁడు పట్టిన పట్టు వదలక తనభార్యను సభకుం దీసికొనిపోయెను. వెంటనే తత్ఫలముగ సోదరులును పెదతండ్రియు వానినింటికి రానియ్యక బహిష్కరిం

చిరి; కాని కేశవచంద్రునకు దేవేంద్రనాథ మహర్షి తనయింట బస
యిచ్చి యాదరించి వెళ్లి లేకుండజేసె. అది మొదలు బ్రహ్మసమాజ
మతస్థులకు భార్యలు సహచారిణులుగ నుండి సభలకు వచ్చి ప్రాము
ఖ్యతను గాంచుచు వచ్చిరి. కాలక్రమమున సఖ్యతకుదురఁ గేశవ
చంద్రుఁడు పితృగృహము బ్రవేశించుటకుఁ బెద్దలు సమ్మతించిరి.

అనంతరము కేశవచంద్రసేనుఁడు స్వమతబోధనమునకై బొం
బాయి చెన్నపట్టణము మొదలగు మహానగరములకుఁబోయెను. ఆస్థల
ములయం దతని కమిత గౌరవము జరిగెను. ఆ పురములయందు బ్రహ్మ
సమాజమతము స్థాపింపబడియె అక్కడనుండి యాతడు కలకత్తాకు
వచ్చిన పిదప దేవేంద్రనాథునకును కేశవచంద్రునకును సఖిప్రాయ
భేదములుగలిగి యవి తుదకు వివాదముగ బరిణమించెను. ఆ భేదకారణ
మిది. కేశవచంద్రునకు స్త్రీపునర్వివాహములు సలుపుట నన్యజాతుల
తోడి వివాహసంబంధములు చేయుట న్యాయమనియు కర్తవ్యమని
యుఁ దోచ వానికి బోత్సాహము చేసెను. దేవేంద్రనాథున కీరెండు
ను బొత్తుగఁ గిట్టవు. అంతియకాక కేశవచంద్రుఁడు బ్రహ్మమతస్థులు
యజ్ఞోపవీతము ధరింపఁ గూడదనియు నది తీసివేయవలయుననియుపట్టు
బట్టెను. కాని దేవేంద్రనాథుఁడేమార్పును లేకము నంగీకరింపడయ్యె.
ఈవివాదములు క్రమక్రమముగ వృద్ధినొంద కేశవచంద్రుడును వాని
మిత్రులు కొందఱును 1866 సంవత్సరమున నాది బ్రహ్మసమాజము
నుండి విడిపోయి 11 వ నంబరు 1866 వ సంవత్సరమున తమ సమా
జమునకు హిందూదేశ బ్రహ్మసమాజమని పేరుపెట్టి యంతటి నుండి
యుఁ దామునమ్మిన యామతమును బోధింప నారంభించిరి. ఆయేడు
మార్చి నెలలో నతఁడు యేసుక్రీస్తు జీవితమును గూర్చి యద్భుతముగు
నుపన్యాసమునుఁ జేసి యం దేసుక్రీస్తుయొక్క సద్గుణములు గొనియాడి
యోధుఁడు సామాన్య మనుష్యునివంటి వాఁడుగాక దివ్యపురుషుఁడని

యొప్పుకొనెను. ఈయపన్యాసములు కలకత్తాలో సంక్షోభమును గలిగించెను. కేశవుడు కొద్దికాలములో తన మతమునఁ గలియునని క్రైస్తవులు తలంచి యుప్పొంగిరి. అతఁడు క్రైస్తవుడై మతభ్రష్టుడగుచున్నాడని హిందువులు నిందించిరి. కాని యచిరకాలములోనే యతఁడు చేసిన మఱియొక యుపన్యాసములో యేసుక్రీస్తు దక్కిన నుతోధారకుల తోటిపాటివాఁడేగాని యంతకంటె నెక్కువవాఁడు గాఁడని చెప్పినప్పుడు క్రైస్తవులు శైల్లబోవుటయు హిందువులు సంతసించుటయు సంభవించెను. పిమ్మట కేశవచంద్రుఁడు మతబోధ సేయుటకై తూర్పు బంగాళాదేశమంతయుఁ దిరుగ పూర్వాచార ప్రయిలుగు పండితజనుల కతనియందుఁ గలిగిన గౌరవమునుజూచి తమ మతమును గాపాడుకొనఁ జొచ్చిరి. ఆ ప్రదేశమునుండి వచ్చిన పదప బ్రహ్మమతస్థు లీశ్వరోపాసనముఁ జేయుటకుఁ దగిన తావు లేకుండుటఁ జూచి 1866 వ సంవత్సరమున 24 వ జనవరు దినమున బ్రహ్మ మందిరము నిర్మించుటకు శంఖస్థాపన చేయించెను.

ఇది కట్టించిన వెనుక నతనియొక జనులకు గౌరవమధికమయ్యె. తరువాత రెండుమాసములకుఁ బ్రయాగ, బొంబాయి మొదలగు ననేక నగరముల కరిగి సంఘమత సంస్కారములఁగూర్చి వినువారి మనస్సులు పరవశములగు నట్లుపన్యసించి మాన్భీరు నగరమును జేరెను. ఇక్కడనుండగా నితఁడు బ్రహ్మమతము లో గొప్పమార్పును దెచ్చి పెట్టెను. ఇంతవరకు బ్రహ్మమతస్థులు సాధారణముగ బ్రార్థనము చేసితమ లోదాము భగవద్భావము చేసికొనుటయే కాని యుత్సవము లెఱుంగరు.

అది మొదలు బ్రహ్మమతస్థులు పాటలు పాడుచు భజనలు సేయుచు నగరమున నుత్సవములు చేసి జనసామాన్యమున కీమతముపై నిష్ఠమును భక్తియుఁ గలుగునట్లు చేసిరి. ఇందుచేఁ గేశవుని

యెడల జనుల కినురాగ మతిశయమై యాయనురాగము భక్తిగాఁ బరిణమించి తుదకు వానిని భగవంతుఁడని జనులు పూజించు నంత వఱకు వచ్చెను. కేశవచంద్రునియందు జనులకాకస్మికముగఁ గలిగిన యాయమిత గౌరవము భక్తియు వాని యనుచరులకే కొందఱకు వానిపై ద్వేషమును గలిగించెను. నాడుమొదలు వాని యనుచరులు రెండు కక్షలుగా నేర్పడి యొక తెగవారాతనిని భక్తిశ్రద్ధలతోఁ బూజించుటయు రెండవతెగ వారాతని చేష్టల ననుమానించి యట్టి బూజల కనర్హుఁడని చెప్పుటయు సంభవించెను.

హిందూదేశమున కిప్పటి గవర్నరు జనరలుగారగు లారెన్ను ప్రభువుగారిలో కేశవచంద్రుని కిప్పటి కొక్క సంవత్సరముక్రిందట పరిచయము గలిగెను. అందుచే నితఁడు మాస్టిరులో నుండఁగా నా ప్రభువు సింహా నగరమునకు రమ్మని వానిని సన్మార్గపూర్వకముగ పిలువ నక్కడ కరిగెను. ఆకాలమున రాజ ప్రతినిధిగారిలో మాట లాడి ఇతఁడు బ్రహ్మమతస్థుల వివాహములను శాస్త్రీయములుగఁ జేయుట కొకశాసనమును నిర్దించుట యావశ్యకమని కనఁబరిచెను. గవర్నరుజనరలుగారు కేశవచంద్రుని యాలోచన మంచినది యొప్పు కొని యట్టిశాసనము నొక దానిని నిర్దింపఁ బూనుకొనెను. తరువాత నతఁడు కలకత్తాకువచ్చి బ్రహ్మమందిర నిర్మాణమును వేవేగముగించి 1869 వ సంవత్సరము 7 వ అగష్టున తద్గుహప్రవేశోత్సవమును జేసెను.

1870 వ సంవత్సరము ఫిబ్రవరి 15 వ తారీఖున కేశవచంద్రుఁ డింగ్లాండుదేశమునకుఁ బ్రయాణమైపోయి 21వ మార్చిని లండనునగర ముచేరి యక్కడ నున్న లారెన్ను ప్రభువుగారివలనను మఱికొందఱి వలనను సగౌరవముగ నాదరింపఁబడెను ఆయన యేపట్టణమునకుఁ బోయిన నాపట్టణమున జనులందఱు వానినమిత గౌరవము చేసి మి కి లి

ఉత్సాహముతో వాని ఉపన్యాసముల వినిరి. అతఁడాదేశమున పగు నాలుగు ముఖ్యపట్టణములకుం బోయి యచ్చటి జనులకు వీనుల విందుగా మతము వేదాంతము నీతి హిందూదేశ పరిపాలనము మొదలగు సంశయముల గూర్చి మహాపన్యాసముల నిచ్చి యందఱితేతఁ గొనియాడఁ బడియె. అతని కీర్తి విని యాంగ్లేయ తత్వశాస్త్రజ్ఞుఁడగు మిల్లుదొరయు సంస్కృతపండితశిఖామణియు వేదాంగ వేద్యుడనగు మాకుమల్లగు దొరయు మఱియు ఎనేకులు వాని దర్శనము చేసి సంతృప్తాంతరంగులైరి. ఇంగ్లాండుదేశపు మంత్రులలో సగ్ర గణ్యులగు 'గ్లాడుస్టను' గారిని 'డిసురైలి' గారిని జూచి కేశవచంద్రుఁడు వారితో మన దేశ వ్యవహారములను గూర్చి ప్రసంగించెను. ఆదేశమందంతట నతని యశము వ్యాపించుటచే నలువది పట్టణముల సమాజములవారు తమయాళ్ళువచ్చి యుపన్యాసము లిమ్మని వానిం బ్రార్థించిరి. కాని తీరిక లేమి యతఁడు వారి యభిలాషఁ దీర్ప జాలఁడయ్యె. మొత్తముమీద నతఁడక్కడ నున్న కాలములో రమారమి డెబ్బది సభలలో మాటలాడి నలువదివేల జనుల కుపన్యసించెను.

ఈగౌరవములన్నిటికంటె వేయిరెట్లెక్కువ గౌరవమువానికి జరిగెను. ధర్మస్వరూపిణియుఁ గాంతాజనమతల్లియు భరతఖండ ప్రజలకుఁ దల్లియు నగు శ్రీ విష్ణోరియా రాణీగారికి దర్శనమిచ్చి సంభాషించి వాని ప్రతిబింబమును వానిభార్య ప్రతిబింబమును (ఫోటోగ్రాఫు) వారి వలనం గ్రహించి తన ప్రతిబింబమును తనభర్త యగు నాబ్బద్రిప్రభువువారి ప్రతిబింబమును వానికిచ్చి గౌరవించెను. కేశవచంద్రసేనుని గౌరవించుటకు 'మిస్ కాంప్యెంటరు' యను నామె బ్రిష్టులనగరమున హిందూదేశ ఔనుకరములైన ప్రసంగములు చేయుటకు 'నేషనల్ ఇండియన్ అసోసియేషన్' ననుషేర నొ

సమాజము నేర్పరచెను. బ్రష్టులు నగరమున కతఁడు బోయినప్పు డప్పటికి రమారమి నలువజేండ్ల క్రిందట స్వదేశమువిడిచి యింగ్లాండునకుం బోయి దేశోపకారార్థము ప్రాణములు పెడిచి కీర్తితేజుఁడైన రాజారామమోహనరాయల సమాధిని జూడఁబోయి మృత జీవుఁడైన యామహాత్ముని యందలి శారవముచే మోకాళ్ళపయిం బడి నమస్కరించి యాబ్రహ్మసమాజ స్థాపనాచార్యుని యాత్మకు మోక్షమొసంగుమని భగవంతుని ప్రార్థించెను. శాల్యమునుండియు నితనికి 6 వికులసార్వభౌముఁడగు పేస్పియరుమీద నత్యంతాభిమాన ముండుటచే నాతనిజన్మస్థానముఁజూడ నభిలాషగలుగ 'నావను'నది మీదనున్న స్ట్రాటుఫరుడు గ్రామమునకుం బోయి యాతఁడు కాపుర ముండిన కుటీరమును వానిపుట్టిన చిన్నగదియు నతఁడు నాటకములు వ్రాసికొన్న బల్లయుఁ జూచి సంతసించి పిమ్మట నాతని సమాధి యొద్దకుఁబోయి ముప్పదియెనిమిది నాటకములు రచించి నాగరికు లగు సకల జగజ్జనులచేఁ కొనియాడఁబడు నాకవిరాజు నుద్దేశించి వినయమున నమస్కరించి తనకుఁ గల శారవమును వెల్లడించెను.

అనంతర మతఁ డింగ్లాండుదేశమునుండి 1870 వ సంవత్సరము సెప్టెంబరు 17వ తేదీని బయలుదేరి ఆగ్టోబరు 15వ తేదీని బొంబాయి నగరముఁ జేరెను. చేరినతోడనే యచ్చటి జనులతని కపూర్వమయిన శారవముఁ జేసిరి. అచ్చటినుండి యతఁడు కలకత్తానగరము నకుం బోవ స్వదేశస్థులందఱు బొంబాయి నగరమునందు జరిగిన యుత్సవముకంటె గొప్ప యుత్సవముఁ జేసి వానిని సన్మానించిరి. ఇంగ్లాండునుండి వచ్చిన స్వల్ప కాలములోనే కేశవచంద్రుఁడు మన దేశస్థుల సంఘవృద్ధికి నీతివృద్ధికిన్ని హిందూసంస్కరణ సమాజము హాకదానిని నేర్పరచెను. ఆ సంస్కార మీక్రింది యైదువిధములుగఁ జేయుటకుఁ ప్రారంభించెను. జ్ఞానము బీదలకు సయితము గలుగు

టకు గ్రంథముల వ్రాసి తక్కువ వెలకు వానినమ్ముట. 2. తగిన వారికి దానము చేయుట. 3. స్త్రీల యభివృద్ధికయి పాటుపడుట. 4. దేశమునందంతట విద్య వ్యాపింపఁ జేయుట 5. మద్యపానాది దురాచారములు దేశమునఁ బ్రబలకుండునట్లు పనిచేయుట. ధన హీనులకుఁ దక్కువవెలకుఁ బత్రిక లందజేయవలయునను తలంపుతో సులభ సమాచార మనుపేర వారమునకొకసారి పైస చందాతోఁ బత్రికనొకటి ప్రకటింపఁజూచెను. స్త్రీలకొక బోధనాభ్యసన పాఠశాల (నార్స్ స్కూలు) స్థాపించి యతఁడు స్త్రీవిద్యాభివృద్ధి గావించెను. కొంతకాలము గడచిన పిదప 'భామాహితార్థిని సభ' యొకటి స్థాపింపఁబడి దీనితోఁ జేర్పఁబడెను. ఇదిగాక చేతిపనులు మొదలగు నవి నేర్చి యనేకులకు మంచివృత్తులు కల్పించుట కొక పాఠశాలను గూడ నీయన స్థాపించెను,

దేశమునందున్న బ్రహ్మమతావలంబుల నందఱ నొక్కదారిని దెచ్చుటకయి ప్రయత్నించి 1874 వ సంవత్సరమున భరతాశ్రమమును స్థాపించెను. కేశవచంద్రుఁ డిందునిమిత్తము నెద్ద దొడ్డియుఁ దోటయు గల యిల్లుకొని యితరపట్టణములనుండి బ్రహ్మమతస్థుల భార్యలు బిడ్డలు వచ్చి యచ్చటనే భుజించుచు విద్య నేర్చుకొనుటకుఁ దగిన యేర్పాటులఁజేసెను. ఆసంవత్సరమునందే మార్చి నెలలో గవర్నరు జనరలుగాదు బ్రహ్మమతస్థుల వివాహములనుగూర్చి కేశవచంద్రుని యభిప్రాయప్రకార మొక శాసనము నిర్మించెను. భరతఖండమున సంస్కర్తగాఁ దాను చేసిన కృషికి ఫలము నేటికి గలిగినదని యాశాసనము నిర్మింపఁబడినపు డతఁడు సంతోషించెను.

1875 వ సంవత్సరము మొదలు 1878 వ సంవత్సరమువఱకు నతఁడు బ్రహ్మసమాజ మతమును దగినస్థితిలో నుంచుటలో పరిశ్రమఁ జేసెను. అది మొదలతఁడు తనమతస్థులకు పై రాగ్యమును బోధించి

కలకత్తానగర సమీపమున నొకతోటంగొని తానును విరాగియయి యందుండెను. తరువాత కలకత్తానగరముననే పెద్దయిల్లు నొకదానిఁ గొని 'పద్మకుటీర' మని దానికిం బేరుపెట్టెను. ఆ యింటిలో నొక పెద్దగది బ్రహ్మమతస్థుల నిమిత్తము ప్రత్యేకముగ వదిలివేయఁబడెను. క్రమక్రమమున తనమిత్రులను శిష్యులను దనయింటి సమీపముననే బసలుకొని కాపురముండునట్లు ప్రోత్సాహపఱచి బ్రహ్మమతస్థుల యగ్రహార మొకటి యేర్పరచెను. పద్మకుటీరమున నున్న కాలమున నీతఁడు ధనవంతుఁడు గాకున్నను గొప్పయుద్యోగస్థుఁడు గాకున్నను నెంతెంతవారికి దర్శనము లీయని మహారాజులు గవర్నరులు గవర్నరు జనరలు వానియింటికి స్వయముగా వచ్చి దర్శనముచేసి మాటలాడి పోవుచువచ్చిరి. ఈతఁడేకార్యము చేసినను నది యీశ్వరాదేశమని నమ్మి యట్లు చెప్పుచు వచ్చెను. వయసు ముదిరిన కొలఁది నితనికి లోకమున గౌరవము హెచ్చుసాగెను. తాను గావించిన యవివేక కార్యములుగూడ భగవాదేశమున జరిగినవని యతఁడు చెప్పు చుండుటచే నతని యనుచరులలోఁ గొందఱి కతనిపయి నసూయ పొడమెను.

ఇట్లుండ నతఁడు కుమార్తెకుఁ బెండ్లి చేయఁదలంచి కూచిబిహారు మహారాజును వరునిగా నంగీకరించెను. పెండ్లి కుమార్తెకు పదునాలు గేండ్లయిన నిండలేదు. పెండ్లి కుమారుఁడు రమారమి పదునేడేండ్ల వాఁడు. బ్రహ్మమత నిబంధనం బట్టియు కేశవచంద్రుని ప్రోత్సాహ ముచేతనే దొరతనమువారు నిర్మించిన చట్టముఁ బట్టియుఁ బెండ్లి కూతురు పదునారేండ్లకుఁదక్కువగాను పెండ్లికొడు కిరువది యేండ్లకు దక్కువగ నుండరాదు. అదియెగాక కూచిబిహారు రాజు బ్రహ్మమత స్థుఁడుకాడు. వివాహము బ్రహ్మధర్మప్రకారము గాక బ్రాహ్మణ ధర్మప్రకారము జరెగవలసివచ్చెను. ఈకారణమునం బట్టి యతని

యనుచు లానివాహమునకు సమ్మతింపవలదని కేశవచంద్రునితో నొక్కి చెప్పినను వారినూటలు వినక యతఁడది యీశ్వరాదేశమని చెప్పి దాటఁజూచినను దన కుమార్తెకు మంచి సంబంధము దొరికినది గదా యను కక్కురితిచేత స్వమత ధర్మములు సరకుసేయక యను చదుల హితోపదేశముల లెక్కగొనక లోకనిండ కొడిగట్టి నిర్మల మగు తన వర్తనమున కొక ముచ్చ దెచ్చుకొనెను.

కేశవచంద్రసేనుఁడు మొదట తన యల్లుఁడు బ్రహ్మసతస్థుఁడు గాకున్నను క్రమక్రమమున నతఁడు తన మతమునఁగలియవచ్చునని యు ధనవంతుఁడగుటచే నతని కలయికవలన స్వమతము ప్రబలము కావచ్చుననియుఁదలంచి యీవివాహమున కంగీకరించెనని కొందఱి యభిప్రాయము. అట్లయినచో నతని యుద్దేశ్యము కొంతవఱకుమంచి దనియే యొప్పువచ్చును. అతని యనుచదుల కిదివఱకే లోలోపల రవులుచున్న యసూయాగ్ని యీవివాహములమున పెద్దమంటయై ప్రబలెను. అప్పుడు పండిత శివనాథశాస్త్రి మొదలగువాని యను చదులు కోపించి కేశవచంద్రసేనుఁడు బ్రహ్మసమాజమునకుఁ ప్రధా నాచార్యుఁడుగ నుండఁదగఁడనివానిం దొలగింపఁ బ్రయత్నించిరి. కేశవచంద్రుఁడు పోలీసువారి సహాయమును గైకొని ప్రతిపక్షులఁ బారదోలి స్వస్థానమును బలపరచుకొనెను. వెంటనే శివనాథశాస్త్రి ప్రముఖులు కేశవచంద్రుని హిందూదేశి బ్రహ్మసమాజమునుండి విడిపోయి సాధారణ బ్రహ్మసమాజమును 15 వ మేయి 1878 వ సంవత్సరమున స్థాపించుకొనిరి.

1880 వ సంవత్సరము మొదలుకొని కేశవచంద్రుఁడు నవీన సిద్ధాంతమని మతమునందు మునుపున్న దానికంటె క్రొత్తపద్ధతుల కొన్నిఁటికేర్పెను. ఈసిద్ధాంతమునుబట్టి మనుష్యుఁ డధికవైరాగ్య మును బూని లోకమును సంబంధ సాధ్యమైనంతవఱకు విడచి పరమే

శ్వర భజన ధ్యానాదులయందుఁ గాలము గడపవలయును. ఈసేన పద్మతులఁ జక్కగ జనులకుఁ బోధించుట కతనికివకాశములేకపోయెను ఏలయన 1883 వ సంవత్సరము మొదలు కేశవచంద్రుడు కోగపీడి తుండె కొంతకాలము బాధపడి తుండు 1884 వ సంవత్సరమున జన వరి 8 వ తారీఖున బోకాంతరగతుడయ్యెను. మతవిషయమున నభి ప్రాయభేదము లేకున్నను నీదేశోపకారి యకాల మరణమునకు వగ వని వారు లేరు. అతని మరణవార్త యింగ్లండుదేశమునందుఁ దెలిపి నపుడు శ్రీవిక్టోరియారాణిగారు వాని మరణమునువిని చింతిలితత్కుటుంబము నోదాద్యులు తమ ప్రతినిధియగు రైఫను ప్రభువుద్వారా వర్తమాన మంపిరి. గవర్నరు జనరలుగారగు రైఫన్ ప్రభువుగారును కేశవచంద్రుని మరణము హిందూదేశమునందంతట విషాదము గలిగించెనని వాని కుటుంబమున కుత్తరమువ్రాసిరి. హిందువు లొక్కరు గాక యింగ్లీషువారును వానిసుగుణములఁగూర్చి యెంజురులమించు నట్లు స్తోత్రముఁ జేసిరి. ఆసంవత్సరము 30 వ జనవరు సాయంకాలము కలకత్తామందిరమున కేశవచంద్రుని జ్ఞాపకార్థ మొక గొప్పసభ చేయ బడెను. దానికి దొరతనమువారియూలోచన సభలో, నగ్రగణ్యులగు సర్ విలియమ్ హుటరు దొరగార గ్రాసనాధిపతులైరి. అన్ని మతములను వారలన్ని తెగలవారు వానిమతము గూర్చి శోకించి యుపన్యాసముల నిచ్చిరి బి. యే. మొదలగు శాస్త్రపరీక్షులయందుఁ గృతార్థులైన విద్యార్థులకుఁ బట్టము లొసఁగు కాలమున వారికి హితోపదేశముఁ జేయుచు ఆనరలిల్ రెయినాల్డుదొరగారుసందర్భ వశమున కేశవచంద్రుని పేరెత్తి వానియొగ్యతనుగ్గడించి వాని మార్గము నవలంబించి యంతవాండ్రు గ్రమ్మని నొక్క చెప్పెను.

అంద దన్నివిధములఁ గొనియాడుటకు నాతనియందలి సద్గుణములె కారణములు గాని వేరొకటిగాదు, అతఁడన్నదములతోబంచు

కొన్న ధనమంతయు బీదలకు బ్రహ్మసనూజ మతస్థులకై వ్యయముఁ జేసెను. ఇంతకంటె నౌదార్యవంతులఁ జూడఁగలమా; హిందూదేశమునఁ బూర్వ మహర్షులయొక్క పరిశుద్ధాస్తిక మతమును నిర్మలవర్తనమును వైరాగ్యమును నెలకొల్పుటకై జీవితమునంతయు నతఁడు ధారవోసెను. అంతియెగాని కొందఱనుకొనునట్లు తమ స్వమతాభిమానము లేనివాఁడు గాఁడు. మంచియెచ్చటనున్నను గ్రహించుట మనుష్యధర్మమని నమ్మి యాయన యితర మతములయందలి శ్రేష్ఠధర్మములపైసై తము గౌరవముఁ జూపెడివాఁడు. త్రాగుబోతు తనము తలయెత్తుకుండ నడచుటకును దిక్కుమాలిన వితంతువుల నొక్కకడ జేర్చుటకును నభోగతినున్నస్త్రీల నున్నతదశకుఁ దెచ్చుటకును భగవంతునియెడ నిజమైన భక్తి నెలకొల్పుటకును నాయన మిక్కిలిపాటుపడియెను. దొరతనమువారిచ్చు బిరుదము కెన్నఁడతఁడాసపడఁయ్యె. బంగాళా గవర్నరుగారొకమారతని కలకత్తాకు మ్యునిసిపల్ కమిషనరుగా నియమింపఁదలంప నతఁడాగౌరవము నంగీకరింపడయ్యె. పిక్టోరియా రాజీగారు హిందూదేశ చక్రవర్తిని యైననడుమ ఫిల్లీలోజరిగిన దర్బారులో దొరతనమువారతనికి బంగారు పతకము సీయరాఁగా దాని స్వీకరింపఁడయ్యె.

ఇందూకుసుంసాన ప్రభువగు హొల్కారు మహారాజుగారు జయపూరు మహారాజుగారు మొదలగు మూర్ఖాభిప్రేతులు తన్నుప్రాణ స్నేహితునిగాఁ జూచుకొని యాదరించు నాఁడును గేశవచంద్రుడు నిగర్వియై యనేక సేవకులున్నను దనయన్నము దాను వండుకొనుచు సామాన్యులతోఁ గలసి మెలసి వారిసుఖ దుఃఖములు తనవిగా ననుభవించుచుండె. అతని విగ్రహ మాఱుడుగుల పొడుగుగలది. బాహువులు దీర్ఘములు, వక్షస్థలము విశాలము అతని ముఖవర్చసు జనుల నాకర్షించునదియై రాజకళను గలిగియుండును.

బ్రహ్మసమాజ మొక మతముగా హిందూదేశమున వ్యాపించుటకితఁడే కారణము. ఈతని యుపన్యాసము లపాఠావళిములు. కుంభవృష్టులు నేలఁగురిసినట్లతి చాక చక్రముతో నుపన్యసించుట కును వినువారి సమ్మోహనాస్త్రముచే గట్టబడునట్లు నిశ్చేష్టితులుగ జేయుట కతఁడే సమర్థుఁడు. ఇంతటి మహానక్త హిందూదేశమున నదివఱకెన్నఁడు నుద్భవి పలేదు. స్వల్పలోపము లొకటి రెండున్నను గేశవచంద్రుఁ డనేక సద్గుణసంపన్నుఁ డగుటచే సర్వసజ్జనస్తవము నకుఁ బాత్రుఁడు.

రామకృష్ణపరమహంస

ప్రాపంచ భోగములపై నేవగలిగి బాల్యమునందే విరాగులయి యీశ్వరభక్తులయి జీవయాత్ర గడపిన మహాత్ములు పూర్వకాల మునందేగాక యిప్పటికిని హిందూ దేశమున ఎక్కడక్కడ గనబడుచున్నారు. స్వామి దయానంద సరస్వతి, మహర్షి దేవేంద్రనాథ టాగూరు, బ్రహ్మనందకేశన చంద్రసేనుడు, రామకృష్ణ పరమహంస మొదలగు వారందుకు దృష్టాంతములుగ నున్నారు. అందు దయానంద సరస్వతి కొంత ప్రాతపద్ధతిని కొంత క్రొత్తపద్ధతిని నవలంబించిన మహాత్ముడు. దేవేంద్రనాథుడును గేశవచంద్ర సేనుడును బూర్వ పద్ధతినుండి విడివడి కేవలము క్రొత్తపుంతనే త్రొక్కి జనసామాన్యమున కనిష్టమయిన మతము నవలంబించిన విరాగులు. రామకృష్ణ పరమహంస కేవలము ప్రాచీనమార్గము ననుసరించి పరమభక్తుడయి దేశస్థుల కందఱకు నిష్ఠుడయిన మహాయోగి. ఈతనిచరిత్ర మనేకాదృశములతో నిండియుండును. అయదృశములలోఁ బెక్కింటి నీకాలపువారు నమ్మజాలరు. అయినను పరమ హంసయొక్క శిష్యులలో నగ్రగణ్యుడగు వివేకానంద స్వాములవారు వ్రాసిన చరిత్రమునుబట్టి మేము వానిజీవితము నిచ్చట సంగ్రహముగా వ్రాసెదము.

రామకృష్ణ పరమహంస 1833 వ సంవత్సరమున ఫిబ్రవరి నెల 20 వ తేదీని బంగాళా దేశమున హుగ్లీ జిల్లాలోని కమర్పకారనుగ్రామమున జన్మించెను. ఆతనితండ్రిపేరు ఖదీరామచటోపాధ్యాయులు, తల్లి పేరు చంద్రమణి దేవి. ఆతని తలిదండ్రు లిద్దఱు యోగ్యతకు మిక్కిలి ప్రసిద్ధికెక్కి గ్రామస్థులందరిచేత గౌరవింపబడుచు వచ్చిరి. ఖదీరామచటోపాధ్యాయుల సత్యనిత్యతనందైవభక్తిని దెలుపుటకు రెండుదా



రామకృష్ణపరమహంస

హరణల లిచ్చుచున్నాము, అతఁడుపూర్వము 'దేవీ'యను గ్రామమునఁ గాపురముండువాఁడు ఆయూరి జమిందారుఁ డొకవిషయమునఁ దప్పసాక్ష్యమిమ్మనియు నీయకుండిన వానిం చిక్కులఁబెట్టెద ననియు బెదరించినందున నతఁడబద్ధమాడజాలక యాయూరు విడిచి కమర్పకారునకు వచ్చి తనజీవితశేష మచ్చటనే గడపెను. ఒకనాఁడతడు తనకూతుంజూచుటకుఁ బయనమయి పోవుచుండగా మార్గమధ్యమున నప్పుడే క్రొత్తగా బయలుదేరిన దళములుగల యొకమారేడు చెట్టు గనఁబడెను. మారేడుదళములతో శివపూజసేయుట యతనికి మిక్కిలి ప్రియమగుటచేఁ బ్రయాణ మింకొకయప్పుడు సేయవచ్చును. ఈయదను దప్పిన బిల్వదళములు మఱియొకప్పుడు దొరకునా యని పయనమును గట్టిపెట్టి చెట్టెక్కి మారేడు దళములఁగోసి యొడినిండ వేసికొని వెనకకుం జని యిల్లుచేరి మనసార శివపూజఁ జేసెను. అతనివద్ద వాళ్ళుద్ది గలదనియు శుభముకాని యశుభముగాని యతఁడన్నట్లు జరుగుననియు జనులు నమ్మిరి. చటోపాధ్యాయుఁడు యాత్ర నిమిత్తము గయకు బోయి యుండ నందు గదాధరుఁడగు శ్రీమహా విష్ణు వతనికిఁ గలలోఁ గనఁబడి వానికడుపునగొడుకయి పుట్టుదునని చెప్పెనట. అందుచే నతనికిఁ దండ్రి గదాధరుఁడను పేరుపెట్టెను. కాని యిటీవల నెందుచేతనో యతఁడు రామకృష్ణుఁ డను పేరంబరగ

రామకృష్ణుఁ డాటవయేటనే పురాణములుచెప్పెడివారియొద్దకుఁబోయి భారతభాగవత రామాయణాది కథల నెఱింగెను. అతని కంతధ్వని మధురమయిగంభీరమైనది, గానమునం దించుకప్రవేశము గలుగుటచే నతఁడు శ్రావ్యముగఁబాడ గలవాడట. దేవాలయముల యందలి విగ్రహములు చక్కగాఁ జెక్కఁబడినవోలేవో తెలిసికొనుట కతనికి సహజమైన పుణ్యము గలదట. అతఁడు ఒక బాలుఁడయినను గ్రామమునందలి పెద్దలు చుట్టుపట్టవాండ్లు దేవతావిగ్రహములు

ముందువానికిఁజూపియతఁడు మెచ్చిన తరువాతనే ప్రతిష్ఠలఁజేయుచు వచ్చిరి. రామకృష్ణున కద్భుతమయిన జ్ఞాపకశక్తిగలదు. ఒకమారు భాగవతు లాయూరికివచ్చి జలక్రీడ లాడఁగా నాబాలుఁడది చూచి కథయంతయు జ్ఞాపకముపెట్టుకొని తరువాతఁ దోడిబాలురచే నాకథ యాడించెను. ఆయన వసియించు గ్రామము జగన్నాథక్షేత్రమునకు బోవుదారిలో నుండుటచేత యోగులు సాధువులు సన్యాసులు వచ్చి యాయూరిసత్రములో బసచేయుచుండిరి. అప్పుడు రామకృష్ణుఁడు వారియొద్దకుఁబోయి వారివల్ల ననేకాంశములంగ్రహింపుచువచ్చెను.

తనయూరి జమీందారుఁడు మృతినొందఁగా నుత్తరక్రియల సమయమున చుట్టుప్రక్కల పండితులనేకు లచ్చట చేరిరట. అసమయమున వారికి వేదాంత విషయమయి సందేహముదోష వారు చర్చలుచేయుచుండ బాలుఁడగు రామకృష్ణుఁ డక్కడకుఁబోయి సందియ మవలీలగాఁ దీర్చెనట. పండితు లందఱు వానిని మహానుభావుఁడని కొనియాడిరి. రామకృష్ణుని బెద్దయన్న రామకుమార చటోపాధ్యాయులు సంస్కృతమున పండితుఁడై కలకత్తాలోనొకపాఠశాల బెట్టెను. తండ్రి రామకృష్ణునకుఁ బదియాఱవయేట నుపనయనము చేసి చదువునిమిత్తము వానిని బెద్దకొడుకున కప్పగించెను రామకృష్ణు డాబడిలోఁ గొన్నినాళ్ళు చదివి యెంతకాలము చదివినను నాలుగు రూకలు సంపాదించుటకు వినియోగించు విద్యలేగాని మోక్షసాధన మయిన చదువులేదని విసువుఁజెంది యాబడిలోఁ జదువుకొనుట మానెను.

1853 వ సంవత్సరమున కలకత్తానగరమున కైదుమైళ్ళదూరమున రాణిరాసమణియనుజమీందారురాలొకఁడు దక్షిణేశ్వరస్వామి యలయమును గట్టించెను. ఇది హిందూదేశమున శ్రేష్ఠమయిన

కోవెలలో నొకటి. ఆయాలయమునకు రామకృష్ణనియన్నయర్చకు
డుగా నేర్పడెను. ఆలయప్రతిష్ఠజరిగినదినమున నిరువదివేలమంది కన్న
ప్రదానము జరిగెను. గుడికట్టించిన యామె శూద్రస్త్రీ యగుటచే
నామె కట్టించిన యాలయమున భుజించుట యశాస్త్రీయమని రామ
కృష్ణడలత యన్నప్రదానము జరుగుచున్న యా యాలయమున
భుజింపక సాయంకాలమువఱకు పానముండికొంచె మటుకులు కొని
తిని రాత్రి కలకత్తాకు బోయెను. తరువాతఁ గొన్ని నాళ్ళకు సోద
రుఁడు వచ్చి తనవద్ద నుండుచుని బ్రతిమూలుటచేఁ దవయన్నము
తాను గంగయొడ్డున వేరే యొండుకొంఁపనని చెప్పి యన్న నొప్పించి
యతనితోఁ గలసియుండుటకుఁ బోయెను. అట్లు కొంతకాలము జరుగ
సోదరునకు శరీరమునం దనారోగ్యము గలుగుటచే రాణి రాసముఠి
యొక్క యల్లుడగు మధురనాథుఁడు రామకృష్ణనే కోవెల కర్చ
కుండుగా నియమించెను.

అతఁ డాపనింబూని యనుదినమును దక్షిణేశ్వర స్వామిని శ్రీ
కాళికా దేవీనిఁ బూజించుచుండఁ గాళీయం దత్యంతభక్తి యాతనికి
నెలకొనియె. పూజానంతరమున రామకృష్ణుఁడు దేవీ విగ్రహమువద్ద
గూర్చుండి కొడుకు తల్లియొద్ద మా రాముచేసి యడిగినట్లు 'అమ్మా!
పలుకవే నాగతియేమి చెప్పితివే' యని పిలచుచు నెడతెగక ప్రార్థించు
చుండును. ఆ దేవి తన మాతయనియుజగన్మాతయనియునతఁడెంచుచు
తాను నివేదన చేసిన యాహార మామె నిజము గాభక్షించుచున్న
దనుకొనెను. ప్రార్థించుటయేగాని యాతఁ డెన్నఁడు రెండవపని చేయ
కుండుటచేఁ వాని బంధుగు లతఁడు వెర్రిఘోరణిలోఁ పడినాఁడని నమ్మి
పెండ్లి చేపినచోఁ గొంతనఱకు దృష్టి మరలు ననుకొని వివాహముఁ
దలపెట్టిరి. పెండ్లి చేయుటకుఁ దనవారుఁ దలపెట్టినతఁడు తనకు రామ
చంద్రముఖోపాధ్యాయుఁడను నొక బ్రాహ్మణుని కూతురు శారదా

మఱిదేవి యను నుత్తమ బాలిక భార్యయగునట్లు విధింపఁబడిన దనియు వానియొద్దకుఁబోయి యడుగుమనియు దనవారితోఁ జెప్పెను. వారామాటల కద్భుతపడి వెంటనే ముఖోపాధ్యాయుని యొద్దకుఁ బోయి యడుగ నతఁ డంగీకరించి యైదేండ్లు వయస్సుగల తన కూతును వానికిచ్చి వివాహము చేసెను. వివాహ మయిన పిదప మరల రామకృష్ణుఁడు వచ్చి యాలయంబున నర్చకత్వము చేయఁ బూనెను.

వివాహము జరిగినదిగాని చుట్టము లనుకొన్నట్లు వాని మనో వైకల్యముమాత్ర మించుకయుఁ దగ్గక మఱింత హెచ్చెను. ఈపర్యాయ మతఁడు ప్రార్థనము సేయుటయె గాక యహోరాత్రము లోక్క మచ్చున నెడతెరపి లేక తల్లి నాకుఁ బ్రత్యక్షము గావేమే యని పెద్ద పెట్టున నేడ్వసాగెను. ప్రతిదినము సాయంకాలమయిన తోడనే “అయ్యో! వల్లీ! మూల నొకదినము గడచిపోయినది. ఇంకఁ బ్రత్యక్ష మగుటయెన్నఁడే” యని విలపించును. చూచిన వారిలోఁ గొందఱు పిచ్చియై తినదనిరి. మఱి కొందఱ తాయేడుపుఁ జూచి వానికి దారుణముగ బాధ కలదనిరి. మధురనాథుఁడు నది రోగ మే యనుకొని తగఁచికిత్స చేయుచుటకు గొప్పవైద్యులవద్దకుఁ దీసికొనిపోయి చూపెను. వైద్యు లెవ్వరు వానిరోగము కనుఁగొనఁ జాలరయిరి. తుద కొక మహావైద్యుఁడు వానికిది రోగము కాదనియు నతఁడు మహా యోగి యనియుఁ జెప్పెను. అతఁ డొకప్పుడు భక్తిపారవశ్యముచేత దేవీకి సమర్పింపఁ దలఁచిన పూలదండలు తానే మెడలో వైచుకొనును. మధురనాథుఁడది మొట్టమొదటఁ జూచి వానిపైఁ గొప్పించెను; కాని పిమ్మట వానిమహిమ నెఱిగి యూరకొనెను, రామకృష్ణుఁడు గుడిలో నర్చన సేయుటకు వీలులేని యవస్థలో నుండుటచే

నతని నాపనిలోనుండి తప్పించి మధురనాథుఁ డతని మేనయల్లుని నియమించెను.

ఇట్లుండ నెంతకాలమునకుఁ దనకు దేవి ప్రత్యక్షము కాలేదని నిరాశఁజెంది రామకృష్ణుఁడు మృతినొందఁ దలంచుచుండఁగా నొడలు తెలియక పడిపోయెను, ఇది కొందఱు మూర్ఖులునుకొనిరి; కాని యది మూర్ఖుగాక సమాధియయ్యెను. ఈసమాధిలో వానికి కాలికా దేవి ప్రత్యక్షమై వానిననుగ్రహించెను అంతట నతఁడించుకయూర డిల్లియుండెను. అది మొదలగు మరణమునొందువఱకుఁ బలు మారులు సమాధిప్రవేశముఁ జేయుచునే యుండెను. అతఁడు సమాధిలో నున్నపు డెంతభువనైన్యులు వచ్చి చేయిచూచినను నాడి గనఁబడదయ్యె. ఈ యమృతమున కెవ్వరు గారణముఁ జెప్పజాల రయిరి. సమాధిలోఁ దనకు దేవి తరుచుగాఁ బ్రసన్నురాలగుచుండుట నిజమో లేక తనమనోభ్రమయో యని యొక్కొక్కమా రతఁడు సందియపడుచు దానియదార్థమును గనుంగొనుటకయి యదివఱ కెన్నఁడును బరుగని యొక కార్యము జరిగినచో దేవీప్రత్యక్షముమాట నమ్మెదనని యతఁడు దేవితోఁ చెప్పుచుండును. ఎట్లన రాణి రాసమణియొక్క కొమార్తె లిద్దఱు దమయంతఃపురము విడిచి యాలయము ముందు మఱిచెట్టుకిందకు వచ్చి తనతో మాటలాడినచో దేవి ప్రత్యక్షమగుట నమ్మెదనని దేవితోఁ బలికెను. రాచమణికూతు లిద్దఱెన్నఁ డంతఃపురము విడువని గోపాస్త్రీలు అది వఱ కెన్నఁడాలయము త్రొక్కిచూచి యెఱుంగరు. అది యేమి చిత్రమోకాని యాశుద్ధాంత కాంతలిద్దఱు గుడిచూచుటకుఁ దల్లియనుమతి నంది యాలయమునకువచ్చి మఱిచెట్టునీడ నున్నరామకృష్ణుని బలుకరించి “దేవి నిన్ననుగ్రహించును. భయపడకు” యని

చెప్పిపోయిరి. ఈ తెలుగుననే యతఁడు కోరినట్లనే కాదుభతములు దేవీ ప్రసాదమువలన జరుగుచు వచ్చెను.

ఇట్లు నిరంతరప్రార్థనములఁ జేయుచు సమాధులం బ్రవేశించుచు రామకృష్ణుఁడు పండ్రెండుసంవత్సరములు తపస్సు చేసెను. ఆకాలమునం దొకనాఁడు రాత్రియు నతనికి నిద్రలేచు. కన్నులు బలవంతముగా నతఁడు మూయఁగలచినను మూయఁబడవయ్యె. అప్పుడప్పు డతఁడు “దేవీ! నేను మృతినొందుదును గాఁబోలునని భయపడుచుండ నతనికి “వత్సా! శరీరమునం దభిమానము విడువవేని నీకు ముక్తి యెట్లుగలుగు” నని యొకశబ్దము వినఁబడెను. ఒకమారతఁడు తల్లి నేనీకిఁచిజ్ఞులగు మనుష్యులవద్ద చదువు నేర్చికొనను నీవే నేర్చుమని యడుగ “వత్సా! నేను నీకు నేర్పెదనులే” యని యొకమాట హానికి వినఁబడెను. అప్పుడప్పు డతఁడు సర్వసమానుఁడయి “నేను బ్రాహ్మణుఁడను గొప్పవాఁడను, తక్కినజాతులవారల్పులను దురభిమానము నామనసునుండి తొలఁగింపు”మని దేవిని ప్రార్థించి వెంటనే తక్కువజాతివాండ్రగు సేవకులయిండ్లూడ్చి వారికి విధేయుఁడయి మెలఁగును. మఱియొకప్పు డతఁడొకచేత రూపాయిలను రెండవచేత చిల్ల పెంకులను బట్టుకొని గంగయొడ్డునఁ గూర్చుండి “ఇది ధనము దీనిచే బియ్యము పప్పు మొదలగువస్తువు లన్నియు లభించును. దీని నందఱు గౌరవింతురు. ఇవి చిల్ల పెంకులు. వీని మొగమెవ్వరుఁ జూడరు. నాకివి రెండు సమానములే”యనిరెండును గలిసి గంగలో బారవేయును. ఒకనాఁడు రాసమణి యల్లుఁడు మధురనాథుఁడు పదునైదువందల లూపాయిలు విలువగల యొక గొప్ప శాలువ వానికిం గప్పెను. రామకృష్ణుడు మొదట దానికి సంతసించినట్లే కనఁబడి నాలుగు నిమిషములలో నాశాలువుందీసి

నేలపై నెచి కాలరాచి దానిపై నుమిసి “ఇది గర్వమును హెచ్చించును. దీనికన్న ప్రాతగుడ్డ పేలికలు మే”లని దానితో నేలయాడ్చి పారనై చెను. ఆదినములలో నతనికి నిరంతరము శరీరమంతయుమంటలెత్తుచు వచ్చెను. అందుచేత నతఁడు గంగలోఁ గంతములోతు నీళ్ళలో దిగి తరుచుగ నిలుచుచు వచ్చెను.

ఇట్లుండ నామహాత్మునియొద్ద కొక యోగిని వచ్చెను. ఆమె యూరెయ్యదియో యెవ్వరెఱుంగదు. ఆమె కనేక పురాణంబులు కింత పాఠముగ వచ్చును. వాదములుచేసి యెంతెంతపండితులనైన నవలీలగ గెల్పెడు ప్రజ్ఞ గలది. ఒకయాఁడుది వచ్చి తనకుఁ గొంత విద్య నేర్పునని దేవినమాధిలో నతనితో నొక్కమారు చెప్పెను. చెప్పిన చొప్పున దీర్ఘ కాయము స్ఫురద్రూపముగల యా యోగిని వచ్చి రామకృష్ణు నానవాలుపట్టి “నేను నీకొరకే వెదకుచున్నాను. కనఁబడితివా” యని వానిం బలుకరించి యాతనితోఁ గలిసి కొంత కాల మచ్చట నుండెను. రామకృష్ణుని శరీరమంతయు భగభగ మండుచుండుటచే నతఁడామెను కారణ మడుగ నామె భగవద్భక్తుల కందఱకు శరీర మట్లే నుంటలెత్తు ననియు నిట్లే నాలుగువందల యేండ్లక్రిందట శ్రీచైతన్యనకును బూర్వకాలమున రాధాదేవికిని భగవంతునిపైఁ గల యనురాగముచే దేహతాపము గలిగె నని యును జెప్పి తనమాటలు సత్యములని ఋజువుచేయుటకు వైష్ణవ పురాణములందుప్పించి యందుఁబ్రమాణములం గనఁబరచి నమ్మించి రామకృష్ణునిమేన మంచిగంధము మూఁడుదినములు పూయించి పూల దండలు మెడనువేయించి యట్లే చైతనుని యొక్కయు రాధయొక్కయు తాపమడఁగెనని చెప్పెను. ఈశ్వైత్యోపచారముచే నద్భుతము గ రామకృష్ణుని మేను చల్లఁబడెను. ఈమంటలడఁగిన వెనుక నతనికిమితి లేనియాఁకలిబాధ కలిగెను. ఎంతయన్న మెన్ని మూరులు తిన్న నతని

కాకలి యువశమిల్లదయ్యె. అప్పుడాయోగిని చైతన్యుడు రాధ మొదలగువారికిఁ గూడ నిట్లే వింతయాకలి కలిగెనని చెప్పి, కొన్ని గ్రంథ దృష్టాంతములఁ జూపి పలుపిండినట్లు కూరలు నన్నము కుప్పకుప్పలుగా నతనియెదుటఁ బెట్టించెను. రాసులకొలఁది పదార్థములఁ జూచుటచే నతనియాకలి క్రమక్రమంబుగ నువశమిల్లి ప్రకృతిలోఁ బడెను. ఈయోగిని యతనికి యోగ శాస్త్రము సమగ్రముగాఁ దానున్న కాలమున నేర్పెను.

ఇవిధంబున యోగి శాస్త్రమునఁ బరిపూర్ణుడై రామకృష్ణుడు వేదాంతము నభ్యసింపవలయునని తలంచుచుండఁగా నతనివద్దకు మహానుభావుడగు దిగంబర యోగి యొకఁడువచ్చెను. అతఁడుబీరెండ గాయనపుడును గొండ చిల్లివడ వానలు గురియునపుడును జెట్ల క్రిందనే కాని యిండ్ల తల దాచుకొనిండు. ఊరబైటనేగాని గ్రామమున వసింపడు. పండ్లుపాలెగాని యన్నముతినడు. రామకృష్ణుడొక నాఁడు గంగయొడ్డునఁ గూర్చుండ నాయోగివచ్చి వానిని గుర్తెఱిగి బ్రహ్మజ్ఞానోపదేశము చేయనచ్చుతినని చెప్పి యతనితోఁ గలసి పదు నొకండు మాసములుండెను. రామకృష్ణుడు సాటిలేని బుద్ధినిపుణత గలవాడగుటచే నాతఁ డుపదేశించిన బ్రహ్మవిద్య నతిస్వల్పకాలమున నవలీలగా గ్రహించె. యోగి యాతనితేలివి కక్క జపడి “వత్సా! నేను నలువదియేండ్లుకష్టపడి నేర్చినదానిని నీవు నాలుగుదినములలో నేర్పితివి” యని యాదినము మొదలు వానిని శిష్యుఁడుగా నెంచక మిత్రుఁడుగా భావించెను. ఆయోగి తనవద్ద నిరంతరము నగ్నిహోత్రము నిలుపుకొని యదియె పరమపావనమని తలంచుచుండెను. ఒకనాఁ డాయగ్నిహోత్రమున నొకఁడు చుట్ట కాల్చుకొనపోగా యోగి తనయగ్ని మైలపడినదని వానిపైఁ గోపించెను. అప్పుడు రామకృష్ణపరమహంస యోగినిట్లని మందలించె. “అయ్యా! యీ

యన్నియు దీనిని మైలపరచిన మనుష్యుఁడు పరబ్రహ్మస్వరూపము లేకదా. నీకేభేదబుద్ధి యేలకలుగవలె? ఆపలుకులు విని యోగి పరమహంసతో “ఇకమీఁద నేనెన్నడు నెవరిపైఁ గోపపడ” నని తెలివించెచ్చుకొనియె.

రామకృష్ణఁ డీవిధమున బ్రహ్మజ్ఞానమునేర్చి జ్ఞానమొకదారి నడత యొకదారి గానుండ నద్వైతసిద్ధి నొంది పిమ్మట యోగాభ్యాసము చేయనారంభించెను. ప్రాణాయామముఁబట్టి యూపిరి బంధించి యూశూరంబుఁ దినక యతఁ డొక్కొక్కసారి కొన్ని దినములు గడపుచు వచ్చెను. ఆదినములలో నెక్కడనుండియో యొకసాధువువచ్చి యతనితోఁ గలిసియుండి ప్రాణాయామము బట్టినప్పు డాహారము లేమిచే నతఁడు మృతినొందునేమో యనుభయమున బలవంతముగ నాహారమును మింగించుటకుఁ బ్రయత్నించుచువచ్చెను ఒకమారు రామకృష్ణున కెంతకు మెలకువ రానందున సాధువు దుడ్డుకఱ్ఱతో వానింగట్టిగా కొట్టి మెలకువ దెప్పించి రెండు కబళములయన్నము నోట గ్రుక్కఁ బ్రతికించెను. ఈతెఱంగున నాఱుమాసములు యోగాభ్యాసమగునప్పటికి రామకృష్ణున కాహార నిద్రాసుఖములు లేమి గ్రహణిరోగము సంభవించెను. ఈరోగము యోగమును మాన్పించి వానికి జాల మేలొనరించెను. స్వదేశ వైద్యులు వానిరోగము కొన్నిరోజులలో మాన్పిరి. ఆయభ్యాసముచేత సామాన్య యాగులకు దుర్లభమైన నిర్వికల్పక సమాధిని దాను బ్రవేశింపఁగలిగితినినియు దృఢమయిన మనస్సును శరీరమును గలిగియుండుటచేత తానట్టిసమాధిని ప్రవేశింప మరల బ్రతుకనయ్యెను. కాని సామాన్యులు బ్రతుకుట యరిదియనియు నతఁడిటీవల చెప్పుచువచ్చెను. ఆరోగ్యము కలిగిన నతఁడు వైష్ణవుల భక్తిమార్గము నవలంబింపవలయునని తల్లించెను.

నైష్ఠవులు భగవంతు నైదువిధములుగా సేవించుదురు. 1. సేవకులు యజమానుని గొలిచినట్లు 2. మిత్రులొండొరులఁ బ్రేమించునట్లు 3. తల్లిదండ్రులు బిడ్డలఁ బ్రేమించినట్లు 4. బిడ్డలు తల్లిదండ్రులఁ బ్రేమించునట్లు 5. భార్య భర్తను వలచునట్లు ఈయైదింటిలోఁ గడపటి విధమే యుత్కృష్టమయినదనియు నామార్గమునే పూర్వము గోపికలు రాధాదేవియు ననుసరించి ముక్తులైనయు నమ్మి రామకృష్ణుఁడు కొన్నిదినములు స్త్రీవేషముదాల్చి తాను భగవంతుని భార్యయగు రాధనని యెంచి తత్సంయోగమునకై సలుమారు ప్రార్థించెను. ఒకనాఁడు సమాధిలో నతనికి ముద్దుమొగముతో గోపాలకృష్ణ దేవుఁడు సాక్షాత్కరించినందున నతఁడు గృతార్థుఁడయ్యె. రాధ పరమభాగవతోత్తమురాలనియు నామె గోపాలదేవునియందు వలపు నిలుపుట భక్తిచేతనేగాని సంభోగార్థము గాదనియు జ్ఞానవంతులేకాని పామరు లాగ్రంథములఁ జదువఁగూడదనియు రామకృష్ణుని యభిప్రాయము. భక్తియోగమునందినట్లు సిద్ధిని గాంచిన పిదప నతఁడు మహమ్మదీయ పద్ధతి ప్రకారము కొన్నిదినములు భగవంతుని ధ్యానించెను. ఆవలకై స్తవసిద్ధాంత ప్రకారము కొన్నిదినము లీశ్వరుని సేవించెను, అదినములలో నతనికి యేసుక్రీస్తాకమారు కనబడి వానిని ధన్యుని జేసెను. రామకృష్ణుడేమత మనలంబింప దలంచునప్పు డామితస్థుఁడొకఁడతని వద్దకువచ్చి తద్రహస్యములన్నియునతనికిఁ జెప్పునట, అన్నిమతముల నవలంబించుటచే ప్రతిమతము మంచిదేయనియు సేమత మనలంబించినను మనుష్యులకు ముక్తిదొరుకుననియును నొకొక్క మతమఖండ సచ్చిదానంద స్వరూపుండగు భగవంతుని గుణములు దెలుపుననియు నతఁడభిప్రాయపడెను.

అతఁడు సంకల్పసిద్ధుఁడని వాడుక. ఒకనాఁడాయనగంగయొడ్డునఁగూర్చుండి తన యోగాభ్యాసమున కనువుగా నొకకుటీరమునునిర్మిం

చుకొనఁ దలంచుచుండ నప్పు డద్భుతముగాఁ గొన్ని వెదుళ్ళుతాటి యాకులు నార మొదలగు గుడిసెకు, గావలసిన పరికరములు గొట్టు కొనివచ్చి వానికంటఁబడెను. ఆపరికరముల నతఁడు వెంటనేగ్రహించి కొందఱు సేవకుల సాయమునఁ గుటీరము నిర్మించుకొనియె.

ఇవివిధమునఁ బరమయోగియై రామకృష్ణుఁడుండ నతనిభార్య పుట్టినింట నీడేరి పదునెనిమిదేండ్ల ప్రాయముగలదయ్యె తలిదండ్రులూ మెతో నీమగఁడు పిచ్చివాఁడయ్యె నమ్మా యనిరి. కొందఱు లోకు లతఁడుపరమయోగియయ్యెనని చెప్పవిని శారదామణి దేవియట్టిమగని నొక్కసారి కన్నులారఁజూడ వేడుకపడి తల్లిదండ్రుల సెలవు పొంది వాని యొద్దకుం బోయి తన్నెఱిగించుకొనియె. రామకృష్ణుఁడామెనా దరించి యిట్లనియె. “పూర్వపు రామకృష్ణుఁడు మృతినొందినాఁడు. నేను క్రొత్తవాడను. లోకమునందలి యాడువాండ్రందఱు నాకెల్లు తల్లులో నీవునునాకు తల్లివిగాని భార్యవుగావు.” అని యామెపాదము లకు మ్రొక్కి యాశీర్వాదించుమని ప్రార్థించి పువ్వులతోఁ బూజించి వెంటనే సమాధిగతుఁడై యొడలెఱుంగక బడియె. మగనికిం దెలివి వచ్చినపిదప నాయిల్లాలు “స్వామీ నేను మీతపమున కంతరాయము గలిగింపను. మీపాదసేవ సేయుచు నిచ్చటనే పడియుండెద. నాకం దుకు సెలవి’మృది వేడిన నతఁడామె వేడికోలంగీకరించె. ఆమెయు భర్తవలెనే నిస్సృహ గలిగి విరాగియైయుండె. మధురనాథుఁ డొక నాఁడామెనుంబిలిచి ‘తల్లీ నీకు నేను పది వేల రూపాయలిచ్చెదను. నీవు బోయి సుఖముగా నుండుమనిచెప్ప శారదామణి దేవి నవ్వి” నాయనా! నాభర్త ధనము నిరాకరించియే మహాత్ముఁడయ్యె. నేనును వాని ననుసరించెద, నాకు ధనమెందు” కని నిరాకరించె.

అనంతరము కొన్ని నాళ్ళకు మధురనాథుఁడు తీర్థయాత్రలకుఁ బోవుచు రామకృష్ణుని వెంటగొనిపోయి ఆయాత్రలలో రామకృష్ణుడు

కాశికీబోయి జగత్ప్రసిద్ధ సన్యాసియగు త్రైలింగస్వామిని సంఠించి గోకులబృందావనమున గంగామాతయను మహాత్మురాలిని సేవించి ధన్యుడయ్యె. మరల వారింటికివచ్చుచున్న మధ్యమార్గమున నొక పల్లియలో జనులు దారిద్ర్యమున బాధపడుచుండుటఁ జూచి పరమ హంస వారిదైన్యమునకు వగచి యా యూరందరి నాదరించినఁ గాని నేనిచ్చటనుండి కదలనని కూర్చుండె. అప్పుడు మధురనాథుఁడు చాల సొమ్ము వెచ్చపెట్టి కొన్నినాళ్ళన్నఁదానము చేసి కట్టగుడ్డలిచ్చి యాదరించె ఈతడు పరమపావనుఁడు. వాని దర్శనము చేసినవారందఱు వెంటనే పవిత్రులగుదురు. అతని సాన్నిధ్యవిశేషమున కొందఱు సమాధిగతులయి యీశ్వరుని గనువారు కొందఱు తమ దురాలోచనల విడిచి యిండ్లకు నిష్క్రమించిత్తులయి పోయెడువారు. వేయేలఁ ఆయన నొకసారి చూచినపిదప జాగులకు కాంతాసక్తియు లోబులకు ధనాసక్తియుఁ బోయెడునవి; ధనముపెరు చెప్పిన నతని కెంతనోతయో యీ క్రింది సంగతినిబట్టి తెలిసికొనవచ్చును.

వెండి బంగారునాణెముల నతఁడు స్పృశించినమాత్రమునఁ జేతులు గజగజ వణకును. చరమకాలమునం దతఁడు వెండి బంగారమునే గాక యినుమును సయితము తాళజాలఁడయ్యె. అతనివద్ద మహిమ లనేకములు కలవు? కాని ప్రజ్ఞం బ్రకటించుటకై యామహిమల నెన్నడు నతఁడు ప్రదర్శింపఁడయ్యె. ఆయన యాగతానాగతములను జెప్పఁగలఁడు. తన పకోక్షమున జరుగు కార్యములఁ బేర్కొనఁగలఁడు. తన యెదుటనున్న వారి మనసులో యాలోచన యెరుంగఁగలఁడని యనేకులు చెప్పుదురు. కొందఱు మనుష్యులు దేవగుణములతోడను గొందఱు మనుష్యులు రాక్షస గుణములతోడను జన్మింతురనియు నట్టివాఁని జలకఁగ గనిపెట్టవచ్చుననియుఁ బూర్వజన్మమునఁ జక్రవర్తులై సకల సౌఖ్యములఁ దనివితీర ననుభవించిన వారీజన్మమున

విరాగులయి సన్యాసులగుదు రనియు నతఁడు చెప్పుచుండు. అనేక మహామహిమలుగల యీమహానుభావుఁడు కలకత్తానగరమున సమీపమందున్నను తత్పురవాసులు చాలాకాలమువఱ కతని నెఱుంగనే యెఱుంగరు.

బ్రహ్మసమాజ మతాచారుఁడగు కేశవచంద్రసేనుఁడు పరమ భాగవతుఁడై యొకతోటలో విరాగియై ప్రాద్దులు పుచ్చుచున్నవాఁ డని విని రామకృష్ణుఁ డాతనిఁజూడఁబోయెను. అది మొదలు వారికిరువు రకు దృఢమయిన స్నేహము గలిగెను. కేశవచంద్రసేనుఁడు రామ కృష్ణుని ప్రభావమెఱిగి వాని నాశ్రయించి సందియము లడిగి తెలిసి కొని పరమభక్తిచే నతని సాదములు తన కన్నుల నద్దుకొని పలుమారు వాని దర్శించి బ్రహ్మజ్ఞానవంతుఁడై తుదికాయన సిద్ధాంతము లన్నింటి నవలంబించెని చెప్పుదురు. ఈచంద్రసేనుఁడు రామకృష్ణుని బోధలఁ గూర్చియు చిత్రచరిత్రలను గూర్చియు నొక గ్రంథమువ్రాసి ప్రకటించెను. ఆపుస్తకముబయలు వెడలిన పిదప కలకత్తా పురజనులు రామకృష్ణు నెఱిగిరి. అది మొదలు కలకత్తానుండియు బంగాళా దేశమునుండియు జనులు వండ్లకొలఁది నచ్చి సందియము లడిగి యతనిచేత బోధితులై బోవుచు వచ్చిరి. అప్పు డతనికి యీశ్వరా వేశము సయితము వచ్చువాడుకఁ గలదు. ఆ యీవేశములేనప్పుడు సేవకులకయిన విధేయుఁడుగ నుండినట్టి యీ మహాత్ముఁ డదివచ్చిన తోడనే తాను భగవంతుఁ డనియు దనవంటివారు లేరనియు పూర్వము రాముఁడు కృష్ణుఁడు బుద్ధుఁడు యేసుక్రీస్తు మొదలగు వారై పుట్టినది తానేయని చెప్పుచుండును. అతని బోధనలు విని యందఱు సంతసించి తృప్తిపొందుచు వచ్చిరి.

ఈ పరమ హంసకు 1886వ సంవత్సరమున గంఠమునగురువు వైచెను. ప్రజలకు మతిబోధ మానుమని వైద్యు లెంతచెప్పినను

వినక కంఠములోనుండి మాటవచ్చునట్లు కతఁడు మతబోధ చేయ దొడఁగెను. ఆరోగ్యము క్రమక్రమముగ వృద్ధిచుఁగుటచే రామకృష్ణ పరమహంస 1886 వ సంవత్సరమున ఆగష్టునెల 16 వ తేదీని రాత్రి యొంటిగంటకు యఖండ సచ్చిదానంద పరబ్రహ్మమును గలసి పోయెను.

ఇతఁడు శరీరమునం దభిమానములేని మహాయోగి సార్థక నామముగల పరమహంస, నిజమయిన మహర్షి. ధనమును జిల్లపెం కును సమానముగఁ జూచిన నిష్ప్రహుఁడు. చండాలుని యందును బ్రాహ్మణునియందును కుక్కయందును గోవునందును ప్రపంచము నందలి సమస్తపదార్థమునందును పరమాత్మ యున్నదని గ్రహించి తత్ప్రకారము నడచిన ఋజువర్తనుఁడు. మతవిషయమున నితనితో భిన్నాభిప్రాయములు గల పురుషుడు సయితము వాని సత్ప్రవర్తనకుఁ గడుంగడు మెచ్చి కొనియాడిరి. బంగాళీభాష దక్క సంస్కృతముగాని మఱియే యితర భాషగాని యతనికి రాకపోయినను దాని బోధనలం జదువునప్పు డతఁడు సకలశాస్త్ర సంపన్నుఁ డను కొనవలసి వచ్చును. ఈపరమహంస సహజజ్ఞాని యని యనేకుల యభిప్రాయము.



వి వే కా న ం ద స్వా మి

వివేకానందస్వామి

ఆ సేతు హిమాచలముగు భరతఖండమునందంతటకీర్తి వ్యాపించియున్న నీమహాత్ముని చరిత్ర మెక్కడ మాకు సమగ్రముగా లభింపలేదు. అందుచేసితని చరిత్రము సంగ్రహముగా వ్రాయవలసివచ్చినది.

ఈయన బంగాళా దేశస్థుడగు శూద్రుడని కొందఱు త్కత్రియుండని కొందఱు జెప్పుచున్నారు. పూర్వాశ్రమమునం దీయన పేరు నరేంద్రనాథదత్తు. సన్యసించిన వెనుక నీయన వివేకానందస్వామియని పేరు పెట్టుకొనెను. నరేంద్రనాథదత్తుయొక్క తల్లిదండ్రు లెవ్వరో వారెట్టివారో యీతని బాల్య మేవిధముగా గడుపబడినదో మనము తెలిసికొనుటకుం దగిన యాధారము లేవియు లభింపలేదు. కాని యీతని తండ్రి కలకత్తానగరవాసుడే యనియు నరేంద్రనాథదత్తు తత్పట్టణమునందే పుట్టి పెరిగి యిగ్గి ఘవిద్య చదువుకొని తుదకు పట్టపరీక్ష యందనగా బి. ఏ. పరీక్ష యందుఁ గృతార్థుడయ్యెనని కొన్ని గ్రంథములం జదివినారము. ఈయన ప్రథమమందు బ్రహ్మసమాజ మతాచార్యుడగు కేశవచంద్రసేనునితోఁ గలసి యామతాభిమానముగలిగి యుండెనట. అనంతరము శ్రీరామకృష్ణ పరమహంసయొక్క మహిమలు విని యీతని శిష్యుడై నరేంద్రనాథదత్తు వానియనుగ్రహము వలన వేదాంతవిద్యోపదేశమునొంది బ్రహ్మజ్ఞానసంపన్నుడై గురువు గారి మరణానంతరమున తాకిక వ్యాపారములపై విరక్తిపాడమ సన్యసించి వివేకానందస్వామి యనుపేరం బ్రసిద్ధుడై తన జీవితేశేషమంతయు లోకోపకారార్థమై గడపియుపనిషత్సతమును భరతఖండమునందే గాక యమెరికా ఖండమునందును యూరపు ఖండమునందును బోధించెను. ఈయన సన్యసింపకమునుపును సన్యసించిన వెనుక కొంత కాలమును మన దేశమందేయున్నను వానిపే రెవ్వరికిం దెలియ

రాదయ్య. అమెరికాఖండమునకుఁ బోయిన వెనుకనే యీతనియందణగియున్న జ్ఞానవిశేషమంతయు బయలుపడుటయునందుమూలమున లోకమంతయు నతని నెఱుఁగుటయు సంభవించెను.

అమెరికాఖండమున యున్న టెక్సస్ ప్రేటను దేశము గలదు. అందు షికాగోయను గొప్పనగరమున్నది. ఆ దేశస్తులందఱు కొట్ల కొలఁది ధనము చందామూలమున జేర్చి షికాగోనగరమున 1893 సం॥ రమున గొప్పప్రదర్శనము జరిగించిరి. ఆప్రదేశమునందే దేశపు మనుష్యులు మున్నెన్నఁడు జూచియు, డని చిత్రములు చూచునట్లును విని యెఱుంగని సంగతులు పినునట్లును తత్కార్య నిర్వాహకు లేర్పరచిరి. ఆప్రదేశమునందే స్వమతములఁగూర్చియు జర్పలు జరపఁదలంచి మతమహాసభ (Parliament of Religions) నొకదాని నచ్చటివారు కూర్చిరి. ఆమతమహాసభకు వివిధ దేశములనుండి వివిధ మతములవారు తమతమ మతములయందలి మేలిసంగతుల ప్రపంచమునకు దెలియునట్లచ్చట నుపన్యసింపఁ దలంచి యా నగరమునకుం బోయిరి. వివేకానందస్వామియు బవిత్రమైన యుపనిషత్సత్యమును బ్రహ్మవిద్యను నాగరికతతోఁ దులతూఁగుచున్న పశ్చిమఖండ వాసులకు నమెరికాఖండవాసులకుఁ దెలుఁసగోరి యా మతమహాసభకుఁ బోవ సమకట్టెను. గాని ప్రయాణము ధనమూలముగదా. అదివఱకె సన్యసించియున్న యామహాత్మునకు ప్రయాణమునకుఁ గావలసిన ధనము చిక్కకపోవుటచేతను తన దేశస్థులెవ్వరు దనపూనికకుఁ దోడుపడకపోవుటచేతను వివేకానందుఁడు చెన్నపట్టణమువచ్చి తన యుద్యమ మచ్చటి పెద్దమనుష్యుల కెఱిగించెను. నివురుగప్పిన నిప్పువలెనున్న యతనిజాడ నెఱిగి చెన్నపురివారు కొంత ధనమిచ్చి యాయన నమెరికాఖండమునకుఁ బంపిరి.

స్వమతములఁగూర్చి యుపన్యసించుటకు షికాగోనగరమునకు మన దేశమునుండి వెళ్ళిన పురుషుఁడొక్కఁడేగాదు, బ్రహ్మసమాజ

మతపక్షమున ప్రతాపచంద్రముజుండారును, బౌద్ధమతపక్షమున ధర్మ
పాలుండును మన దేశమునుండియే వెళ్ళిరి. కాని వీరిద్దరికంటెను మత
సంబంధములగు చర్చలుజేయుటకు వెళ్ళిన తక్కిన పురుషులకంటెను
వివేకానందస్వామి కొక్కనికే యధికఖ్యాతి గలిగెను. చూసదుల
మనస్సుల నాకర్షించు మూర్తియు మంచి మాఖవర్చసును గంభీరమైన
కంఠనాదమునుగలిగి కాషాయాంబరములు ధరించిన యాహిందువును
జూచినది మొదలమెరికావాసులకు వానియం దొకవిధమైన
యనురాగ ముదయించుటచే నాతఁడు చేయు నుపన్యాసముల వారు
శ్రద్ధతో నాలకింప జొచ్చిరి. వివేకానందస్వామి యమెరికాకు
పోక మును పచ్చటి జనులకు మతమునుగూర్చియు మన నాగరికతను
గూర్చియు నంతగా దెలియదు, మనలను బాగుచేయునెపమున మన
దేశమునకుఁబోయినప్పుడు హిందువులమతము దుర్మత మనియు వారు
మనుష్యజాతిలో నెంచఁబడఁ దగినవారు కారనియు నప్పుడప్పుడు
చెప్పుచు దురు. గావున పచ్చటిజను లామాటనువిని మనవిషయమున
నెంతయు దురభిప్రాయమును గలిగియుండిరి.

వివేకానందస్వామి బోధనలు వినినవారి కందఱకు నట్టి యభి
ప్రాయములు పోయినవి. ఈయన యాదేశమున బోధించినది
వేదాంత మతము. అనగా నుపనిషత్తులలోని మతము. ఆయనకు
శంకరాచార్యుని యందును రామానుజాచార్యునియందును ఓక్కిలి
గౌరవము గలదు. వేదాంతమతము సర్వోత్కృష్ట మయినదనియు
నిది తక్కిన మతములవంటిది గాదనియు మహామ్నదీయ మతము
కైస్తవమతము మొదలగునవి యొక్కొక్క పురుషునిమీఁద నిలిచి
యున్నవనియు నాపురుషుండు లేడని గాని యా పురుషునియం దట్టి
మహిమలు లేవనిగాని నిర్ధారణ చేయఁబడినప్పుడు తప్పక యామత
ములు నశింపవలసి యున్నవనియు వేదాంత మత మెవరో యొక

పురుషునిమీఁద నిలిచియుండ లేదు గావున నది సర్వకాలములయందు సర్వదేశములయందు సకలజాతులవారికి నవలంబనీయమనియు నతఁడు బోధించెను.

పీఠములమీఁద నెక్కి మనకుగురుస్వాములమని చెప్పుకొనుచు సన్యాసులయ్యు జమిందారులకంటె నెక్కువభోగముల ననుభవించు మతిగరువులు నశించునప్పుడుగాని మనదేశ మభివృద్ధి పొందదని యాయన పలుచోట్ల నొక్కి చెప్పెను! వేదాంతవిద్య జాతిభేదము లేక సకలజనులకు నుపదేశింప, దగినదనియును చండాలాది నీచజాతులకు గూడ విద్యాబుద్ధులు చెప్పి బాగుచేయవలసిన భారము మనమీఁద నున్నదనియు నీచజాతులు పీఠస్థితిలో నుండుటచేతను మనదేశము చెడిపోయిన దనియుఁ గావున వారిస్థితిని జక్కఁ జేయుటకు మనమందఱము పాటుపడవలసినదనియు వివేకానందస్వామి యనేకాపన్యాసములలో ప్రసంగించుచు వచ్చెను. అంతియగాక తాను చనిపోవు లోఁపుగ పదిమంది మాలవాండ్రనయిన నుత్తమబ్రాహ్మణులుగఁ జేసి మృతి నొందుదునని చెప్పెను. కాని యీ కార్యము నెరవేరక ముందే యాయన మృతిపొందెను. తక్కువజాతులవారి నున్న తస్థికి దెచ్చుట కీయన కిష్టమే. ఆవిషయమున నొక యుపన్యాసమందాయన యిట్లు చెప్పియున్నారు. “బ్రాహ్మణులు మొదలగు సగ్రవర్ణములవారు తమ యాచార వ్యవహారములు వదలుకొని తక్కువ జాతులలో కలియగూడదు. కాని మాలవాండ్రు మొదలగు తక్కువ జాతుల వారికి వేదశాస్త్రములు మొదలగు విద్యలు చెప్పి వారి సగ్రవర్ణజాలతో సమానులుగఁ జేయవలయును. ఇదియే నీచజాతుల నున్నతస్థికిఁ దెచ్చుట.

అమెరికాఖండమునందు మత మహాసభ ముగిసిన వెనుక వివేకానందుని యుపన్యాసముల నెంతవిననం దనివీరక యచ్చటివా

రనేకులు కొంతకాలము తద్దేశమున నుండి యుపన్యాసముల నింక నిమ్మని ప్రార్థించిరి. అందుచేనాయన మరిరెండు సంవత్సరములచ్చట నుండవలసివచ్చెను. ఆకాలమునందాయన ప్రతిదిన ముదయముమధ్యాహ్నము సాయంకాలము వేరువేరు స్థలములయందు ప్రజలడిగిన మత విషయములగూర్చియుపన్యసించుచు స్థలాంతరములనుండిచ్చిన పెక్కు జాబులకు తరములు వ్రాయుచు నిమిషమయిన వ్యవధి లేక యుండెను. అమెరికాఖండమునందున్న యనేక సంఘములు సమాజములుసభలు నొకదాని నొకటి మించునట్లు గౌరవపురస్కరముగా వానిని రావించి యాతఁడు చేసిన యుపన్యాసముల విని సంతసించెను. ఆదేశమునందు నాస్తికులుండుటచేత వారందఱు స్వామిని తమతమ సమాజములకు బిలిపించి యీశ్వరుఁడున్నాడని ఋజువుచేయుమని యాయన నడిగి యనేక విషయపత్నలువేసి పెక్కుచిక్కులం బెట్టిరి. కాని యతఁడు వారి కాధారములయిన ప్రకృతి శాస్త్రముల చేతనే వారి నోల్లడచి యీశ్వరాస్థిక్యమునుస్థాపించి యాసమాజములలో నెగివచ్చెనట. అమెరికాఖండమునందతఁడున్న కాలములో కొందఱు నాస్తికులౌనిరి. కొందఱు క్రైస్తవులు స్వమతముల విడచి వివేకానంద స్వామికి శిష్యులై తమ పూర్వనామములఁ గూడ మార్చుకొనిరి. ఒకదొరగాడు యోగానందస్వామియని పేరు పెట్టుకొనిరి. ఒకదొరసాని తనతోల్లిటి పేరువిడిచిని వేదితయను పేరంబరగుచున్నయది. అమెయే హిందూదేశమునకు వచ్చి కలకత్తా కాశీ మొదలగు నగరములలో మన మతవిషయములగు సుపన్యాసములనిచ్చి కొన్ని గ్రంథములను గూడ రచించినది.

వివేకానందఁ డింక కొంతకాలము వఱకు జీవించియున్న పక్షమున నమెరికాలో కాలిఫోర్నియా యనుమండలమున నొక దేవా

లయమును గట్టిపఱవలయునని సంకల్పించుకొనియె. ఇట్లమెరికా ఖండములో నతఁడు వేదాంతముచుగూర్చి రెండు సంవత్సరములు గొంతపనిచేసి స్వదేశమును జూడవలయునని బయలుదేరి ముందుగా సింహళదీప్వమునకు రాజధానియైన కొలంబో నగరమున దిగెను. ఆనగరమున నతఁడు దిగినాడనువార్త వినినదిమొదలు మనదేశస్థులు జగత్ప్రసిద్ధిగాంచిన యామహాత్ముని దమతమ పట్టణముల కెప్పుడు రావించి వాని వాక్యామృతము నెప్పుడు గ్రోలుదుమాయని యుప్పిళ్ళూరుచు, వానిని గౌరవపూర్వకముగాఁ బిలిచిరి. వివేకానందస్వామి కొలంబోనుంచి బయలుదేరి పూర్వము తనకు సహాయముచేసి తన్ను మెరికాఖండమునకుఁ బంపిన చెన్నపురివాసులయెడ గృతజ్ఞుండయి వారిని జూడవచ్చెను. ఆసమయమున జెన్నపురివాసు లాయనకుఁ గావించిన మహాగౌరవముఁ జూచితీరవలయును; కాని వర్ణింప నలవి కాదు. అతఁ డచ్చటఁ గొన్ని యుపన్యాసములనిచ్చి యనంతరము కలకత్తానగరమునకుఁ బోయెను. తమదేశములో నున్నంతకాలమూ యన ప్రజల నించుకయు నెఱుంగని బంగాళాదేశస్థులు విదేశము లలో మిక్కిలి పేరుపడసిన యాసన్యాసిని మిక్కిలి గౌరవించి వాని యుపన్యాసములవలన లాభము పొందిరి. పిమ్మట వివేకానందుఁడు బొంబాయి, అలహాబాదు మొదలగు ప్రదేశములకుఁ బోయి దాదాపుగ హిందూదేశ మంతయుఁ దిరిగి వేదాంతమత మందఱు కుపదేశించి యనంతర మింగ్లాండు దేశమునకుఁ బోయెను.

అక్కడ చతుర్వేదముల సారమును జూచిన వాడును శాస్త్రముల రహస్యమెఱిగినవాడును స్మృతుల ధర్మమును తెలిసినవాడును సంస్కృతభాష కూలంకషముగ నేర్చినవాడును విద్యాసముద్రుఁడు నగు మాక్కుముల్లరు పండితుఁడు నివసించియుండుటచే వివేకానందు

డామహాపురుషుని దర్శించుటకుఁ బోయెను. వేదాంతవిద్యాభిమానులగు నాపండితు లిరువురు నొండొరుల గొగలించుకొని హిందూదేశమును గూర్చి చాలాసేపు యుచ్చరించి యొకదినము సంతోషమున గడపిరి. వివేకానందుఁడు మాస్సుముల్లర్ పండితునితో గలసి యాతనియింటనున్నపుడు మహర్షితో గలసి యొకయోగమును నున్నట్టై యున్నదని చెప్పెను. వివేకానందస్వామి యింగ్లాడులో నున్నపుడు తద్దేశస్థులు వాని యుపన్యాసమును మిక్కిలి శ్రద్ధతోను గౌరవముతోను వినిరి. వివేకానందస్వామికి సంఘసంస్కారమునందెట్లము లేదనియు హిందువులందఱు పూర్వోచారప్రకారము తప్పక నడచుకొనవలసినదని యాయన యభిప్రాయ మనియుఁ గొండఱు చెప్పుచున్నారు. కాని వాఁ డి మాటలు సరికావు.

వివేకానందస్వామి తానుస్వల్పసంస్కారముల జేయువాడను కాననయు సంస్కర్తలకంటె నెక్కువసంస్కర్తననియు గొన్నికొన్ని యుపన్యాసములలో జెప్పెను. ఆయనచరిత్రమును జక్కగాపరిశీలించినవారికి మొదటనుండియు నాయనసంస్కర్తయేయని తోచికమానదు. కలియుగమందు సన్యాసము బ్రాహ్మణులకే నిషిద్ధమని యున్నది. అట్లుండగా తాను బ్రాహ్మణేతరుడయ్యి వివేకానందస్వామి సన్యాసిండుటయే యొక సంస్కారము. అట్లుసన్యాసించి సన్యాసి ధర్మముల నెఱపుచు కర్మభూమియగు భరతఖండమునందుండక మహాసముద్రము దాటి నౌకాయాత్రలు చేసి కర్మబ్రాహ్మణులను గుఱ్ఱేచ్చదేశములకుఁ బోయి జాతిమత భేదములు లేని క్రైస్తవులతోఁ గలసి మెలసి చిరకాలమునుండి వారిఇండ్ల భోజనములుచేసి మనవారి యభిప్రాయ ప్రకారముగ బ్రాహ్మణులకొక్కరికే యుపదేశింపఁబడఁదగిన వైదిక ధర్మములను బ్రాహ్మవిద్యను ననార్యులగు

ష్టేచ్ఛుల కుప దేశించి మనమతమునకు విరుద్ధముగా చరించిన వివేకా నందస్వామి సంస్కారమునకు విరోధియని పలుకుట కేవలం హాస్యా స్పదముగాదా! ఆయన చేసిన యుప దేశమిది. “ఇంగ్లీషువారు చేయు చున్నారను కారణము చేతనే పని చేయవలదు. అది మంచిదేయైన పక్షమునఁ జేయవలయును. మన శాస్త్రములఁ జదువకుండ నిరాక రింపవద్దు. మన మతగ్రంథములన్నియుం జదివి యందులోనున్న మంచి గ్రహింపవలయును. మన శాస్త్రములలో దేశభివృద్ధికి భంగకరములైన సంగతు లనేకములున్నవి. వానిని మంచివానిఁగ మార్చుకొని మనమభివృద్ధి పొందవలయును. మనమందఱము మూఢ విశ్వాసములోఁ బడియున్నారము. ఆమూఢ విశ్వాసము నశించి నప్పుడుగాని దేశము బాగుపడదు. విదేశ ప్రయాణములు హిందువు లందఱు యధేచ్ఛముగా చేసి యాయా దేశములందున్న క్రొత్త విద్యలు నేర్చుకొని మన దేశమును బాగుచేయవలసిన దేకాని దేశ మును విడిచిపోవుట తప్పగాదు”. ఈ మొదలగు సంగతు లే యతఁడు తన యుపన్యాసములలోఁ దరుచుగఁ జెప్పుచు వచ్చెను. మతమునందు సంఘమునందు ననేకసంస్కారముల నాయన చేయ సంకల్పించెను. విదేశ ప్రయాణము మొదలగు సంస్కారములం దాయనకు మిక్కిలి యిష్టమని తెలియజేయుటకై యాయన జపాను దేశమునుండి వ్రాసిన జాబును యుపన్యాసములలో కొన్ని భాగముల నీక్రింద తెలిగించి యుదహరించుచున్నాము.

“జపాను దేశస్థులు ప్రస్తుత కాలమున కనుగుణముగా నడచు కొనుట యావశ్యకమని తెలిసికొనిరి. వారు తమ దేశస్థులలో నొకఁడు కనిపెట్టిన క్రొత్తరంగులతో సన్నాహము చేయఁబడిన యొక మహాసేనను సిద్ధము చేసియున్నారు. ఆ ఫిఱంగులు తక్కిన దేశముల

వానికిఁ దీసిపోవు. అగ్నిపుల్లల యంత్రశాలలు చూచువారికి మిక్కిలి
 వినోదమును కలిగించుచున్నవి. జపానువారు ప్రతివస్తువును తమదేశ
 మునందే చేసికొనుటకు ప్రయత్నించుచున్నారు. ఈ కాలపు నాగరికత
 నిచ్చటి మతగురువులుగూడ నేర్చి యవలంబించినారు. జపానువారి
 గొప్పతనమంతయు నేనొక్కజాబులో వ్రాయఁజాలను. కాని మన
 వాండ్రలో పడుచువాండ్రు సంవత్సరమునకుఁ గొందఱు చొప్పున
 వచ్చి యీ దేశమును జూతురుగాక యని కోరుచున్నాను. వారిట్లు
 న్నవారు. మీరెట్లున్నవారు. యావజ్జీవము శుష్కప్రియములు
 పలుకుచు కాలము పాడుచేయుచున్నారు. ఒకమారువచ్చి యీ దేశస్థు
 లనుజూచి సిగ్గుపడి తలలువంచుకొనుఁడు. కూర్చుని ముసలివాండ్ర
 వలె కదలలేక యిల్లువిడచిన జాతిపోవునని భయపడుచున్నారా !
 వేయియేండ్లనుండి మూఢవిశ్వాసములో మునిగి తేలుచు నీయన్నము
 ముట్టవచ్చు నా యన్నము ముట్టఁగూడదను కుశ్చంకలతోఁ గాలమం
 తయు గడపుచు భూతదయనంతను జంపుకొని మీరిప్పుడున్నారు.
 చచ్చిచెడి పుస్తకములను వర్ణనవేసి పెద్దపరీక్షలయందుఁ దేరి యే
 కచ్చేరీలోనో ముప్పది రూపాయల గుమాస్తా పనికి దేవులాడుటయో
 లేక స్త్రీడరగుటయో మీపురుషార్థముగానున్నట్టగానఁబడుచున్నది.
 మీపుస్తకములను మీ బి, యే, గౌనులను మీ పట్టాలను మిమ్ము
 లను ముంచివేయుటకు సముద్రములో నీరులేదా, రండి పాడుషము
 దెచ్చుకొనుండి. మీకూపములు విడచి బైటికి రండి. ఇతరజాతు
 లేవిధముగా మహాభి వృద్ధిని బొందుచున్నవో చూడుండి. వెనుకకుఁ
 జూడక ముందడుగే వేయుండి.

వివేకానందస్వామి వర్ణముల విషయమున నొక యుపన్యా
 సము సేయుచు నిట్లనియె. ఒకవర్ణమునకుఁ దక్కిన వర్ణములకంటె

నెక్కువ యధికారము గౌరవమునిచ్చు దినములు గతించిపోయినవి. అవి మరల రావు. వానిన గురించి మనము పోరాడుచున్న పక్షమున మనము క్రమ క్రమంబున బలహీనుల మగుదుము. ఈ వర్ణవిషయమున మహమ్మదీయ మతముగూడ కొంతపనిజేసినది. మహమ్మదీయ పరిపాలన యధమ జాతులకును బీదలకును విముక్తి గలుగజేసినది. అందుచేతనే హిందువులలో నైదవవంతు జనులు తురకత్తైరి. ఇది యంతయుబలవంతముగా ఖడ్గముతోనే వారుచేసిరని మన మనరాదు. అట్లనుట కేవలము పిచ్చి. మన మేమియుసేయక యూరకున్న పక్షమున నీ చెన్నపురి రాజధానియందలి జనులలో సగము క్రైస్తవులగుదురు. నేను మలబారు జిల్లాలో నొకచిత్రమయిన యాచారమును చూచితిని. మాలవాఁడు బ్రాహ్మణులు నడచునట్టి దారిని నడువరాదు. ఆ మాలవాఁడే క్రైస్తవుఁడో మహమ్మదీయుఁడో యైవచ్చినపుడు మనము వానిని స్పృశియించుటకయిన సంగఁజూపము. దీనినిబట్టి మన మేమి తెలిసికొనవలయును? ఆ మలబారులో నుండు వారందఱు పిచ్చివాండ్రనియు వారియిండ్లు పిచ్చివాండ్రవైద్యశాలలనియు గ్రహింపవలయును. ఇట్టి దురాచారములు గల జాతుల వారుండుట తలవంపులు గావా? శూద్రుఁడు వేదము విన్న పక్షమున వానిచెవిలో నీసము కరిగించి పోయవలయునట! వాఁడు వేదముచ్చరించిన నాలుక కోయవలయునట! ఇట్టి భయంకరవాక్యములుగల గ్రంథము లనేకములు మనపూర్వులు వ్రాసినవి వున్నవి. అట్లువ్రాసిన పాపాత్మలనేకులు ప్రతిస్థలమునందు ప్రతికాలమందు నుండుచువచ్చిరి.

ఈకాలమునందు వర్ణభేదములగూర్చి యెన్నో వివాదములు పొడముచున్నవని నేను విచారించుచున్నాను. ఇట్టివాదము లుండఁ గూడదు. ఇవి యుభయులకు నందుముఖ్యముగ బ్రాహ్మణులకు

మంచిదిగాదు. ఏలయన, అగ్రవర్ణములకుఁగల ప్రత్యేక శౌరసము లడుగంటినవి. కావున బ్రాహ్మణుఁడు తక్కిన వర్ణముల వృద్ధికోఱు పాటుపడవలయును. అట్లు చేసినవాఁడు దాని నెంతకాలము చేయునో యంతవఱకు బ్రాహ్మణుఁడు. అట్లుచేయక ధనార్జనముచేసి కొన్న వాఁడు బ్రాహ్మణుకాఁడు.

శూద్రులకు నేనొక్కమాట చెప్పుచున్నాను. మీరు తొందర పడక వేచియుండుఁడు. వంక దొరికినప్పుడల్లా బ్రాహ్మణులతో వివాద ములాడవద్దు. ఏలయన, యింతకాల మణియుండుట మీలోపమే. బ్రహ్మవిద్యయు సంస్కృతమును మిమ్మెవ్వరు నేర్చుకొననద్దనిరి? ఇంతకాలము మీరేమిచేయుచుంటిరి? ఇన్నాళ్ళు సోమరులైయుండి యెవ్వరో మీకంటె నెక్కువ తెలివితేటలు నెక్కువ చాకచక్యము నెక్కువ యదృష్టము గలిగియున్నారని యిప్పుడుమొగము ముడుచు కొనిన నేమిలాభము? మీరు సంస్కృతము మొదలయినవి చదువు కొని బ్రాహ్మణులు గండు. మనమండఱ మొక్కయాలోచనమీఁద నడచినప్పుడు బలవంతుల మగుదుము. మగోనిశ్చయమే బలము. దీనికొక్క తార్కాణము చెప్పెద వినుఁడు. నాలుగుకోట్లమంది ఇంగ్లీషువారు ముప్పదికోట్ల మంది హిందువుల నెట్లు పరిపాలించు చున్నారు? ఆనాలుగుకోట్ల జనులు నొక్క యాలోచనపై నడుచు చున్నారు. అందుచే నపరిమితమైన బలము వారికిఁ గలిగినది. మీ ముప్పదికోట్ల జనులు నొకరికొకరి సంబంధములేకుండ ముప్పదికోట్ల విధముల నడుచుచున్నారు. అందుకే మీగతి యిట్లున్నది.

వివేకానందుని గ్రంథములలో నిట్టిసంగతులనేకము లున్నవి. చోటుచాలమి నిచ్చట వ్రాయుటకు ఫీలులేదు. వివేకానందస్వామి

యత్యంతమైన దేశాభిమానముగల సత్పురుషుడు. మనయాద్యుల గొప్పతనమును మనమతముయొక్క ప్రాశస్త్యమును లోకమునకు వెల్లడిచేయవలయునని బాల్యమున, దే సన్యసించి ఖండాంతరములకు బోయి చక్కగా పనిచేసెను, ఈయన సంకల్పములన్నియు నెరవేరక మున్నే మన దురదృష్టమున బాల్యమునందే పరలోకగతుడయ్యెను. ఈయన శిష్యులగు నభేదానందస్వామి శారదానందస్వామి మొదలగువారు వానిమార్గము ననుసరించియే పనిచేయుచున్నారు.



ద్వారకా నాథ మిశ్ర

ద్వారకనాథ మితర్

ఇతఁడు బంగాళా దేశములో హుగ్లీ మండలమునందలి అంగుని శీయను గ్రామమున 1833 వ సంవత్సరమున జన్మించెను. వానితండ్రి హుగ్లీ కోట్టలో నొకన్యాయవాదిగా నుండెను. ద్వారకనాథుఁడు తక్కిన పిల్లలతోఁడిపాటు గ్రామమునందలి బజిలో చదువనారంభించెను అతఁడేఁడొడ్ల వయసువాడయినప్పుడు ఇంగ్లీషు చదువుటకు హుగ్లీ పాఠశాలలోఁ బ్రవేశించెను. 1846 వ సంవత్సరము కాలేజీస్కూలులో రెండవతరగతిలో జేరెను. అక్కడ చదువునప్పు డతఁడుబుద్ధిశుశలతకు మిక్కిలి ప్రసిద్ధికెక్కి నెలకెనిమిది రూపాయలు జీతముగల విద్యార్థి వేతనము సంపాదించెను. తరువాత 1849 సం॥రమున రాణీ కాల్యా యనీ యను నామె యిచ్చిన నెలకు పదునెనిమిదిరూపాయలు జీతము గల విద్యార్థి వేతనము సంపాదించి ద్వారకనాథుడు 1850 వ సంవత్సరమున విద్యార్థి వేతనములకై ప్రియత్నము చేయువారందరిలో నగ్రగణ్యుఁడై నిలిచె. 1851 వ సం॥రమున సంవత్సరాంత పరీక్ష యందుఁ గృతార్థుఁడై నెలకు నలువదిరూపాయలు చొప్పున విద్యార్థి వేతనముం బడసెను. 1853 వ సం॥రమున ఆంగ్లేయభాషలో మిక్కిలి ప్రశస్థమైన యుపన్యాసము వ్రాసినందు కతఁడు బంగారుపతకమును మరుసటి సం॥రమున మరిరెండు బంగారుపతకములను బహుమాన ములుగాఁ బడసెను. విద్యార్థిగానున్నపు డతనికి దేశచరిత్రములఁ జదువుటయందు మిక్కిలి యభిరుచియుండెను. అతనికి గణితశాస్త్రమునందమితప్రజ్ఞ యుండుటచే మిక్కిలి చిక్కుగల లెక్కల నవలీలగా నతఁడు చేయుటచూచి యుపాధ్యాయుఁ డొకనాడతఁనితో నిట్లనియె. “హిందువులలో స్వతస్సిద్ధమగు బుద్ధిశుశలత గలవాఁడవు నే నెఱిగి నంతవఱకు నీవొక్కడవే” యని పలికెను.

ద్వా . చదువు ముగించి పాఠశాల విడిచినతోడనే దైవయోగమునఁ దండ్రి పరలోకగతుఁడగుటచే నేదేని యుద్యోగమును సంపాదించి కుటుంబపోషణముఁ జేయవలసివచ్చెను. దొరతనమువారి చేతికింద నేదేని యుద్యోగముఁజేయుటతని కెంతమాత్రమిష్టములేనందున నెట్లులైన శాస్త్రపరీక్షయందుఁ గృతార్థుఁడై న్యాయవాదిగా నుండవలయునని యతఁడు సంకల్పించుకొనెను. కాని దారిద్ర్యముచేత దస మనోనిశ్చయమును మాడ్చుకొని కలకత్తాలో పోలీసు మేజిస్ట్రేటుక చేరీలో నెలకు నూటయిరువది రూపాయలు జీతముగల యుద్యోగ మొకటి కాశీవచ్చినందున యతఁడు దానింగూర్చి ప్రయత్నించి యందుఁజేరె. చేరి యందు చిరకాలముండక ద్వారకనాథుడు శాస్త్రపరీక్షకుఁ జదివి యందుఁ గృతార్థుఁడై న్యాయవాదియయ్యెను. న్యాయవాదియై తనపనిలో మంచిపేరు సంపాదించుటకై చాల పరిశ్రమచేసెను. న్యాయవాదుల కెంత బుద్ధికుశలతయున్న నెంతప్రజ్ఞయున్న దను సామర్థ్యముం జూపుటకుఁ దగిన సమయము రావలయునుగాదా!

ద్వారకనాథుఁడు మొదటనుండియు నదృష్టవంతుఁ డగుటచే పని యారంభించిన యాఱుమాసములకే యొక పెద్ద వ్యాజ్యమున నొక గొప్ప న్యాయవాదికి సహాయుఁడుగా నేర్పరుపఁబడెను. అతని భాగ్యవశమున నావ్యాజ్యము విచారణకు వచ్చినప్పుడా పెద్దన్యాయవాది యూర లేకపోవుటచే ద్వారకనాథుని తెలివి తేటలు గనబరచుటకు మంచియదను దొరకెను. తనవృత్తియందు మిక్కిలి యారితేరిన వాఁడు గాకపోయినను ద్వారకనాథుఁడు న్యాయాధిపతుల (జడ్జిల) మనస్సులకు నచ్చునట్లు వ్యాజ్యమునందలి సంగతులెల్ల నరటిపంజొలిచి చేతికిచ్చినట్లుచెప్పి బోధించి వాదించెను. దీనితో నతనికి మంచిపేరుగలుగఁ గీర్తిదేశమందు వ్యాపించెను. అతని సమకాలికుఁడై

న్యాయవాదిగానున్న యొక దొర ద్వారకనాథుని యప్పటి తెలివి తేటలఁ గూర్చి యిట్లు వ్రాసెను. ద్వారకనాథుఁడు వాదనకు దిగినప్పుడు నాతోఁ గలిసి పనిచేసినను నాకెదుటిపక్షమునం బనిచేసినను నాకును వినువారి కందఱును మిక్కిలి యద్భుతమును గొలుపుచుండువాఁడు.”

1862 వ సంవత్సరమున బంగాళాదేశమున దగ్రన్యాయసభ అనఁగా హైకోర్టు స్థాపింపఁబడెను. అది యేర్పడినది మొదలు ద్వారకనాథుని ఖ్యాతి యంతకంత కెక్కువయ్యెను. ఖ్యాతితోఁగూడ ధనార్జనము నతిశయించెను. ఏలయన నతఁడా న్యాయసభలోఁ బని నారంభించునప్పటికి వానికంటె నెక్కువ యభ్యాసము నెక్కువ పేరు గల న్యాయవాదు లిరువురుండిరి. వారిరువురిలో నొకఁడు మృతి నొందుటయు రెండవయతఁడు న్యాయాధిపతి యగుటయుఁ దటస్థించెను. అందుచే నతఁడచ్చటి న్యాయవాదులికెల్ల నాయకుఁడయ్యెను. ఆకారణమున దేశస్థులందఱు బనినచ్చినప్పు డతని సహాయమునే కోరుచువచ్చిరి. న్యాయవాదిగా నున్నపు డతఁడు నిర్భయుఁడై స్వతంత్రుఁడై యుండి పేదల కేవియేని చిక్కులు సంభవించినపుడు ధనము గ్రహింపకయే వారిపక్షముబూని వాదించుటకు సిద్ధముగ నుండును.

మన దేశమున కింగ్లీషువర్తకులు కొందరువచ్చి బంగాళాపరిగణాలో నీలిమందు, కాపీవుత్తులు, తేయాకు మొదలగు సరకులు పండించి లాభ మపారముగ గ్రహించుచున్నారు. 1865 వ సంవత్సరమందా దొరలు కొందరును ఒంగాళాదేశపు జమీందారులు కొందఱును గలసి శిస్తుల నిమిత్తము రైతులను బాధించి వారిపై హైకోర్టులో గొప్పవ్యాజ్యము తెచ్చిరి. అప్పుడు ద్వారకనాథుఁడు దీని దశలోనున్న రైతులపక్షముఁబూని వాదించెను. ఆ వ్యాజ్యములు

కలకత్తా హైకోర్టులో వదునై దుగురు జడ్జీలు విచారణచేసిరి. ఆవ్యాజ్యము విచారణ మనేక దినములు పట్టినందున ద్వారకనాథుడు ప్రతి దినము పదకొండు గంటలకు లేచి సాయంకాల మైదుగంటలవఱకు నిలువంబడియే వాదనసేయుచు దేహమలసినను తనవాదనమాత్రము బలహీనము గాకుండునట్లు చెప్పి చూచువారి కందఱకు మహాద్భుతమును గొలిపెను. ఆవ్యాజ్యమున న్యాయసభలోని ముఖ్యన్యాయాధిపతి ద్వారకనాథునిపై యించుక కక్షఁబూని మాటిమాటికి యక్షప్రశ్నలవంటి ప్రశ్నలువేసి యీతనిం దడఁబడఁజేయుటకుఁ బ్రయత్నముచేయుచువచ్చెను. కాని యాదిట్టరియొక్క ప్రశ్నకై నను దడఁబడక న్యాయాధిపతులందఱు నివ్వెరపడునట్లు ప్రత్యుత్తరమిచ్చెను. ఈవ్యాజ్యమున నితఁడు చూపిన యసాధారణ ప్రజ్ఞచేత ననంతరము కొన్ని దినములలో దొరతనమువారిన్యాయవాది (గవర్న మెంటు ప్లీడరు) గా నేర్పరుపఁబడెను. దీనిలోనుండియే యతఁడు కొలది కాలమున హైకోర్టు జడ్జీగా నియమింపఁబడెను.

అదివరకు శంభునాథపండితుఁ డను సతఁడా హైకోర్టులో న్యాయాధిపతిగా నుండెను, అతఁడే బంగళాహైకోర్టులో మొట్టమొదటి న్యాయాధిపతి. అతఁడు 1867 వ సంవత్సరమున జూను నెల యూటవ తేదిని లోకాంతరగతుఁ డయ్యె. అప్పటికి ద్వారకనాథుడు శుశుప్తిమూడేండ్ల వయసువాఁడు. ఇదివరకు హిందూదేశమున హైకోర్టుజడ్జీలుగా నియమింపఁబడిన స్వదేశస్థులలో నింతచిన్నవయసువారెవరునులేరు. ఇంతటి పిన్నప్రాయమువాని నంతటి మహాపదవికి దొరతనమువాడు నిశ్చంకముగా నియమించుటచేతనే యాతఁడెంతటి బుద్ధిశాలియో యెంతటి ప్రజ్ఞావంతుఁడో మన మూహింపవచ్చును. ద్వారకనాథుఁ డాసుసంవత్సరము లాహైకోర్టునందు న్యాయాధిపతిగా నుండెను. అప్పటి ముఖ్యన్యాయాధిపతియగు సర్ బార్నిసు పీకాకు

దొరగారు తనతోడి జజ్జీయగు ద్వారకనాథుని యభిప్రాయములతో దరుచుగ నేకీభవించుచు నెప్పుడైన నభిప్రాయభేదము గలిగినప్పుడు మిక్కిలి జంకుతో భేదించుచుండునట. అతఁడు గడుసుపాకడలఁ బోయి మోసముపన్ని కువాదములు చేయువారినిఁ జూచిన మిక్కిలి యసహ్యపడి యట్టివారి గర్వభంజనము చేయుచువచ్చెను. అందుచే నతనిమీఁద కొందఱ కాగ్రహము ననిష్టముగలుగ వారైపత్రికలలో వారతని నిందింప నారంభించిరి. ద్వారకనాథుఁ డావ్రాతల నించు కేనియు సరకు సేయఁడయ్యెను. అయినను ముఖ్యన్యాయాధిపతియగు పీకాకుదొరగారు ద్వారకనాథునిపైఁగల యభిమానముచే జననిందా స్పదుడగుటకు నిష్టపడక వానినాయపవాదమునుండి తప్పింపవలయునని యొకమారు కచ్చేరీలో నున్నపుడే యిట్లనియె. “నేనిద్వారకనాథుని న్యాయవాదిగా నున్న కాలమునుండియు నెరుంగుచును. కొంతకాలము నుండి యతనిసాటి న్యాయాధిపతి నై యుంటిని. కాబట్టి యతని స్వభావమును గూర్చియు నతని నడతనుగూర్చియుఁ దక్కినవారి కంటె నాకెక్కువ దెలియుట కవకాశమున్నది. నేనిప్పు డాయన యెదుట మాటలాడుచున్నను ద్వారకనాథుడు మిక్కిలి విద్యావంతు డనియు సమర్థుడనియు నిగర్వచూడామణి యనియు మంచిమనస్సు గలవాఁడనియు దయాళువనియు స్నేహపాత్రుఁ డనియు స్వతంత్రుఁ డనియుఁ జెప్పవలయును. అతఁడు తనకు సరియని తోచిన యభిప్రాయ మెవరు భిన్నముగాఁ జెప్పినను విడువక దాని ననుసరించియే యుండును. అది తప్పనితోచినప్పు డెవరుచెప్పకయే దానిని విడుచును.”

ద్వారకనాథుఁడు తీరికయున్నప్పుడు ఫ్రెంచి లాటిను భాషల యందు బరిశ్రమఁజేయుచువచ్చెను. ఫ్రెంచిభాషలో నతఁడుచదివిన గ్రంథములలో కోమి (Comte) యను తత్వశాస్త్రమును గనియున్నది.

గ్రంథములపై నతనికి మిక్కిలి యభిమానము. అతని గ్రంథభాండా రమున రమారమి వేయి మంచి గ్రంథము లుండెను.

అతనికి 1868 వ సంవత్సరమున విసూచిజాడ్యము తగిలెను. కాని యది యదృష్టవశమున గుడిరెను. 1872 వ సంవత్సరమున నతఁడు కీళ్ళనొప్పులు జ్వరమునలన కొన్ని దినములు బాధపడెను. తరువాత జ్వరము వదలినను దానినోషములు విడువవయ్యెను. 1873 వ సంవత్సరము నవంబరు నెలలో నాయనకు కంఠములో కురుపువేసెను. అట్లుండియు నతఁడు కొంతకాలము పని చూడఁ గలిగెను. కాని క్రమ క్రమంబున రోగము ప్రబలమగుటచే నతఁడు పనిమానుకొని ప్రాణమునం దాశవదలుకొని కలకత్తానగరమును విడిచి తన కడపటిదినములు పుచ్చుటకు స్వగ్రామముఁ జేరెను. అట్లు కొంతకాలము రోగపీడితుఁడై 1874 వ సంవత్సరం ఫిబ్రవరి 23 వ తేదీని నలువదియవయేట కాలధర్మము నొందెను.

న్యాయాధిపతిగాఁ గూర్చున్నప్పు డతఁడు ప్రజలకు సరిగా న్యాయమునొసఁగి హిందువులుకూడ న్యాయాధిపత్యము చేయుటకుఁ దగు సామర్థ్యము జ్ఞానముగలవారని చొరతనమువారికిఁ దోచునట్లు ప్రవర్తించెను. అతని మరణమును గూర్చి విచారించుచు తోడి న్యాయాధిపతి యొకఁ డీవిధముగాఁ జెప్పెను. “అతని యధికవైదుష్యము యుక్తాయుక్త వివేచనజ్ఞానము న్యాయదృష్టి బుద్ధికుశలత యద్భుతమైన జ్ఞాపకశక్తి మంచితనము మొదలగుగుణములం బట్టి యతఁడు తోడిన్యాయాధిపతులకు సాటిలేని సహకారిగా నుండును. అతనితో గూర్చుండి పనిచేయుట మిక్కిలిసంతోషకరముగానుండును. ఇంగ్లీషుభాషయందలి యతని పాండిత్యమును జూడ నాభాషయతనికి విధేయురాలై యున్నట్లు గనఁబడును. ఇంగ్లీషుభాషను మాత్ర

భాషగాఁ గలిగిన దొరలుసయితము ద్వారకనాథున కాభాషయందుఁ గల యభిరుచి ప్రవేశమును బట్టి మిక్కిలి యక్కజపడుచువచ్చిరి.”

గొప్ప యధికారమును వహించినవారు తమ యధికార ప్రాబల్యమును జూపి తక్కువవారిని బాధపెట్టినప్పుడు ద్వారకనాథు, డదిచూచి సహింపక యట్టి యధికారులను గట్టిగ మందలించుచుండును. ఇంటివద్ద యతఁడు మిక్కిలి వినయవృత్తి గలిగి సర్వజన సులభుడై యౌదార్యమునఁ బ్రసిద్ధికెక్కియుండెను. 1871 వ సం॥ రమున నతని పెద్దభార్య మృతినొందెను. ఆమె కిరువురు బిడ్డలు. ప్రథమకళత్రముపోయిన మరుసటిసంవత్సరమున నతఁ డొక కన్యను వివాహమాడెను. కాని యామెను వివాహమాడిన యచిరకాలము లోనే లోకాంతరగతుఁ డయ్యెను. ఆయనకు సీరంతరము చదువు కొనుటయందె మిక్కిలి యాసక్తి చదివినది జ్ఞాపకముంచుకొనుటలో నంతవాఁడు సాధారణముగా నుండఁడు. ఒకమా రాయన కొన్ని సంపుటములు గల యూరపుదేశ చరిత్రమును పదునైదుదినములలో సమగ్రముగాఁ జదివి చదివినది తనకు జ్ఞాపకమున్నదో లేదో తెలిసి కొనుట కాగ్రంథమునందు తన్నుఁ బరీక్షింపుమని యొకమిత్రునిఁ గోరెను. ఆమిత్రుఁడు పలుభాగములయందు పలుప్రశ్నలు వేయ నాప్రశ్నలకన్నిటికి తేలిపోక యుత్తరములు చెప్పటయేగాక ద్వారక నాథుఁడు మూలగ్రంథమునందలి వాక్యములను సయితము కంఠపాఠముగ నప్పగించి మిత్రున కాశ్చర్యము గలిగించెను. యూరపుఖండ మంతయు జయించిన తూరశిఖామణియగు నెపోలియన్ బోనపార్టియం దతనికి మిక్కిలి యభిమానముండుటచే నాతని ప్రతిరూపమును వానిగదిలోనుంచుకొనెను. హరిశ్చంద్ర ముఖర్జీ యనునతఁడు వాని బాల్యస్నేహితులలో నొకఁడు. ఆముఖర్జీ 1868 వ సంవత్సరమున మృతినొందఁగా వానియకాల మరణమునుగూర్చి ద్వారకనాథుఁడు మిక్కిలి దుఃఖించెను.

ద్వారకనాథున కొకచిత్రమైన యభ్యాసముగలదు. అతఁడు న్యాయవాదిగా నున్న కాలమున కోర్టువారియెదుట వాదముసేయ నపుడొక పేనాకలమును రెండుచేతులతోఁ జట్టుకొని యది ముక్కలగువఱకు మెలివేయుచుండును. అతఁడాకలము నెంతవడిగా మెలివేయుచుండునో యతనినోటనుండి మాట యంతవడిగా పొచ్చి వాదము ప్రబలుచుండును. కలము క్రమక్రమముగా నలిగి విఱిగి చేతిలోనుండి పూర్తిగా జారిపడినప్పు డాయన యేమియుం దోచక వాదముసేయలేక నిలువఁబడునట. అందుచే గుమాస్తా యొకఁడు పేనాకలముల కట్టయొకటి చేతితోఁ బట్టుకొని సిద్ధముగనుండి యజమానుని చేతికలము విఱిగిపడినతక్షణమే మఱియొకకలము నవ్యవధానముగాఁ జేతిలోపెట్టుచుండును.

ద్వారకనాథుఁడు గొప్పయువ్యోగములో నున్నను న్యాయము చెప్పవలసినవచ్చినప్పుడు తనపై యధికారులకు సయితము జంకక స్వతంత్రుడై వ్యవహరించుచుండును. అంతటి విద్యయు; విద్యకుం దగిన సత్ప్రవర్తనము దానికిం దగిన మహోన్నతపదవియు గలిగిన యీ మహాపురుషుఁ డంతటి చిన్నతనమందు బోవుటచే నతని యకాలమరణమును గూర్చి దేశస్థులందఱు విచారించిరి.



కృష్ణ దా సో పా లు

కృష్ణదాస్ పాలు

హిందూదేశమున వార్తాపత్రిక కథిపత్తియైయుండి మహా ప్రఖ్యాతిగాంచిన పురుషులలో నితః డగ్గర్లుండఁడు. ఇతఁడు 1838 వ సంవత్సరమున జన్మమొందెను. అతనితండ్రియగు నీశ్వరచంద్రపాలుఁడు మిక్కిలి బీదవాఁడు. కృష్ణదాసు మొట్టమొదట నొక పాఠశాలలోఁ బ్రవేశించి యచ్చట బంగాళాభాషను జదివి యాభాషలో నతనికిఁ గల ప్రవీణతకు నొక వెండి పతకమును బహుమానముగఁ బడసెను. అతఁడు పదేండ్ల ప్రాయముగలవాడయినప్పు డింగ్లీషుఁ జదువ నారంభించి 1853 వ సంవత్సరమున నాయింగ్లీషు పాఠశాలను విడిచెను. బడిమానిన వెనుక కృష్ణదాసుపాలుఁడు కొన్నినాళ్ళు క్రైస్తవ మత బోధకుఁడై కలకత్తాలోనున్న రివరెండు మిన్నిచొరగారివద్ద విద్య నభ్యసించెను. అనంతర మతఁడు కలకత్తాలో విద్యావిషయములగు చర్యలను స్వేచ్ఛగా జరుపుటకు స్థాపింపఁబడిన యొకసమాజములో జేరి యచ్చట రివరెండుమార్గన్ చొరగారు మొదలగు గొప్పవారు జేయు నుపన్యాసములను విని యందువలనఁ గలిగినలాభములను బొందుచువచ్చెను.

1854 వ సంవత్సరమున నతఁడు మరల జదువదలచి రాజేంద్రు దత్తుగారిచే స్థాపింపబడిన హిందూ మెట్రాపాలిటన్ కాలేజీ యను కళాశాలలోఁ జేరి యచ్చట మూఁడు సంవత్సరములవఱకుఁ జదివెను. విద్యార్థిగానున్ననాడు మొదలుకొని యతనికి రాజకీయవ్యవహారముల యందు మిక్కిలియభిమానము. అతఁడు వ్రాసినవ్రాతలు నతడిచ్చిన యుపన్యాసములుచూడ నంతచిన్నవయసువాని కింతశక్తి యెట్లుగలిగెనాయని తోచును. పెద్దలెవరితోనైనఁ దనకభిప్రాయభేదము కలిగినప్పుడు మొగ మోటముచేత నూరుకొనక తనయభిప్రాయమునిర్భయ

ముగఁజెప్పు ధైర్య మతనియొద్దనుండెను. అంత ధైర్యముండుట చేతనే యొకమా రతఁడు బంగాళా దేశముం దుత్తర ప్రసిద్ధికెక్కిన మహా పండితుఁడు డాక్టరు డెఫ్ దొరగారి మాటలనే ఖండించి పూర్వపక్షము చేసెను. ఆకాలమున బంగాళా దేశముందు జార్జి తాంసన్ అనుదొర గలఁడు. ఆయన రాజకీయ వ్యవహారములను గూర్చి దిట్ట మయిన యుపన్యాసముల నియ్యఁదొడఁగెను. అతఁడు వాగ్దేవునికే ప్రసిద్ధి కెక్కినను, ఆ దొరగారిని కృష్ణదాస్ పాలుఁ డొకనాఁడు తన సమాజములో జరుగు నొకసభకు నధ్యక్షునిగా నుండుమనిపిలిచెను. ఆదొరగారు విద్యావిషయములగు చర్చలను జేయునట్టి చిన్నసమా జములలోఁ దనవంటివాఁ డుపన్యసింపఁదగదనియు విశేషించి తన రాజకీయ వ్యవహారములను గూర్చియే కాని యితరవిషయములను గూర్చి యుపన్యసింపననియుఁ జెప్పి హిందూపేట్రయేటను వార్తాపత్రి కనుదీసి చూపి యీ పత్రికాధిపతి యొక్కఁడే హిందువులలో రాజ కీయ విషయములగూర్చి గ్రహింపఁగలసమర్థుఁడనియుఁ దక్కినవారికిఁ జెప్పినను దెలియవనియు గర్వోక్తిగాఁ బలికెను. ఆమాటలు విని కృష్ణదాసాదినము మొదలుకొని తానుగూడ హరిశ్చంద్రముకర్జీ యంతవాఁడు కావలయునని నిశ్చయించుకొనెను. అది మొదలతఁడు పేట్రయేట పత్రికను తప్పక చదువుచు వచ్చెను. అతఁడు కడుబీద వాఁడగుటచే పత్రిక తెప్పించుకొనుటకు ధనములేక సమాజకార్య దర్శి నడిగికొని చదువవలసివచ్చె. ఈ పత్రికగాక యింగ్లీషుభాషలో ప్రకటింపఁ బడు నితర పత్రికలనుగూడఁ జదువుచు వాని కప్పు డప్పుడు తనకుఁదోచిన సంగతులను వ్రాసి పంపుచు నితరగోష్ఠిని విడిచి యతఁడు విద్యాగోష్ఠియందె కాలము పుచ్చుచుండెను.

అతఁడు హిందూపేట్రయేటపత్రికకుఁగూడ కొన్నిసంగతులు వ్రాసి పంపెను. తానువ్రాసిన వ్రాత యాపత్రికలో ప్రకటింపఁ బడి

నప్పుడు వానికిఁ గలిగిన యానంద మింతింతయని చెప్ప నలవిగాదు. కళాశాలలో విద్యాభ్యాసము ముగించిన వెనుక కృష్ణ దాసాక జిల్లాజడ్జి గారి కచ్చేరీలో ట్రాన్సులేటరు (అనఁగా ఇంగ్లీషునుండి స్వభాషకును స్వభాషనుండి ఇంగ్లీషునకును తర్జుమాచేయు నుద్యోగస్థుఁడు) గా నియమింపఁబడెను. కొన్నిదినము లతఁడు పని చేసిన వెనుక కృష్ణ దాసు డాయుద్యోగమునకుఁ దగఁడని జిల్లాజడ్జివానిని తీసివేసెను. తరువాత సర్ విలియంక్రె దొరగారు వానికిమంచి యుద్యోగము నొకటి యిచ్చిరి గాని యతఁడందుఁ బ్రవేశింపఁడయ్యె. అతఁడు గ్రంథములు వార్తాసత్రికలు మితిమీరునట్లు మిక్కిలి యాసక్తితోఁజదివియెక్కువ ప్రజ్ఞ గలవాఁడయినను వాని దారిద్ర్యము తెలివితేటలను పైకి రానీక యణచిపెట్టెను. తానుచేరియున్న సమాజమునకు నెల నెల కియ్యవలసిన చందానైన నతఁడియ్యలేక పోవుటచే సమాజమువారు వానిం గరుణించి నెల చందా నియ్యనక్కర లేకుండఁ జేసిరి. ఆకాలమునం దతని యవస్థ నెఱిగిన యతనిమిత్రుఁ డొకఁడు వానిఁగూర్చి యిట్లు వ్రాసియున్నాఁడు. కృష్ణ దాసుఁడు కలకత్తాలో మారుమూల సందులో కూలిపోవుచున్న యొక పాడుకొంప. యరుగుమీఁద చింకేరి చాపమీద గూరుచుండి పైచిల్లులలోనుండి సూర్యకిరణములు శరీరమునఁ దగులుచున్నను లెక్కసేయక పుస్తకములం జదువుకొనుచు పత్రికకు వృత్తాంతములు వ్రాయుచు పెక్కుసాధులు గనఁబడియె. అతఁడు పేదయయ్య నున్నతస్థితికి వచ్చుటకు మిక్కిలి పాటుపడియె.

1857 వ సంవత్సరమున నతఁడుకొందఱు స్నేహితులసహాయమునఁ గలకత్తాలో నొకమాసపత్రికనుప్రకటింపఁజొచ్చెను. కానివాని దారిద్ర్యదోషమున నది యారుమాసములకే యంతరించెను. కాన్పూరునగరమున సెంట్రల్స్టాక్ (మధ్యసక్షత్రము అని అర్థము) అనునింగ్లీషుపత్రికయొకటి బయలుదేరి కృష్ణ దాసుఁడు దానికుప విలేఖకుఁడుగా

నుండి కలకత్తానుండియే వ్రాయుచునుండెను. అప్పుడప్పుడు హిందూ పేట్రీయాట్ పత్రికకుఁగూడ నతఁడు సంగతులను వ్రాసిపంపుటఁగలదు కనుక 1857వ సంవత్సరమున హిందూ దేశమున బయలు దేరినసిపాయి పితూరీని గురించి యెన్నో సంగతుల నతఁడు వ్రాసి పంప నాపత్రికాధిపతియగు హరిశ్చంద్రముకర్జీ వానివ్రాత నేర్పును జూచి దైవానుగ్రహమున నతఁడు చిరకాలము బ్రతికియుండె నా దేశముకు మహాపకారము గలుగఁ గలదని తెలిసికొనెను.

పత్రికలకు వృత్తాంతములు వ్రాయుటయేగాక బంగాళా దేశ బాలకుల యోగ్యతాస్థాపన యను సంశమును గూర్చియు నీలిమందు వ్యవసాయమును గూర్చియు మఱికొన్ని యంశములఁ గూర్చియు నతఁడు చిన్నచిన్న గ్రంథముల వ్రాసెను. ఇందు మొదటి యుపన్యాసము కలకత్తా స్కూల్ కాజుకోర్టులో జడ్జిగారగు హరిశ్చంద్రగోషు గారి కంకితము చేయఁబడినందున నతఁడే కావలసినధనమిచ్చి దానిని ముద్రింపించెను. ఆ యుపన్యాసము బంగాళా దేశస్థుల మనస్సుల నాకర్షించుటచే నది మిక్కిలి బాగున్నదని కొన్ని పత్రికలును బాగులేదని కొన్ని పత్రికలును విమర్శింప నారంభించెను. తరువాత నా యుపన్యాసము వ్రాసిన యతఁడు 19 సంవత్సరముల వయస్సుగల విద్యార్థియని వార్తాపత్రిక మూలమున దేట పడినప్పుడు జనులందఱాశ్చర్యము నొందిరి. 1860 వ సంవత్సరమున హిందూపేట్రీయేటు పత్రికాధిపతియగు హరిశ్చంద్రముఖర్జీ మృతినొందెను. అతని వెనుక నాపత్రిక యనేకుల చేతులలోఁబడి తిన్నగ జరుపఁబడక యెట్టకేలకు కృష్ణదాస్ పాలుని యధీనమయ్యెను. హిందూపేట్రీయాట్ అనఁగా హిందూదేశాభిమాని యని యర్థము. ఆపత్రిక కృష్ణదాస్ పాలు నాధిపత్యమునందు హిందువులచేఁ బ్రకటింపఁ బడునన్ని పత్రికలకంటె నెక్కువపేరు నెక్కువచందాదారుల

సంఖ్యగలదై వర్ధిల్లెను. హరిశ్చంద్రముఖర్జీ చనిపోయినతోడనే కృష్ణ దాసు బ్రిటిషు యిండియన్ సంఘమునకు సహాయకార్యదర్శియై పిమ్మటఁ గొంతకాలమునకు ముఖ్యకార్యదర్శి యయ్యెను. హిందువులచే ప్రకటింపఁబడు పత్రికలలో ప్రధానమగుదాని కథిపతియగుట చేతను గొప్ప సంఘమునకు కార్యదర్శి యగుటచేతను కృష్ణదాస్ పాలుఁడు కొలఁది కాలములోనే యున్నతస్థితికి లేచెను.

1863 వ సంవత్సరమున నతఁడు మునిసిపల్ కమిషనరుగా నేర్పరుపఁబడెను. 1872 వ సంవత్సరమున నతఁడు బంగాళాదేశపు శాసన నిర్మాణసభకు సభ్యుఁడఁగా దొరతనమువారివలన నియమింపఁబడెను. 1877 వ సంవత్సరమున శ్రీవిక్టోరియారాణిగారు చక్రవర్తిని బిరుదుము వహించినప్పుడు ఢిల్లీ నగరమున జరిగిన గొప్పదర్బారులో కృష్ణదాసుపాలునకు దొరతనమువారు రావుబహద్దరు బిరుదుము నిచ్చిరి. మరుచటి సంవత్సరమున నతనికి సి. ఐ. యి. యను బిరుదుము వచ్చెను. 1883 వ సంవత్సరమునం దాయన బ్రిటిషు యిండియన్ సంఘమువారిచేత గవర్నర్ జనరల్ గారి శాసననిర్మాణసభకు సభ్యుఁడుగా పంపఁబడెను. ఈ యుద్యోగము లన్నిటిలోను కృష్ణదాసుపాలుఁడు మిక్కిలి పాటుపడి మంచిపేరు సంపాదించెను. కొంతకాలము దీర్ఘవ్యాధిచే పీడింపఁబడి 1884 వ సంవత్సరము జూలై 24 వ తేదీని మృతినొందెను. పత్రికాధిపతిగా నున్న కాలమున విమర్శనము లేమియైన చేయవలసినవచ్చినప్పు డతఁడు పక్షపాతము లేక మర్యాద నతిక్రమింపక చేయుచువచ్చెను. అట్లున్నను వానికొకసారి యధికారులతో వివాదము రాకతప్పినదిగాదు.

1866 వ సంవత్సరమున బంగాళాదేశమునకు గవర్నరుగా నున్న సర్. సిన్ డెన్ బీ దొరగారు కృష్ణదాసుపాలుఁ డప్పటి కరువును గురించి తన పత్రికలో వ్రాసిన కొన్నిసంగతులకు బహిరంగ

మైన సభలో ప్రత్యుత్తరములు చెప్పిరి. 1874 వ సంవత్సరమున నప్పటి గవర్నరగు సర్ జార్జి కెంబెల్ దొరగారు హిందూపేట్రయేటు దొరతనమువారియెడల ననిష్టముగల పత్రిక యని స్పష్టముగా వ్రాసిరి. అందుకు కృష్ణదాసుఁ డూరకొనక తగిన ప్రత్యుత్తరము వ్రాసి పంపెను. ఇట్లొకరిద్ద రధికారులు పత్రికపై నలుకబూనినను క్రమ క్రమంబున దొరతనమువారా పత్రికపై నభిమానము వహించి హిందువుల యభిప్రాయము తెలుసుకొనుటకు తత్పత్రికయే ముఖ్య ధారమని యెఱింగిరి. కృష్ణదాసుఁడు గట్టి సామర్థ్యముతో పత్రిక నిరుదదిమూడు సంవత్సరములు నడిపెను. గవర్నరు జనరలుగారి యాలోచన సభలో సభ్యుఁడుగా నుండిన యిల్బర్డు దొరగారు కృష్ణదాసుపాలుని పత్రికాధిపత్యమును గూర్చి యొకసారి యిట్లుచెప్పిరి. “తనతోటివారు పాతశాలల విద్యార్థులుగానుండునట్టి యీడుననే దేశమందు పురాతనమైన పత్రిక కధిపతియై కృష్ణదాసుపాలుఁడు సర్వతో ముఖమగు పాండిత్యముచేతను మిక్కిలి శాంతముచేతను నిష్పక్షపాత బుద్ధిచేతను 23 సంవత్సరములు పాటుపడి దక్షతలేక యణగిపోవుటకు సిద్ధముగానున్న పత్రికను మంచి యున్నతస్థితిలోనికి దెచ్చెను” అనాటి హిందువులలో నెవరికి లింగ్లీషుభాషయొక్క మర్మము కృష్ణదాసుపాలునకు దెలిసినంతగాఁ దెలియదని జనుల యభిప్రాయము. కలకత్తారివ్రాసిన పత్రికయొక్క యధిపతి కృష్ణదాసునిగురించి యిట్లు వ్రాసెను. “స్వచ్ఛమై మృదువై షనోహరమై లింగ్లీషువ్రాయను మాటలాడను నేర్చిన ప్రాచీనహిందువుల లెక కృష్ణదాసుపాలునితో నంతరించినది. ఉపన్యాసము లిచ్చుట లోను వెనుదీయక వాదిచుటలోను యితనికి మిక్కిలి సామర్థ్యము కలదు. హిందువులనేకు లింగ్లీషుభాషను చక్కగమాటలాటఁగలరు. కాని సందర్భసిద్ధియందును భాషాసౌష్ఠవమునందును హేతుకల్పము

కృష్ణ దా స పా లు

నందును కృష్ణదాసు పాలునివంటివారు మిక్కిలి తక్కువగానున్నారు. ఇంగ్లాండులోనే పుట్టిపెరిగి యింగ్లీషునే స్వభాషగా నభ్యసించిన యెక్కువనొరలకంటె కృష్ణదాసుపాలునకే యింగ్లీషుభాష యెక్కుడు వశమైనట్లు కనబడునని యింగ్లీషువార్తాపత్రికలే కొన్నివ్రాసినవి.

కృష్ణదాసుపాలుని మరణమును గూర్చి దేశస్థులందఱువిచారించిరి. అప్పటి గవర్నరు జనరల్ గారగు రైఫన్ ప్రభువుగారు శాసన నిర్మాణసభలో కృష్ణదాసుని మరణమును గూర్చి యిట్లనిరి. “అతని బుద్ధికుశలత యసాధారణమైనది, ఈసభలో నతఁడు మాటలాడుచున్నప్పుడు విననవారందఱు వానిపాండిత్యవిశేషము నంగీకరించియే యున్నారు. కృష్ణదాస్ పాలునియొద్ద మూఁడు మంచిగుణములుండినవఁట. 1. సమమైనయాలోచనశక్తియు 2. తానునమ్మిన పనిచేయుటలో ధైర్యము 3. కోపము లేకపోవుట యీమూఁడు నుండుటచే నతఁడు దేశస్థుల యొక్కయు నధికారుల యొక్కయు మెప్పువడసెను” సర్ రిబాడున్ తెంపిదొరగారు నాకాలపు మనుష్యులు కార్యములు యనుగ్రంథము రచియించి యితనిని గూర్చి యిట్లువ్రాసిరి. “గవర్నరు జనరలుగారి సభలోనున్న హిందువులలో కృష్ణదాస్ పాలను నతఁడె సమర్థుడు. రాజా మాధవరావుగారి తరువాత హిందువులలో నిన్నిసంగతులు తెలిసిన యతఁ డితహొక్కడే శాసన నిర్మాణ సభలో దొరతనమువారి కతఁడు మిక్కిలి సహాయునిగా నుండెను.

కృష్ణదాసపాలునకు కుటుంబ సౌఖ్యము సరిగా నుండలేదు. అతనికి మొట్టమొదట 1856 వ సంవత్సరమున వివాహమయ్యెను. ఆభార్యవలన నతని కిడుపురు కొడుకులు గలిగి బాల్యమునందే మృతినొందిరి. పిదప 1872 వ సంవత్సరమునందా భార్య మృతినొండఁగా నతఁడు 1874 వ సంవత్సరమున మరల వివాహము చేసికొనెను. ఈ

రెండవ భార్యవలన నతనికి కుమారుడు కలిగెను. గాని వాడును శైశవమునందే మృతినొందెను. అతడు నిగర్వియై డంబములేక సామాన్యునివలెనే జీవితకాలము గడపెను. అతడు స్వమతాభిమానముగల హిందువుడైనను సంఘసంస్కారమునకు విరోధికాడు. సంస్కారము మెలకువగాను నెమ్మదిగాను జరుపవలయునని యతని యభిప్రాయము. అతడు న్యాయదృష్టిగల స్వతంత్రుడు. బిరుదుల నిమిత్తము దొరతనమువారి నెన్నడు నాశ్రయింపలేడు. అయాచితముగా బిరుదులు వచ్చినప్పుడు వానిని గ్రహింపకపోలేదు. అతడు తనకు రావుబహద్దరు బిరుదము వచ్చినప్పుడు పత్రికలలో నిట్లు వ్రాసెను.

“మాపేరు రావుబహద్దరులలో నగపడుటచే మేము మిక్కిలి యాశ్చర్యము నొందినారము. మే మేనరము చేసినామని మాకీశిత విధింపఁబడినదో తెలియఁ జాలము. మాకు బిరుదులు పొందవలయునని యాసలేదు. మేము చేసిన సేవకు సంతసించి దయామయులై యధికారులు మాకీ గౌరవమును దయచేసి నందుకు కృతజ్ఞులమై యున్నారము. మాకీసంగతి ముందు తెలిసిన మా మాట సాగెడు పక్షమున మేము మా జోలికెవరు రావలదనియు బిరుదులు గిరుదులు మాకవసరము లేననియు వానిందప్పక వేడుకొని యుందుము.”

ఈపై వాక్యములఁ బట్టియు యింకఁ దక్కిన సంగతులఁ బట్టియు కృష్ణదాస్ పాలుడు 19 వ శతాబ్దమునఁ బుట్టిన దేశాభిమానులలో నొకఁ డనియు వాని మార్గము ననుసరించుటకు మన మందఱముఁ బ్రయత్నము చేయుచుండవలయు ననియు జదువరు లీతని చరిత్రమువలనఁ గ్రహింతురుగాక !

హరిశ్చంద్రముకర్త

ఇతని ప్రతిమ మాకు దొరికినదిగాదు. ఈయన బంగాళాదేశపు సులీన బ్రాహ్మణుడు. తండ్రియగు రామధనముకర్త మిక్కిలి బీదవాడు. వీరిద్దరన్నదమ్ములు. ఈయన యన్నగారిపేరు హరెన్ చంద్రముకర్త.

హరిశ్చంద్రముకర్త 1824 వ సంవత్సరమున కలకత్తాకు సమీపముననున్న భవానీపురమున బుట్టెను. అతఁ డయిదేండ్ల వయసుగల వాఁడయినప్పుడు తన యూరిబడిలో స్వభాష కొంతవఱకుఁ జదువుకొని యేడవయేట నింగ్లీషు నారంభించ బీదవాడగుటచే జీతము లేకుండ నొక పాఠశాలలోఁ జేరి పదునాలుగు వత్సరములు వచ్చు వఱకు నచ్చట విద్య నభ్యసించెను. అతని కుటుంబము మిక్కిలి దారిద్ర్యముచే బాధపడుచుండుటచే నతఁడు చదువునూని యేమైన సంపాదించి సంసారము వహింపవలసినవాఁ డయ్యెను. అందుచే హరిశ్చంద్రముకర్త జనుల కర్జీలు వుత్తరములు బాకీజాబితాలు వ్రాసి కుటుంబమును బోషింపఁజూచెను. అట్టి పనులవలన సొమ్ము సరిగారాకపోవుటచే నతని బీదతనము తగ్గలేదు సరికదా యొకసారి ఆ పూటకుఁగూడ బియ్యపుగింజలు లేక యింటిలోనున్న రాగిబిందె తాకట్టు వేసికోదలఁచుకొన్నంత దురవస్థ పట్టెను. అంతలో నొక జమీందారుని యేజంటువచ్చి వానిచే నొకయర్జీ వ్రాయించుకొని రెండురూపాయలిచ్చి బింది తాకట్టు అవసరము లేకుండఁ జేసి వాని శౌరవమునుఁ గాపాడెను. కుటుంబ మేవిధముచేతను గడచెడువిధము గనఁబడకపోవుటచే హరిశ్చంద్రముకర్త యొకరివద్ద పది రూపాయలు జీతముగల గుమాస్తాగా కుదిరెను. అతఁ డాయుద్యోగమునైన పది కాలముల పాటుంచుకొనక యజమానునితో వివాదపడి కొద్దికాలము

లోనే యాపని మానుకొనెను. అది మానుకొనిన కొన్నాళ్ళకు మిలిటరీ ఆఫీసుగారి కచేరీలో ననగా సేనల కర్చులు వ్రాయునట్టి కచేరీలో నెల కిరువదియైదు రూపాయలు జీతముగల యువ్యోగమతనికి గొరికెను. ఆ యువ్యోగమునం దాయన నిరుపమానమైన బుద్ధికుశలతను శ్రద్ధను నైయధికారులయెడ విసయమునుఁ జూపుటచే నతని తెలివి తేటలు గ్రహించి వానికి గ్రమక్రమముగా నధికారులు నాలుగువందల రూపాయలవఱకు జీతము వృద్ధిచేసిరి.

ఉద్యోగములోఁ బ్రవేశించినను ముకర్జీ సాయంకాలములందును మఱియు తీరికయైనపుడెల్లను భాషాభివృద్ధికొఱకై యింగ్లీషు గ్రంథములను వార్తాపత్రికలను విసువులేక చదువుచువచ్చెను. గొప్ప వారి యుపన్యాసములు వినుటయందు మిక్కిలి యాసక్తిగలవాఁడగుటచే నతఁడు భవానిపురమునుండి నాలుగుమైళ్ళునడచి కలకత్తాకు వచ్చి డాక్టరు డఫ్‌దొరగారి యుపన్యాసములు వినిపోవుచుండువాఁడు. కలకత్తాలోనున్న పుస్తకభాండాార సమాజమందు తాను నొకసభ్యుడుగాఁజేరి మందున్న పుస్తకములన్నియుఁ జదివెను. ఆయువ్యోగములో ప్రవేశింపకమునుపే యతఁడు కొన్ని వార్తాపత్రికలకుఁగొన్ని వృత్తాంతములను వ్రాసి పంపుచువచ్చెను. 1853 వ సంవత్సరమున కలకత్తానగరవాసులు ఈస్టిండియాకంపెనీవారికి మహాజుకొకటిపంపఁదలంచి దాని నింగ్లీషుభాషలో మృదుశైలితో వ్రాయఁగలవాఁడు హరిశ్చంద్రముకర్జీ యొక్క డేయని యతనినాపనియందునియోగించిరి. దీనింబట్టి వాని కింగ్లీషుభాషయం దెంతపాండిత్యముగలదో మనము తెనిసికొనవచ్చును.

1854 వ సంవత్సరమున కలకత్తానివాసులగు శ్రీనాథగోషుగిరిశివచంద్రగోషు ఖెట్నచంద్రగోషు నను ముగ్గు రన్నదమ్ములు, హిందూపేట్రీయేటనుపత్రికనుఁ బ్రకటింపఁబూనిరి. హరిశ్చంద్రముకర్జీ

యాపత్రికకు వృత్తాంతములు వ్రాయుచు దానిపైమిక్కిలి యభి
మానము గలవాడయ్యెను. కొంత కాలముగడచునప్పటికి పత్రికాస్థా
పకులగు నన్నదమ్ములకుఁ బత్రికపై నభిమానముతగ్గుటయు ముకర్తీకి
హెచ్చుటయు సంభవింపగా నెట్టకేలకు ముకర్తీయొక్కడే దానింబ్రక
టించుభారమునుఁ బూనెను. అదివఱకా పత్రికముద్రింపబడుముద్రా
యంత్రము మఱియొకరికి విక్రయింపబడుటచే నతఁడు పత్రికనిమి
త్తము మఱియొక యచ్చుకూటమునుఁ గొని తనయన్నగారినే పత్రి
కకు ముద్రాశాలకు గార్యనిర్వాహకుఁడుగా నేర్పరచి యసాధారణ
ప్రజ్ఞతో దానిని నడపఁజొచ్చెను.

1856 వ సంవత్సర ప్రాంతమున స్త్రీపునర్వివాహ విషయము
లతో బంగాళాదేశమంతయు నట్టుడికినట్లుడుకజొచ్చెను. హరిశ్చంద్ర
ముకర్తీ ఈశ్వరచంద్ర విద్యాసాగరుని పక్షముబూని సంఘ సంస్కా
రము మంచిదేయని పత్రికమూలమున వాదించి సంస్కర్తలకుఁదగిన
సాయము చేసెను. అప్పటి గవర్నరుజనరలుగారగు డల్ హవుసీప్రభు
వుగారు హిందూదేశమునందలి పెక్కుభాగములనుగలుపుకొని కంపె
నీవారి యేలుబడికిందకుఁ దీసికొనివచ్చెను.

తరతరములనుండి యేలుచున్న రాజులను రాజ్యభ్రష్టులుగాఁ
జేయుట యన్యాయమని హరిశ్చంద్రముకర్తీ పలుమారు నిర్భయముగ
వాదించెను. డల్ హవుసీ ప్రభువుగారి తరువాత గవర్నరుజనరలుగా
వచ్చిన కానింగుప్రభువుగారి కాలమున సిపాయిపితూరీరాఁగాముకర్తీ
చాల పాటుపడి సిపాయిలకు దొరతనమువారికి మనస్పర్థలుదొల
గించి సంధిచేసెను. ఆంగ్లేయపత్రికాధిపతులగు దొరలు కొందఱు
సిపాయిపితూరి సంబంధముగల స్వదేశస్థుల భూములు మొఖాసాలు
నగ్రహారములు దీసికొని గవర్నరుమెంటువారు దొరలకిచ్చుటబాగుండు
ననివ్రాసిరి. అట్లుచేయుట ధర్మవిరుద్ధమనియు ప్రజలకోపమునణచుటకు

మారు మరింత పొచ్చించుననియు దనపత్రికలో వ్రాసి ముకర్జీ దొరతన మువారు మానునట్లు చేసెను. బంగాళా దేశమునకుఁ గొందఱు దొరలు వచ్చి నీలిమందుతోటలు వేయించి దానివలన చాలాలాభముతీయుచు రహితుల కేమియు లాభము మిగులనీయక వారిని మిక్కిలి బాధపెట్టఁ జొచ్చిరి. అప్పుడు రహితులందఱు భూస్వాములమీఁద కట్టుగట్టి నేలదున్న కనీలిమందుపండింపకతిరుగుబాటుచేసిరి. అప్పుడు భూస్వామిలారహితులను కోర్టులోదింపి మరింత పీడింపసాగిరి. ఆసమయమున హరిశ్చంద్ర ముకర్జీ యా నిరుపేద రహితులపక్షముఁబూని వ్యాజ్యములకై వారు వచ్చినప్పుడు వారి కన్నముపెట్టి బట్టలిచ్చి యర్జీలు వ్రాసిపెట్టి ప్లిడర్లను గుదిర్చి యెన్నివిధములనో వారి నాదరించెను. నీలితోటల యజమానులు వ్యాజ్యములలో నోడిపోయినందున ముకర్జీపయి కడుపులో నక్కసు నిలిపి వానిపైఁ గొన్ని నేరములను మోపి వ్యాజ్యములను దెచ్చిరి. అవి తీర్పుగాకమునుపే 1869 వ సంవత్సరమున హరిశ్చంద్రముకర్జీ యకాలమరణము నొందెను. అతనిమీఁది వ్యాజ్యము లతని మరణానంతరమున వానికి వ్యతిరేకముగా తీర్పుచేయఁబడుటచే నీలితోటల యజమానులు వాని యిల్లు వాకిలి నమ్మించి సొమ్ముగ్రహించిరి. హరిశ్చంద్రముకర్జీ పత్రికాధిపతులగు హిందువులలో మొట్టమొదటివాడని చెప్పవచ్చును. బ్రిటికినది స్వల్పకాలమయినను జీవితమంతయు నతఁడు పరోపకారార్థమై గడపిన పుణ్యపురుషుడు.



రాజేంద్రలాలుమెత్రా

రాజేంద్రుల మైత్ర

రాజేంద్రుల మైత్ర యను నతఁడు బంగాళాదేశములో శౌరవముగల శూద్రకుటుంబములో పుట్టినవాఁడు. ఆయన 1824 వ సంవత్సరమున సూరాయను గ్రామమున జన్మించెను. వానితండ్రి పేరు జనమేజయుఁడు. ఆయనకుఁ గలిగిన యాఱుగురు కుమారులలో రాజేంద్రులమైత్ర రెండవవాఁడు. ఈమైత్రును జిన్నతనమున చుండియుఁ గలకత్తానగరమున నున్న వానిమేనత్త పెంచెను. ఆ మేనత్త యీ బాలకుని పెంచుకొని తనకున్న సాత్తునంతయు నీయవలయునని తలంచెను. కాని యట్టిపంపు శాస్త్రసమృతముగాకుండుటచే నూరకొనవలసివచ్చెను. ఆ బాలకుఁడు స్వభాషయగు బంగాళీని తనకులగురువునొద్ద నేర్చికొని యనంతరము కలకత్తాలో సుప్రసిద్ధి కెక్కిన రెండుపాఠశాలలలో నింగ్లీషు నభ్యసించెను.

ఆకాలముననే యీ బాలకుని మేనత్త మృతినొందఁ గుమారునకు విద్యచెప్పించవలసిన భారము జనమేజయునిపైఁ బడెను. కుమారుఁడు కుశాగ్రబుద్ధియని యెరుంగుటచే తండ్రి వాని చదువును మానిపింపఁ జాలఁడయ్యె. కాబట్టి జనమేజయుఁడు చక్కగ విచారించి తనపిల్లవానికి విద్యార్థివేతనమునిచ్చునట్టి పాఠశాలలో నెండ్లైన బ్రవేశ పెట్టుట కర్తవ్యమని నిశ్చయించుకొని యట్టిబడి యెక్కడ నున్నదని వెతకనారంభించెను. ఆకాలమునఁ గలకత్తానగరమున వైద్యకళాశాల (మెడికల్ కాలేజీ) లో దొరతనమువాచొక్క విద్యార్థికి నెలకేనిమిది రూపాయల వంతున జీతమిచ్చి వారివద్దనుండి యేమియు మరల గ్రహింపకయే వైద్యశాస్త్రము చెప్పుట కేర్పాటు చేసిరి. ఆ పాఠశాలాధికారులు రాజేంద్రుల మైత్రును గూడ నట్టి

విద్యార్థిగఁ దీసికొనిరి. కాని యప్పుడే యతనికి దారుణజ్వరము సంభవించుటచే నతఁడందు వెంటనే చేర లేకపోయెను. రాజేంద్రుడు పదునై దేండ్ల ప్రాయముగలవాఁ డయినప్పు డనఁగా 1839 వ సంవత్సరమున వైద్యకళాశాలలో పైన పేర్కొనబడిన పద్ధతిని విద్యార్థి యయ్యెను. కళాశాలలో నతఁడు చేసిన విద్యాభివృద్ధి మిక్కిలి ప్రశంశనీయమై యుండెను.

ఆతని బుద్ధికుశలత విని మహర్షి దేవేంద్రనాథ టాగూరుగారి తండ్రియగు ద్వారకనాథ టాగూరుగారు మైత్రానింగ్లాండు దేశము నకుఁ దీసికొనిపోయి యక్కడ విద్య పఠింపూర్తి చేయింతునని చెప్పెను. కాని తండ్రి మైత్రాను విదేశమునకు బంపడయ్యె. ఆ వైద్యకళాశాలలో నున్న కాలముననే రాజేంద్రుడు కేవలముతనయశ్రద్ధచేత దొర తనమువారి కై దువందల రూపాయలు నష్టము గలిగించెను. ఒకనాడతడు కొన్ని లోహములను గరగించుచుండెను. అట్లు కరగించుటకు ప్లాటినం అను మిక్కిలి విలువగల లోహముతో చేయబడిన మూస యొకటి తెచ్చి దానిని నిప్పులమీఁదబెట్టి యా లోహమందు వేసి కరగింప నారంభించెను. కొంతసేపటికి రాజేంద్రుడు తనప్రయత్న మెంత వఱకు నెరవేరినదో తెలిసికొందమని చూచునప్పటికి మూసయే కరగి పోయెను. అది చూచి బాలుండగు రాజేంద్రుడు భయమున గడగడ వడఁకుచు తనయొజ్జయగు ప్రకృతి శాస్త్రపండితున కాసంగతి విన్న వింప నతడు వానిని చీవాట్లుపెట్టి కళాశాలకు నధికారియగు డేవిడ్ హైరుదొరగారి కాసంగతి దెలియజేసెను. ఆదొరగారును రాజేంద్రుని విలిపించి వానిం దిట్టక కొట్టక కళాశాలలోనుండి తీసివేయక యట్టి పనులయెడల ముందు జాగరూకతతో మెలంగవలయునని చెప్పి మందలించి పంపెను.

రాజేంద్రుడు వైద్యకళాశాలలోఁ జర కాలముండలేదు. అచ్చట విద్యార్థులు కొందరు దుష్ప్రవర్తకులై సంచరించినందున నధికారులు వారి నడతంగూర్చి విచారణ సలిపిరి. ఆరాజేంద్రు డాచేడునడత గల బాలకులలో నొకడు కాడుగాని యాదుర్బాధులను బట్టియిమ్మని యధికారులు వాని నడిగినప్పుడు తనమిత్రులను బట్టియిచ్చుట కిష్టములేక యతఁ డూరకొనియెను. అది కారణముగ నధికారులు వానిని కళాశాలలోనుండి కొంతకాలము వెడలఁగొట్టిరి. రాజేంద్రుడు మరల నావైద్యశాలకు నధికారులు రానిచ్చినను రాదలపడయ్యె. ఆవైద్య పాఠశాలలో నుండగానే యతఁ డాంగ్లేయభాషలో మంచిసాహిత్యముగల కామరాన్ అను దొరవద్ద నింగ్లీషు చదివి యందు గట్టికృషి చేసెను. యీ కామరాను దొరవద్దనే రాజేంద్రుడు హూణభాష పదములను బ్రయోగించుటలో నిరుపమానమయిన ప్రజ్ఞను సంపాదించెను.

ఆనంతర మతడు ధర్మశాస్త్రము జదువ నిశ్చయించి న్యాయ వాదిపరీక్షకు బోయెను. కాని ఆ సంవత్సరము ప్రశ్నాపత్రములు ముందుగా వెల్లడియగుటచే పరీక్షకులు జరిగిన పరీక్ష నిర్ధకముచేసిరి. అందుచే పరీక్షలో గృతకృత్యుడయితీరవలసిన రాజేంద్రునకు నష్టము సంభవించెను. రాజేంద్రులు మైత్రా వైద్యు డగుటకుగాని న్యాయ వాది యగుటకుగాని యోగము లేకపోయెను.

పిమ్మట చేయవలసిన దేమియులేక యతం డనేకభాషల జదువుటకు బ్రారంభించెను. అదివర కే వానికి పారశీభాష చక్కగవచ్చును. అప్పటికి సంస్కృతమందు వాని పాండిత్యము కొంచెమై యుండుటచే ముఖ్యమయిన యాభాషలో నధికకృషి చేయుట కతఁడు నిశ్చయించుకొనెను. అది మొదలు రాజేంద్రుడాభాషలో నధిక పాండిత్యము సంపాదించి గొప్పగొప్ప విద్వాంసుల మెప్పువడసెను. గ్రీకు లాటిను భాష

లను మునుముందు నేర్చి యనంతరము శ్రేంచి జర్మనుభాషలనుజదివి పిమ్మట హిందీ ఉరుదు భాషల నభ్యసించి మొత్తముమీద పదిభాషలను జదువ వ్రాయ మాటలాడఁగల పండితుడయ్యెను. ఎన్నిభాషలు తనకువచ్చినను తనభాషలు తనకన్నము పెట్టజాలవని యెఱిగి రాజేంద్రుడేదైన యద్యోగములో బ్రవేశింపవలయునని నిశ్చయించుకొని 1846 వ సంవత్సరమున బెంగాలు ఏ.పి.యాటిక్కు సొసైటీ యను సంఘమునకు సహాయకార్యదర్శియు గ్రంథభాండాార సంరక్షకుఁడు నయ్యెను. అప్పటికతని వయస్సిరువదిమూడు సంవత్సరములు. ఈయ ద్యోగమువలన నుపయోగములగు ననేక గ్రంథములువాని స్వాధీనము లోనుండుటచే నతడు వాని నన్నిటిని సారముగ్రహించి జ్ఞానాభివృద్ధి చేసుకొనఁజొచ్చెను. ఆసంఘముయొక్క కార్యదర్శుల సహాయమున నతఁ డింగ్లీషుభాషలో మంచిశైలిని వ్రాయుటకలవరుచుకొని కొలది కాలములోనే పైసహాయము లేక స్వయముగ మంచి వ్రాతలు వ్రాయ నేర్చెను. ఆసంఘమువారి గ్రంథము లన్నియుఁ సరిగా జాబితా వ్రాసి యమర్చి తనకు తీరికయున్నప్పుడు సంఘమువారి మాసపత్రిక కేవల వృత్తాంతములు వ్రాయుచువచ్చెను. అట్లుకొన్ని నాళ్ళు వ్రాసి 1850 వ సంవత్సరమున రాజేంద్రుఁడు భాషాగ్రంథములను ప్రకృతి శాస్త్రములను వ్రాసి ప్రకటించుటకై వివిధార్థ సంగ్రహమును పేరు గల యొకమాసపత్రికను బంగాళీభాషలో స్వయముగ బొమ్మలతోఁ బ్రకటింప నారంభించెను. అట్లతఁడు పత్రిక నేడు సంవత్సరములు ప్రకటించి మరుచటి సంవత్సరమున మైనదుజమీందార్లకు విద్యచెప్పు పాఠశాలకు నధ్యక్షుఁడుగ నియమింపఁబడెను. ఇందుమూలమున నతఁడు పాఠశాలలోఁజేరిన జమీందార్ల బిడ్డలకు సంరక్షకుఁడయ్యెను ఈజమీందారీ పాఠశాల యేకారణముచేతనో దొరతనమువారను కొనినంత వృద్ధిని పొందకపోవుటచే 1880వ సంవత్సరమున నదియెత్తి

వేయఁ బడుటయు రాజేంద్రపాలున కుపకారవేతన (పించను)మిచ్చుటయు సంభవించెను.

రాజేంద్రపాలు దొరతనమువారు తనకప్పగించిన యాపనిని మిక్కిలి శ్రద్ధగాను ప్రభువులకుఁ దృప్తికరముగాను నిర్వర్తించెనని చెప్పకొనక తప్పదు. అప్పటి బంగాళాగవర్నరుగారు జహిందార్ల పాఠశాలవిషయమున రాజేంద్రుఁడు చేసిన పనిని మెచ్చుకొనుచు నిట్లువ్రాసెను. ఇట్లు పాఠశాలను వరిపాలించుట మిక్కిలి కష్టసాధ్యమయిన పనియైనను బాఠశాలఁ గాంచిన వృద్ధి దానిపరిపాలకునకు మిక్కిలి ప్రతిష్ఠఁ దెచ్చుచున్నది. ఈకాలమున బంగాళాదేశములో చక్కఁగ వ్యవహరించుచున్న జహిందార్ల నేకులు గలరు. వారందఱు రాజేంద్రపాలుమైత్రయొక్క శిష్యులే యగుటచేఁ దమ కట్టి సామర్థ్యమిరాజేంద్రుని శుశ్రూషవల్లనే గలిగినదని యొప్పుకొని తమకృతజ్ఞత ననేక పర్యాయములు చూపియున్నారు.

రాజేంద్రపాలుమైత్ర కేవలము ప్రాచీన విద్యలయందే తన కాలముబుచ్చెను. అతఁడు చేసిన పరిశ్రమయంతయు నేషియాటిక్సు సంఘమువారి మాసపత్రికలోను తదితర పత్రికలలోను స్పష్టముగ గనఁబడును. అతఁడు రచించిన గ్రంథములలో ముఖ్యమైనవి ఉత్కలదేశ ప్రాచీనచరిత్ర బుద్ధగయప్రాచీన చరిత్రయనునవిరెండు యప్పుడప్పుడు అతఁడు వ్రాసిన వ్యాసములు “ఇంఛోఆర్యనులు” అను పేర రెండు సంపుటములుగ ముద్రింపఁబడి యున్నవి. ఆయన మునిసిపల్ కమిషనరుగా కూడ నుండెను. ఆయుర్వ్యోగమున నతఁడు కావలసినంత స్వాతంత్ర్యములఁజూపి న్యాయముకొఱకుఁ బోరాడుచు వచ్చెను. అప్పుడప్పుడాయన హిందూపేట్రీయేటు పత్రికకుఁ గూడ కొన్ని సంగతులు వ్రాయఁచుండువాఁడు. కృష్ణదాసుపాలుని మరణాంతరమున పేట్రీయేటు పత్రిక నితఁడే నడపెనని చెప్పవచ్చును. కాని

యాపత్రిక నడపుటకుఁ గావలసినంత యోపిక యతనికి లేకుండుటచే నాపని యతనికి కష్టమని తోచెను. ఇట్లు తేజోవంతమైన జీవయాత్ర మఱుపదియేడు సంవత్సరములవఱకుఁ జేసి రాజేంద్రులు మైత్రా 1891 వ సంవత్సరమున పక్షవాత రోగముచేతఁ గాలధర్మ మొందెను.

మేధావంతుడై మిక్కిలి పూనికతో పాటుపడు మనుష్యుఁడెంత యభివృద్ధి నొందునో రాజేంద్రులుని చరిత్రమువల్ల తెలిసికొనవచ్చును. ఆంగ్లేయభాషలో వ్రాయుటకు మాటలాడుటకు నతని కద్భుతశక్తి గలదు. సర్వోచ్ఛద్ధు లెంపిలు దొరగారు “ఆకాలము మనుష్యులు కార్యములు” అను నర్థముగల యాంగ్లేయ గ్రంథమును వ్రాయుచు రాజేంద్రునిఁగూర్చి యిట్లు వ్రాసిరి. “ఆంగ్లేయ భాషను ప్రాగేశభాషలను నేర్చిన పండితులతో నితఁ డగ్రగణ్యుఁడని చెప్పవచ్చును. పూర్వ హిందువుల యద్భుత ప్రజ్ఞలం దలంచి యతఁడు మిక్కిలి యక్కజమును గరువమును బొందుచు నీనాటి హిందువుల దురవస్థను గూర్చి మిక్కిలి వగచు చుండువాఁడు.” మోక్షములరుపండితుఁడు తన గ్రంథములలో నొకదానియందు వినింగూర్చి యిట్లు వ్రాసెను, “రాజేంద్రులు మైత్రుఁడు వృత్తిచేత పండితుఁడే గాక గట్టి విమర్శకుఁడు. ఏషియాటిక్కు సంఘము వారి యొక్క మానవత్రిక కనేకములగు విషయములను వ్రాసి యతఁడు హిందూదేశ ప్రాచీన విద్యలనుగూర్చి యీవరకు తెప్పలగు నభిప్రాయములు గల తన దేశస్థులందఱి కంటె నెక్కువవాఁడని తేటపరచెను.

అతఁడు వ్రాసిన గ్రంథము లన్నియు నేఁబడి. అవి నూట యిరువదియెనిమిది సంపుటములుగ విభజింపఁ బడియున్నవి. అగ్రగ్రంథ ఘులయందలి పుటలు పుష్పదిమూఁడు వేల కంటె నెక్కువఁ గలవు.

ఈ సంపుటములు హిందూదేశ ప్రాచీనవిషయములు సంస్కృతము నుండి చేసిన భాషాంతరీకరణములు స్వతంత్రముగ బంగాళి భాషలో రచించిన గ్రంథములు సభలో నిచ్చిన యుపన్యాసములు ప్రతికలకు వ్రాసిన సంగతులు గలవై యాతని సర్వతోముఖ పాండిత్యమును వెల్లడి చేయుచున్నవి.

1885 వ సంవత్సరమున ఏషియాటిక్కు సంఘమున కతఁడధ్యక్షుఁడయ్యెను. అదివఱకు హిందువుల కెవరికి నంతటి గౌరవము పట్టియుండలేదు. కావున రాజేంద్రుల మైత్రున కింతటి గౌరవము కలిగినందులకు దేశస్థులందఱు మహానందభరితులైరి. 1886 వ సంవత్సరమున కలకత్తాలో దేశీయమహాసభ జరిగెను. అది రెండవ సభ. హిందూదేశము నంతనుండియు దేశీయమహాసభకుఁ ప్రతినిధులుగా వచ్చు పెద్దమనుష్యులను సన్మానము చేయుటకై యొకసభ యేర్పడెను. ఆసభకు నగ్రాసనాధిపతిగా నుండుటకు రాజేంద్రులు మైత్రునికంటె నర్హుఁడు లేడని కలకత్తానగరవాసులు వాని నైక కంఠ్యముగ నధ్యక్షునిఁ జేసిరి. ఇంతియగాక యతఁడు బ్రిటిషు యిండియా సంఘమునకుఁ గూడ నగ్రాసనాధిపతియై యుండెను. ఈ సంఘములో బంగాళా దేశమునందుఁ గల గొప్ప జమీందారులు విద్యావంతులు సభికులుగా నుండిరి. అట్టి సంఘమున కతఁడు సభాధ్యక్షుఁడుగా నుండుటచేతనే జనుల కతనియం దెంతగౌరవమున్నదో తెలిసికొనవచ్చును.

ఈ సంఘము దేశమున కెంతయు నుపకారముఁ జేసినది. ఇట్లు చేయుటకు సభాధ్యక్షుఁడగు రాజేంద్రుఁడే ముఖ్యకారణమని ప్రజలనుకొనిరి. అతని పాండిత్యమును పరిశ్రమను గనిపెట్టి హిందువు లేగాక యితర దేశస్థుల నేకులు వానిని తమతమ దేశములందున్న విద్యావిషయిక సభలలో సభ్యునిఁ జేసికొనిరి. కలకత్తా యూనివర్సు

సిటీవారు వానికి డాక్టరను బిరుదము నిచ్చిరి. డాక్టరుశబ్దమున కిక్కడ వైద్యుడనే యర్థముగాదు. డాక్టరనఁగా పండితుఁడు. ప్రకృతి శాస్త్రము, ధర్మశాస్త్రము మొదలగు వానియం దసాధారణప్రజ్ఞ గల పండితులకుఁ దరుచుగా నిట్టి బిరుదములు విద్యాశాఖవారిచ్చు చుండురు. దొరతనమువారు వానియందుఁ దమకుఁగల గౌరవమును బట్టి సి. ఐ. ఇ, రావు బహదూరు రాజాయను బిరుదముల నిచ్చిరి 1877 వ సంవత్సరమునందు జరిగిన దర్బారులో సర్ ఆఫ్ఫిషియల్ దొరగారు రాజేంద్రలాలునితో నిట్లనిరి. “కోర్టుఆఫ్ వార్డువారి యధీనమునం దుండిన మైనరు జమీందారుల విద్య మీచేతిలో నుంచబడినది, అందుచేత బంగళమునందున్న జమీందారులలో ననేకులు మీ ఋణమును దీర్చుకొనజాలరు. మీరు సంస్కృత భాషలో నధికపండిత్యము సంపాదించి జగద్వ్యాప్తమైన కీర్తిని సంపాదించినారు. మీప్రజ్ఞలన్నియు నెఱిగి దొరతనమువారు మీకు రావుబహదూరు బిరుదము నిచ్చినారు.”

తన దేశస్థుల కెపుడై నకూడనియపకారము జరిగినపుడు దానిని బయలుపెట్టి మిక్కిలి కఠినోక్తులతో దానింగూర్చి ప్రశంసించుచువచ్చెను. దీనికొక్కయు దాహరణము చెప్పవలసియున్నది. నీలిమందుతోటల యజమానులు బంగళాదేశమునందలి రహితుల కొత్తుడు గలుగఁ జేసి బాధించినపుడు రాజేంద్రలాలు దిక్కుమాలిన రహితులపక్షముఁ బూని తోటల యజమానుల ప్రవర్తనము సరిగా నుండలేదని కలకత్తాలో నొకమహాసభలోఁ బలికెను. ఇట్లతఁడు బహిరంగమైనసభలో తమ్ము నిరసించినాడనికోపించి నీలిమందుతోటల యజమానులగు నాంగ్లేయులు కొందఱు కడుపుమంట తీరక పోటోగ్రాఫిక్కు సంఘమున జేరి రాజేంద్రలాలుమైత్రుని సంభాషణము సరిగా నుండలేదని ఖండించి యతని నా సంఘములోనుండి తొలఁగింప బ్రయత్నించిరి.

రాజేంద్రుడు సంఘములో చిరకాలమునుండి సభ్యుడుగా నున్నందున వానిం దీసివేయుటకు వీలులేక యా దొరలు తుదకిట్లు తీరుమానము చేసికొనిరి. “నగరమందిరమున రాజేంద్రులు మైత్రుఁడుచేసిన యుపన్యాసమునందలి కూటలఁ నీ సంఘమువారు విని యందు మొదటినుండి చివరవఱకుఁ నబద్ధములే యుండుటచేత నట్టి యుపన్యాస మిచ్చి నతడీ సంఘములో సభికుఁడుగా నుండుటకు తగఁడని నిశ్చయించి యట్టివానిం దీసివేయుట కిప్పటి నిబంధనలలో నేవియు నాధారములు గనబడకపోవుటచే రాజేంద్రులు తనంతట తానే యీ సంఘమునుండి మానుకొనవలయునని యిందుమూలముగా తెలియజేయు చున్నారు.”

మేజర్ థల్లియర్ దొరగారు రాజేంద్రుని పక్షముబూని యతనివలన లోపము లేదనియు ననేకపర్యాయములు నాగ్లేయులు పెక్కిండు హిందువుల నింతకంటె నెక్కుడు కఠినోక్తులతో నిందించి రనియు రాజేంద్రుల లాంగ్లేయుల నందఱిని తిరస్కరింపలేదనియు తప్పుచేసిన నీలిమందుతోటల యజమానులనే నిరసించెననియు సంఘము వారట్లు తీర్మానము చేయఁగూడదనియు వాదించెను. హ్యూము దొరగారు మొదలగు కొందఱాంగ్లేయులు థల్లియరు దొరగారితో నేకీభవించిరి. కాని యీ సంఘమువారిలో నెక్కువ వుండి రాజేంద్రునకుఁ బ్రతిపక్షులుగా నున్నందున వారిమాటలు సాగవయ్యె. అది కారణముగ రాజేంద్రులుతోపాటు థల్లియరు దొరగారుకూడ నా సంఘము విడిచిరి.

అతని మరణాంతరమున వానింగూర్చి వ్రాసిన స్వదేశ పత్రికలు రాజేంద్రులు మైత్రుఁడు రామమోహనరాయలు కంటెను,

కేశవచంద్రసేనుని కంటెను, మేఘావంతుఁడనియు మేఘావంతుఁడే గాక విద్యావంతుఁడనియు వానిమరణము దేశమున కంతకు నష్టముఁ గలిగించెననియు నివారించెను. పదిభాషలలో నిరర్గళ పాండిత్యము గలిగి సంస్కృతమునం దింతింత యనరాని ప్రజ్ఞగలిగి యింగ్లీషులో నాంగ్లేయులకు సయితము నీర్వ్య బాడమింపఁగల సామర్థ్యము గలిగి ప్రపంచము నందుండిన సమస్తవిద్యా సంఘములలోను సభ్యుఁడుగా నున్న హిందువుఁడు పందొమ్మిదవ శతాబ్దమునఁ రాజేంద్రలాలుఁ డొక్కఁడేయని తెలిసికొనవలయును.

కృష్ణ మోహన బెనర్జీ

ఈయన ప్రతిమయు మాకు దొరకలేదు, ఈయన బంగాళా దేశ బ్రాహ్మణుడు. ఈయన తండ్రిపేరు జీవన్ కృష్ణ బెనర్జీ ఈ కృష్ణ మోహను బెనర్జీ 1813 వ సంవత్సరమున మే నెలలో గలకత్తా నగరములో నుదయించెను. అయిదేండ్ల వయసువాడైనప్పుడతడు విద్యారంభముచేసి బంగాళీభాషలోఁ జదువుటయు వ్రాయుటయు లెక్కలు నేయుటయు నేర్చుకొనినను. తరువాత గొంతకాతమున కాయన హిందూకళాశాలకుఁ బోయి యచ్చట నాంగ్లేయభాషను సంస్కృతమును నేర్చుకొనియెను. 1823 వ సంవత్సరమున కృష్ణ మోహనుని తండ్రి విశూచి జాడ్యమువలన లోకాంతరగతుఁ డయ్యెను. పితృవియోగముచేత విద్యాభ్యాసము చక్కఁగా సాగ నందున నతఁడు నెలకు పదియాదు రూపాయిలు పిలువఁగల విద్యార్థి వేతనమును సంపాదించి చదువనారంభించెను. మరుచటి సంవత్సరము వానికి ఢిల్లీ కళాశాలలో నొక యుపధ్యాయ కోద్యోగ మయ్యెను. కాని కొన్నిగృహసంబంధములగు నిబ్బందులచేత పోజాలక యతఁడా సంవత్సరము నవంబరులోనే హేరుదొరగారి పాఠశాలలో నుద్యోగము సంపాదించెను. ఆకాలమున బంగాళాదేశమున దృఢచిత్తులగు పడుచువాండ్లు కొందఁ టొక సంఘముగాఁ జేరి హిందూమతమును నిర్మూలింపవలయునని నిశ్చయించుకొని తద్విషయమయి పాలు మాలిక లేక పాటుపడఁ జొచ్చిరి. కృష్ణ మోహనుఁడు గూడ నా సంఘమునఁ జేరి తద్విషయమున గట్టిపనిఁ జేయుటకు నొక యింగ్లీషు వార్తాపత్రికను బ్రకటింపఁ జొచ్చెను.

కృష్ణమోహనుని పద్ధతులు బంగాళీల కందఱకు మిహాగ్రహమును దెప్పించెను, ఆగోలఁ జూచి యతని స్వజనముగూడ వాని నింటనుండి యవ్వలకుఁ బంపివేసెను. మొదటినుండియు నతనికిఁ గైస్తవ మతబోధకులు మిత్రులుగా నుండుటచే వానికిఁ గైస్తవ మతముపై నత్యంతాభిమానము బొడమెను. అయభిమానము కతనమున నతఁడు పలుమారు బైబిలు మొదలగు గ్రంథములు చదివి యెట్టకేలకు 1832 వ సంవత్సరమున గైస్తవమతము నవలంబించెను. డాక్టరు టఫ్ దొరగా రా సమయమున ప్రధానాచార్యుడై పరిశుద్ధస్నానమా చేయించి వాని నా మతమునఁ గలిపిరి. కలిపిన వెంటనే కృష్ణమోహనుఁడు కొంతకాలమువఱకుఁ బ్రయాగ మండలమునఁ బ్రయాణముచేసి 1835 వ సంవత్సరమున తన భార్యను తన స్వాధీనము చేసుకొనెను. తరువాత చర్చిమిషను స్కూలులో నుపాధ్యాయుడై కొంతకాల ముడి యవ్వలనొక చర్చికధికారియై యచ్చటి పనులను మిక్కిలి సామర్థ్యముతో నెరవేర్చుచుండెను. తాను గలియుటయే గాక కృష్ణమోహనుఁడు తనతోడి హిందూ బాలకుల ననేకులఁ గైస్తవ మతమున గలిపెను. 1852 వ సంవత్సరమున బిషపు కళాశాలలో నతఁ డుపాధ్యాయుఁడుగా బ్రవేశించి 1858 వ సంవత్సరము వఱకు నచ్చట పనిచేసెను. ఈయన తాను ప్రవేశించిన క్రొత్త మతమునందు మిక్కిలి యభిమానము గలవాఁడై యా మతమును తన దేశస్థులకు బోధించుచు దద్విషయమున ననేక గ్రంథములుబంగాళీలోను నింగ్లీషులోను వ్రాసిప్రచురించెను. ఈయన పదిభాషలలో పండితుఁడు. ఓడ్రభాషయందు సంస్కృతభాషయందు బి.ఏ. మొదలగుపరీక్షలకుఁజాలకాలమతఁడుపరీక్షకుఁడుగా నియమింపఁబడెను. ఈయన వ్రాసిన గ్రంథములలోని రెండు ముఖ్యమయినవి గలవు. అందొకటి హిందువుల వేదాంతశాస్త్ర విషయమయి సంభా

షణ పూర్వకముగా నున్నది. ఈపుస్తకము మన దేశమున కింగ్లాండు నుండి వచ్చు దొరల కత్యంతోపయుక్తముగాఁ నున్నది. రెండవ గ్రంథము క్రైస్తవమతము నందలి సత్యమునుఁ గూర్చి వేదములలో ప్రమాణము లున్నవని చెప్పుచున్నది, వేదమందున్న ప్రజాపతి శబ్దము యేసుక్రీస్తునకే యర్థమిచ్చుచున్నదని యతఁడీ గ్రంథము నందు సాధించెను.

కృష్ణమోహను బెనర్జీ క్రైస్తవమతములోఁ గలసిన కొంత కాలమువఱకు మిక్కిలి మతావేశముగలవాడై తక్కిన మతస్థులను గతినముగాఁ దూలనాడుచువచ్చెను. కాని వయస్సు ముదిరినకొలది యన్యమతసహనము గలవాడై సమస్తజనముల యెడల ప్రేమఁ గలవాడై యందఱి గౌరవమునకుఁ బాత్రుఁడయ్యెను. క్రైస్తవమత బోధకులు దేశస్థులగు బీదలయెడల పరమదయాళులై వారి కనే కోపకారముల చేసిన పక్షమునఁ గ్రైస్తవ మతమునందుఁ బ్రజల కాదర మెక్కుడు గలుగునని యాయన యభిప్రాయపడి తక్కువ జాతులవారికిఁ బలుమారు లుపకారములు సేయుచువచ్చెను. అందు చేత తన మతాభివృద్ధి యెటులున్నను ప్రజానురాగము మాత్ర మతినియందు హెచ్చుగా నుండెను. క్రైస్తవసంఘము వా రీయనకు 'రెవరెండు' అను బిరుదము నిచ్చిరి. విద్యాశాఖ వారనఁగా యూని వరుసిటీవా రతనికి మహాపండితుల కీయఁదగిన యల్. యల్. డీ. యను బిరుదమునిచ్చి గౌరవించిరి. ఈయన 1885 వ సంవత్సరము మేయి నెలలో కాలధర్మము నొందెను. ఆ కాలమందు బంగాళా దేశములో విద్యావిషయములు దేశాభిమాన విషయకములుఁ రాజకీయ విషయకములునగు ప్రసంగములు కృష్ణమోహనుబెనర్జీ లేనివి లేవు. ఇతఁడు మతాంతరుఁడైనను దేశాభిమానులలో నొకఁడు.

మ ధు సూ ద న ద త్తు

మధుసూదనదత్తు బంగాళా దేశములోని 'జస్సూడు' జిల్లాలో సగందరి యను గ్రామమున 1824 వ సంవత్సరమున జన్మించెను. వాని తండ్రియగు రాజనారాయణుడు సాదరుదివానీఅదాలత్ కోర్టులో న్యాయవాదిగా నుండెను, ఆయనకు నలుగురు భార్యలు. ఈ మధుసూదనుడు జ్యేష్ఠభార్య కుమారుడు. ప్రారంభమున నతఁ డందఱు బాలకులవలెనే మాతృభాషయగు బంగాలీని కొంతకాలము నేర్చుకొని యనంతరమున 1837 వ సంవత్సరమున హిందూకళా శాలలో జేరెను. ఆ కళాశాల యా కాలమున డిగ్రీజియోయను దొరగారి పరిపాలనముక్రింద నుండెను. ఆయన బంగాళాబాలకుల ప్రవర్తనమును జక్కజేసి విద్యాబుద్ధులు చెప్పి పనిచేయుటలో జాలపని చేసెను. ఆయనకు శిష్యులై విద్యనేర్చుకొనిన బంగాళాబాలకు లనేకులు సంఘ సంస్కార ప్రియులై హిందూమతములలో నుండు దురాచారములను దొలగించుటకై పాటుపడిరి. మధుసూదనదత్తును వారిలో నొకఁడయ్యెను.

ఆ పడుచు వాండ్రందఱు సంఘదురాచారములను దొలగించి దేశమున కుపకారము జేయదలంచుటయేగాక రాజ్యాంగవిషయ ములయందుఁ గూడ బనిచేసి భరతఖండము నున్నతిస్థితికి; దెచ్చుటకును స్వభాష నభివృద్ధి చేయుటకును సంకల్పించిరి. అంతియగాక తామభ్యసించిన శాస్త్రవిద్యలచేత తా మాంగ్లేయభాషలోగూడ కవనముచెప్పి చిత్రవచన కావ్యముల రచించి ప్రసిద్ధిగాంచగల వార మని నమ్మియుండిరి. మధుసూదనదత్తును దనమనంబున నిట్టి నమ్మకము గలవాడె. అతఁడు 1837 వ సంవత్సరము మొదలు 47 వ సంవత్సరము వఱకు హిందూకళాశాలలో విద్యార్థియైయుండి యా



మ ధు సూ ద న ద త్తు

కాలముననే యింగ్లీషుభాషలో ననేక పద్యములరచించెను. అప్పుడు హిందూకళాశాలలోఁ జదువుకొను విద్యార్థులందరిలో మధుసూదన దత్తు బుద్ధికి బృహస్పతియను పేరుపడెను అతఁడు తరుచుగా మోహము దేశాభిచూనము మొదలగు విషయములఁ గూర్చి యింగ్లీషులో పద్యములు వ్రాయఁజూచెను. వానికి బాల్యము నుండియు నింగ్లాడు దేశముఁ జూడవలయుననుగుతూహలము గలదు. ఆ దేశము తా నెన్నఁడు జూడగలుగుదునో యని యశాత్సుక్యము నొందుచు నింగ్లీషులో నొక చిన్నపద్యము వ్రాసెను. ఆ పద్య మెంతయు మనోహరముగా నుండును.

హిందువులలో సామాన్య బాలకులకే చిన్నతనమందనేకులు పిల్లనిచ్చి పెండ్లిచేయుచుందురు. అట్టియెడ కుశాగ్రబుద్ధియై విద్య నభ్యసించుచున్న మధుసూదనదత్తు వంటి వానికి సంబంధములు వచ్చుట యాశ్చర్యముగాదు. అందుచేత నతనికండ్రి కుమారునకు వివాహముచేయ నిశ్చయించి యొక చిన్నపిల్లను గుదిర్చి తద్విషయ ప్రయత్నములు చేయనారంభించెను. నలుగురు భార్యలం గట్టుకొని నానా యవస్థలం బడుచున్న తండ్రి తనకుఁ గూడ చిన్నతనమందే వివాహము చేయఁదలంచి నప్పుడు మధుసూదనదత్తునకు వివాహ మిష్టము లేకపోయెను. అతఁడు తన యనిష్టము సూచించియు తన మాట సాగదని తలంచి వివాహ సమయమున నిల్లువిడిచి పోయెను, పోయి క్రైస్తవ మత బోధకులగు నాంగ్లేయుల శరణు జొచ్చి యదివఱకె క్రైస్తవ మతములోఁ గలిసియున్నకృష్ణమోహన బెనర్జీ సహాయమున నాలుగు దినము లెవ్వరికిం గనఁబడకుండ దాగి యుండెను.

ఎట్టకేలకు 1843 వ సంవత్సరమున ఫిబ్రవరి నెలలో నతఁడు క్రైస్తవమతములో గలసి యానా. డు మొదలు మైకేలు మధుసూదన

దత్తను పేరఁ బరగుచుండెను. మైకేలనునది యతఁడు కైస్తవమతములోఁ గలసినప్పుడు కలిగిన నామము. అతని తండ్రి వానియిష్టము లేకుండ బలవంతముగ వివాహము చేయఁదలంపకపోయిన పక్షమున మధుసూదనదత్తు కైస్తవమతములోఁ గలియక తన సహాధ్యాయుల వలెనే పేరునకై న హిందువుఁడై స్వమతమునందే యుండును. కావీయతనికిఁ గలిగిన నిర్బంధమువలన నతఁడు స్వమత పరిత్యాగముచేసి కృష్ణమోహనబెనర్డీవలెనే మతాంతరుఁడు కావలసినచ్చెను. పుత్రవాత్సల్య మతిశయముగాఁగల రాజనారాయణుఁడు మతభ్రష్టుఁడైన యాకొమరున కెప్పటియట్ల ధనమిచ్చి భిషప్ కాలేజీలో నాలుగు సంవత్సరములు చదువు చెప్పించెను. కాని కొన్ని కారణముల వలన కొడుకునకుం దండ్రీకి మనస్పర్థలు పొడమ రాజనారాయణుఁడు కుమారుని విడిచినందున మధుసూదనుఁ డసహాయుఁడై యుండవలసివచ్చె.

ఆ కాలమున చెన్నపట్టణమునుండి కొందఱు బాలకులు వచ్చి భిషప్ కాలేజీలో విద్యార్థులై కలకత్తాలోఁ జదువుచుండిరి. ఆ విద్యార్థుల ప్రోత్సాహముచేత చెన్నపట్టణమునకుఁ బోయి కొంచెము బాగుపడవచ్చునని కలకత్తా విడిచి యా పట్టణమువకుఁ బోయెను. చెన్నపట్టణమునకు వచ్చినపిదప వానిస్థితి మునుపటికన్న హీనము కాఁగా నతఁడు దారిద్ర్యబాధ మిక్కుటముగా ననుభవించి పొట్ట పోసికొనుట కేయిపాయమును గానక ఇంగ్లీషు వార్తాపత్రికలకు వృత్తాంతములను వ్రాసి దానిచే గొంతధనమును సంపాదించి జీవయాత్ర గడుపుచుండెను. ఆ నిరుపేదతనమందును మధుసూదనుఁ డింగ్లీషుకవనము మానక యందుఁ గృషిచేయుచు 1849 వ సంవత్సరమున “చెరలోనున్నస్త్రీ” యను శీర్షికతో నొక మనోహరమైన పద్యకావ్యమును రచించెను. ఆ కావ్యమును జెన్నపురమందలి

స్వదేశీయులు నాంగ్లేయులుఁగూడ గడుమెచ్చిరి. ఇంగ్లీషుకవులలోఁ గడు ఖ్యాతివహించిన స్కాటు బేరను మొదలగువారి కవనములకు దత్తుకవనము దీసిపోదని యొక యింగ్లీషు వార్తాపత్రిక దనయభిప్రాయము నిచ్చె. ఈ పద్యకావ్యమును మధుసూదనుఁడు కలకత్తాలో నున్న బెత్తూను దొరగారికిఁ బంపినప్పు డాయన దానిం జదివి మహానందభరితుఁడై మధుసూదనదత్తునకు నొకజాబువ్రాసి దానిలో “నీవాంగ్లేయభాషలో జేసిన పరిశ్రమయు స్వభాషలోనే చేసి దానికై యుపయోగించిన కాలము నీస్వభాషకై యుపయోగించి గ్రంథములు రచించిన పక్షమున నీవు దేశోపకారము స్వభాషాభివృద్ధియుఁ జేయుటయే గాక నింతకంటె నెక్కుడు ప్రసిద్ధిని గాంచగలవు సుమీ” యని హితోపదేశముచేసెను. ఆ యుపదేశమును మన్నించి దత్తు వెంటనే కలకత్తానగరమునకు 1856 వ సంవత్సరమున వచ్చెను.

చెన్నపురముం దెనిమిది సంవత్సరములు వసియించినను వాని భాగ్యముకనుబొమ్మమీఁది వెండ్రుక వలెనెదుగుబొదుగు లేక కలకత్తా నుండి బయలుదేరినప్పు డెట్లుండెనో మరల కలకత్తాకు వచ్చినప్పు డట్లేయుండెను. జీవనాధార మేదియు లేకపోవుటచే నతఁడు రాగానే కలకత్తా పోలీసుకచ్చేరీలో నొకగురుస్తాపని సంపాదించి తెలవితేటలు గలవాఁడగుటచే కొలఁదికాలములోనే తర్జుమాచేయు నుద్యోగస్థుఁడయ్యెను. ఇట్లు బ్రదుకుతేర వేర్పరచుకొని మనస్థిమితము నొందిన పిదప దత్తు బెత్తూను చెప్పిన హితోపదేశము చొప్పున నడువఁ దలంచి బంగాళీభాషలోనున్న గ్రంథములను సమగ్రముగఁ జదివి 1858 వ సంవత్సరమున శర్మిష్ఠయను నొక నాటకమును రచియించి ప్రకటించి మరుసటి సంవత్సరమున పద్మావతియను మఱియొక నాటకమును వ్రాసెను. ఈనాటకము రచించిన వెంటనేయతఁడు రెండు ప్రహసనములు వ్రాసెను. అందొకటి బంగాళాభాషకులదురాచారము

లనుగూర్చియు రెండవది బంగాళాదేశవృద్ధులు భోగపరాయణత్వము కపటమును గూర్చియు వ్రాయఁబడెను. ఈ గ్రంథమువలన నతనికి గొంతపేరు గలిగెనుగాని వానికి మిక్కిలి ఖ్యాతి యతఁడు తరువాత రచించిన పద్యకావ్యములవలనఁ గలిగెను. మొదటనుండియు నతనికి పద్యములలో యతిప్రాసము లుండుట యిష్టములేదు. అందు చేత యతిప్రాసములులేని పద్యములు వ్రాయుట మంచిదని యట్లు చేయ నిశ్చయించెను. యతిప్రాసములేని వట్టిపద్యములు రసవంతముగా నుండవని యానాఁటిపఁడితులు నైకకంఠ్యములుగ నమ్మిరి. ఇతరులుమాట యేల? మధుసూదనదత్తునకు నధికసహాయకారియై వానికిం బ్రోత్సాహముకలుగఁ జేసిన మహారాజు జ్యోతీలద్రమోహన టాగూరు గారే యట్టి కవిత్వమును గూర్చి సంఘేహించిరి. అయినను దత్తు యతిప్రాస శూన్యమైన కావ్యమును రచించుటకుఁ గృతనిశ్చయఁడగుటచే టాగూరుగారు దాని నచ్చువేయించుటకు వాగ్దానము చేసిరి. ఆ సహాయమునుజూచుకొని మధుసూదనుఁడు తిలోత్తమయను నిర్యతి ప్రాసకమయిన పద్యకావ్యమును రచించి 1860వసంవత్సరమునఁ బ్రకటించెను. అపూర్వరచనగల యాపద్యకావ్యము ప్రకటింపఁబడిన తోడనే బంగాళాదేశమున గలిగిన కళవరము రమేశ చంద్రదత్తుగా రీక్రింది విధముగా వర్ణించియున్నారు.

“నిర్యతిప్రాసకమయిన యీ గ్రంథము కనఁబడినతోడనే పండిత మండలమంతయు నాశ్చర్యమునొందెను. కల్పనాకారవము వర్ణనాచమత్కృతి శయ్యామృదుత్వము మొదలగునవి యందు లేవని యెవ్వరు ననఁజాలరు గాని యతిప్రాసము దీసివేయుటకు సాహసించి నందుల కిష్టపడక పండితుల దరు నాని పుస్తకము చెడిపోయినదని పలికిరి. ఈసాహసమునకుఁ గొందఱు వానిని పరిహసించిరి. కొందఱు నిందించిరి. ఈశ్వరచంద్రగుప్తుడు మొదలగు ప్రాచీనపద్ధతి కవులును

విద్యాసాగరుఁడు ఆఖ్యకుమార బెనర్జీ మొదలగు నవీనపద్ధతి కవులును దత్తుయొక్క గ్రంథము యతిప్రాసలు తీసివేసినందున దుష్కావ్యమైన దని యభిప్రాయ మిచ్చిరి. మంచి యెచ్చటనున్నను దానిని మెచ్చు కొనునట్టి గుణగ్రహణపరీణుఁడు విద్యాసాగరుఁడు తిలోత్తమ భ్రష్ట కావ్యమని పలికెను. విద్యాసాగరుఁడే యట్లన తక్కువ ప్రజ్ఞుఁగల తక్కిన కవులందఱు దత్తును గేలికొట్టి దూషించిరని వేరెచెప్ప నేల”

ఇట్లనేకులు గ్రంథమును గ్రంథకర్తను నిరసించినను మెచ్చు కొనువారుకొందఱు లేకపోలేదు. జ్యోతీంద్రమోహనటాగూరు డాక్టరు రాజేంద్రలాలుమైత్రా మొదలగు రసికులు కొందరు తిలోత్తమ యం దలి రసములను గ్రహించి కవినిం బొగడఁజొచ్చిరి. జ్యోతీంద్రమో హన టాగూరు కావలసిన ధనమిచ్చి గ్రంథము నచ్చొత్తించెను. రాజేంద్రలాలుమైత్రుడు బంగాళీభాషలో యతిప్రాస శూన్యమైన కవిత్వమును గ్రొత్తగాఁ దెచ్చిపెట్టినందుకు సంతసించి దత్తును బొగడెను. రాజనారాయణభానుఁడను పండితుఁడు తద్గ్రంథవిషయ మున నిట్లు వ్రాసెను. “దేవేంద్రుఁడు బంగాళీభాషను మాటలాడఁ దలంచుకొను నేని నిశ్చయముగా నతఁడీ గ్రంథములోనున్న శైలి నే మాటలాడును. ఆ గ్రంథకర్తయొక్క మహాన్నతములయిన కల్పన లను స్వభావనర్ణనమునఁగల ప్రజ్ఞయు రసపుష్టిజేయుటలోఁగల సామర్థ్యము పదలాలిత్యము విశేషించి పద్యముల నడకయు మమ్ము మహానంద భరితులఁ జేయుచున్నవి.”

ఇట్లు తిలోత్తమ యను గ్రంథము చక్కఁగా నుండ లేదని విరు ధ్ధాభిప్రాయముల నిచ్చిన పండితులు మఱికొన్ని దినములకు మధు సూదనదత్తు రచించిన మేఘనాధవధ యను మఱియొక కావ్య మును జూచి చిన్నబుచ్చుకొనిరి. ఆ పండితు లందఱుఁ జిట్టచినరకు

మేఘనాథవధ మిక్కిలి సుందరముగా నున్నదని యొప్పుకొనక తప్ప దయ్యె. అట్లాప్పుకొన్న వారిలోన గ్రగఱ్యుండు గుణగ్రహణపారీణుండు నగు విద్యాసాగరుండే. మహాభారతము బంగాళీభాషలో వ్రాసిన కాళీప్రసన్న సింహుండు మధుసూదన దత్తుయొక్క బుద్ధికుశలతకు మెచ్చి యీకవిపేరుపెట్టి యొక విద్యాసంఘము నేర్పరచెను. ఆ సంఘముననే దత్తు కృష్ణకుమారి యను నాటకమును నప్పటికి సమాప్తము కాని వీరాంగన యను పద్యకావ్యమురచించెను. '862 వ సంవత్సరమున మధుసూదనుండు యూరపుఖండమునకుఁ బయన మయి తన చిర మనోరథమును నెరవేర్చుకొనెను.

అప్పు డతఁ డింగ్లాండునకుఁ బోయి యా దేశమునఁ నైదు సంవత్సరములుండి బారిష్టరు పరీక్షకుఁ జదివి 1867 వ సంవత్సరమున మరల మనదేశమునకువచ్చి కలకత్తా హైకోర్టులో బారిష్టరుగాఁ బనిచేయఁ జొచ్చెను. ప్రారంభము సరిగానే యుండెను. కాని వాని వృత్తిలో వానికి రావలసినంత పేరుమాత్ర మెందుచేతనో రాలేదు. బారిష్టరుయిన పిదప నతఁ డాసుసంవత్సరములు మాత్రమే జీవించి యుండెను ఆకాలమయినను సుఖముగా గడువక కష్టములతోను దారిద్ర్యముతోను మనస్తాపములతోను వెళ్ళెను. ఆయన 1873 వ సంవత్సరమున అల్లిపురము నందలి యాసుపత్రిలో కాలధర్మము నొందెను. మరణమునకు సిద్ధముగానున్న కాలమునందును మధు సూదనదత్తు బంగాళీభాషలో మాయకనా రను పద్యకావ్యమును వ్రాసి తనజీవితమెట్లు దుఃఖకరముగా ముగిసెనో దానిలో కథయు నంత దుఃఖకరముగా ముగించెను.

వెనుక నతఁడు చెన్నపురిలో నున్నపుడు నీలిమందుపంట పండించు నొక ఇంగ్లీషువారి కొమార్తెను పెండ్లియాడెను. కాని యీ వివాహము వానికి సుఖప్రదము గాకపోవుటచే నతఁడు భార్య

వలన విడుదల పత్రిక పుచ్చుకొని మఱియొక నొరసానిని పెండ్లి యాడెను. ఈ రెండవ భార్య వానికిమిక్కిలి యనుకూలమై ప్రవర్తించుటయేగాక వాని సుఖదుఃఖములను సమానముగ ననుభవించి యతనికిన్న మూడుదినములు ముందుగామృతినొందెను. ఈ రెండవ భార్యవలన వాని కిరువురు కొమారులు గలిగిరి.

మధుసూదనదత్తు బంగాళాదేశములోపందొమ్మిదవ శతాబ్ద మందలి మహావిద్యావంతులలో నొకఁడు. ఆతఁడు మహాకవియేగాక గొప్ప సాహిత్య చక్రవర్తి. హిందూకళాశాలలోఁజదువుకాలమునఁ నతఁ డింగ్లీషును పారసీభాషను జదువుకొనెను. బిషపు కాలేజీలో గ్రీకు లాటిను సంస్కృతమును నేర్చెను. చెన్నపురము దున్నపుడు తెనుగును ద్రావిడమును నభ్యసించెను. యూరపుఖండమునకు వెళ్ళి నప్పుడు ఫ్రెంచి జర్మనీ ఇటాలియను హీబ్రూ భాషలయందుఁబ్రవేశము సంపాదించెను. బంగాళీభాష వచ్చుననిమనము వేరుగ చెప్ప నక్కరలేదు గదా!

మధుసూదనదత్తున కుపకారము చేసిన మిత్రులలో నిర్దణు ముఖ్యులు గలరు. ఒకఁడు మనోమోహనఘోష. రెండవ యతఁ డీశ్వరచంద్ర విద్యాసాగరుఁడు. ఒకమారు మధుసూదనదత్తు ఋణ బాధచేతఁ జెరసాలకుఁ బోవలసినవాఁడైయుండగా నాసొమ్ము ఋణ ప్రదాతలకిచ్చి విద్యాసాగరుఁడువానికి కారాగృహబాధ తప్పించెను. మధుసూదనుడు తన మరణకాలమున దిక్కుమాలిన తన యిరువుర కుమారులను మనోమోహన ఘోషునకు నప్పగించెను. ఆయన చందాలు వేయించి సొమ్ము పోగుచేసితలిదండ్రులు లేని యాబిడ్డలను పెంచి పెద్దవారిగ జేసెను.

మైకేలు మధుసూదనదత్తుయొక్క జీవితచరిత్రము నెఱిగిన వారందఱు నేర్చుకొనవలసిన మంచినీతు లొకటి రెండు గలవు. అతి

బాల్య వివాహంబు లే మన దేశంబునకు సమస్తవిధములగు నరిష్టములను దెచ్చుచున్నవనియు నట్టి వివాహములు చేయుట మాని నప్పుడుగాని దేశమభివృద్ధి నొందదనియు బాలికలకు భర్తలకు బాలురకు భార్యలను దెచ్చునపుడు వారి కిష్టము లేనివాండ్రం దేగూడదనియు నిందువలన మనము గ్రహింపవలసియున్నది. మధుసూదన దత్తుయొక్క తండ్రి యీరహస్యమును గ్రహింప లేక పోవుటచేత నేగదా కుశాగ్రబుద్ధియై విద్యాసంపన్నుడై వివేకియై బంధుమిత్రులకు మహానందము నొడగూర్చు జాలువాని కుమారుడు మతాంతరుడై తలిదండ్రులకు శాశ్వతమయిన దుఃఖమును గలిగించెను. అది యటుండ మనము నేర్చుకొనవలసిన యంశ మింకొకటి యున్నది. కవిత్వము చెప్పుటలోఁగాని మఱి యేయితర విషయములోఁగాని పదుగురు నడచు దారింబోక తనకు మంచిదని తోచిన క్రొత్తపుంతను ద్రొక్కినవారిని జనులు మొట్టమొదట నిందితురనియు దానిమంచి కాలక్రమంబున నెల్లడియైనకొలది ప్రజలు వానినిగౌరవింతురనియు గూడ మన మిందువలన నెఱుంగవలసియున్నది.



బంకం చంద్రవర్మ

బంకించంద్రచటర్జీ

ఇతఁడు 1838వ సంవత్సరమున జన్మించెను. వానితండ్రియగు యాదవచంద్ర చటర్జీ యింగ్లీషు ప్రభుత్వమువారికింద నొకడిప్యూటీ కలక్టరుగా నుండెను. బంకించంద్రుఁడు మొదట నింగ్లీషు హాగ్లీ కాలేజిలోఁ జదువుకొని పిమ్మట విద్యాసమాధికై ప్రసిడెన్సీ కాలేజికిఁ బోయి చదివెను. బంగాళా దేశమునందు మొట్టమొదట బి. ఏ. పరీక్షయందుఁ గృతార్థుఁడైన విద్యార్థులకుఁ దీతఁడే. అతఁడు తొలు దొల్త పత్రికాధిపతిగానుంగి శీవితకాలముగఁడుపఁ దలఁచెను. ఈతలం పుండుటచేతనే ఆతఁడు బి. ఏ. పరీక్షయందుఁ గృతార్థుఁడు గాక మునుపే 'ప్రభాకర' యను స్వభాషాపత్రికను నడపుచున్న యీశ్వర చంద్రగుప్తుఁడనువానివద్దకుబోయి పత్రిక నడుపుపని కొంతకాలము నేర్చికొనియెను. కాని యతఁడు తానచుకొన్నట్లు పత్రికాధిపతి గాఁ డయ్యె. యేలయన పట్టపరీక్షయందుఁ దేరినతోడనే గనర్నమెంటు వారు వానికి డిప్యూటీ కలక్టరుపని నిచ్చెదమన జీతమున కాసవడి యతఁడా యద్యోగమున, జేరెను.

పత్రికాధిపతి కాఁదలఁచుకొన్నందువలన వానికొక లాభముఁ గలిగెను. ప్రభాకరపత్రికాకార్యస్థానమున నున్న కాలముననతఁడనేక స్వభాషాగ్రంథములు చదువవలసి వచ్చినందునఁ గొంతపాండిత్య మతని కందులోఁ గుదిరెను. దానింబట్టి యతఁడు వచనగ్రంథము లను జేయ సమర్థుఁడై గొప్పయువ్యోగములోనున్న దీరికఁ చేసికొని గ్రంథరచనా వ్యాసంగమును మానక చేయుచుండెను. మహాకవి యగు మధుసూదనదత్తు బంగాలీభాషలో మృదుమధురకవిత్వము చెప్పి యానాటి గొప్పకవులకుసయితము నాశ్చర్యమును గలిగించు చుండెను. బంకించంద్రుఁడు మధుసూదనదత్తు ననుసరించి నిర్యతి

ప్రాసమగు కవిత్వము చేప్పబూనుకొనెను. ఎంతకృషిచేసినను బంకించంద్రునకుఁ గవిత్వములో మధుసూదనున కలవడిన లలితశయ్య యలవడకపోవుటచే నది తనకుఁదగదని మానుకొని వచనకావ్యము లలో గృహిచేయ మొదలుపెట్టెను.

చటర్జీ యింగ్లీషుభాషలోనిచిత్రవచనకావ్యములను(Novels) విసుపును తనివియు లేక యహోరాత్రములు చదువుచుండెను. అందు లో‘సర్ వాట్సరుస్కాటు’ అను మహాకవి రచించిన వీరరసప్రధానము లగు చిత్రవచనకావ్యములయందతనికి మిక్కిలి తమకము. అవి చదివినపిదప స్కాటు వ్రాసిన గ్రంథములను మరల బంగాలీ భాషలో వ్రాయుట యసాధ్యమయినను స్కాటు మార్గము ననుసరించి స్వభాషలో స్వకపోలకల్పితముగఁ గొన్ని చిత్రవచనకావ్యములు వ్రాయవచ్చునని నమ్మి యతఁ డాపనికిఁ బూనుకొనెను. 1864 వ సంవత్సరమునం దతఁడు దుగ్గేశనందిని యను దేశచరిత్ర గర్భితమయిన మొట్టమొదటి చిన్నవచనకావ్యమును రచించెను. అదియే యిప్పటికిని బంగాలీవచన కావ్యములలో నగ్రగణ్యమని కొనియాడబడుచున్నది. ఇందలికల్పన మతిచిత్రము. స్థలపదార్థాది వర్ణనము శ్లాఘ్యము. కథ మిక్కిలి మనోహరము బంగాళాభాషలో మరల నటువంటి కల్పితవచనకావ్యమిప్పటికిం బుట్టలేదు. మధుసూదనదత్తును బరిహసించినట్లే బంకించంద్రునిగూడ జనులు క్రొత్తమార్గమున వచనకావ్యములు నిర్మించినందుకు బరిహసించిరి. పట్టుమని పదిబంతులు సరిగ వ్రాయుటకు సమర్థులుండరుగాని సరసముగ నొకరు వ్రాసినదానిని విమర్శకులమని పేరుపెట్టుకుని నిందించి యపహాస్యము చేయుట కనేకులుండురుగదా! బంకించంద్రుని గ్రంథమును కైలి మనోహరముగా లేదనియు సందర్భసిద్ధి పొందబడ లేదనియు వర్ణనము బుండ్వలసి నట్లుండలేదనియుఁ గొందఱు పండిత మనుషులు వాని

ప్రజలను ఖండించిరి. కాని యతడు వారి విమర్శనములను జూచి వగవక తనపూనినపని మానక బంగారీభాషకుఁ జిత్రవచన కావ్యము లనియెడు క్రొత్తయలంకారములను దెచ్చిపెట్టెను.

తరువాత నతఁడు మరికొన్ని వచనకావ్యములనుగూడ రచించెను. అందు ముఖ్యమయినవి కపాలగుండల యనునదియు మృనళినీ యనునదియు, కపాలగుండలయను కథ కేవల కల్పితమయి శాక్తేయ మతమునందుగల ఘోరకృత్యములనే వెల్లడిచేయును. మృనళినీ బంగారీల యాచార్య వ్యవహారములఁ దెలుపునట్టికథ. 1872 వ సంవత్సరమున బంకించంద్రుఁడు వంగదర్శినియను పత్రికను ప్రకటింప నారంభించెను. ఇది కేవలము విద్యావ్యాసంగములు గల్గదై జనరంజకమై స్వల్పకాలముననే యనేకులచేత జరుపబడుచు బ్రసిద్ధికెక్కినది. అదివఱకతఁడు వ్రాసిన వచనకావ్యములన్నియుఁ బూర్వవృత్తాంతములనే దెలుపుచు వచ్చినందున నన్నియు నొక్కవిధముగానే యుండఁగూడదని బంగారీదేశమున నాకాలమున సంఘస్థితి యెట్లున్నదో దానిని వర్ణించు నొకటి రెండు గ్రంథములను వ్రాసెను. అవి వంగదర్శినిలో బ్రకటింపబడి మిక్కిలి రసవంతములై యున్నయవి. సంఘస్థితిని వర్ణించిన వచనకావ్యములలో విషవృక్ష మనునది మిక్కిలి చిత్రమయినది. అదియు వంగదర్శినియందు నెలనెలకు బ్రకటింపఁబడుచు వచ్చెను. దాని రమణీయకమునుబట్టి యది యిగ్గీ ఘభాష లోనికిగూడ తర్జుమాచేయబడినది. ఆకారణమున బంకించంద్రునిపేరు ప్రాచీనవానికి నిగ్గీ ఘభాషానికిఁ దెలియవచ్చెను.

ఇతఁ డింక ననేక వచనకావ్యములు రచించె. అందు ముఖ్యమయినవి దేవీఘంటూరాణీ ఆనందమతము మొదలగునవి. ఇతడు

మొదటినుండియు బూర్వాచార పరాయణుడు. సంఘసంస్కారము బ్రహ్మసమాజమతము మొదలైన వతని కంతగా కిట్టవు. ఇతఁడు వయసు ముదిరినకొలది మతమునం దత్యంతాసక్తిగలవాడై కృష్ణుని మహిమలు గొనియాడుచు నొక గ్రంథము వ్రాసెను. అందు శ్రీకృష్ణుడు సద్గుణ సంపన్నుడనియు నతనిం గూర్చి భాగవతాది గ్రంథములలో వ్రాయబడినదంతయు గేవలము కవి కల్పితమగు నబద్ధమనియు నతడు వ్రాసెను. ఈయన వేదములం జక్కఁగఁ జదివినవాఁడు. ఈయనకు గవర్నమెంటువారు రాయబహద్రరనియు సి. ఐ. ఇ. అనియు బిరుదుల నిచ్చిరి. ఈయన 1894 వ సంవత్సరమున మృతినొందెను.

ప్రసన్న కుమార టాగూరు

ఈయన 1803 వ సంవత్సరమున జన్మించెను. ఈతనివలన టాగూరు కుటుంబమునకు మిగుల వన్నెయు వాసియు గలిగినవి. ఇంటివద్ద నతఁడు హిందువుల కట్టుబాటులలోనే బెరుగుచు నాకాల మునకుఁ దగినరీతిగా కొఁకచె మింగ్గీ షుగూడ జదివెను. మొట్టమొదట నతఁడు చాందసుఁడైయున్నను తరువాత కొంతకాలమునకు రాజ రామమోహనరాయల వారిమైత్రి గలుగుటఁజేసి యతఁడు హిందువుల యాచారములలో నేవిమంచివి యేవి చెడ్డవని శోధింపనారంభించెను. ఇట్లు శోధించి శోధించి యతడు దేశస్థుల కొక విజ్ఞాపనము వ్రాసి ప్రకటించెను. అందులో విగ్రహారాధనము చేయుట యనుచిత మనియు సర్వలోక సృష్టికర్తయు సర్వనియామకుఁడగు పరమేశ్వరుని మానసిక పూజచేయవలయుననియు నతఁడు నొక్కివ్రాసెను. అతడు బుద్ధిస్వతంత్ర్యమును గనబరుచుట యొక్క మత విషయముననే గాదు. ఇంకననేక విషయములం జూపెను. తాను స్వయముగ జమిందారుఁడయ్యు జమిందారు లుద్యోగములు చేయగూడదను గర్వము లేక సామాన్యులవలెనే తానును శాస్త్రములఁ జదివి పరీక్షలయందు దేరి న్యాయవాది యయ్యెను.

ఈ పనిలోఁ బ్రవేశించునపుడు ప్రసన్న కుమారుని మిత్రుఁడొక డువచ్చి యట్టి గొప్పకుటుంబమున బుట్టిన సంపన్నునకు న్యాయవాదిగ నుండుట యనమానకరమనియు నిరర్థకమనియుఁజెప్పి మందలించెను. ప్రసన్న కుమారుఁడప్పు డతనితో నిట్లనియె. "మనస్సు గృహమందు జరుగవలసిన యిన్నిపనులను జక్కపెట్టుకొను భార్య వంటిది. నాకు నీలిమందు తోటలు, ఆముదపు యంత్రములు చాల గలవు. అందులో నా కన్యాయముగ నష్టములు కలుగుచున్నవి.

నాకు నష్టములు తెచ్చినవారీమీఁద వ్యాజ్యములు తెచ్చితిని. కాని న్యాయవాదుల తెలివి తక్కువ వాదములచేత నా వ్యాజ్యములు పోయినవి. అందుచేతనే నేనే శాస్త్రములు చదువుకొని న్యాయ వాదినై నా వ్యాజ్యముల నేనే వాదించెదను” అని చెప్పి న్యాయ వాదియై యాపనిలో మిక్కిలి బుద్ధికుశలతఁ జూపి చాల ప్రసిద్ధి కెక్కెను. ఇట్లు కొంతకాలము జరిగినపిదప కలకత్తా కోర్టులో నిది వఱకు గపర్న మెంటు స్ట్రీడరుగానున్న యొకదొర పనిమానుకొని స్వదేశమునకుఁబోగా దొరతనమువారా యుద్యోగమును ప్రసన్న కుమారునికిచ్చిరి. స్ట్రీడరుపనివల్లనతఁడుసంవత్సరంవకు లక్ష యేబదివేల రూపాయల నార్జించెను. ఆ ధనముతోడను సంస్థానమువల్ల వచ్చిన ధనముతోడను ప్రసన్నకుమారుఁ డనేక భూములను కొని జమీ చాల వృద్ధిపరచెను. శ్రీమంతులగు గొప్ప వంశస్థులలో నుద్యోగ మునకు వచ్చినవారిలో నితఁడే మొట్ట మొదటివాడు. హిందూకళా శాలలో నతఁడొక సభికుఁడై దాని యభివృద్ధిని గూర్చి చాలపాటు పడియె.

తనకుమార్తెయు మనమరాలును విద్యావతులు గావలయునని సంకల్పించి యింటివద్ద వారికి విద్య నేర్పించెను. కొంతకాలముగడచిన పిదప ప్రసన్నకుమారుఁడు అనువాదక మనుషేరబంగాళీభాషలో నొక పత్రికను సంఘసంస్కారి యనుషేర నొక యింగ్లీషు పత్రికను బ్రక టింప నారంభించి సంఘసంస్కరణము రాజకీయ వ్యవహారము మతము విద్య మొదలగు విషయములంగూర్చి జనుల బుద్ధులు విక సింఁచునట్లు మంచివ్రాతలను వ్రాయవచ్చె. రాజారామమోహన రాయలు సహగమనమును మానుపించవలసినదని చేసిన ప్రయ త్నమునకు విరుద్ధముగా స్వదేశస్థులు కొందఱు సహగమన ముండి తీరవలయునని దానిని మానుపింపఁ గూడదనియు నింగ్లాండు రాజు

గారికిని పార్లమెంటు సభవారికి మహాజర్లు వ్రాసిపంపిరి. కాని యా మహాజర్లను లెక్కసేయక యింగ్లండు రాజుగారు సహగమనము చేయఁగూడదనియే శాసించిరి. అట్లు శాసించినందుకు శ్రీ రాజుగారి కిని పార్లమెంటు మహాసభవారికిని జనులు కృతజ్ఞత దెలుపుటకై ప్రసన్నకుమారుఁ డొక పెద్ద సభచేయించెను. ప్రసన్నకుమారుఁడు మహాదాత. పూర్వము గొప్ప దశలోనుండి కాలవశమున పేదలై యభిమానము కింటనుండి యిడుచులఁ బడువారి కనేకులకు నెల నెలకు జీవితములిచ్చి సహాయములు చేయుచు వచ్చెను. తన సేవకు లలో నెవరికి రోగమువచ్చినను వారి కాషధములను గొనితెచ్చి నైద్యులచేత మందులిప్పించి వారిని బిడ్డలవలె గనిపెట్టు చుండును.

ఆయన పుస్తకభాండారము విక్కిలి పెద్దది. అందు బహు గ్రంథములుండుటచే హైకోర్టు జడ్జీలు తక్కిన పెద్దచునుఘ్యులువిద్యా ర్థులు కావలసినప్పుడు స్వేచ్ఛగవచ్చి జదువుకొనుచువచ్చిరి. ఎల్ల కాలము కలకత్తాలోనే వసియింపక ప్రసన్నకుమారుఁడు తరచుగ తన సంస్థానమునకుఁ బోయి చూచుకొనుచు వ్యవహార మంతయు దివానులమీఁదనే వదలివేయక రహితులతోఁ గలసి మాటలాడి వారి సుఖదుఃఖముల నెఱుఁగుచు వారి సౌఖ్యమునిమిత్తము నైద్య శాలలు గట్టించి రహితులకు భారమైనప్పుడు వారిపద్దనుంచినన్నులు పుచ్చుకొనక వారిని వేవిధములఁ గనిపెట్టెను. దొరతనమువారు హిందూదేశ శిక్షాస్మృతి (ఇండియన్ పీనల్కోడ్) వ్రాయించి నప్పుడు ప్రసన్నకుమారుఁడు వారికి మిగులఁ దోడ్పడియెను. గవర్నరు జనరలుగారి యాలోచనసభలో మొట్టమొదట సభ్యుడైనహిందువు డితఁడే కలకత్తా యూనివర్సుటీకి నతడు మూడులక్షలరూపాయలు

దానముచేసి దానివడ్డీ నింగ్లీషుధర్మశాస్త్రము (లా) ను నేర్పించుటకు వినియోగింపుమని యానితిచ్చెను. అతనికుమారుడు జ్ఞానమోహన టాగూరు క్రైస్తవుడై యింగ్లాండునకు బోయి బారిష్టరై వచ్చెను. హిందువులలో నతడే మొదటి బారిష్టరు. అతనికి గవర్నమెంటువారు సి, ఐ. ఇ. అను బిరుదమునుగూడ నిచ్చిరి. అతడు 1862 వ సంవత్సరమున మృతినొందెను. ఆతని యోగ్యతనుబట్టి కలకత్తానగరవాసు లాయన జ్ఞాపకార్థము స్ఫటికశిలతో వాని ప్రతిరూపమును జేయించి నిలిపిరి. అది యిప్పటికి నున్నది.



మా న మో హ న ఘో షు

మాన మోహన ఘోష

ఈతఁడు హిందూదేశమందు సుప్రసిద్ధిగాంచి 1903వ సంవత్సరమున చెన్నపట్టణమందు జరిగిన దేశీయ మహాసభ కధ్యక్షుఁడగు 'లాల్ మోహను ఘోష' గారి సోదరుఁడు. ఆయనది ధక్కాజిల్లాలోని విక్రమపురము కాపురము. కులమున నితఁడు కాయస్థుఁడు. అతని తల్లిదండ్రులు 'రామలోచనఘోష' సబుజడ్డీయుద్యోగముచేసి రాజారామమోహన రాయలువారు తలపెట్టిన సంఘసంస్కరణ మహాకార్యమునం దభిమానము కలిగి వానికి కుడిభుజమైపనిచేసెను. మానమోహనుఁడు 1854 వ సంవత్సరము 13 వ మార్చినాఁడు జన్మించెను. బాల్యమం దితఁడు 'క్రిష్ణుడు పాఠశాలలోఁ జదువుకొనెను. 1859 వ సంవత్సరమున మార్చి నెలలోమానమోహనుఁడు ప్రవేశపరీక్షయందు గృతార్థుఁడై 1861 వ సంవత్సరమున కలకత్తా ప్రెసడెన్సీ కాలేజీలో చేరెను. అచ్చట నత డొక్క వత్సరము మాత్రమే చదివి మరుసటి సంవత్సరము 'సినిల్ సర్వీసు పరీక్షకు' చదువుకొనుట కింగ్లాండునకు బోయెను. 1860 వ సంవత్సరమునందు (అనగా మానమోహనుడు క్రిష్ణుడు నందున్న కాలముననే) బంగాళాదేశమున నీలిమందు కఱపువట్టెను. ఆకఱపువలన ననేకులు చెడిపోయిరి. ఆత్మమమువలనఁ గలిగిన దారుణ నష్టములం గూర్చి మానమోహనుఁడు 'హిందూ పేట్రీయాటు' అను పత్రికకుఁ దఱచుగా లేఖలను వ్రాసి పంపుచుండువాఁడు. ఆపత్రికాధిపతియైన హరిశ్చంద్రముకర్జీ మృతినొందుటయు నది కారణముగాఁ దత్పత్రిక క్రొత్త చేతులలోనికిఁ బోవుటయుఁ జూచి మంచిపత్రిక మఱియొకటి స్థాపింపవలెనని నిశ్చయించి మానమోహనుఁడు మఱికొందఱి సాయమున

‘హిందూదేశ దర్పణము’ అని యర్థమిచ్చు ‘ఇండియన్ మిర్రరు’ పత్రికను ప్రకటింపఁ జొచ్చెను. అది ప్రారంభమున పక్షపత్రికగఁ ప్రకటింపఁ బడుచువచ్చెను. ఆపత్రికయే యిప్పుడు దినపత్రికయై కలకత్తాలో మిక్కిలి పేరుపడి యున్నది.

మానమోహనుఁడు సహజముగ మిక్కిలి దెలివి తేటలుగలవాఁడయ్యి 1864 వ సంవత్సరమునందును 1865వ సంవత్సరమునందును గూడ సివిలుసర్వీసు పరీక్షలోఁ గృతార్థుఁడు కాలేజిపోయెను. అతఁడు పరీక్షయందుఁ దప్పిపోవుటకు వాని తెలివితక్కువ కారణముకాదు. అదివఱకున్న నిబంధనలు కొన్ని మారులుచేతను సంస్కృతము మొదలగు కొన్ని ప్రాదేశిక భాషలకు మునుపటి విలువ నగ్గిపోవుటచేతను మానమోహనుని కృషి వ్యర్థమయ్యెను. ఇంగ్లాండు దేశములో హిందూదేశస్థులకు జరుగు సివిల్ సర్వీసు పరీక్షనుగూర్చి యతఁడొక చిన్న పుస్తకమును వ్రాసి యును. ఇది నింగ్లీషువారికిఁ గల లాభములను మనకు గల ప్రతినిధిములను జక్కఁగ విమర్శించి వివరించెను. అతఁడు సివిలుసర్వీసు పరీక్షకు జదువుచున్న కాలముననే ‘బారిష్టరు’ పరీక్షకు గూడ జదువనారంభించి, మొదటిదానిలో నెరవేరుయోగము లేకపోయినను రెండవదానిలో గృతార్థుడై 1866 వ సంవత్సరమున బారిష్టరై వచ్చెను. చదువంతయు ముగియకమునుపే తండ్రి పరలోక గతుడగుటచే మానమోహనుడు పరీక్ష కాగానే స్వదేశమునకువచ్చి 1867 వ సంవత్సరము జనవరు 10 వ తారీఖున కలకత్తా హైకోర్టులో న్యాయవాదిగా జేరెను.

కలకత్తా హైకోర్టులో నితడే మొట్టమొదటి బారిష్టరు. ఆ కోర్టులో పనిచేయుచున్న నితనితోడి బారిష్టరులగు తెల్లవారు నల్లవాడని మానమోహనుని తమతో సమానముగ గౌరవింపక యలుసుగ జూచుచు మీదుమిక్కిలి యతఁడు నిర్ణేతకాలము బారిష్టరు తర

గతిలో జనువలేదను నెవమున బని కనర్హుడని తీసివేయించుటకు బ్రయత్నించిరి. ఓర్వలేమిచే వారలు చేసిన యాక్షేపణము లన్నియు మహాధైర్య సంపన్నుడు దృఢచిత్తుడునగు మానమోహనునియెడ వ్యర్థములయ్యెను. కాలక్రమమున మానమోహనుని దెలివితేటలు బయలుపడుటచే దొరతనమువారతనికి కలకత్తా ప్రసిడెన్సీ మేజిస్ట్రేటు పని నియ్యఁ దలఁచిరి. కాని యతఁ డంగీకరింపఁడయ్యె.

ఇంగ్లాండునుండి వచ్చినది మొదలు మానమోహనుఁడు సివిలుసర్వీసు పరీక్షలో హిందువులకు జరుగు నక్రమములను గూర్చి వరుసగ కొన్ని యుపన్యాసముల నిచ్చెను. 1860 వ సంవత్సరము ఏప్రిల్ 20 వ తారీఖున నింగ్లీషు విద్యాభ్యాసము బంగాలీలకుఁ జేయుచున్న చెరువునుగూర్చి యతఁడొక యుపన్యాసము చేసెను. అది దేశమందు చాల సంక్షోభము గలిగించెను. హిందువులలో ననేకు లకు మానమోహనుపై మహాగ్రహణు కలిగెను. బానిసత్వమునలో మానమోహనునకు హిందువులలోను నింగ్లీషువారిలోను నివరికి గలుగనంత పేదం బ్రతిష్ఠయు లభియించె. అతడు పదవిలో ప్రవేశించిన స్వల్పకాలములోనే యొక గొప్పవానిమీద పెద్దయభియోగము వచ్చెను. అనేకస్థుడు తన పక్షము వాదించుటకు జరకాలానుభవము గల గొప్ప న్యాయవాది నొకని నెర్పఱచుకొని వానికి సహాయకు డుగ నుండుటకు మానమోహనుని గూఢ నియమించుకొనెను. దైవ వశమున నభియోగము విచారణకు వచ్చునప్పటికి మొదటి యతడు చనిపోవుటంజేసి యాకార్యభార మంతయు మానమోహనునిమీద బడెను. ఆవ్యవహారమున మానమోహనుఁడు గెలువజాలడయ్యెను. కాని వాదము సలుపుటలో నతడు చూపిన సామర్థ్యమునకు బుద్ధి కుశలతకుమెచ్చి ప్రధాన న్యాయాధిపతి వానిని జ్ఞాపించెను. కాల క్రమమున నతడు జనుల సన్మానమునకు నాదరమునకు భాగ్యుడై

తఱచుగ క్రిమినలు వ్యవహారములలో బనిచేయుచు గొన్నియెడల ముద్దాయిలవద్దనుండి ధనము గ్రహింపకయే ధర్మార్థము పనిచేయుచు నిరపరాధుల బెక్కండ్ర నురినుండి దప్పించి పుణ్యము గట్టుకొనెను. బంగాళమునందున్న పోలీసువారియొక్కయు మేజిస్ట్రేటులయొక్కయు సక్రమములను బలుమారతడు వెల్లడిచేయుట జేసి వారి కితని పేరీశ్వర వేరైయుండెను. 1882 వ సంవత్సరమున నవద్వీపము నందు వసియించు మాలక చంద చౌకిదారను నిరుపేద రహితు మీద తొమ్మిదియేండ్ల నయసుగల తన బిడ్డను చంపినట్లు నేరమామోపబడి శిక్ష వేయంబడెను. ఆ వ్యవహారములో మానమోహనుడు ధర్మార్థము పనిచేసి చాల శ్రమపడి శిక్ష కొట్టివేయించి వానిం బ్రతికించెను. ఇది యొక్కటియేగాదు. వ్రాయదలంచుకొన్న నతడు చేసిన ధర్మకార్యము లనేకములు గలవు.

మానమోహనుడు చేసిన మేలు మరువక యా కాపువా డా ఋణము సంవత్సరమునకు రెండుసాళలు మానమోహనుని దర్శనముచేసి యోషికొలది వానికి బహుమానము లిచ్చుచు వచ్చెను. సాక్షుల నడ్డువ్రశ్నలు వేయుటలో మానమోహనున కధికప్రజ్ఞగలదని చెప్పదురు. ఒకమారొక డిప్యూటీకలెక్టరుగారొక వ్యవహారమున సాక్షిగ వచ్చి మానమోహనుని ప్రశ్నలధాటి కాగజాలక యొకమాట కొకమాట సంబంధములేనట్లనకతవకల నెన్నేని పలికి చిట్టచివఱకు సంభ్రాంతుడై మూర్ఛపోయెను.

ఈయనకు జిన్నతనమునుండియు స్త్రీవిద్యయం దత్వంతాభిమానము గలదు. ఆ కారణమున 1873 వ సంవత్సరము మార్చి నెల యందతడు బెత్తునుకాలేజీ వ్యవహారముల జూచుటకు దత్తపాలనాసభలో నొక సభ్యుడయ్యెను. పిమ్మట గొన్నినాళ్ళకత డాసభకు గార్యదర్శియై దత్తార్థముల సత్కర్షణతో నిర్వహించెను. 1885 వ

సంవత్సరమున ఇంగ్లాండు ప్రజలకు మన దేశస్థులను జక్కగా విన్నవించుటకు మనవా రొక్కొక్క రాజధానినుండి యొక్కొక్కని బంపదలంచి బంగళమునుండి మానమోహనుని బంపిరి. హిందూ దేశీయ మహాసభ పుట్టినది మొదలు మానమోహనునకు దానియం దభిమానమే యుండెను. అందుచే 1890 వ సంవత్సరము నందు కలకత్తా నగరమునందు జరిగిన యాత్రవ దేశీయ మహాసభ నిర్వహించుట కేర్పడిన సమ్మాన సంఘమున కిత డధ్యక్షుడయ్యెను. అంతేగాక 1896 వ సంవత్సరమున క్రిష్ణపురు నగరములో జరిగిన బంగళా రాజధానిసభ కధ్యక్షుడుగ నియమింప బడెను. హిందూ దేశమునం దిప్పటికిని కలకత్తరకు సిన్దు వసూలుచేయు నధికారమే గాక నేరముల విచారించి నోషల శిక్షించు నధికారము గూడ కలదు. ఆ రెండధికారము లొక పురుషునియందే యుండుటచే బ్రజలకు చిక్కులు మిక్కిలి సంభవించుచున్నవని నమ్మి మానమోహనుడ యధికారము వేటు వేటు పురుషుల కియ్యవలసినదని పట్టపట్టి వాదించెను.

దేశీయమహాసభలో చర్చింపబడునంశములలోనిదిప్రధానమైనది. ఆ విషయమున మానమోహనఘోషయొక్క వాక్యములు ప్రమాణములు. అతఁడు 1895 వ సంవత్సరమున ఇంగ్లాండునకుఁ బోయి యాయంశ మాదేశస్థులకు నచ్చజేప్పెను. ఆసంవత్సరమున పునఃసంగరమున జరుగు దేశీయమహాసభకు వచ్చుటకు వీలుండ దేమో యను భయమున త్వరపడి స్వదేశమునకు వచ్చి యాసభలో కూడ యీ యంశమును విపులముగఁ జర్చించెను. అనంతర మతఁడు కలకత్తాకువచ్చి రివిన్యూ మేజిస్ట్రేటు యధికారములు రెండును జేతిలోనున్న యుద్యోగస్థులు చేసినతీర్పులను వానిలో జరిగిన యన్యాయ


ములను రెండుసంపుటములుగఁ బ్రకటించి యీ మాధ్వుచేయుట యావశ్యకమని యండఱుకఁ దోచునట్లుచేపెను, మానమోహనుని వ్రాతలకును బలుకులకు 'సర్చార్లను ఇల్లియటు' అను బంగాళా దేశపు గవర్నరొక వార్తాపత్రికలో బ్రత్యుత్తరమిచ్చెను. ఆ దొర గారియుక్తులకుఁదగిన ప్రత్యుత్తరములు మానమోహనుఁడీ దలంచు చుండఁగ నె వానినంతలో మృత్యుదేవత తన పొట్టం బెట్టుకొనియె 1896 వ సంవత్సరము ఆక్టోబరు నెలలో మానమోహను ఘోష స్వస్థానమగు క్రిష్ణఘరు నగరమున మృతినొందెను.

మానమోహనుఁడు కలసిమెలసియుండు స్వభావముగలవాడు. ఎదుటివారిమనసునొచ్చునేమొ యనుభయమున నతఁ డెల్లపుడు మృదుభాషియై దయాభుండై యుండెను. సర్వవిధములచే నతఁడు సజ్జనుఁడని చెప్పవచ్చును. హిందువులయెడల నతని కెంతయాదరము గలదో విదేశీయులగు నాంగ్లేయుల యెడలనునంతేయాదరముగలదు. అతనియెడ వారిరువురకుఁ గూడ సంతెయాదరము గలదు. అతఁడు మృతినొందినపుడు 'నేషనల్ ఇండియన్ అసోసియేషన్' అను సంఘమువారు హిందువులను నాంగ్లేయులకు నైకమత్యము నొడ గూర్చుటలోను స్త్రీపురుషుల విద్యాభివృద్ధిచేయుటలోను మానమోహనుఁడు చాలశ్రమపడినాఁడని వానియెడల దేశస్థులు కృతజ్ఞులై యుండవలెనని యొకతీర్మానము వ్రాసిరి. అతఁడు చేసిన దానము లనేకములుగలవు. నిరుపేదలగు వోషులకును విద్యార్థి సంఘముల కును సత్కార్యములకును ధనలోపముచేఁ బడిపోవుటకు సిద్ధముగ నుండు వార్తాపత్రికలకు మానమోహనుడు కల్పవృక్షమై యడుగు టయె తడవుగ ధనసహాయము చేయుచుండెను, మందభాగ్యుఁ డగు

బంగాళీకవి మధుసూదనదత్తునకు మానమోహనుఁడు చేసిన సాయ
మింతింతయనరానిది. మధుసూదనదత్తు మరణకాలమున తల్లి లేనితన
యిరువురు కుమారులను సంరక్షింపుమని మానమోహనున కప్పగిం
చెను. పరమదయాళువగు మానమోహనుఁడు తనమిత్రుండు చర
మావస్థలో చేసిన ప్రార్థనమును మనసున నుంచుకొని యాబాలకుల
సంరక్షణకై యొక చిన్నసంఘము నేర్పరచి విద్యాబుద్ధులు చెప్పిం
చెను. మానమోహనుని దయచేతనే యాబాలకులు విద్యావంతులై
దొరతనమువారియొద్ద నుద్యోగము సంపాదించి సుఖించిరి.

స్వామి దయానంద సరస్వతి

ఈయన హిందూ దేశమునందు, ఆర్యసమాజమును క్రొత్త మతమును స్థాపించిన మహాత్ముడు. ఈతఁడు ఘూర్జర దేశములోనున్న 'క తేవారు' సంస్థానమునందలి మోర్యీయను గ్రామమున 1825 వ సంవత్సరమున జన్మించెను. తల్లిదండ్రుల పేరు లెవ్వరెఱుంగరు. అయిన తండ్రి యా గ్రామమునకు జమీందారుగా నుండుటయేగాక స్వల్పధన వంతుడై వడ్డీవ్యాపారము చేయుచు సుఖముగఁ గాలక్షేపము చేయు వాడు. మతమున నతడు పరమశైవుడు. ఆతని భార్యయు బాతి వ్రత్యంబునకు సౌజన్యతకుఁ జాల పేరువడినది. దయానందున కై దవ యేట నక్షరాభ్యాసమయ్యెను. అది మొదలెనిమిదవయేడు లోపుననే దేశభాషను సంస్కృతమును దన యీడు పిల్లలకంటె నెక్కువ తెలి వితో నతఁడు నేర్చికొనెను. ఎనిమిదవయేట నుపనయనము జరుగు టచే నప్పటినుండియు దండ్రి వానికి శైవమత రహస్యముల నుపదేశించి పార్థివలింగపూజనము ప్రతిదినము చేయించి రుద్రాధ్యాయ ములోఁ జేప్పఁబడిన విధుల నన్నిటిని గ్రామముఁ జేయుమని కుమారుని బలవంతపెట్టఁ జూచెను. దయానందుడు సహజముగ బలహీను డగుటచే నతఁ డంత చిన్నతనమున బెద్దలు చేయవలసిన నియమము లన్నియు జేసినచో శరీరస్థితిచెడునని యప్పు డప్పుడు తల్లి మొఱపెట్టు కొనుచు వచ్చినను వినక తండ్రి వానిచే నట్టి నియమములఁ జేయించు చుండెను. ఎనిమిదవయేడు మొదలు పదునాలుగవయేడు వఱకుఁ దయానందుఁడు శ్రద్ధతో విద్యనేర్చి కొన్ని కావ్యములను జాలవఱకు వ్యాకరణమును యజుర్వేదసంహితను ముగించెను. అప్పుడు తండ్రి వానిని బరమశైవుఁడుగ జేయదలచి 1859 వ సం॥ రఘున మహా



స్వామి దయానంద సర్వస్వ

శివరాత్రినాడు దానికి ముహూర్త మేర్పరచెను, అప్పటికి దయానందునకు శరీరమునందు స్వస్థతలేనందున దినమంతయు నతఁడు పవాసముండలేడనియు రాత్రి జాగరము చేయలేడనియు లింగధారణము మఱియొకప్పుడు చేయవచ్చుననియు జెప్పి యప్పుడాపని మానుమని తల్లి యనేకవిధముల దండ్రునిఁ బ్రతిమాలుకొనియెను. కాని యతఁడామాట పెడచెనివఁజెట్టి యది యప్పుడే జరిగితీరవలయునని పట్టుపట్టెను. అందుచే దయానందుడు శివరాత్రినాడుదయమున స్నానము చేసి మడిఁగట్టుకొని తండ్రిఁగూడి శివాలయమునకుఁ జోయి దినమెల్లను పనసించి యుండెను.

ఆలయమంతటను జనులు ఓంహర, ఓంహర. మహాదేవ, యని కేకలు వేయుటచే గుడి ప్రతిధ్వనులిచ్చెను. రాత్రి భక్తులందఱు జాగరము చేయవలంచి కష్టపడి రెండుజాములవఱకు మేలుకొని నిద్ర నాపుకొనలేక యెక్కడివా రక్కడనే కటికినేలం బండుకొని నిద్రించిరి. జాగరముచేయలేకపోయినచో ఫలము చెడునేమో యని భయపడి బాలుడు దయానందుఁడు మాత్రము కన్నుమూయక శివవిగ్రహమునకు జూచుచు గూర్చుండెను. అట్లుండ నావిగ్రహము మీద నొక చిట్టెలుక ప్రాకి దేవునకు నైవేద్యము నిమిత్తము పెట్టిన వస్తువులఁ గొన్నిటి నెత్తుకొని పోయెను. అది చూచివతోడనే దయానందుని మనస్సు పరిపరివిధములఁబోస తనలో దానిట్లని వితర్కించుకొనియె.

“ఈరాతిబామ్మనంది పై నెక్కి త్రిశూలము చేతఁబట్టుకొని స్పృష్టిసితిలయములు చేయగల మహాదేవుడేనా! అట్లయినం దనమీద నెలుకబ్రాకి తననిమిత్త ముంచినపండ్ల నెత్తుకొనిపోవుచుండ దాని నదలింపఁ జాలఁడేమి? ఈ నల్లతాయి దేవుఁడుగాడు.” అని కొండొక సేపు తలపోసి నిదురించుచున్న తండ్రినిలేపి సంశయము

యెందునను బాలునింగానక విసికి వేసారి యింటికివచ్చిరి. తలిదండ్రులు బిడ్డనియెడ నానవిడిచి దుఃఖితులై యూరకొనిరి. దయాన దుడు వివాహబాధ తప్పినందుకు సంతసించుచు బయనమైపోయి త్రోవలోఁ దన శరీరముమీఁదనున్న మురుగులు మొదలగు నగలనుదీసి బ్రాహ్మణులకు దానమిచ్చి యొక బ్రాహ్మణుని నాశ్రయించి కానిగుడ్డలు సంపాదించి బ్రహ్మచర్యాశ్రమమునం బ్రవేశించెను. జ్ఞానవంతులగు సన్యాసులు సాధువులు బైరాగులు ఎక్కడనున్నారని తెలిసిన నది యెంత దూరమైననరే యచటకుఁబోయి వారిని సేవించి యతఁడు జ్ఞానము సంపాదించుచుండును సిద్ధిపురమును నొక పుణ్యక్షేత్రమున జరుగఁ బోవు తిరునాళ్ళకుఁ బోవఁదలఁచి కొందఱు సన్యాసులంగలసి యతఁడుండ వానిని వానితండ్రిని నెఱిగిన యొక మనుష్యుఁడు వాని నాన వాలుపట్టి పోవుచోటు తెలిసికొని రహస్యముగఁ దండ్రికి జాబు వ్రాసెను.

ఆ వార్త విని తండ్రి మహానందభరితుఁడై మెఱియలవంటి బంటును పదుగురఁదోడ్కొని సిద్ధిపురమునకు వచ్చి రెన్నాళ్ళు రేయిం బవళ్ళు వెదకి యెట్టకేలకు పదిమంది సన్యాసులనడుమఁ గూర్చుండఁగ గుమారు నానవాలుపట్టి యక్కడనే వాని కాషాయవస్త్రములం జంపివేసి యనుచితమగు నాపని చేసినందుకు దూషించి జాగ్రత్తగాఁ గాపాడుమని వానిని సేవకులకప్పగించెను. ముష్కరులగు నాబంటులు వాని నిట్టట్టు గదలనీక గడు జాగరూకతతో నాదినమంతయుఁ గాచిరి. నిద్ర యెట్టిపనినై నను మరపించునుగదా, ఆ బంటు రాత్రి యంతయు మేలుకొని తెల్లవారగట్ల కనుమూసి నిద్రించిరి. తాను మరల దండ్రిచేతఁ బడినందుకు విచారించుచు దయానందుఁడు కన్ను మూయనందున బంటు నిదురింపఁగావే యదేనమయమని లేచి మెల్ల మెల్లగ నావలకుఁ బోయి గబగబ పరుగెత్తి కొంతదూరముపోయి

తా నెటుపోయిన బంట్లు పట్టుకొనకమానరని యొక యాలయము మఱిచెట్టెక్కి చిట్టచివర కొమ్మమీఁద యేరికిం గనఁబడకుండ నాకుల మధ్య గూర్చుండెను. తండ్రి బాలునింగానక బంట్లం దిట్టి కొట్టి మరలఁ వానివెదకి తేరఁబంచెను. ఆ బంటులు సిద్ధపురమునఁ బ్రతి గృహము ప్రతిచోటు వెదకి వెదకి వానినిగానక విసికిరి. కొందఱు బంట్లు దయానందుఁడు గూర్చున్న చెట్టుక్రిందను గుడిలోను వెదకిరి గాని దయానందుఁడు నిశ్శబ్దముగఁ గూర్చుండుటచే వానిం గనుగొన లేకపోయిరి. తండ్రి విఫలప్రయత్నంజ్ఞై మరల యొప్పటియట్లు తన యూరికిఁ బోయెను.

దయానందుఁ డాపగలంతయుఁ జెట్టుమీఁద గూర్చుండి రాత్రి దిగివచ్చి పయనమై పోయెను. దొరకినప్పు డన్నముదించుచు దొరక నప్పు డుపవసించుచు నిదురవచ్చినచోటనేపండుకొనుచునా బాలుఁడు దేశముల వెంబడి బయలుదేరెను. ఆ పయనములో నొకసారియెలుఁగు గొడ్డొకటి వానిపై బడవచ్చెను. దయానందుఁడు మనశ్శాంతల్యము వీడి ధైర్యము దెచ్చుకొనియెలుఁగున కెదురుగనిలిచి దానిముక్కుఁ మీద నొకగుద్దు గుద్దెను. ఆ బెబ్బతో యది నెత్తురు గ్రక్కు కొనుచుఁ నటించుచు బాటిపోయెను. మఱియొక నాఁడతడొక యూరికిఁబోవనచటి దేవాలయధర్మకర్తయగు మహాంతు వాని నాదరించి తరవద్దనుండి గుడిపెత్తనము సేయుమనియు గావలసిన ధనమిత్తుననియుఁ బలికెను, “ధనము గావలసినచో మాయింటినద్ద తండ్రికడనే యుండును. నాకక్కరలే” డని చెప్పి యచ్చోటు వాసిపోయెను. మఱియొకసారి యతడొక యడవిలోనుండి పోవుచు దారితప్పి ముండ్లకంచెలలోఁ బడెను. వెనుకకు వెళ్ళినచోఁ బోదలఁచిన గ్రామము సత్వరముగఁ జేరవీలులేదని యాముండ్లత్రోవనేపట్టి కాళ్ళనిండు ముండ్లు గ్రుచ్చు కొన్నను శరీరము గీచుకపోయినను లెక్కనేయక గమ్యస్థానమునుఁ

జేరెను. వేరొకసారి నర్మదాసాగరసంగమమువద్ద నెనరో మహాత్ముఁ
డున్నాఁడనివిని యచటికిఁ బయనమైపోయెను. దారిలో బ్రహ్మాదండి
ముండ్లువిరిగి కాళ్ళనెత్తురువరదలై మాంసము పైకిఁగనబడునట్లు
తొక్కలూడినను సరకుసేయక దయానందుఁ డా పయనము చేసిచేసి
యొకనాఁడు సాయంకాలము నడువలేః యొక యూరుబైట చెట్టు
క్రింద యొడలెఱుంగక నిద్రించెను

ఆరాత్రి యాగ్రామస్థులు పెద్దయుత్సవ మేదో చేసికొనుచు
దివిటీలతో నూరుబైటకు వచ్చిరి ఊరుపెత్తనదారు మఱి కొందఱు
చెట్టుక్రింద నిద్రించుచుండిన బాలునిచుట్టుమూగి లేపి యూరిలోనికి
రమ్మనిరి. ఆతఁడు నడిచి రాజాలనని చెప్ప వానియందు పరమ
భక్తుడై పెత్తనదారు వడివడి నింటికిఁ బోయి పాలు పండ్లు పంపి
యారాత్రి వాని కపాయము రాకుండఁ దనమనుష్యులను వానికిఁ
గావలియుంచెను. మఱునాఁ డక్కడనుండి బయలుదేఱి దయా
నందుఁడు మహాత్మునిఁ జూచి సన్యాసాశ్రమమును స్వీకరించి తన
జ్ఞానము నికను వృద్ధిచేసుకొనఁ గోరి మధురాపురమున నొక గొప్ప
పండితుఁ డున్నవాఁడనివిని యచటి కరిగెను. ఆ పండితునిపేరు
విరజానందుఁడు. విద్య గరపుటలో నతడు ప్రాచీన పద్ధతిలోనివాఁడు.
శిష్యులకు శాస్త్రములు నేర్పునపుడు ఋషికృతములగు ప్రాచీన
శాస్త్రములనే గాని నవీనులు చేసిన సిద్ధాంతకౌముది మొదలగు
గ్రంథములను నేర్పుట కిష్టము లేనివాఁడు.

దయానందుఁ డాయన వద్దకుఁబోయి తనరాకకుఁ గారణ
మెఱింగింప సన్యాసికిఁ దాను చదువు చెప్పనని విరజానందుఁడు పలి
కెను. ఎట్లయినఁ దన్ననుగ్రహింపు మని దయానందుఁడు వాని పాద
ములమీద పడి యెంతయుఁ బ్రార్థింప విరజానందుఁ డెట్టకేలకుఁ
గృహభూమిపై శిష్యుఁడుగ వానినిఁ బరిగ్రహించి యదివఱ కతఁడు

చదువుకొన్న గ్రంథములన్నియు యమునలోఁ బాటవేయించి వెనుకటి చదువు మఱచిపోయినట్లే యెంచుకొమ్మని మఱల నక్షరాభ్యాసముచేసి వానికిఁ జదువు చెప్ప నారంభించెను. దయానందుఁ డదివఱకే జాల చదువుకొన్నవాఁడు. విశేషించి కుశాగ్రబుద్ధియు నగుటచే విద్యానిధియగు విరజానందుఁడు చెప్పినదంతయు నతఁడు సూక్ష్మముగ గ్రహించెను.

మధురాపురములో మాధుకరము చేసికొని చదువుకొనుచు దయానందుఁడు గురువునకు సంతృప్తి గలిగించినందున విరాజనందుఁడు శిష్యునిపై జాలిఁగొని తానే వానిభోజనమునకుఁ గావలసినసామ్మిచ్చుచుండెను. అట్లుండి యతఁడు నాలుగు వేదములు, షడంగములు, షట్సాస్త్రములు స్మృతులు చదువుకొనెను. విద్య పరిపూర్తియైన తోడనే దయానందుఁడు గురువునకు నమస్కరించి “స్వామీ ! నేను నిరుపేదను, గురుదక్షిణ నియ్యజాల నేనేమి చేయవలయునో సెలవీయవలయు”నని వినయమున మనవియొనర్ప గురువు పరమానంద భరితుఁడై తనకు ధన మియ్యనక్కఱలేదనియు జిరకాలమునుండి సత్యమయిన మతమును లోకమునకు బోధింపవలయునని తాను దలంచితి ననియు దనకు గన్నులు లేకపోవుటచే దానట్టిపనిఁ జేయవీలు లేకపోయె ననియు దనకు మనోభీష్టమగు నా కార్యమును జేయుటయే తనకు గురుదక్షిణ యిచ్చుట యనియు జెప్పి యాపనిఁ జేయుమని సెలవిచ్చి వాని నంపెను.

గురునియాజ్ఞ శిరసావహించి దయానందుఁడు మధురాపురము విడిచి కొన్నికొన్ని గ్రామములలో వేదమతము బోధించెను. అంతలో హరిద్వారతీర్థము సమీపించెను, హరిద్వారము హిందువుల పుణ్య తీర్థములలో నగ్రగణ్యమయినది. గంగానది యీ పట్టణమువద్దనే హిమవత్పర్వతము మీదనుండి భూమిమీఁదికి దిగును. సంవత్సరము

నందుఁ బ్రతిమాసమున దేశమంతటనుండి తీర్థవాసు లీ పట్టణముఁ జేరుచునే యుందురు. ప్రత్యేకముగ నచ్చట దీర్థము వచ్చినప్పుడు చేరు జనులసంఖ్య మితిమీరియుండును. అట్లు వేనవేలు జనులు చేరిన సమయమునఁ దనమతము బోధింపవలయునని దయానందుఁడు సంకల్పించి తీర్థము జరుగుట కొక నెలముందు హరిద్వారముఁ జేరెను. చేరి రాత్రి యనక పగలనక యానెలదినములును దరువాత తీర్థదినములబోను దయానందుఁ డెత్తగు నొకకొండపైనిలచి వాక్రప్త వాహమును దొర్లునట్లుపవ్యసించి విగ్రహారాధనముఁ జేయగూడ దనియు నదీజలములలో మునిగినంతమాత్రమున మోక్షములేదనియు బోధించెను. ఆజానుబాహుఁ డగు నతనిమూర్తియు గంభీరమగు వాని కంఠద్వనియుఁ జూచి వినినవారికి వానియందు పరమభక్తికుది రెను, విగ్రహారాధనము ఖండించుటచే నతనిసాహసమున కందఱుఁ జచ్చెరువడిరి. అతనిమాటల నొక్కసారి వినినవారు తరుచుగ వాని పక్షమే దిరుగుచువచ్చిరి. అతని బోధలవలన విగ్రహారాధనము మంచిదని బోధించు బ్రాహ్మణులకుఁ గొంతనష్టము గలిగినందున వారతనిని నిందించిరి. ఆనిందలకు లెక్కసేయక జచులతో వాద నలు సేయునపుడు తన కెక్కువ చిత్తశాంతియు నెక్కువ నోపికయు నుండవలయునని యాగుణముల నలవరచు కొనుటకు రెండేడ్లడవి కేగి తపస్సుచేసెను. ఆతపస్సు ముగిసినపిదప దయానందుఁడు మరల తనపని నారంభించి గంగాతీరమున నున్న కాన్పూరు నగరమునకు వచ్చెను. ఆ నగరమున హలధరోజుఁ డను మహాపండితుఁ డొకఁ డుండెను.

విగ్రహారాధనము దుష్కార్యమని దయానందుఁడు బోధింపఁ గానే యాయూరిపండితు లది సహింపలేక హలధరునితో వాదింపు మని నాని నడిగిరి. అతఁ డందుకు సమ్మతించి సభ గావింపు మని

యెను. అప్పుడు జరిగిన సభకు వేనవేలు జనులువచ్చిరి. కానుపూరు నగరముం దశిష్టాంటుకలక్తరుచు సంస్కృత భాషాపరిచితుఁడు నగు 'తేరా' యను దొరగారుభయల వాదములువిని తీర్పుచెప్పటకు మధ్యవర్తిగ నేర్పడియెను. అప్పు డతివిచిత్రముగ హలధర దయా నందులకు వాదోపవాదములు జరిగెను. విగ్రహారాధనము మంచిదని హలధరుఁ డెన్నిప్రమాణములు చూపినను దయానందుఁడు వాని నన్నిటి నవలీలగా ఖండించెను. దయానందుని ప్రమాణములుప్రబలముగ నుండుటయు హలధరుని ప్రమాణములు దుర్బలములుగ నుండుటయు గ్రహించి 'తేరా' దొరగారు తానక్కడ నటమీఁద నుండ నక్కఱలేదని దయానందునివద్ద శలవుపుచ్చుకొని వెళ్ళెను. అతఁడు పోయినతోడనే హలధరునిపక్షమున వచ్చిన పండితులు తాము గెలిచితిమని కేకలువేయుచు లేచి హలధరునొక బండిమీఁద గూర్చుండఁ బెట్టి యూరేగించుచు దీసికొనిపోయిరి. ఆసాహసమున కచ్చేరువడి యెవరు గెలిచిరో సత్యమును దెలుపుమని దయానందునిపక్షమువారు దొరగారికి వ్రాసిరి. ఆదొరగారును జరిగినసనికి విస్మితుఁడై దయానందుఁడే గెలిచెననియు హలధరుఁ డోడిపోయెననియుఁ దానాసంగతి వ్రాతమూలముగ దయానందునకుఁ దెలియఁ జేయఁ దలంచుచుండె ననియు వ్రాసి ప్రత్యుత్తరమంపెను. అనంతరము (అనఁగా 1869 వ సంవత్సరమున) దయానందుఁడుసొందువులకుభూలోకకైలాసమువిద్యలకు నిధానము, పుణ్యభూములలో నగ్రగణ్యము నగు కాశీనగరమునకుఁ బోయెను,

పందలకొలఁది దేవాలయములు పందలకొలఁది విగ్రహములు నున్న యన్నగరమున నీస్వామి విగ్రహారాధనము వేదవేదవిరుద్ధమని బోధింప నారంభించినతోడనే బ్రాహ్మణులు రోషావేశ పరవశులై రాజుతోఁ జెప్పిరి. అప్పుడు కాశీరాజగు శివప్రసాదుగారు వారణాశీ

పండితులతో వాదించి వాదము నిలఁబెట్టుకొమ్మని దయానందునకు వర్తమానమందిరి. వాదనల కెప్పుడును దయానందుఁడు వెనుకదీయు వాఁడు గాఁడు గావున తానందుకు సిద్ధముగా నుంటినని ప్రత్యుత్తర ముంపెను. ఆ సంవత్సరము 16 వ నవంబరున నొకమహాసభ జరిగెను. దాని కిరువదివేలమందికంటె నెక్కువ జనులు వచ్చిరి జగత్ప్రసిద్ధులగు విశుద్ధానందుఁడు బాలశాస్త్రి మొదలగు దిగ్గజములవంటి పండితులనేకు లాసభకు వచ్చిరి. దయానందసరస్వతి యాయందఱు పండితులకు నోళ్ళాడకుండునటులు నాలుగు వేదములలో నుండియుఁ దనవాదమున కుపవనముగ ననేక సూత్రములఁజూపి సభవారిని దిగ్భ్రాంతులఁజేసెను. శివప్రసాదు తెల్లఁబోయెను. పండితులు మొగ మొగంబులు చూచుకొనిరి. ఆవాదమున దయానందస్వామి సంపూర్ణ ముగఁ గాశీవిద్వాంసుల నోడించెను. ఆ విజయమునుగూర్చి హిందూ పేట్రియాటుపత్రిక వ్రాయుచు దయానందుని ప్రజ్ఞాదికములను జాల వర్ణించెను.

అనంతరము 1874 వ సంవత్సరము జనవరి నెలలోఁ గొందఱు బెద్దమనుష్యుల ప్రార్థనమున దయానందస్వామికలకత్తానగరమునకుఁ జోయెను. మతవిషయములను దనతో వాదింప నిచ్చునలవాదవచ్చి వాదింపుడని పిలుచుచు నితఁడు జూబు లచ్చు వేయించి పండితులకుఁ బంపెను ఆపత్రికలఁ జూచుకొని యచ్చటిపండితులు వానితో మత విషయములో ననేక వాదములుచేసి యోడిపోయిరి. పండితుల నోడించి దయానందుఁడు కలకత్తాలోఁ బెద్ద సభచేసి సాయంకాలము మూఁడుగంటలు మొదల యాఱుగంటలవఱకు సంస్కృతభాషలో నుపన్యసించి జనులను మహానందసముద్రములో ముంచెను. సంస్కృతము వినిన వానినోటినుండియే వినవలయునని యచ్చటి పండితు లందఱైక కంఠ్యముగఁ బలికిరఁట. ఆయన హిందీ మరాఠీ గుజరాతీ సంస్కృత

మను నాలుగుభాషలలో ననర్గళధారగ మాటలాడఁగల సామర్థ్యము గలవాఁడు. ఏవిషయమును బ్రసంగించు నపుడైనఁ బ్రమాణములు వందలకొలఁది యతఁడు చూప శక్తిగలవాఁడు. వేయేల! నాలుగు వేదములు వానికి వశములైయుండెనని లోకులు చెప్పుకొనిరి. అతఁడు కలకత్తాలో నున్న కాలమున కేశవచంద్రసేనుడు వానిని సందర్శించి మైత్రిచేసి వేదాంతవిషయము లనేకములు వానితోఁ జర్చించి క్రొత్త సంగతులు నేర్చికొనియెరు. ఈ గెలుపు లన్నిటినిగూర్చి యానాటి వార్తాపత్రిక లే స్వామిని వేయినోళ్ళం బొగడుచు వ్రాసినవి. స్వామి కలకత్తానగరము విడిచి పర్యాగ కాన్పూరు మొలగు పట్టణము లకుఁబోయి తనసిద్ధాంతము బోధించి కొంతకాల మాప్రాంతమున గడపి బొంబాయి నగరవాసులు తన్ను రమ్మని ప్రార్థింప 1874 వ సంవత్సరమున నచ్చటి కరిగెను.

బొంబాయి నగరవాసులు స్వామిని తద్దయు నాదరించి వాని యుపన్యాసములఁగడుశ్రద్ధతోవినిరి. దయానందుఁడాపట్టణమున దేవాలయ ధర్మకర్తలగు షోక్లీ గోసాయిచులతో విగ్రహార్చనమును గురించి వాదించి యోడించి యచ్చట నార్యసమాజము స్థాపించి మరల నుత్తరహిందూస్థానమునకుం జనియెను. త్రోవలో నతని వద్దకు చంద్రపురగ్రామవాసి యగు మునిషీపైరులాలను నతడు వచ్చి హిందూకైస్తవ మహమ్మదీయ మతములలో దేనియందు సత్యము గలదో తెలిసికొనుట కాయా మతస్థులచేత నుపన్యాసము లిప్పింప వలయునని తాను కోరుచుంటిననియు మహమ్మదీయ కైస్తవమతస్థులుపన్యసింప నంగీకరించిరనియు హిందుమత పక్షమున విజయంచేసి యుపన్యసింపవలసినదనియు స్వామినిగోరెను. స్వామి దానికంగీకరించి యాగ్రామమునకుఁ బోయి మాడుదినములు వారితోవాదించిహిందూ మత పక్షమున నుపన్యాసములిచ్చి కైస్తవులకు మహమ్మదీయు

లకుఁ బరాజయము గలిగించెను. ప్రతివాదమందు దయానందుడు గెల్పుచుండినను గెలుపోందితి ననుగర్వములేక యోడిపోయిన వారి యెడల బరమదయాళువై మునుపటికంటె నెక్కుడు వినయసంపత్తి చూపుచుండును. అందుచేత నచ్చటికిఁ గైస్తవమతపక్షమునవచ్చిన రెవరెండుస్కూలుదొరగారికి మనస్వామికి సభిప్రాయ భేదములున్నను మైత్రిగలిగెను. పిమ్మట కొంతకాల మక్కడక్కడ తన మతము బోధించి స్వామి 1877 వ సంవత్సరమున ఢిల్లీపట్టణమున జరిగిన దర్బారును జూడఁబోయి యచ్చోటికి వచ్చిన మహారాజులకు జమీందారులకుం దన సిద్ధాంతము నుపదేశించెను. ఆ మాటల మాధుర్యము జవిచూచి యంతతో దనివినొందక పంజాబు దేశస్థులు తమ దేశమునకు రమ్మని వానిం బ్రార్థించిరి.

వారిప్రార్థన మంగీకరించి దయానందుడు పంజాబు దేశము నకుఁజని యచట ననేకస్థలములలో నార్యసమాజములను స్థాపించెను. ఎందుచేతనోగాని యీ యార్యమతము పంజాబుదేశమునందు మిక్కిలి యెక్కువవృద్ధిఁబొందెను. సాధారణముగా నాదేశమునందార్యసమాజములేని గ్రామమేలేదు. పంజాబు దేశమునుండి దయానందస్వామి రాజపుత్రస్థానమునకువచ్చి యుదయపుర మహారాణా వారిచేత ప్రార్థితుఁడయి యానగరమున నెనిమిది మాసములు వసించెను. రాణావా రాకాలములో మనుస్మృతి చదివి రాజ్యతంత్రము నిర్వహించు విధమును నేర్చికొనిరి. రాజుగారిం జూచి యదివఱ కెన్నఁడు పుస్తకముఁబట్టి యెఱుంగని యుద్యోగస్థులుభక్తిశ్రద్ధలతో స్వామివద్ద చదువ నారంభించిరి. సంస్థాన మంతయుఁ గ్రమ క్రమముగఁ జక్కపఁడెను. అక్కడనున్న కాలములో రాణా యొకనాడు దయానందునిజూచి స్వామి! మాయూరిలో గొప్పగోవెలయున్నది. దాని కెన్నియో మాన్యములున్నవి మీరు విగ్రహారాధన మంచిది

గాదని చెప్పుట మానినపక్షమున మిమ్మాగుడికి మహాంతనిశేసి యా సాత్తు మీయధీనముచేసెదనని పల్కెనట! అప్పలుకులువిని దయా నందుడు మహాకోపోద్దీప్తితుండై యట్టి దుర్భాషల నెన్నడు నాడవద్ద నియు నెన్నికోట్ల ధనమిచ్చిన దాజెప్పుదలచుకొన్నది చెప్పక మాన ననియు పనికి రాజుంగట్టిగ చీవాట్లు పెట్టెను. రాజభయపడివానిపాద ములపై బడి తమింపుచుని వేడుకొనెను. అనంతరము దయానందుడు షాపూరు మహారాజుగారి పట్టణమునకుఁబోయి యచటకొన్నాళ్ళుండి వానికి రాజధర్మములునేర్పెను. అచట నుండగనే జోథ్ పూరు మహారాజుగారు తమయూరువచ్చితమ్ముపవిత్రులఁ జేయుమనివానిం బ్రార్థించెను. ఆవేడుకోలు విని మన స్వామి జోథ్ పురమునుప్రవేశించెను. అప్పటికి జోథ్ పుర మెట్లుండవలయునో యట్లుండెను. మహారాజు నాంజహాన్ అను వేశ్యాంగన వలలోఁ దగులుకొని రాజ్యతంత్రము లకు విముఖుండై యుండెను. మంత్రులు తక్కినయుద్యోగస్థులుతగని పన్నులు గట్టి ప్రజల వేధింపఁ జొచ్చిరి. రాజబంధువులు రాజకంటె నెక్కుడు దుర్జీతిపరులైరి. వేయేల సంస్థాన మంతయు వర్ణింపరాని దురవస్థలో నుండెను. దయానందుఁ డచ్చటికిఁబోయి సంస్థాపనస్థితిఁ గనిపెట్టి రాజును మంత్రులను మంచిత్రోవకు త్రిప్ప ప్రయత్నించెను. రాజు బాగుపడినచో తమయాటలు సాగిరావని దమపాలిటి కీయతి యెక్కడ దాపురించెనని విచారించి యుద్యోగస్థులు కొందఱు స్వామి యెడ ద్వేషముఁబూనిరి. అది యట్లుండ వెలయాలుపాత్తులు మరగి నందు కతఁడు రాజును పలుమాఱులు చీవాట్లు పెట్టెను. ఒకనాఁడు దయానందసరస్వతి మహారాజును సందర్శించుట కంతఃపురమునకు వచ్చెను. ఆయన వచ్చునప్పటికి మహారాజుగారు నాంజహాన్తోఁ గలసి ముచ్చటలాడుచుండిరి. స్వామి నల్లంతదవ్వలఁ జూచినంతనే మహారాజు దద్దరిలాడి మిండకత్తై నావలకుఁ బొమ్మని యానతిచ్చెను.

అంతలో స్వామి యచ్చటకు వచ్చినందున నది యావలకుఁబోవునప్పు డాయనకంటఁ బడెను. పడుటయు కలియుగ శుకయోగిండుఁ డగు నా మహాత్ముఁడు దుర్జితపరుఁ డగు మహారాజు దుర్వివయము సహిం పక కొపము పట్టఁజాలక తూలనాడి తలవాయునటుల చీవాట్లు పెట్టెను. ఆమాటలు చాటుననుండి వేశ్యాంగనవిని తనవలపుకానికిం దనకు నెడఁబాటు చేయఁదలంచిన యాపురుషునిఁ గడతేర్చ నిశ్చ యించెను. ఆ సాయంకాలము దయానందునకు మహారాజుగారు పాలు పంపునప్పు డా దురాత్మురాలు పాలలో కొంచెము వినము గలిపి పంపించెను. అది యెఱుంగక స్వామి యాపాలు పుచ్చుకొన్న వెంటనే చంపునది కాదు గావున వాని నొక్కమాసము బాధ పెట్టెను. మహారాజున కీసంగతి తెలిసినతోడనే సంస్థానమునందలి వైద్యుల నందఱ రప్పించి నేయనలసిన చికిత్సల నన్నింటిని చేయిం చెను. ఎన్ని చేసినను రోగము మాత్రము తిరుగక యంతకంతకెక్కు వయ్యెను. ఆశలేదని తెలిసినప్పుడు స్వామి జోఖ్ పూరు విడిచియజ మీరునకుఁ బోయెను. ఎంతబాధ పడుచున్న నబ్బి యన్నమాట యైన నోట రానీ యుండయ్యె. 1883 వ సంవత్సరము సెప్టెంబరు 31 వ తారీఖున విషప్రయోగము జరిగెను. అది మొద లొక నెల తీసికొని యా మహాత్ముఁడు భరతఖండముయొక్క దురదృష్టవశమున 31 వ అక్టోబరు తారీఖున శరీరము విడిచి శాశ్వతపదవి నొందెను. చనిపోవు నాఁడు ముండనము చేయించుకొని స్నానముచేసి యందఱ నావలకుఁ బోమ్మని యొంటిగ నీశ్వరు ప్రార్థించి తెలివితో ప్రాణముల వదలెను. ఈశ్వరునియందు దృఢవిశ్వాసముతోడను, నిర్విచారముగను, నిర్భ యముగను బ్రాణములు విడచుచున్న యా మహాయోగియొక్క చరమావస్థఁజూచి యద్భుతపడి యదివఱకు దేవుఁడు లేడని వాదించు నాస్తికుఁ డొకఁడు తక్షణము యాస్తికుఁ డయ్యెనట. అర్చనమాజ

మతము స్థాపించి భరతఖండము నుద్ధరింపఁ దలంచిన యా మహానుభావుఁడు తుదకీవిధముగా వేశ్యాంగనచేత మృతినొందవలసినచెైనను.

దయానందుని జీవితము సంగ్రహముగఁ దెలిపితిమి గనుక నిక నాతని మతసిద్ధాంతము గుణగణములుఁ జెప్పవలసియున్నవి. ఆయన మతమునకు వేదమే ముఖ్యాధారము. వేదమే నిత్యమనియు నందుచేత నీశ్వరదత్తమనియుఁ దత్కారణమునఁ బరమప్రమాణమనియు నతఁడు జెప్పుచువచ్చెను. ఆయన మతప్రకారము పురాణములు కల్పి పఁబడిన కట్టుకథలు. అబద్ధములు దుర్బోధకములు నగు నీపురాణముల మూలముననే మనదేశ మింత దుస్థితికి వచ్చినదని యాయన పలుమారు చెప్పుచువచ్చెను. వేదమునుతప్ప మఱియొక గ్రంథమెన్నఁ దాయన ప్రమాణముగ గ్రహింపలేదు. వేదములు బ్రాహ్మణులొక్కరే చదువుట కేర్పడిన పుస్తకములు కావనియాయన నమ్మెను. నదులలో జలము, సూర్యుని తేజస్సు సకల జాతులవారి కెట్లుపయోగములుగ నున్నవో యట్లే వేదములుఁగూడ బ్రాహ్మణులకే గాక శూద్రులకు స్త్రీలకు మాలలకు సయితముఁ జదువఁదగినవని యాయన చెప్పెను. వర్ణభేదము పుట్టుకను బట్టి యుండఁగూడదని యతని సిద్ధాంతము. గుణమును బట్టియు వృత్తిని బట్టియు విద్యను బట్టియుఁ జండాలుఁడైన బ్రాహ్మణుఁడు గావచ్చును. విద్యాగుణహీనుఁడు బ్రాహ్మణుని కడుపునఁ బుట్టినవాఁడు ఛండాలుఁడే యగును. స్త్రీవిద్య తప్పక ప్రోత్సాహము చేయదగ్గదనియు నాడువాండు చదువుకొననిపక్షమున దేశము మూర్ఖభూయిష్టమగు ననియు నతఁడు బోధించుచువచ్చెను. బాలికలకు యుక్తవయసు రాకమునుపు చిన్నతనమందే వివాహముసేయుట యశాస్త్రీయమనియు సతిశాల్య వివాహమువలన దేశ జనులందఱు బలహీనులై యున్నవారనియు నందుచేత మగవాని కిటువదియైదు సంవత్సరములు వచ్చిన తరువాత

నాడుదానికిఁ బదునారేండ్లు దాటినపిమ్మట వివాహములు జరుపవలసి నదనియు నతఁడు వాదించెను. వితంతువులు మరల వివాహముఁజేసి కొనఁ గూడదని వేదమునం దెచ్చిటఁ జెప్పఁబడలేదు. కాఁబట్టి యీ వివాహములు మంచివే యని యతని నమ్మకము. ఆయన సిద్ధాంతప్రకారము హిందువులందఱు విదేశములకుఁ బోయి నౌకా యాత్రలుచేసి రావచ్చును. అట్లు చేసినందువలన వారి జాతి మతములు చెడవు. వివాహదులు వేదమంత్రములతోనే జరుగ వలయును.

ఆర్యసమాజమతములోఁ జేరినవారికిఁ గొన్ని వైదికకర్మలు గూడ విధింపఁబడియున్నవి. వేదములే ప్రమాణములని చెప్పట, వైదికకర్మలు కొన్ని విధించుటతప్ప తక్కినవిషయములలో దయా నందుఁడు బ్రహ్మసమాజమతస్థులవలె దేశాభివృద్ధికరము లగు మార్పులం జేసెను. ఈమహాత్ము డీ మార్పులుజేసి ప్రాచీన వైదిక మతమును నిలుపఁ దలఁప పూర్వార్చారపరాయణు లదియొక క్రొత్త మతముగ భావించి వానిని దూషించి యనేకవిధముల శాధించి యొకానొకప్పుడు చంపుటకుఁగూడఁ బ్రయత్నించిరి. ఒకమా ణొక జమిందారుఁడు వానితోఁ గొన్ని యంశములు ముచ్చటించి తన వాదము పూర్వపక్ష మగుటచే నప్పుడే దయానందునిఁ గొట్టబోయి వీలులేక యూరకొని రాత్రి దయానందుని జంపుమని నలువురు మనుష్యుల నంపెను. అప్పుడు దయానందుఁ డూరుబైట నొక చిన్న పాకలో నివసించుచుండెను. ఆనరహంతకులు నడిరేయివచ్చిస్వామిని బిలువ నతఁడు పాక వెడలి యావలకు వచ్చెను. పరమ శాంతమును పవిత్రతను వెదజల్లు వాతనివిగ్రహమును జూచినతోడనే హంతకులు తమచేయదలచిన ఘోరకృత్యమును మాని పాటిపోయిరి. మఱి యొకసారి వైదికబ్రాహ్మణుఁ డొకఁడు భక్తిగలవానివలె వెళ్ళి

విసము గలిపిన తాంబూలపుబీడా స్వామికిచ్చెను. కపట మెఱుంగని యాస్వామి యదితని విషభాధిత్వం వమనమునకమందుపుచ్చుకొని యెట్టెటో బ్రతుకగలిగెను. అయన కన్న ధైర్య మసాధారణము. ఎవరికిం జంకువాడుకాడు. ఒకమాటు హిందూమతమును గూర్చి యొక గ్రామములో ముచ్చటించుచు నడుమ క్రైస్తవమతమును ఖండించెను. అక్కడికివచ్చి యుపన్యాసము వినుచుండిన జిల్లాకలక్టరు దొరగా రుపన్యాసమును మానివేయవలసిన దనియు నట్లు చేయనిచో దండిపవలసినచ్చుననియు, వర్తమానమంపెను. అది విని స్వామి నవ్వి నన్నెవ్వరు నేమి చేయలేరని పలికి మఱిత దృఢముగనుపన్యసింపఁ దొడఁగెను. మఱియొకమాటు స్వామి తన చిరమిత్రుఁ డగు రెవరెండుస్కాటుదొరగారిని జూచుటకు వారి చర్చికిఁ బోయెను స్కాటుదొరకు స్వామియందు మిక్కిలి శౌరవముండుటచే వానిని లోపలకుఁ దీసికొనిపోయి వేదాంతవిషయ మేదియైన నుపన్యసింపుమని కోరెను. అట్లేయని స్వామి యుపన్యసింప నారంభించి క్రైస్తవ మతమును ఖండించి స్వమతమును బోధించెను. అంతమంది దొరల యెదుట క్రైస్తవుల గుడిలో క్రైస్తవమతమును ఖండించిన యాతని ధైర్య మెట్టిదో గనుఁడు.

మఱియొకసారి హిందువు లనేకులు స్వామిని శౌరవించి యొక దేవాలయములో నుపన్యాసమిమ్మని ప్రార్థించిరి. దేవాలయములో నుండుటచే విగ్రహారాధనము మంచిదికాదని యతఁడు చెప్పఁడని వారు తలంచిరి. స్వామి దేవవిగ్రహమున కెదురుగ నొక రాతిమంట పముమీఁద నిలిచి యుపన్యసించుచు నడుమ విగ్రహములనూట రాగా తన కాలిక్రిందనున్న మంటపపురాల్లెట్టివో గుడిలోనున్న యాదేవ విగ్రహము నట్టిదేయని పలికెను. అతని ధైర్యమునకు సభికు లంద రాశ్చర్యపడిరి. తాను నమ్మిన సంగతి నతఁడు మొగ

మోటము లేక చెప్పగలిగెను, మంచిదని నమ్మినపని స్వయముగ నాచరించెను. ఆయనకు సత్యమునందుఁ గల యాదర మింతింత యనరాదు. ఒకసారి బ్రాహ్మణుల నేకులు వానివద్దకువెళ్ళి స్వామి మీరెవరో యవతారపురుషులు మీమత మంతయు బాగున్నది. గాని విగ్రహములను దూషించుట బాగులేదు. విగ్రహదూషణ మానుదురేని మిమ్ము మేము గురువుగ నంగీకరింతు మని పలికిరి. ఆపలుకులువిని స్వామి కోపించి నన్ను మీరు గురువుగా నొప్పుకొన కున్న సరే నేను సత్యమును విడువను. నేను నమ్మిన దానిని జనులకు బోధించెదను. అని కఠినముగఁ జెప్పెను.

దివ్యజ్ఞాన మనుషేరుగల (తియసాఫికలు సొసయిటీ) వారు దయానందస్వామిని దమసంఘమున కధ్యక్షుఁడుగ నేర్పఱచిరి. కాని యాసమాజస్థాపకురాలగు బ్లావట్స్కియొరసానిగా రొక గ్రామములో దేవుఁడు లేడని యుపన్యసించెనని విని యాస్వామి యా సమాజముతో సంబంధము వదలుకొనెను.

ఆయన శరీర మింగ్లీషువారి శరీరమువలె తెల్లగానుండును. మనుష్యుఁ డాజానుబాహుఁడు. ఆయన విగ్రహముఁ జూచినవారందఱికి తక్షణమే వానియందు భక్తి కుదురును. దయానందుఁడు పరమ శాంతుఁడు, భూతదయాళువు, సుగుణరత్నాకరుఁడు, జితేంద్రియుడు, మహాపండితుఁడు నాలుగు వేదములకు స్వయముగ వ్యాఖ్యానము వ్రాసెను. శాంకరాచార్య విద్యారణ్యస్వాముల తరువాత నింతటి పండితుఁడు నింతటి మతబోధకుఁడు భరతఖండమున నుద్భవించ లేదని యనేకులు పలికిరి. ఆయన మతములో నిప్పుడు లక్షలకొలది చేరి యున్నారు. అందు కొందఱు మహారాజులుగూడ గలరు. ఆయన మతములో మనముచేరినఁ జేరకున్న శేశమునకు మహాపకారముఁ

జేయఁదలఁచిన మహాత్ముఁడగుటచే దయానంద సరస్వతీస్వామి హిందువుల యందఱి గౌరవమునకుఁ బాత్రుఁడు.

ఈయన స్థాపించినమతము దేశాభివృద్ధికి మిక్కిలి సహాయ కరముగ నున్నది. వేదమునే పరమప్రమాణముగా నితఁడు గ్రహించుటచేత నితనిమత ము త్తర హిందూస్థానములో మిక్కిలివ్యాపించుచున్నది. ఈ మతస్థులు వివాహములు వేదమంత్రప్రకారముగాఁ జేసికొందురు. మన మతములోనుండి మహమ్మదీయ మతములోఁగాని కైస్తవమతములోఁగాని కలిసి చడిపోయినవారిని మరల సీమతస్థులు తమమతములోఁ గలుపుకొందురు. అతియెగాక యితర మతస్థుఁడెవఁడైన మన మతములోఁ జేరదలచుకొన్న పక్షమున వానిని గూడ నిరాటంకముగఁ జేర్చికొందురు. ఈ మతస్థులలో గొందఱు సన్యాసులై జనులందఱొసత్యమతము నవలంబించవలసినదని బోధించుచున్నారు. ఈ మతవ్యాప్తి నిమిత్తము లోకోపకారు లనేకులు పత్రికలు స్థాపించియున్నారు. శ్రీమతులగు కొందఱు పాఠశాలలను, సర్వకలాశాలలను స్థాపించి తక్కిన పాఠములతోపాటు ఈ మత సిద్ధాంతములనుగూడ బాలురకుఁ జెప్పించుచున్నారు. అల్పకాలమున సీమత మింత యధికముగ దేశమున వ్యాపించుటకుఁ గారణము దయానంద సరస్వతీ స్వామియొక్క గొప్పతనమే యని తెలియవలెను. ఈయనవద్ద పాండిత్య మెంతయున్నదో సత్ప్రవర్తన మంతియు యున్నది. చిన్నతనమునందే వివాహ మక్కరలేదని వైరాగ్యమునుబూని సన్యసించిన మహాత్ముఁడు శంకరాచార్యుని తరువాత సీతఁడొక్కడే యని తోచుచున్నది. ఆయన పాండిత్యమును, శాంతమును, యోగ్యతనుజూచి రాజాధిరాజులు సయితము

గడగడ వడంకి ఆయన చెప్పినచొప్పునఁ జేయుచువచ్చిరి. గట్టిణ దేశమం దార్యసమాజమత మిప్పటికి వ్యాపింపకపోవుటచే దయా నందునిపేరు తరుచుగ నీ ప్రాంతములవారికిఁ దెలియదు. గాని యుత్తరహిందూ స్థానమున వాని పేరెఱుంగనివారు లేరు. ఈయన చరిత్రమును జదివినవా రందఱును ఆయనవలెనే సత్యాదరము దైవభక్తి మొదలగు సద్గుణంబులు కలిగి వర్ధిల్లునట్లు దైవ మనుగ్రహింపఁగాక.



సర్ జేమ్స్ టి. జి. థాయి

సర్ జేమ్స్ బ్లీజీభాయి

ఘూర్జర దేశమున బగోడా యను స్వదేశ సంస్థాన మొకటి కలదు. అందలి నవసారీ యను గ్రామమున జీజీభాయి 1783 వ సంవత్సరము జూలై 15 వ తారీఖున జన్మించెను. వాని తలిదండ్రులు పేదలయ్య గౌరవాస్పదులయి యుండిరి. ఇతఁడు పారసీజాతివాఁడు. ఈ పారసీలు ఘూర్జర దేశమందును మహారాష్ట్ర దేశమందును వసించుచున్నారు. వీరు విద్యలయందు రూపమునందు ధనమునందు నసమానులు.

జీజీభాయి చిన్నతనమందేమాతాపితృనియోగ మొందుటచే మామగారియొద్ద బొంబాయినగరమున నుండవలసి వచ్చెను. కొంత కాలము ముందు పనినేర్చుకొనిపిమ్మటనతఁడు మామగారితోఁ గలసి వర్తకవ్యాపారముఁ జేయ నారంభించెను. మన స్వదేశములోనే గూర్చుండి యెంతవర్తకముఁ జేసినను విశేషలాభములు గలుగ వనియును విదేశములతో వర్తకము చేయుటచేతనే చాలలాభములు గలుగుననియును జీజీభాయి గ్రహించి తన బంధువుఁడగు మఱియొక పారసీ వర్తకనితో గూడి పదునాఱవయేటనే చీనాదేశమునకుఁ బోవ పయన మయ్యెను.

స్వదేశము విడిచి వెళ్ళునప్పు డతఁడు తన యాస్తిసంతయు వెంటఁ దీసికొనిపోయెను. ఆ యాస్తి యెంతయందు రేని నూటయిరువది రూపాయలు. చీనాదేశమున కరిగి కొలఁది కాలమే యచ్చట నుండి స్వదేశమునకు వచ్చి స్వయముగఁ దానెవ్యవహరింపఁ దలఁచి పెట్టుబడి నిమిత్తము ముప్పదియైదువేల రూపాయలు ఋణముఁ దీసికొని యతఁడు మరల చీనాకుఁ బోయెను. ఇదిగాక యతఁడు చీనాకు

నాలుగుసార్లు పోయెను. అందు 1806 వ సంవత్సరమునఁ జేయఁబడిన కడపటి ప్రయాణము కొన్ని యపాయములతో నిండి యున్నది. ఆ ప్రయాణమున బ్రహ్మవిక్కిను పేరుగల యోడ మీఁద దా ననుభవించిన కష్టము లన్నియు జీజీభాయి గుజరాతీ భాషలోఁ దన మిత్రుని కొక యుత్తరము వ్రాసెను. ఆ యుత్తరము లోని సంగతులఁ గొన్నిటి నిందుఁ బొందుపరచుచున్నాము.

“మే మెక్కిన యోడను ప్రేంచివారు పట్టుకొనిరి. మా దురదృష్టమునకుఁ దోడు మా యోడ కొంతనడచి మెరకయెక్కెను. ఒడ్డునకు మమ్ము బోనిమ్మని యోడమాలిమిని మే మెతయు బ్రతిమాలితిమిగాని తన పై యధికారి యుత్తరువు లేదని యతడు మా కోరిక నిరాకరించి కొంతదూరము సాగిపోయిన వెనుక మమ్ము దిగనిచ్చి మా సరకులు మా కిచ్చెదమని వాగ్దానము చేసెను. ఆ మరునాఁడు అడ్మిరల్ (అనఁగా నావకు సర్వాధికారి) మాకు దర్శనమియ్య మా సిలుగుల మేము వానికి విన్నవించుకొని మమ్మొక దరిఁ జేర్చుమని ప్రార్థించితిమి. ఆయన మాయం దనుగ్రహించి మా మాటలు ముల్లెను పుచ్చుకొమ్మనియెను. గాని మా సర్తకపు సరుకులు మాత్రము మాకియ్య నొల్లడయ్యెను. ఆయన పిమ్మట నావద్ద నున్న బియ్యపుమాట రెండు మల్లుతానులు మొదలగు కొన్ని వస్తువులం దీసికొని నా బట్టలపైటై నాకిచ్చెను. బియ్యపుబస్తా యొకటి యిమ్మని నేను వేడుకొంటిని గాని యా మహాత్ముఁడు నా మొఱ విసడయ్యె. అప్పుడు నా సరకులన్నియు నొక పెట్టెలో వేసికొని తక్కిన వారితోఁ గలిసి యోడ దిగిపోతిని. ఓడదిగి యెడ్డు చేరినపిదప మేము ‘కెప్టెన్ గ్రాంటు’ అను నొక యింగ్లీషు నావికుని జూచితిమి. ఆయన మా యలమటవిని జాలిపడి యెంతయు నాదరించె. ఎట్లయినను ప్రేంచివారిచేతనుండి తప్పించుకొంటిమని సంత

సింఛితిమి. మాలో 'టర్నర్' అను పేరుగల యొక యింగ్లీషు దొరగా రుండి. ఆయనవద్ద మూడువేల డోలరుల సొమ్ముండెను. ఆ సొమ్ముతో మేము కొంతకాలము గడపితి. ఒక డోలరు రెండు రూపాయలన్నరకు సమానము. ఆదినములలో బెద్దబియ్యపు కాటకము సంభవించుటచే ముప్పదియైదు డోలరు లిచ్చినను మాకొక బియ్యపు బస్తా దొరకుట యరుదయ్యెను. అందుచేత నొక్కొక్కమనుష్యుడు దినమున కరపానుబియ్యముకంటె నెక్కువతినగూడని నియమ మేర్పఱచుకొంటిమి. గొట్టెమాంస మొకటిమాకు కావలసినంతలభించుచు వచ్చెను ఈవిధముగా గట్టములఁబడుచు గ్రాంటుదొరగారిదయచేత మేమెట్టులో మఱియొకయోడ నెక్కగలిగితిమి. మందభాగు లెక్కడికి బోయినను విపత్తులు విడువవుగదా ! ఆయోడ కలాసులకు మాపై నిర్హేతుకాగ్రహముగలిగెను. అందుచే వారు మమ్మవమానింపఁదొడఁగిరి. అంతియగాక నేను నాతోనున్న నలుగు రింగ్లీషువారు మఱియొక మహమ్మదీయుఁడు మేమాఱుగురముగలసి తన్ను బంపుట కొకకుట్ర పన్నుచున్నారమని మాపయి ననుమానపడి యా యోడ యధికారి మాకు సంకీర్ణవేయించి యంతతో బోక మాకింకను దారుణదండన విధింతునని బెదరించెను. కీడులో మేలన్నట్లు నాతోనున్న నలువురి దొరలలో నొకనికి ఫ్రెంచిభాష వచ్చియుండెను. ఆభాషతో నతఁడు నావ యధికారితో మాస్థితిగతుల విస్పష్టముగ జేప్పి మాసామానులు పరీక్షింపుమని వేడగా నతఁడు సరేయని శోధించి మావద్ద ప్రాణములు తీయు నాయుధము లేవియు లేవని గ్రహించి మమ్ము విడిచి పుచ్చెను. ఇట్లు మాకష్టము లనంతములయి యుండెను. అటులుండ నాసమయమున డెన్నార్కు దేశమువారి యోడ కలకత్తాకు బోవుచుండెను. గ్రాంటుదొరగారు మమ్మాయోడమీద నెక్కించి బంగాళా దేశమునకుఁ బంపుదుమని వాగ్దానముచేసి యాయోడ యధి

కారితో జెప్పనా నావమీఁద స్థలము లేదని యతఁడు బ్రత్యుత్తర మిచ్చెను. మేమేదోయొక మూల నిరికికూర్చుండి కాలక్షేపము జేయఁ గలమని మరల వారికి వర్తమానమంప నతఁ డంగీకరించి నన్నును నాతోనున్న తురకవానిని నావయెక్కించుకొనుటకు నెనిమిదివందల డాలరులు (అనగా రెండు వేలరూపాయలు) కావలయునని యడిగెను. ఈ యోడ కిరాయి మిక్కిలి యెక్కువగా నున్నదని యభిప్రాయపడి గ్రాంటుదొరగారు కొంతతగ్గింపుమని మాపక్షమునబూని కొంతపతకు వాదించిరి. కాని యాయోడ యధికారి పట్టినపట్టు విడువనందున గ్రాంటుగారు స్థితిగతులుచూచి యాయోడ దాటిపోయినచో మరల నేయోడయు దొరకదనియు దొరకినను కిరాయి యంతకంటె తక్కువ యుండదనియు నీ నడుమ గొట్టెమాంసము దక్క భోజనవద్దార్థము లేవియు దొరకవు గావున మిక్కిలి యవస్థ పడవలసియుండు ననియు జెప్పి యా బేరము నొప్పుకొమ్మని నా కుప దేశించిరి. ఆయుప దేశమును శిరసావహించి తురకయు నేనును చెరి యెనిమిదివందల శిఖారూపాయలు కలకత్తాలో నోడయధికారుల కిచ్చునట్లుప్పకొని పత్రముల వ్రాసియిచ్చి యోడయెక్కితిమి. మొదట మేమెక్కిన యోడలోనుండి యొక బియ్యపుబస్తా నెల్లయిన మాకిప్పించుమని వేడుకొంటిమి. అతఁ డట్లేయని యాయోడయధికారి కొక చీటివ్రాసి పంప నతఁడు మా కోరిక నిరాకరించె. అప్పుడు ముప్పదిహోలరులకు మేము మణుగున్నర బియ్యము కొంటిమి. అదిగాక నేను వెనుక దొంగతనముగా దాచు కొన్న బియ్య మొక యరబస్తాయుండెను. ఈసరకులతో బయలుదేరు నప్పుడు గ్రాంటుదొరగారు మే మెక్కిన యోడయధికారితో మమ్ము దయతో నాదరింపుమని చెప్పెను. ఎవ రెంత జెప్పినను మాదురదృష్టము మమ్ము విడువదయ్యె పదునాఱువందల రూపాయలు పుచ్చు కొని యాయోడయధికారి తురకను నన్ను సామాన్యపు డింగీపడ

వలలోఁ గూర్చున్నప్పుడున్నంత సౌఖ్యమైనను లేనిచోటుల గూలవేయుటయేగాక యెంత యనాదరణము సేయవలయునో యంత యనాదరణము చేసెను. మాకును మఱియేడుగురు మనుష్యులకును వంట చేసికొనుటకుఁ ద్రాగుటకు దినమున కొకకుండెడు నీ రతఁడు పంపుచు వచ్చెను. ఆయోష యెక్కినది మొదలు పదునైదు దినములవఱకు మా మందభాగ్యముచేత మేము పడిన యిడుము లిట్టిటివని నేను ప్రాయజాలను. తరువాత నాలుగైదు దినములకు (అనఁగా డిశంబరు 5 వ తారీఖున శర్ధరాత్రమున) మేము కలకత్తానగరము సురక్షితముగాఁ జేరితిమి.”

ఇట్లు చచ్చిచెడి యెట్లో కలకత్తాచేరి జీజీభాయికొన్ని నాశ్శుచ్చుటను డి బొంబాయినగరమునకుబోయెను. ఆ పురమున కొంతకాలముండి మరల చీనాదేశమున కింకొకసారి నావికాయాత్రచేసి 1857 వ సంవత్సరముతిరిగివచ్చిబొంబాయిపురమునస్థిరముగఁగాపురముండెను అది మొదలుకొని వర్తకసమయమున నతఁడు తిరిగి ప్రయాణము చేయలేదు. ఆనగరమునందే యతఁడు ముగ్గురు భాగస్వాములతోఁ గలసి యొకవర్తక సంఘముస్థాపించి మిక్కిలి పాటుపడి జాగరూకతతో వ్యవహరించి 1827 వ సంవత్సరమునకు రమారమి రెండు కోట్లరూపాయిలు సంపాదించెను. ఆహాహా! నూటయిరువదిరూపాయిలతో జీవయాత్ర నారంభించిన యీపేద యిరువదియైదు సంవత్సరములలో నెంత ధనికుండయ్యెనో చూడుఁడు. దీనికిఁగారణమేమి! మనకు దైవ మింతియేయిచ్చెనని నింద్యమయిన సంతృప్తినింది “కూపస్థమండూకమువలె” స్వదేశమున నేయుండి యిడుమలఁబడక పిన్ననాటనుండియు విదేశములలోవిరివిగా వాణిజ్యమును సేయుటయే దీనికిఁ గారణము.

అతఁడు ధన మార్జించు నుపాయ మెంత బాగుగ నెఱిగి యుండెనో పాత్రాపాత్ర మెఱిగి బీదలగిమిత్తము దానిని వినియోగించు నుపాయము సంతబాగుగనే యెఱింగియుండెను. పునహాబొంబాయి సూరతు మొదలగు పట్టణములు ఘూర్జర దేశమునందలి నవసారీ మొదలగు గ్రామములు చూచినవారికి జీజీభాయి యొక్క యశాదార్యము భూతదయాభుత్వము తప్పక తెలియును. కృపాసముద్రుండగు నీపారసీ కులస్థుడు మహారాజు లిచ్చినట్లు మితిమీరిన ధన రాసులు దానములిచ్చి ధర్మవైద్యశాలలు పాఠశాలలుఁ చెరువులు, సత్రములు, బాటలు, నూతులు మొదలగువానిని నిర్మింపఁజేసి లోకోపకార పోణుఁ డయ్యెను. ఈదానములు చేయుటలో జాతి మత వర్ణ భేదముల నతఁడెన్నడు పాటించలేదు. ఈదానకర్ణునికీర్తి సకలదేశవ్యాప్తమగుటచే శ్రీ విక్టోరియా మహారాజుగాదు వాని యశాదార్యమునకు మెచ్చి 1842 వ సంవత్సరమున నైటను బిరుదము నిచ్చెను.

అత్యంతకారవసూచక మగునీబిరుదు పొందినవారిలో హిందూదేశమున జీజీభాయియే మొట్టమొదటివాఁడు. ఆబిరుదు వచ్చినప్పుడు వానిస్వకులమువారగు పారసీలు చాల సంతసించి వానిని గౌరవించిరి. ఆబిరుదమును వాని కిచ్చినపుడు బొంబాయి గవర్నరు గారగు సర్ జార్జీ ఆండ్రసన్ దొరగారిట్లు పలికిరి “నీవు రాజు లిచ్చినట్లు దానము లిచ్చి మానవకోటి దుర్దశను దొలగించి యీ యపూర్వకారవమునకుఁ బాత్రుండవయితివి” 1843 వ సంవత్సరమునం దతఁడు బ్రిటిషుగవర్నమెంటువారివలన నొక బంగారుపతకమును బహుమానముగఁ బడసెను. అమితమగు దేశాభిమానము నాదార్యము కలుగువాడగుటచే వాని కాపతక మీయఁబడినట్లు దానిమీఁదనే వ్రాయబడియున్నది. అప్పటి బొంబాయి గవర్నరు

గారగు సర్ జార్జి ఆర్తరుదొరగా రాపతకమును ఆయన కిచ్చునప్పు డిట్లనిరి, “నీవు దేశోపకారార్థము కేవల సత్కార్యముల నిమిత్తమే తొమ్మిదిలక్షలరూపాయలు దానము చేసియుంటివని యనేకులవలన వినియుంటిని. ఇట్టి యశాదార్యము దేశాభిమానము సూచించు ధర్మకార్యములను శ్రీరాణిగారు తగునట్లు గుర్తెఱుంగుదురుగాక.”

అతని ధర్మకార్యములు ప్రత్యేకముగ నొకజాతికి నొక దేశమునకు యేర్పడియుండలేదు. ఆంగ్లేయసైనికులు స్వదేశము సిపాయిలుగూడ మంచు నెలవులగు కాబూలు కొండలనడుమ యుద్ధభూములకు బలియగుచున్నప్పుడు ఐర్లండునందును స్కాట్లండునందును గాటంబులగు కాటకంబులచే జనములు మలమలమాడి హాహాకారములతో నలమటబడినప్పుడు క్రిమియాయుద్ధమునందు దిక్కులేక శూంశిఖామణులనేకులు నిహతులైనప్పుడు ననాథలగువారి భార్యలు బిడ్డలు దురవస్థ ననుభవించుచుండ వెనుదీయక యీదాన కర్ణుడే గొప్పసహాయములఁ జేయుచు వచ్చెను. ఫ్రాన్సుదేశమున 1836 వ సంవత్సరమున నొకనదిపొంగి దేశమునకు మిక్కిలి చెరువు చేసెను. ఆవరదలవలన విపత్తులఁ బడినవారికిఁ బంచిపెట్టుచుని యిక్కడనుండి యైదు వేల రూపాయలంపెను. ఆమహోపకారమునకు ఫ్రెంచివారు మిక్కిలి సంతసించి వానికిఁ గృతజ్ఞులయి వందనములఁ జేసిరి.

1836 వ సంవత్సరమున జీజీభాయియొక్క విగ్రహ మొకటి నిర్మించి బొంబాయినగరమునఁ బెట్టవలయునని జనులు సభచేసిరి. ఆ సభకప్పటి గవర్నరు గారగు నెల్ఫినిష్టన్ ప్రభువుగా రగ్రాసనాధిపతిగా స్థండిరి ఆ విగ్రహమునకు రమారమి యేఁబదివేలరూపాయలయినవి, ఆతఁడిప్పుడు లేకపోయినను వానికీర్తి శేహమో యన్నట్లా విగ్రహ మిప్పటికిని బొంబాయి పురమందిర ములంకరించు చున్నది.

ఈతని భార్య దాతృత్వమున నీతని మించినది. బొంబాయినగరము నకు పాలస త్తీయను చిన్న ద్వీపమునకు నడుమనున్న వంతెన యీతని భార్యచేసిన దానమువలననే కట్టఁబడినది. ఆ వంతెన ముగింప బడి నప్పుడు గవర్నరుగారగు సర్ జార్జి ఆర్తరు దొరగారు జీజీభాయిగారి భార్యను గొనియాడుచు నీక్రింది విధముగాఁ బలికిరి.

“1841 వ సంవత్సరమున వర్ష కాలమున దొకనాఁడు రమారమి యిరువది పడవలు బొంబాయినుండి పాలస త్తీకి గొందఱు మనుష్యులం తీసికొనిపోవుచు మునిగిపోయెను. ఈ యుపద్రవముచే జనులనేకులు మృతినొందిరి జీజీభాయిగారి భార్య యతిదారుణముగ నీ వర్తమానమును విని భేదపడి యక్కడ యొక వంతెన దొరతనము వారేల కట్టిపఁగూడిదని కొందఱి నడిగి ప్రాణాపాయమును నివారించు నట్టి సత్కార్యములను జేయుటకు దొరతనమువారు సొమ్ము వెచ్చించుటకు బూనుకొనరనివిని తన స్వంత సొమ్మిచ్చి యా మహాకార్యమును తానే నిర్వహింప నిశ్చయించుకొని యాపని కెంతసొమ్ముగనో తెలియఁజేయుమని యింజనీరుల నడిగెను. అప్పుడు కొందఱింజనీర్లు చక్కఁగా విచారించి యా కార్యమున కఱువదియేడువేల రూపాయలు సరిపోవునని యంచనా వేసిరి. సాధారణముగా గొప్ప పనులకుఁ గావలసినసొమ్మునకు ఇంజనీరులు వేయు సంచనాలకు సంబంధముండదని మీరందఱెఱుంగుదురు. ఈ వంతెనకు వారు వేసిన యంచనాసొమ్ము నిజముగా గావలసిన సొమ్ములో మూడవవంతులై యుండెను. దయాస్వరూపిణి యగు జీజీభాయి దొరసాని ఇంజనీరువారు కోరినసొమ్మంతయు (అనఁగా నఱువదియేడువేల రూపాయలు) నిచ్చి తన సంకల్పించిన ధర్మకార్యము నెఱవేరునని యవ్యభిలాషుఁడనింజనీరులు సొమ్మంతయుఁ బనిలో మూడవ వంతునకే సరిపెట్టి కాళ్ళుచాపుకొని కూర్చుండిరి. పనియాగిపోయి నదనినియాయిత్రాలు

మరల నిరువదిమూడు వేలరూపాయలునిచ్చి (అనగా లక్షపూర్తిచేసి) పని కొనసాగింపు మనియెను. ఆ ధనముతోఁ గూడ కార్యము తుద ముట్టక పోవుటచే నామె వెండియుఁ బదివేలరూప్యము లిచ్చెను. ఆ సొమ్మును సరిపోక పోవుటచే బా. బాయి దొరతనము వారు హిందూ దేశ పరిపాలనము సేయుచున్న ఈస్టిండియా కంపెనీ డైరెక్టర్లకు ధన సహాయము చేయమని వ్రాసిరి. ఆ డైరెక్టర్ల వద్దనుండి యొకకాల మునకు బ్రత్యుత్తరము రాకపోవుటచే జీజీభాయి దొరసానిగారు మిక్కిలిచింతించి యెట్లయిన ప్రారంభింపఁబడిన గార్యముకొనముట్టింప వలయునని యదివఱ కిచ్చిన మొత్తముగాక మరల నొకసారి నాలుగు వేలు వేరొకసారి యాఱువేలు మరియొకసారి పదివేలు మొత్తము మీద నిరువదివేలరూపాయల నిచ్చెను. ఈ ధనముతో నిదివఱకామె యిచ్చిన ధనమంతయు లక్షముప్పదివేల య్యెను. చాలకాల మాలస్యము చేసిచేసి యింగ్లాండులోని డైరెక్టర్లు ఎట్టకేల కటమీద గావలసిన సొమ్మంతయుఁ దామే పెట్టుకొని యాకార్యము సమగ్రముగఁ జేయింతుమని యానతిచ్చి యాప్రకారము పనిచేయించిరి. కానికొంత సొమ్ము వ్యయముచేసిన తరువాత డైరెక్టర్లు సొమ్ములేదని నెపమున పని నిలుపుసేయు మన్నట్లు మొన్ననే నాకుఁ దెలిసినది. ఈ మాట వినినతోడనే దానము చేయుటకు విసువులేని యా జీజీభాయి దొర సానిగారు మునుపిచ్చిన సొమ్ముగాక వంతెన పూర్తిసేయుట కిటువది రెండువేల రూపాయలును గట్లువేయుట కైదువేల రూపాయలును దయచేసి యున్నది. దయాతరంగిణి యగు సీసాధ్వీ యిప్పటి కొక లక్షయేబదివేలరూపాయల సీయొక్క కార్యమునకే యిచ్చియున్నది. దేశస్థులలో నిరుపేదలు తమకు గావలసినవస్తువులను తాము తెచ్చు కొనజాలరు గావున వారికిం గలుగు లోటుపాటుల నవరించుభారము భాగ్యవంతులదని యాసాధ్వీ యభిప్రాయము”

అని యాగవర్షరుగాదుకొండొక సేపామెను మఱికొండొక సేపామెభర్తను వాడుచేసిన పాత్రదానములనిమిత్తమయి కొనియాడి మొత్తముమీద జీజీభాయి కుటుంబమువాడు ధర్మకార్యముల నిమిత్తము లక్షపాను లవఁగా నిప్పటిధర్మకారము పదునైదులక్షల రూపాయలు దానమిచ్చెనని సభ్యులకుఁ దెలిపెను.

1858 వ సంవత్సరమున విక్టోరియాదేవిగారు మన దేశమును కంపెనీ యధీనమునుండి తనయేలుబడి క్రిందికిఁ దీసికొనినప్పుడు జీజీభాయిగారికి 'బేరొనెట్' అను బిరుదము నిచ్చిరి. ఈగౌరవ మంతకు ముందేగాక యిటీవల సయితము మన దేశస్థులలో నెవరికిం గలుగ లేదు. దయాసాగరుఁడగు నీ మహాదాత 1859 వ సంవత్సరమున ననఁగా డెబ్బదియాతేడల్లప్రాయమునఁ గాలధర్మము నొందెను.

అయిన చనిపోయినాఁ డనుమాటయేకాని చేసినసత్కార్యములవలన నిప్పటికి జీవించియున్నాఁడని మనము గ్రహింపవలయును. ఈ జీజీభాయిగారి చరిత్రమువలన మనము నేర్చికొనవలసిన నీతులు కొన్ని యున్నవి. అందుమొదటిది స్వతంత్రవృత్తి సంపాదించుకొనుట మన దేశములోఁ జదువుకొన్నవా రందఱు దొరతనమువారి నాశ్రయించి యేదో యుద్యోగము సంపాదించి జీవితమంతయునందులోనే గడుపుచు ననేక బాధలుపడుచున్నారఁ అట్లుచేయుటతప్ప. స్వతంత్రవృత్తిని సంపాదించుకొననలయునేకాని యెల్ల కాలము నొరతనము వారినే నమ్మకొనియుండఁగూడదు. జ్ఞానమునిమిత్తము చదువుకొనవలయునుగాని యుద్యోగమునిమిత్తము చదువుకొనఁగూడదు. తగిన జ్ఞానము సంపాదించుకొని స్వతంత్రవృత్తి నవలంబించుట పురుష లక్షణము. జీజీభాయి యీసిద్ధాంతము నమ్మినవాఁ డగుటచే స్వతంత్రవృత్తి నవలంబించి యెన్నియిడుమలకైన నోర్చి యంతటి గొప్ప వాఁడయ్యె.

రెండవది విదేశప్రయాణము. విదేశములకుఁ బోవుట తప్పని తలఁచినంత కాలము మన దేశస్థులు దారిద్ర్యము ననుభవింపుచునే యుందురు. నిరుపయోగములగు నిబంధనములఁబెట్టికొని సంకెళ్ళు తగిలించుకొన్న వానివలె విదేశములకుఁ బోవఁజాలక మన దేశముననే తిరుగుచుండుటచే మనయవస్థ యింతవఱకు వచ్చినది. విదేశములతో యధేచ్ఛముగ వర్తకముఁ జేయుటచేతనే జీజీభాయి మిక్కిలి గొప్ప వాడయ్యెను.

మూడవది దాతృత్వము, మన దేశములో దాతలసంఖ్యయధికముగానే యున్నది. కాని యాదాత లందఱు పాత్రాపాత్రము నుచితానుచితము నెఱుంగక దానములు సేయుచున్నారు. బ్రాహ్మణులనిమిత్తమే యుపయోగించు సత్రములను నెవ్వరికి నుపయోగము లేని దేవాలయములకు నిమ్మన్నచో మన దేశస్థులు ముందంజవేయుదురు. దిక్కులేనివారికి సత్రములువేయించుట మొదలగు సత్కార్యములు మన వారిదివఱ కెఱుంగనే యెఱుంగరు. బ్రాహ్మణులుగాని వారికి దానము సేయుట పాప హేతువని మనవారికి దురభిప్రాయము గలదు. జీజీభాయిగారి చరిత్రమువలన నట్టి దురభిప్రాయములు పోవుగాక!

సర్ మంగళదాస్ నాథూభాయి

మంగళదాస్ నాథూభాయి 1832 వ సంవత్సరం అక్టోబరు నెలలో బొంబాయి నగరమున జన్మించెను. అతఁడు గుజరాతీలలో కపూల్ బనియా తెగలోఁ జేరినవాఁడు. అనఁగా నొక జిగ కోమటి యని అర్థము. అతని పూర్వులు కతేవారు ద్వీపకల్పమునందలి గోగ్గా యను పట్టణమునుండి వచ్చి బొంబాయిలో నివసించుచుండిరి. మంగళదాసుయొక్క తాతయగు రామదాసు మనోహరదాసు కాలమున నీ కుటుంబము ధననంతమై ప్రఖ్యాతిఁ గాంచెను. ఇతని తండ్రి యగు నాథూభాయి రామదాస్ శెట్టి కుమారుఁడు మంగళదాసు పదు నొకండు సంవత్సరముల ప్రాయముల గలవాఁడైనప్పుడే మృతి నొందెను. మంగళదాసు కొంతకాల మాంగ్లేయభాష ప్రారంభించి పాఠశాలలోఁజదివి తరువాత నొక యుపాధ్యాయునిఁ జెట్టుకొని యింటివద్ద నింగ్లీషు నేర్చికొనెను. అతనికి బదునాఱవయేట రుక్మిణీ భాయి యను నామె నిచ్చి బంధువులు వివాహముచేసిరి. తరువాత రెండుసంవత్సరములకు అనఁగా యుక్తవయస్సు వచ్చినతరువాతఁ వాని యాస్తి వాని కప్పగించిరి.

చిన్నతనమునుండియు మంగళదాసునకుఁ దనసంఘమునందుఁ బ్రబలియుండిన దురాచారములఁ దొలగించి కొన్నిమార్పులు చేయవలెనని తలంచుచుండెను. కపూల్ కోమటులుచేయు హోలీపండుగల నాగరికులు చేయఁగూడదని మద్యపానాది దుర్వ్యాపారములు పెక్కులుండెను. మంగళదా సాకార్యముల నివారించి పండుగ సలక్షణముగా జరుగునట్లు కొన్నియేర్పాటులు చేసెను. ఆ యేర్పాటులు మంచివగుటచే జనసమ్మతములుగ నుండెను. గుజరాతీదేశమున



సర్. మంగళదాస్ నాథూభాయి

లగు నా మహారాజులు గురువులని పేరుపెట్టుకొని నిజముగా మహారాజులకన్న నెక్కువ భోగము లనుభవించుచు మతము పేరుపెట్టి శిష్యులకు దుర్మీతులను బోధించుటయేగాక యెంత మోటవాండ్రయిన సిగ్గుబడ వలసిన నీతిబాహ్య కర్మముల స్వయముగఁ జేయుచుందురు. ఈ గురువు లందరుఁ నల్లభాచార్య మతస్థులు. ఈ యాచార్యులు చేయు దౌర్జన్యములు చూచి సహింపలేక మంగళదాసు వారి దుర్మార్గముల బయలుపెట్టఁ దొరచెను. అతని తలంపున కనుకూలముగ నా కాలమున కెరసెదాస్ మాల్జీయను యధార్థవాది యొకఁడు బయలుదేరి సత్య ప్రకాశిక యను నొకపత్రిక స్థాపించి యందులో నీ మహారాజులు చేయు నీతిమూలిన పనులను వెల్లడింపుచురాఁగా మంగళదాసువానికిఁ దోడ్పడి కుడిభుజమయి పనిచేసెను. ఆ మహారాజులలో నొకడు మాల్జీగారిమీఁదఁ బ్రతిష్ఠానష్టమునకు వ్యాజ్యము తేగా నప్పుడు నానూభాయి వానికభయమిచ్చి వేయివిధముల కనిపెట్టుటయే గాక తాను వాని పక్షమున సాక్ష్యముఁగూడ నిచ్చెను. మంగళదాసు సాక్ష్యము నేరమును విచారించిన జడ్జీలకు మంచియభిప్రాయమును గల్గించెను. అందుచేత తీర్పువ్రాయునప్పుడు జడ్జీలలో నొక రిట్లనిరి. “తనమతములోఁ జాల దురాచారము లున్నవని దృఢమయిన నమ్మకము తన మనస్సులో లేనిపక్షమున మంచిస్థితియు గౌరవమును గల మంగళ దాసువంటి పెద్దమనుష్యుఁడు కోర్టుకు వచ్చి, కులస్థులయొక్కయు బంధువుల యొక్కయు దూషణకై న నోర్చి యేల సాక్ష్యమిచ్చును.” అదివరకతని వర్ణమునకు వంశివరంపరగా వచ్చునట్టి కులపెద్ద యొకఁడుండెను. వర్ణపుఁ గట్టుబాటులలో నతఁడెంత చెప్పిన సంతజరుగుచు వచ్చెను. వర్ణవ్యవహారములెల్ల నొక్కమనుష్యుని పెత్తనముమీఁద

వంశపరంపరగా వచ్చుట యనుచితమని చెప్పి, యెప్పటికప్పు డొక పెద్ద నేర్పరుచుకొమ్మని యుపదేశించి తనమాట వారందఱు విను నట్లు చేసెను. అంతతోఁ బోసీయక వెనుక పెత్తనముఁ జేసిన శెట్టి మీఁద వ్యాజ్యము తెప్పించి యతనియొద్ద ధర్మవ్యయనిమిత్తమున్న సొమ్ము తీసికొని కులస్థులు ధర్మమునిమిత్త మిచ్చిన సొమ్ము యెక్కువ మంది యభిప్రాయము ననుసరించి వ్యయము చేయవలసినదే కాని యొక్క కులపెద్దమాట చొప్పుననే జరుగఁగూడదని యేర్పాటు చేసెను. మంగళదాసు నాథూభాయికి మొదటినుండియు విద్యాభివృద్ధిఁ జేయవలెనని యభిలాష గాఢముగానుండెను. 1862 వ సంవత్సరమున బొంబాయిపుర వాసులగు కొందఱు పెద్దమనుష్యులు మగపిల్లల కొకపాఠశాల స్థాపింపదలప దాని కాయతడు సహాయము చేసెను. హిందూదేశములో పెద్దపరీక్షలయందు గృతార్థులయి పిదప విదేశము లందు జదువ నుద్దేశించువారి నిమిత్త మత డిరువదివేలరూపాయల బొంబాయి యూనివర్సిటీ వారికిచ్చెను. 1864 వ సంవత్సరమున మంగళదాసుభార్య మృతినొందెను. ఆమెజ్జాపకార్థ మతండు కళ్యాణ నగరమున నేబదివేలరూపాయల వ్యయముచేసి యొక ధర్మవైద్యశాల గట్టించి దాని ఖర్చుల నిమిత్తము మఱి యిరువదివేల రూపాయలు దొరతనమువారి చేతికిచ్చెను. పునహానగరములో డేవిడ్ సాసూ ననువారు కట్టించిన ధర్మవైద్యశాలలో గతిలేని హిందూ స్త్రీల నిమిత్త మొగభాగము మూడువేలు కచ్చుపెట్టి మంగళదాసు కట్టించెను.

1860 వ సంవత్సరమున గవర్నమెంటువారు కొత్తగావచ్చు బడి పన్ను (అనగా ఇన్ కంటాక్సు) ప్రజలమీద వేసినప్పుడావిషయమయిన సంగతులు విచారణచేయుట కీతని కమీషనరుగా నియమించిరి. కాని యాపన్నట్లు వేయవలయు నను నభిప్రాయములో నితనికి

దక్కిన కమిషనర్లకును సరిపడనందున నతఁడాపనిని స్వల్పకాలము లోనే మానివేసెను. మంగళ దాసునకు రాజకీయ న్యవహారముల యందుగూడ జాల నభిలాషకలను. అట్లుండుట చేతనే యతడు 1867 వ సంవత్సరమున 'బొంబే ఎసోసియేషను' అను నొకసంఘమును స్థాపించెను. ఈ సంఘము యొక్క ముఖ్యోద్దేశము హిందూ దేశస్థులకు రాజకీయన్యవహారముల యందభిరుచి పుట్టించుటయే, ఈ కార్యములు చేయుటచేత నతఁడు ప్రజల విశ్వాసమునకు బాత్రుడయి బొంబాయి గవర్నరుగారి యాలోచన సభలో సభ్యుఁడుగాఁ బ్రజలవలన నేర్పరుపబడి యెనిమిది సంవత్సరము లాపని చేసెను. ఆ కాలములో జరుగు ప్రతివిషయమునుగూర్చి యతఁడు గాఢముగాఁ జర్చించుటయేగాక ప్రజాక్షేమముకై యధికారులతో నిర్భయముగ బోరాడుచు వచ్చెను. 1874 వ సంవత్సరమున మంగళ దాసు దేహోరోగ్యము సరిగాలేక నాపని మానుకొనినప్పుడు బొంబాయి గవర్నరు మెంటువారీ క్రిందియుత్తరమును వ్రాసిరి.

మీరు గవర్నరుగారి యాలోచనసభలోఁ జరకాలము కష్టపడి పనిఁజేసి యిప్పుడు మానుకొనుచున్నందుకు లోకోపకారార్థముగ మీరు చేసిన పనినిగూర్చి మేము ప్రశంస జేయకపోవుట పాడిగాదు' 1872 వ సంవత్సరము 1 వ మే తారీఖున బొంబాయి గవర్నరుగారగు సర్ సేమోరీఫిర్జరాట్ట దొరగారు మంగళ దాసునకు సి. ఎస్. ఐ. అను బిరుదమునిచ్చుచు నీ క్రిందివిధముగాఁ జెప్పిరి.

“మంగళ దాసుగారూ! ఈ బిరుదమునకుఁ దగిన యుత్తమ పురుషులపేళ్ళు కొన్ని డెలియజేయుమని పై యధికారులు నన్ను గోరగా నేను శ్రీవిక్టోరియా మహారాజ్ఞిగారికి సంతోష పూర్వకముగా మీపేరు వ్రాసిపంపితిని. దయాస్వరూపిణియగు శ్రీవిక్టోరియామహాదేవి గారు నాచేసిన విన్నపము నాదరించినారు మీ స్వతంత్రప్రవర్తనము

మీ లోకోపకార పరాయణత మీరీ బిరుదునకు తగుదురని ఋజువు చేసినవి. అందుచేత నెంతో సంతోషముతోనే నీబిరుదుములను మీ కిప్పుడు సమర్పించుచున్నాను. ఈబిరుదులు చిర కాలమువహించుటకు భగవంతుడు మీకాయు రాణోగ్యము లొసంగుగాక,” 1875 వ సంవత్సరమున విక్టోరియా రాణిగారు వానికి సర్ అనుబిరుదుమునిచ్చిరి. ఈ బిరుదుపొందిన హిందువులలో నితఁడే మొట్ట మొదటివాడు. ఆ సంవత్సరమందే విక్టోరియా రాణిగారి జ్యేష్ఠపుత్రులును మనప్రస్తుత చక్రవర్తిగారు నగు ఎడ్వర్డుగారప్పుడు యువరాజుగానుండి మనదేశమును జూడవచ్చి బొంబాయి నగరమునకుఁబోయి మంగళదాసు యొక్క యిద్దఱుకుమారుల వివాహమహోత్సవ కాలమునను స్వయముగ వచ్చి వానిని శౌరవించెను. యువరాజుగారు స్వయముగ నింటికి వచ్చిన శౌరవము హిందువులలో మంగళదాసునకుఁ దప్ప మఱి యెవ్వరికిని లభింపలేదు. మంగళదాసు నింటికి వివాహము నిమిత్తము వచ్చిన చుట్టము లందఱు మహానందభరితులయిరి. తనకు గలిగిన యీ యపూర్వ శౌరవముచేత మహానందభరితుడయిమంగళదాసు తనకృతజ్ఞతను యువరాజునకు దెలుపుకొనెను. యువరాజును జూచుట కాసమయమున వర్తకు లనేకులు వచ్చిరి ఆవచ్చినవారిలో లక్షాధిపతులు కోటీశ్వరులు నగువారిం గొందఱిని యువరాజునకు జూపి పిమ్మట నాని కత్తరు సన్నీరుతాంబూలములిచ్చివారినిబంపెను. ఆ సమయమున మంగళదాసునియింట పువ్వులు కుప్పలు కుప్పలయి పడెను. తగయింట జరిగిన వివాహము యువరాజదర్శనము నను నీ రెండుసంగతుల జ్ఞాపకార్థము మంగళదాసు బొంబాయినగరములో నిరువదియైదువేల రూపాయలు మూలధనముతో నొక సత్రము వేసెను. ఆ మూలధనము పేరు సర్ మంగలదాసు నాథూభాయి కపూల్ నిరాశ్రయల్ నిధి. అదిగాక మఱి యిరువదియైదువేల రూపా

యిలు మూలధనమిచ్చి గుజరాతీ కోమటులందఱి యుపయోగము నిమిత్తము వాకేశ్వరయను గ్రామమున నొక యెన్ననత్రము వేయించెను.

1877 వ సంవత్సరమున శ్రీ యవరాజుగారు హిందూ దేశమును జూచినందులకు కొందఱిని గౌరవింపదలచి దొరతనమువారు కొన్ని వెండిపతకములు చేయించి యందొకదానిని మంగళదాసు కిచ్చిరి. ఆపతకమును మంగళదాసున కప్పటి బొంబాయి గవర్నరు గారగు సర్ రిచార్డు టెంపిల్ దొరగారు స్వయముగా సమర్పించుచు నా సమయమున నిట్లుని చెప్పిరి. “శ్రీ రాణీగారి చేత నీయబడిన యీ పతకమును మంగళదాసునకు సమర్పించుట కింతకన్న మంచి సమయము దొరకదు గనుక నిప్పుడే యీ మిత్రులయెదుట దీని నిచ్చుచున్నాను. అతని నిదివఱకే నెఱింగియుండిన యీ తెల్లదొర యొక్కయు స్వదేశస్థులయొక్కయు సముఖమున మంగళదాసు దేశమునకు బొంబాయిగరమునకు దనసంఘమునకుఁ జేసినయుపకారములను వాని యాదార్యమును వాని మనశ్శుద్ధిని వేరే నేను వేయి నోళ్ళ బొగడ నక్కరలేదు. ఇంగ్లీషువారి యధీనములోను హిందూస్థానములో నెల్ల శ్రేష్ఠమైనది గుజరాతీ దేశము. ఆ దేశస్థులలో మిక్కిలి గొప్పదియగు కోమటి తెగలో జేరినవాఁడు మంగళదాసు. అతని సంఘమునకు నతను తగిన ప్రతినిధియని మీరందఱొప్పుకొనఁదగిన యంశ మే, గడచిన నూరుసంవత్సరములనుండి వాని బూర్వులు దొరతనమువారిచేతఁ బ్రజలచేతఁ జాల గౌరవింపబడుచున్నారు. ఏటేట వారి యైశ్వర్యము వృద్ధి యగుచున్నది. ఇతఁడు బొంబాయి సంఘమునకు ప్రధాన పోషకుఁడు. ఈయన బొంబాయి రాజధానికి వెనుకటి గవర్నరుగారగు సర్ బార్బిల్ వయర్ గారి యాలోచనసభలో నెనిమిదేండు సభ్యుడుగా నుండెను.

అతడు దానములు చేయునపుడు కుడిచేయి ఇచ్చినదాని నెడమచేయి నెఱుగదన్నట్లు దానము సేయువాడు. కళ్యాణనగరమున కట్టించిన ధర్మవైద్యశాలయు బొంబాయినగరమున స్థాపించిన బాలికపాఠశాలయు వాని యకాదార్యును ను ఘోషించుచున్నవి.

మంగళదాసునాథూభాయి ఆ 1890 వ సంవత్సరమున లోకాంతరగతుడయ్యెను. అతడు మృతినొందునప్పు డొక్క-మరణశాసనము వ్రాసి యందు రమారమి యెనిమిదిలక్షల రూపాయలు ధర్మకార్యముల నిమిత్తము న్యయముచేయుమని నియమించెను. అందు ముఖ్యదానములివ్వి. వాకేశ్వరగ్రామమువద్ద ధర్మవైద్యశాల గట్టించుటకు డెబ్బది వేల రూపాయలు, వానిపేరస్థాపింపబడిన బాలికాపాఠశాలకు రెండువేలరూపాయలు, తన తెగకోమటులలో బీదలకు సాయముచేయుటకు వేయిరూపాయలు, వాకేశ్వరధర్మశాల మరమ్మత్తు చేయుటకయిదువేల రూపాయలు ఇంగ్లాండునకు బోయి చదువుకొను హిందూవిద్యార్థుల నిమిత్త మిదివఱకిచ్చిన ఇరువది వేలు గాక మఱియు గొంత ధనమిచ్చునట్లు మరణ శాసనములో వ్రాసెను.





గో కు ల దా సు పె జ పా లు

గోకులదాసు తేజపాలు

గుజరాతిదేశములో ప్రసిద్ధమగు కచ్చి యను సంస్థానము గలదు. అందు కొఠారా యను చిన్న గ్రామము గలదు. ఆ గ్రామము నందొక బీదకుటుంబమున నిద్దఱు బాలురు పుట్టిరి. అందొకఁడు 1793 వ సంవత్సరమున జన్మించెను. రెండవయతఁడు 1798 వ సంవత్సరమునఁ బుట్టెను. అదు జ్యేష్ఠుఁడగు నాంజి పదియేండ్ల వాయము ననే తనపొట్ట పోసికొనుటకు బొంబాయికిఁ బోవలసివచ్చెను. పాప మతఁడు పగలు వీధులవెంబడి తిరిగి గుడ్డలమ్మకొని రాత్రి యొక యింటికిఁ గావలిపండుకొని శివయాత్ర గడపనారంభించెను. ఎన్ని యవస్థలఁబడినను రోజుకూలియైనను సరిగా గిట్టకపోవుటచే నతఁడు చాలశ్రమపడుచు వచ్చెను. ఆతని తమ్ముఁడగు తేజపాలు రెండేండ్ల తరువాత బొంబాయికిఁ బోయి యన్నను కలిసికొనియె. అతఁడు గూడఁ జాల పరిశ్రమజేసి తన యిరువదియవయేట వర్తకుఁడయి స్వతంత్ర వ్యాపారముచేసి ముప్పదివేల రూపాయలు గడించి రమారమి పదునొకండు సంవత్సరములు వయసుగల కుమారుఁడొకఁడవత్సరమున కాలధర్మమునొందెను. మృతినొందు నప్పటి కతనికి రమారమి పదునొకండు సంవత్సరములు వయసుగల కుమారుఁడొకఁడుండెను. అతఁడే గోకులదాసు తేజపాలు. ఆ బాలుని దురదృష్టము చేతఁ దండ్రిపోయిన కొలఁది కాలములోనే బెదతండ్రియగు నాంజిగూడ లోకాంతరగతుఁడయ్యెను. మరణ మొందునప్పటికిఁ నాంజివద్ద మూడు లక్షల రూపాయి లుండెను. నాంజికిఁగూడ బిడ్డలు లేకపోవుటచే వాని ధనమంతయు గోకులదాసునకే జెండెను. ఈ గొప్ప యాస్తిని సరిగాఁ జక్కపెట్టుటకు వానితండ్రియుఁ బెదతండ్రియు సంగతుకు నెవ్వని నేర్పరచిపోవలేదు. స్వయముగా జక్కపెట్టుకొనుటకు వానికి దగిన

వయసుగాని విద్యగాని లేదు. ఐనను వానితల్లి మిక్కిలి బుద్ధిశాలిని యగుటచే బాలుఁడు చెడిపోవకుండ ధనము క్షయముగాకుండ నెంతయు జాగరూకతతో మెలంగి ప్రాయము వచ్చిన తరువాత ద్రవ్యమంతయుఁ బుత్రున కప్పగించెను. అది మొదటతఁడు వ్యాపారములయందు మిక్కిలి శ్రద్ధాశువై ధనవృద్ధి జేయుటయేగాక సంఘమున కెంతో యుపకారియయ్యెను. అతఁడు యావజ్జీవము విదేశములకు సరకు లెగుమతినేయుటయు నచ్చటనుండి వచ్చిన సరకులు స్వదేశమునకు దిగుమతించేయుటయు ముఖ్యవ్యాపారముగ జెట్టుకొనినను, ఇతఁడు గుజరాతీలలో భట్టియాకులస్థుఁడు. ఆ తెగలో భాగ్యవంతులగువారు తప్పక వస్త్రములయంత్రములనో మఱియేయితర యంత్రములనో తెప్పించి వ్యాపారము సేయుచుందురు. ఇతఁడో వారి మార్గము ననుసరింపక క్రొత్తపుంత ద్రొక్కెను. అతఁడు చేసిన ప్రతివ్యాపారమున వానికి లాభము విశేషముగావచ్చెను. ఎంతధనము సంపాదించినను గోకులదాసు ధనగర్వమునొందక సర్వజన సులభుఁడయి యెల్ల వారికిఁజ్ఞుడై యుండెను. అతఁడు సంఘసంస్కరణమునం దభిలాష కలవాడని చెప్పుదురు గాని యాశీషయమున జెప్పఁదగిన పనియెద్దియు జేసినట్లు కనఁబడదు. ఇతఁడు ముఖ్యముగ దానమునకు బ్రసిద్ధికెక్కెను. 1854వ సంవత్సరమున నతఁడు మొట్టమొదట జన్మభూమికి బోయి యచ్చటనున్న తన తెగవారి యుపయోగము నిమిత్తము లక్షరూపాయల నొక్క మారే దానముచేసెను. ఆ మరుచటి సంవత్సరమే గోకులదాసు తీర్థయాత్రలు సేయఁబోయి యా పుణ్యక్షేత్రములలో గొన్ని చోట్ల చెరువులు త్రవ్వించి గొన్ని తావుల సత్రములు గట్టించి గొన్నియెడల నన్నప్రదానములు సేయించి మొత్తము మీఁద ధర్మకార్యముల నిమిత్తము రెండు లక్షలరూపాయలు వ్యయపరచెను. అక్కడనుండి వచ్చి గోకులదాసు బొంబాయిలో నున్న

గుజరాతివారి విద్యాభివృద్ధినిమిత్తము రెండుపాఠశాలలు స్థాపించెను. అవిగాక బొంబాయిలో నతఁడొక ధర్మవైద్యశాల పెట్టించి దాని పోషణము నిమిత్తము లక్షయేబదివేల రూపాయలనిచ్చెను. ఆవైద్యశాలకు నింకను గావలసిన కర్బులు బొంబాయి మునిసిపాలిటీవారు నొరతనమువారు వహించి గోకులదాసు పేర దానినిప్పుడు జరుపుచున్నారు.

బొంబాయిలో నున్న గొప్పవైద్యశాలలు మూడు. అందులో గోకులదాసు తేజపాలుగారి దొకటి. ఈ దానములు గాక గోకులదాసు తన మరణశాసనములో మరికొన్నిసత్కార్యములనిమిత్తము భనదానము చేయవలసినదని మిక్కిలి విస్పష్టముగా వ్రాసెను. ఈ మరణశాసనము మిక్కిలి బాగుండుటచే నేటికిని బొంబాయిలో మరణశాసనములు వ్రాయఁదలంచువారనేకులు దీనినే మాదిరిగా పుచ్చుకొని వ్రాయుచుందురట. దానికంత ప్రసిద్ధివచ్చుట, కుఁగారణమేమన దానిలో రెండు గొప్పవిశేషము లున్నవి. అందు మొదటిది ఆ మరణశాసనముబట్టి తదనంతరము ధర్మకార్యములు జరుపువారే ధర్మ మెట్లు జరపవలయునో దేని కేయేసాధనసామగ్రులు కావలయునో యాయానిబంధనలన్నియు నందు విస్పష్టముగాఁ జెప్పఁబడియున్నవి. అందుచే దాతయొక్క ముఖ్యోద్దేశ మెప్పుడు జరగక తప్పదు. రెండవది ఆ శాసనములో గోకులదాసు తన బంధువులకు తనయొద్ద పనిచేసిన సేవకులకుతన్ననమ్మకొనియున్న యనుజీవులకు మరచిపోక వేరువేరుగ నొక్కొక్కనికి గొంతసామ్యియ్యవలయునని వ్రాసెను. ఆ శాసనములందు మొట్టమొదట చిరకాలము తన్ను సేవించిన పరిచారకునకుఁ దనయనంతరమున శ్రాద్ధకర్మచేయించు బ్రాహ్మణునకుఁ దనకుఁ జాలకాలము నండిపెట్టిన వంటవానికిఁ బూర్వము తనవద్ద సేవకుఁడయి యుండి మృతినొందిన యొకవృద్ధుని

కుమానుల కిద్దఱకు మొత్తముమీఁద నలుబదియాఱువేల రూపాయ లిమ్మని వ్రాసెను. అవి మొదటవ్రాసి తరువాత రెండు సంస్కృత కళాశాలల స్థాపించుటకు నందలి విద్యార్థుల కన్నము పెట్టుటకు నొక చెరువు త్రవ్వించుటకు నొక ధర్మశాల కట్టించుటకు నొకలక్ష పదు నైదువేల రూపాయ లిమ్మనియెను. పిమ్మట ననేకధర్మకార్యముల నిమిత్తము గోకులదాసు రమారమి ఎనిమిదిలక్షల రూపాయలిమ్మని వ్రాసి ప్రతిధర్మకార్యము నిర్విఘ్నముగా సాగునట్లు లేర్పాటులు చేసెను. ఈ మొత్తములో డెబ్బదియైదువేల రూపాయలు వేరుగా నుంచి దానిమీఁద వచ్చినవడ్డీతో నిద్దఱుగుమాస్తాలను, ఒక కార్య దర్శి (సెక్రటరీ) ని వేయవలసినదనియు, తాను చేసిన ధర్మకార్యము లన్నియు సరిగా జరుగుచున్నవో లేవో చూచుటయు దానుధర్మార్థ మిచ్చినసొమ్ము లెఖిలు సరిగా వ్రాయుటయు వారిపనిగానుండవల సినదనియు, నతఁడు శాసనములో వ్రాసెను. ఆ కార్యదర్శి సంవత్స రాంతరమున లెఖిలన్నియు దొరతనమువారి గణితులచేత సరిచూ పించి యింగ్లీషుభాషలోను గుజరాతీభాషలోను తప్పక యా లెఖిలను ప్రకటింపవలసిన దనికూడ నతఁడు నియమించె. దగ్గరచుట్టము లను సరిగ జ్ఞాపక ముంచుకొని యెవ్వరెవ్వరికి కేంతధన మియ్యవల యునో యంతధనమునిచ్చి వారిలో సంతానములేని స్త్రీలకు యావ జ్జీవ మనుభవించునట్లు స్వాతంత్ర్యమిచ్చి తక్కినవారికి సంపూర్ణ స్వాతంత్ర్యమిచ్చి గోకులదా సందఱిమెప్పుల వడసెను. ఇవన్నియు వ్రాసి కడపటి నతఁడు తన యుత్తరక్రియలకు భార్యశ్రాద్ధములకు నొకవేళ తానే ముందుగా బోయినయెడల తనతల్లి పరలోకక్రియ లకు, దగిన యేర్పాటులు చేసెను,

ఈ మరణశాసనము వ్రాయునప్పటికి గోకులదాసునకు నలు వదియైదవ సంవత్సరము. ఏవిధమైన వ్యాధియులేక యతఁడు మంచి యారోగ్యము కలిగియుండెను, ఆ శాసనము వ్రాయవలసిన యవసర మేమియు లేకపోయినను గోకులదాసు “దేహము లస్థిరము, లెటు పోయి యెటువచ్చునో ముందే వ్రాసియున్న మంచి” దని సుఖముగా నున్నపుడే దానిని లిఖించెను. కాని దైవవశమున నది వ్రాసిన సంవత్సరమునకే గోకులదాసున కొక వ్యాధి ప్రవేశించి యేచికిత్సలకు లొంగక తుదకాయుదారచక్రత్రు నెత్తుకొనిపోయెను. గోకులదాసు మహాదానముల నిమిత్తము వ్యయము చేసిన ధనముగాక మృతినొందు నప్పటి కతనివద్ద ముప్పదియేడులక్షల రూపాయలుండెను. కాని పాప మతనికిఁ బురుషసంతానము లేకపోవుటచే భార్యకు బొచ్చుకొమ్మని యధికార మిచ్చెను.

ఎంత కట్టుదిట్టముగ వ్రాసిన మరణశాసనములైనను వివాద ములు లేకయుండవుగదా! అట్లే గోకులదాసు మరణశాసన విషయ మునగూడ ప్రారంభమున గొన్ని వివాదములు సంభవించెను! కావున నీవివాదములు వచ్చుటచే సొమ్ము ధర్మకర్తలచేతికి వచ్చునప్పటికి గొంత యాలస్యమయ్యెను. కాని యాలస్యముగూడ కొంతమేలే యైనది. ఏలయన తగవులన్నియు దీరునప్పటికి కర్బులతోనువడ్డీతోను సొమ్ము పదునై దులక్షలయ్యెను. గోకులదాసు చేసిన ధర్మకార్యము లన్నింటిలో మిక్కిలి యెన్నదగిన దొక్కటియున్నది. అది యిది, చదువుకొనఁ దలచు వీధవిద్యార్థులకు భోజనశాల యొకటి యతఁ డేర్పరచెను. అందులో నిరుపదీయైనమృదు వీద్యార్థుల కన్నముపెట్టి జీతములు పుస్తకములు బట్టలు మొదలగునవిచ్చి పట్టపరీక్షయందు గృతార్థు లగువరకు వారికి జదువుచెప్పించు నట్లేర్పాటులు చేయబడి

నవి. అతడు స్థాపించిన పాఠశాలలు ముఖ్యముగా నైదున్నవి. ఒక సంస్కృతకళాశాల యొక బాలికాపాఠశాల మగపిల్లల నిమిత్తము మూడింగ్లీ షుపాఠశాలలు ఈ యయిదుపాఠశాలలలో జదువుకొను పిల్లల సంఖ్య 1.200 లు, వీరిలో నూటి కిరువది యయిదుగురికి ధర్మార్థము చదువు చెప్పబడును. ఇదిగాక తన జన్మదేశమగు కచ్చిలో జన్మవి పెద్దవి కలసి మఱి యాఱు పాఠశాలలు కలవు. అందొక దానిలో బాలురకుఃస్కృతముమాత్రమే నేర్పబడును. ఇవియన్నియు గాక బాణ్యుడు పరీక్షకు వైద్యశాస్త్ర పరీక్షలకు జదువుకొన గోరు విద్యార్థులకు సాయము జేయు నిమిత్తము కొంత మూలధన మతః డిచ్చెను. ఈపరీక్షలకు జదువుకొనదలంచి వచ్చినవారిలో దనతెగవారగు భట్టియాలకే యెక్కువ ప్రాముఖ్యత నీయవలసినదని యతఃడు ప్రాసెను. ఇట్లు విద్యాదానము నిమిత్తము నడుపాయములు పెక్కులు చేసి యూరకొనక దేవస్థానములు మొదలగువానికి గూడ నతఃడు కొంతధనమిచ్చెను. అందు ముఖ్యముగానొక దేవాలయమునకు కొంత ధనమిచ్చి యేటేట నచ్చట నుత్సవములు మహావైభవముతో జరుగు నట్లు నియమించెను. భట్టియాశాఖలోఁజేరిన దిక్కులేని వితంతువులను దలిదండ్రులు లేని బీదబాలురను బోషించునిమిత్తమును దిక్కులేని యాడుపిల్లలకు నివాహము నేయునిమిత్తమును గతిలేనివారికి మరణాంతమున శ్రద్ధకర్మలు జరుపు నిమిత్తమును గోకులదాసు ప్రత్యేకముగా లక్షాయేబది వేల రూపాయలిచ్చి దానినడ్డితో బయిన చెప్పిన కార్యములు నేయుమనియెను.

బొంబాయి నగరమున ధన మెంతయున్నదో ధర్మము నంతే యున్నది. ఎందరెందరో ధనవంతులు విశేషదానముల నిచ్చిరిగాని దీనులకు నెల్లవారలకు నత్యంతోపయుక్తముగా నుండునట్టి ధర్మములు

గోకులదాసు చేసినట్లెవరును జేయలేదు. ఈ గోకులదాసు తేజపాలు యొక్క పేరు గుజరాతీదేశమున యెఱుగనివారు లేరు. అతని పేరు చెప్పకొనని యిల్లులేదు. అతని నామ స్మరణము చేత నొక దానమైన చేసి యెఱుగని మహాకృపణులు సయితము బౌదాధ్యము గలవారై తెగించి తమ యర్థమున కొంతభాగము దానము చేయక మానరు. భరత ఖండము గర్భమున బుట్టిన బిడ్డలలోఁ దన రాత్కార్యములచేత నిజముగా జరితాదుడైన పురుషు డితఁడే యని చెప్పనచ్చును.

కృష్ణదాసు మూర్తి

ఇతఁడు 1832 వ సంవత్సరము జూలై 25 వ తారీఖున జన్మించెను. ఈతని పసితనమునందె తల్లి కాలధర్మము నొందుటచేఁ దండ్రి రెండవ పెండ్లి చేసికొనిమాతృహీనుఁడగు నీ బాలకుని బెంచు మని తనతోఁబుట్టువు కప్పగించెను. ఈ కృష్ణదాసు మేనత్త సంరక్షణములో నుండి బాంబాయిలోనియెల్ఫిన్ స్ట్రీట్ కళాశాలలో విద్య నేర్చుకొనుచుండెను. ఆ కాలమున నతఁడు రమారమి యిరువది యొక్క సంవత్సరముల వయసుగలవాడై నప్పుడు వాని విద్య కంత రాయము సంభవించెను.

గుజరాతి దయాన్ ప్రసారికమండలి యను నొక సభ గుజరాతులో నేర్పడి స్త్రీపునర్వివాహ విషయమున మంచి యుపన్యాసము వ్రాసినవానికి నూటయేబది రూపాయలు బహుమాన మిచ్చునట్లు ప్రకటించిరి. కృష్ణదాసు తద్బహుమానము సంపాదించవలయునని యుపన్యాసము వ్రాయ మొదలుపెట్టెను. కొన్ని పుటలు వ్రాసిన తరువాత వాని వ్రాసిన కాగితము లెవరో వానికి దెలియకుండ తీసికొని మేనత్తకుఁ జదివి వినిపించిరట. పూర్వాచారములపై నత్యంత భక్తిగల యా యవ్వ యావ్రాతలు వినిన తోడనే పిడుగడచినట్లు నిశ్చేష్టయై స్త్రీలకు పునర్వివాహము చేయుట మంచిదని వ్రాసిన పరమదుర్మార్గునిఁడా నన్నవస్త్రములిచ్చి పెంచుటయుమహాపాతకమేయని తక్షణమే వాని నింటనుండి యావలకు వెడల నడచెను. కృష్ణదాసున కిది పెద్దదెబ్బ. దీనిచే నతఁడు నిరాధారుఁడై యన్న వస్త్రము లిచ్చువారే లేకపోవుటచే జడువు సయితము మానుకోవలసి వచ్చెను. అతడు కొంచెము పశ్చాత్తాపము నొంది యుప



శ్రీ పద్మావతి

న్యాసము వ్రాయుటమాని తన యభిప్రాయములు మారినవని మేనత్తతో జెప్పి సరిపుచ్చుకొన్న పక్షమున నతఁ డెప్పటియట్ల నామె యనుగ్రహమునకుం బాత్రుడయి యుండును. కానికృష్ణదాసు అట్లు చేయువాఁడుకాఁడు. సంఘసంస్కరణాసక్తి వాని హృదయమునం దగ్నిహోత్రమువలె ప్రజ్వరిల్లుచుండుటచేత నతడు మిగుల ధైర్యము నుత్సాహము గలిగి తనునమ్మినది సరియని యా మార్గము నుండి తొలగవని చెప్పెను.

మిక్కిలి యవసరములగు నన్నవృత్తములకే యతఁ డిబ్బంది పడుచుండుటచే నేదైన యుద్యోగము సంపాదింపఁ దలచి గోకులదాసు తేజపాలుగారి పాఠశాలలో నుపాధ్యాయత్వము సంపాదించి కొంతమనశ్శాంతి గలిగి సంఘసంస్కరణము నభివృద్ధి జేయుటకై పూనుకొనియెను. ఆ కాలమునబొంబాయిలో స్వదేశవార్తాపత్రికలు మిక్కిలి హీనస్థితిలో నుండెను. వానిని నడుపువారు తగినంతజ్ఞానము గాని లోకానుభవముగాని లేనివారయి యుండిరి. పారసీలు నడపు పత్రికలు తప్పులతడకలయి నీచ పదప్రయోగములు గలిగి గుజరాతి భాషలోను నింగ్లీషుభాషలోను బ్రకటింపఁబడుచువచ్చెను. ఈస్థితిని జూచి వార్తాపత్రికల దురవస్థను తొలగించుటకు విద్యావంతులు లోకోపకారులు నగు కొందఱు పారసీలు 'రాష్ట్రగాప్తర్' యను గుజరాతిపత్రికను బయలుతీసినడిపింపఁజొచ్చిరి. దాని నసమానముగ జేయ వలయునని తత్త్వపర్తకులు సంకల్పించుటచే కృష్ణదాసుకూడ వారికి సాయము చేయఁదలచి కొన్ని విషయములు వ్రాసి తాను పత్రికకు పంపుచువచ్చెను. కానియప్పుడప్పు డితరుల పత్రికకుఁదాను వ్రాసి పంపుచుండుటయు వారనుగ్రహించి తనవ్రాతలు పత్రికలో వేయుటయు నతనికింతగా యిష్టములేదు. సంఘసంస్కరణమును

ములన్నియు స్వప్రతిక లోనే వెల్లడింప వలయునని సత్యప్రకాశిక యను పత్రికను నడపింప నారంభించి మనోరథసిద్ధి చేసికొనియె.

కృష్ణదాసు వార్తాపత్రికను నడపుటకుఁ దగిన సామర్థ్యముమన స్వాతంత్ర్యము లోకానుభవముగలవాఁడగుటచేఁ బత్రికమంచిదశకు వచ్చెను. హిందువులసంఘములోఁ జిరకాలముండికాపురముండి బయలుపడకుండ సంఘమును నాశనముచేయుచుండినదురాచారములనతడు పత్రికాముఖమున బయలుపుచ్చి యపహాస్యము పాలుచేయుచుండుట చే హిందువు లందఱిలోను ముఖ్యముగా భట్టియాలలోను వైశ్యులలోను మిక్కిలి కళవశము పుట్టెను. బొంబాయిలోనుండు వైశ్యులు భట్టియాలు వాణిజ్యాదులు చేయుటలో బుద్ధిమంతులే యయినను సంఘమత విషయములలో మూర్ఖులయి గురువులకు బొనిసలయి వారు గీచినగీటు దాట వెఱచి నీచముగ బ్రతుకుచున్నారు. ఈగురువులు మన దేశమునం దున్న గురువులవలె స్వాములవారలుసన్యాసులని పిలువంబడక మహారాజులని పిలువఁబడుదురు. పేరునకు వారు సన్యాసు లయినను నిజముగా మహారాజులకంటె నెక్కువ భోగములను వైభవములను ననుభవించుచుందురు. ఈ గురువులు శ్రీకృష్ణనియన తారములని శిష్యజనులునమ్మి భ్రష్టులగుచున్నారు. ఈ మతము వల్లభాచార్యమతమని చెప్పఁబడును. ఇదియొక విధమయినవైష్ణవ మతము, దానిస్థాపకుఁడు వల్లభాచార్యుఁడు. ఈతఁడిప్పటికి రమారమి నాలుగువందల యేండ్లక్రిందట నుండినవాఁడు. ఈయనకొంతకాలము దక్షిణదేశముతిరిగి పిదపఁ బశ్చిమమునకుఁబోయి గుజరాతు దేశమున నొక వైష్ణవమతముస్థాపించెను. ఆమతగురువులే యీమహారాజులు ఈమతసిద్ధాంతమునుబట్టి శిష్యులు గురువునకు తమతనువు మనస్సు ధనము సమస్తము సర్పించి కైంకర్యము చేయవలయును. ఈధర్మము మొట్టమొదట శిష్యులు గురువులయెడల మిక్కిలి భక్తికిలిగియుండ

వలయు నను మంచియుద్దేశముతో నేర్పడియుండవచ్చును. కాని యిటీవల మహారాజులను పేళ్ళతో బయలుదేరిన గురువులుదురాశాపాతకులయి శిష్యులను వంచిచి మూర్ఖులనుజేసి వారిధనము నపహరించుటయేగాక వారిచేతి నీచమయిన సేవలు చేయించుకొనుటయే కాక శిష్యులయింట నుండు పడుచుపడంతుల సయితము భక్తితోఁ గాపురమునకుఁ బంపకమునుపు వ్యభిచారమునిమిత్తము గురువుల వద్దకు పంపవలయునని శిష్యులు కుపదేశించుచున్నారు.

ఈ గురూప దేశము విని యందువలన పుణ్యము వచ్చునని నమ్మి యా మతస్థులు తమ భార్యలను పుత్రికలను బోంబుట్టువులను గురువులగుం దార్చి తాము కృతార్థుల మయితిమని సంతుల్యులు. ఈ మూర్ఖుల భక్తి యంతతో సరిపోవ లేదు. ఈ గురుమహారాజులు నడిచిన నేలమీఁది దుమ్ము వారిపాదపద్మ సంస్పర్శముచేతఁ బావన మైనదని శిష్యు లామట్టిభక్షింతురు. వారిపాదుకలు వారుకూర్చుండు పీఠాలు పూల పూజింతురు. వారి చుడుగులను బంగారునగలతో నర్చింతురు. గురువులు నమలి యుమిసిన తమలపాకులతమ్మి స్త్రీపురుషులు వెలయిచ్చి కొని కన్నుల నద్దుకొని తినిధన్యులగుదురు. గురువు కాళ్ళు గడుగుకొన్న నీరు త్రావుదురు. అతని యుచ్చిష్టాన్న మార గింతురు వేయేల? అతనిబట్టలు పిడిచిననీరుసహితము పరమధర్మితో గ్రహించి పానముచేయుదురు. జనులయందున్న యీమూర్ఖతచూచి గురువులు పై నుదహరింపఁబడిన పనులు చేయనిచ్చినందుకు శిష్యుల వద్దనుండి చాలధనము గ్రహింతురు. ఈ విషయమున మున్నొకసారి రావుబహుదూరు కందుకూరి వీరేశలింగము పంతులువారు వ్రాసిన వాక్య మొక టిందుదహరించుచున్నాము.

‘ఈమహారాజులు శిష్యులవలన, దర్శనమిచ్చినందున కయిదు
రూపాయలును శరీరములు నూటించినందున ఈ. ౧౩-౪

రూపాయిలును, ఉయ్యాలోబెట్టి యూచనిచ్చినందునకు నలువది రూపాయిలును, గంధముపూయనిచ్చినందున కఱువదిరూపాయిలును, ఏకశయ్యాగతులు కానిచ్చినందున కేబది మొదలుకొని యేనూరు రూపాయిలు వఱకును, కలసి రాసక్రీడ చేయనిచ్చినందునకు నూరు మొదలుకొని యిన్నూరు రూపాయిలవఱకును, ఉమిసిన తాంబూలమును తిననిచ్చినందునకు పదు నేడురూపాయిలును, తాము స్నానము చేసినట్టిగాని తాము కట్టుకొన్న బట్ట యతికినట్టిగాని నీరు త్రాగనిచ్చినందునకు పందొమ్మిది రూపాయిలును, గ్రహితురఁట, మనుష్యజన్మమెత్తినవా రింతకంటె నెక్కువగాఁ జెప్పట సాధ్యమగునా?’

నాగరికులయిన జనులు తెలంచుకొనుటకై నను హేయములగు నీ దురాచారములను నిర్మూలింపఁదలఁచి కృష్ణదాసుమూర్తీ యీగురు పితౄచములవికృతచేష్టలనుతనపత్రికాముఖమునబయలుపుచ్చి యల్లరి చేయసాగెను. తమగుట్టు బయలుపడుటచే గురువులుభయపడి లంచములచేతను బెదిరింపులచేతను వానిని మిన్నకుండ చేయవలయునని యత్నించిరిగానికృష్ణదాసుతనసంకల్పమునువిడువఁడయ్యె. కృష్ణదాసు వ్రాయువ్రాఁతులు గురుమహారాజులకు భరింపశక్యములుగాక యుండుటచే నామహారాజులనేకులుకూడి తమ శిష్యజనులందరిచేత మూర్జీని వెలివేయించి యిబ్బందిపెట్టుటకు ప్రయత్నించి 1859 వ సంవత్సరము జనవరి నెలలో నొక యొడంబడికను వ్రాసికొనిరి. అందున్న ముఖ్య నిబంధనలివ్వి. 1 వల్లభాచార్యమతములోఁ జేరిన వైష్ణవుఁడెవఁడును గురుమహారాజులను న్యాయస్థానమునకు రప్పించుటకు సమనులు చేయించగూడదు. అట్టి సమనులు తీసుకురాకూడదు. 2. గురుమహారాజుల నేకోర్టులకు సమనుచేసి పిలుపింపగూడదని దొరతనమువారిచేత నొక చట్టము నిర్మింపఁజేయుటకు వలసినంతసొమ్ము పోగుచేయ

వలయును. 3. చట్టములు నిర్దిష్టబడులోపున నీమహారాజుల శిష్యుడు కానివాఁడెవడయిన వారికి నమనులు చేయించినపక్షమున నట్టి వ్యవహారమునకుఁ గావలసిన ధనమంతయు శిష్యవైష్ణవులు వెట్టుకొనవలయును. 4. గురుమహారాజుల శిష్యుఁడగు వైష్ణవుం ఁడెవడయిన వారిమీఁద చెడువ్రాతల వ్రాసినపక్షమున వెంటనే కులస్థులందఱు వానిని వెలివేయవలయును.

ఇట్లు వ్రాసి యా యొడంబడికపత్రమును గురువులు శిష్యులం దఱకు యధేచ్ఛముగ బంచిపెట్టిరి. ఆ కాగితమునుజూచి మూర్తీ దానికి బానిసపత్రమని పేరుపెట్టెను. ఒడంబడిక తెన్ని వ్రాసికొన్నను శిష్యజనులు చాలమంది దానిలో వ్రాలుచేయనందున మహారాజులు తమ యిచ్చాప్రకారము కృష్ణదాసును బహిష్కరింపఁ జాలరయిరి. ఇట్లు లుండ 1860 వ సంవత్సరమధ్యమున సూరతు నగరమునుండి యొక మహారాజు బొంబాయి నగరమునకు విజయిం చేసెను. వచ్చినకొన్ని నాళ్ళకెయ్యగురువునకును సత్యప్రకాశిక పత్రికాధిపతియగు మూర్తీజీని మతాచారములలో గొన్ని సందిగ్ధవిషయములనుగూర్చి చర్చజరిగెను. కృష్ణదాసడిగిన ప్రశ్నలకుఁ దగినయుత్తరములు చెప్పఁజాలక గురుమహారాజుగారు “శేషంకోపేన పూరయే” త్తను లోకోక్తి నిజముగ మహాకుపితమై మూర్తీనాస్తికవాదములు చేయుచున్నాఁడనియు మతమునకుఁ జెరుపుగావింపు చున్నాఁడనియు నిందారోపణము చేసెను. గురువులు తనకాగోపించిన యాసీలాపనిందలకు మూర్తీ 1860 న సంవత్సరము అక్టోబరు 21 వ తారీఖున ప్రకటింపఁబడిన సత్యప్రకాశికలో సహేతుకమయిన మంచి యుత్తరమిచ్చి యందు వేదములలో నుండి శాస్త్రములలోనుండి యెన్నో శ్లోకములనెత్తి వ్రాసి గురువూఁచుచేసిన వాదము లప్రమాణికములని ఋజువుచేసి ప్రపంచము నీ గురుమహారాజులకంగరే గురూగారు.

లేరని కఠినముగ వ్రాసెను. అవ్రాత గురువునకు నమాలమంటి తల వెట్టి యెత్తించినను యెందుచేతనో వారు కొంతకాల మూరకుండి దుస్సహమయిన యీ పరాభవమునకుఁ బ్రతిక్రియఁ జేయుటకు గాఁజోలు 1861 వ సంవత్సరమున మేనెల 14 వ తారీఖున నతఁడు కృష్ణదాసు మూల్జీమీఁద ప్రతిష్ఠ నష్టమునకు బొంబాయి హైకోర్టులో నొక యభియోగము (దావా) తెచ్చెను. కృష్ణదాసుమూల్జీ యీ దోషారోపణకుఁ దాను నేరస్థుఁడు కాఁడనియు, వ్రాసినవ్రాత వారి కప్రతిష్టాకరము కాదనియు దాను వ్రాసిన దానిలోఁ బ్రత్యక్ష రము నిజమే యనియు వాదించెను.

అంతియగాక నల్లభమత గ్రంథములలో వ్యభిచారము భక్తిగఁ జెప్పఁబడి యున్నదనియు నీ మతగురువు లందఱు వ్యభిచ రించుచునే యుందురనియు సూరతు గురు మహారాజుగారు కూడ నట్టి తెగలోనివాడే కాని వారికంటె భిన్నుఁడు కాఁడనియు మూల్జీ కోర్టువారికి విన్నవించెను. అనంతరము కృష్ణదాసుచేయుచున్న మహాపకారమును దెలిసికొన లేక మూర్ఖులయి భట్టియా జాతివారు సభయొకటిచేసి గురుమహారాజులకు విరుద్ధముగ నెవ్వరు కృష్ణదాసు పక్షమున సాక్ష్యమియ్యగూడదని నిర్ధారణచేసికొనిరి. ఈ నిర్ధారణము గురువులకు శిష్యులకు నష్టమేగాని లాభము గలిగింపలేదు. ఏలయనఁ దన కులస్థులందఱుఁ జేరి తనపైఁ గుట్రలు పన్నుచున్నవారిని కృష్ణ దాసు వారిపై నొక యభియోగము దెచ్చెను, గురువులు తెచ్చిన దావా యటుండ మూల్జీ కులస్థులపై దెచ్చిన యభియోగములో న్యాయాధిపతులు భట్టియాలలో ముఖ్యులగు నిద్దఱకుఁ జెరియొక వేయిరూపాయలను మఱి యెనమండ్రుగురిలో నొక్కొక్కని కైదు వందల రూపాయల చొప్పున ధనదండన విధించిరి. అనాఁడు మూల్జీ కోర్టునుండి యావలకుఁ బోగానే యోడిపోవుటచేత కడుపుమండి

యున్న భట్టియాలు వానిని దిట్టముగఁ గొట్టిరి. అందుచేత రాజ భటుల సాహాయ్యము గైకొని యింటికిఁ బోవలసి వచ్చెను.

గురువు దాఖలుచేసిన ప్రతిష్ఠానష్టపు దావా హైకోర్టులో నలువదిదినములు విచారింపఁబడెను. న్యాయాధిపతియగు జోసఫ్ అర్ నాల్డు దొరగారు మూర్తీ నేరస్థుఁడు గాఁడని తీర్పుచేయుటయేగాక యతఁడు లోకోపకారి యనియునీతిస్థాపనము నిమిత్తము చాలధైర్య ముజూపె ననియుఁ దమ తీర్పులలో వ్రాసిరి. ఆ కాలమున నమెరికా ఖండములో గొప్పయుద్ధములు జరుగుచుండుటచేజనులు కృషి వాణి జ్యాదుల యందు శ్రద్ధ విడిచినందున దూదిపంట యల్పమయ్యె. అమెరికా ఖండపు దూదియే యదిసఱ కింగ్లా. డునకు విస్తారముగా నెగుమతి యగుచుండెను. ఆ ఖండమునందుదూదిపంట యల్పమయి నందున కింగ్లాడువర్తకులు హిందూదేశపు దూది మిక్కుటముగాఁ గొనగోరి బేరములిచ్చిరి. అప్పుడు మనదేశములోదూదివెలయెక్కువయ్యెను. అందుచేత మూల్జీ తన పూర్వపుచ్చత్తిని మానిదూది వర్తకము చేసినచో మిక్కిలి లాభము వచ్చునని కృష్ణదాసు మాధవదాసనుపేర నొక వర్తకపు సంఘముపెట్టి వ్యాపారముచేయ నారంభించెను. విదేశముతో వాణిజ్యముసేయనప్పుడు వర్తకుఁ డా దేశమునకుఁ బోవనిచో వ్యాపారము సరిగ జరుగదని కృష్ణదాసు పయనమయి యింగ్లాండునకుఁ బోయెను. కాని యంతశ్రద్ధతో నతడు వ్యాపారము చేసినను దైవవశమున దూదిబేరములలో ధరలు మిక్కిలి మందమగుటచే మూల్జీ స్థాపించిన వర్తకపు సంఘము నష్టము నొంది యంతరించెను. కాబట్టి మూల్జీ యింగ్లాండులో నుండవలసిన యవసరములేక 1874వ సంవత్సరమునకు మరలివచ్చెను. ధనలాభము లేదు. సరిగ దా యింగ్లాండు పోయినందుకు మూల్జీకి మరియొక యుపద్రవము సంభవించెను. చిర కాలమునుండి గుహ

మీదఁ మిక్కిలియక్క-స్సు బూనియున్న గురుమహారాజులు లడేసమ
యముగదా యని విదేశము వెళ్ళినందుకు వానికి వెలివేసి బహువిధ
ముల బాధపెట్టిరి. ఎన్ని బాధలు పెట్టినను మూల్జీ మేరువువంటి
ధైర్యము గలవాడయి జడియక నిలచెను. ఇటులుండ నప్పటి
బొంబాయిగవర్నరుగారు మూల్జీయొక్క సామర్థ్యమును, నీతిని,
ధైర్యమును నెరిగినవా రగుటచే నొక స్వదేశసంస్థానమునకు వానిని
దివానుగా నేర్పరచెను. ఉద్యోగస్థుడయి యున్న కాలమున, నతఁ
డాపదవిలో దన్ను నియోగించిన దొరతనమువారికిని తనచేఁ
బాలింపబడు ప్రజలకును సంతుష్టిగలుగునట్లు దేశము నేలెను, కాని
యీ యుద్యోగమున నతఁడు చిర కాలముండ లేదు. అచిర కాలము
లోనే యొక వ్యాధి సంభవించి యెట్టకేలకు వానిం దనపొట్ట బెట్టు
కొనియెను. ఈ సత్పురుషుని మరణమునకు బొంబాయి గవర్నరు
మెంటువారు సయితము విచారించి తమ గెడటులో నా విచారమును
తెలియచరచిరి. కృష్ణదాసు మూల్జీ సత్యము నిమిత్తము కష్టముల
ననుభవించిన సూరశిఖామణి. సంఘసంస్కరణము నందితడు తనకు
గల యభిమానము మాటలచేతగాక క్రియలచేతజూపి మొదటి
నుండియు తన వర్తనమున నసందర్భములు లేకుండ నేకరీతిని
నడపినవాడు. ఆ కాలపు బొంబాయి గవర్నరుగారే కాక యింక
ననేకులు శ్లాఘాపాత్ర మగువాని చరిత్రమును మెచ్చుకొనుచుండిరి.
సర్ రిచ్చర్డు టెంసిల్ గారు తన కాలపు మనుష్యుల చరిత్రము
లను వ్రాయుచు నీతని గూర్చి శ్లాఘ్యమగు మాటలతో వ్రాసిరి.



రాజాది నకర రావు

రాజా సర్ దినకరరావు

ఈయన మహారాష్ట్ర బాహ్యుడు. బొంబాయి రాజ ధాని యందలి రత్నగిరి జిల్లాలోనున్న దేవఘాటు గ్రామ మియన జన్మస్థానము. ఇతడు 1819 వ సంవత్సరము డిశంబరు 50 వ తారీ ఖన జన్మించెను. ఈయన తండ్రిపేరు రకోబాదాదు. ఆయనకు దిన కరరావు ప్రథమ కళత్రమువలనఁ బుట్టిన పుత్రుఁడు. దినకరరావు యొక్క పూర్వులు మూడు నాలుగు తరములనుండి సింధ్యమహా రాజుగారి గ్వాలియరు సంస్థానములో నేదోయొక పరగణాకు సుబే దారులుగ నుండుచువచ్చిరి. ఈతని యొక్క బాల్యమునుగూర్చి మన కంతగా తెలియదు. అయిదవ యేటనే యతఁడరాభ్యాసము చేసి మాతృభాషయగు మహారాష్ట్రమును వానికిఁ దండ్రిగారు చెప్పిం చుచు వచ్చుచుండిరిమాత్రము తెలియుచున్నది. స్వభాషకుఁ దోడు దినకరరావు సంస్కృత పాఠసీభాషలఁ గూడ నేర్చెను. యుక్తవయస్కుడయినపిదప నితడు పూర్వార్వాచార పరాయణుండయి చేయవలసిన కర్మలు కాలాతిక్రమణము కాకుండ యథా విధిగ జేయుటంబట్టి బాల్యమునం దీతనికి మత సంబంధమయిన బోధనము గట్టిగా జరిగియుండునని తోచెడును. ఈయనకు హిందువుల గానము నందు మిక్కిలి యభిరుచిగలదు. హిందూవైద్య శాస్త్రమునందు జాలమట్టు కభినివేశముగలదు; బుద్ధి సూక్ష్మత గలవాడగుటచే నేవిద్య నభ్యసించిన నది యల్పకాలముననే రాదొడగెను. ఆతడును సమయము చిక్కినప్పుడు వదలక తన జ్ఞానాభివృద్ధి చేసికొనుటకు మిక్కిలి పాటుపడెను. ఈయనకు నలువది సంవత్సరములు వచ్చు వఱకు నింగ్లీషుభాషరాదు. చదువ నారంభించిన వెనుక నతఁడచిర కాలములోనే దానిని చక్కచక్క మాటలాడ నేర్చెను. దినకరరావు గారికి జ్ఞాపకశక్తి మెండు.

గ్వాలియరుసంస్థానములో నితడు పద్మనైదవయేటనే యుద్యోగమునఁ బ్రవేశించెను. మొట్టమొదట నొక గొప్ప యుద్యోగస్థునిచేతి క్రింద కొంతకాల మతఁడు లెక్కలువ్రాయుచు వచ్చెను. ఈ చిన్న యుద్యోగముతో నతడు చూపిన చాక చక్కము పూనిక గ్రహించి మెచ్చి తృప్తియనంతరమున నదివఱ కాచున చేయుచుండిన నుభే నాడుపని దినకరరావుకిచ్చిరి. అతఁడు పరిపాలింపవలసిన పరగణా మిక్కిలి కష్టతరమయినదగుటచే దినకరరావు తనలో నడిగియుండిన యద్భుతశక్తిసంతయు వెలికిదెచ్చి కడునేర్పుతో నధికారముజేసెను. అవసరమయిన చోటుల పోలీసుస్టేషనుల గట్టించెను. సర్కారుసిస్తు సరిగ నసూలుచేయుటకు తగినపద్ధతు లేర్పరచెను. క్రింది యుద్యోగస్థులు నడుపవలసిన నడత యిట్టిది యని దెలియ జేయుట కొకని బంధన గ్రంథము వ్రాసెను. ఈ కార్యములను నతడు చేసిన తక్కిన మార్పులనుజూచి గ్వాలియరు మహారాజుగారును వారివద్దనుండు నింగ్లిషువారి రెసిడెంటును చాల సంతోషించిరి. ఈ కార్యములే దినకరరావు యొక్క భవిష్యదభివృద్ధికి యశస్సునకు విత్తనము లయ్యెను.

దినకరరా వొక్కడు సంస్థానములో నొక చిన్న భాగమును సరిగా బాలించిన మాత్రమున సంస్థానమున కంతకు నేమిలాభము కలుగును. తక్కినవారందఱు పానిలాగున పాటుపడినచో మిగుల లాభముండును. అట్లు గాకపోవుటచే 1844 న సంవత్సరము మొదలు కొని సంస్థానము మిక్కిలి క్షీణదశకు వచ్చెను. పూర్వపు మహారాజు పోవుటచే నప్పటిమహారాజు; బాలుడు రాజకుటుంబము బహుకలహ భూయిష్టమయియుండెను. న్యనహారము సరిగ జరుగదయ్యె. అర్థప్రాణములకు జేసము తక్కవయ్యెను. ఎచ్చట జూచిన నేరములు తరుచయ్యెను. అధికారులు లంచగొండులయి ప్రజలను బాధింప

జొచ్చి, సర్కారునకు చెల్లుబాడి గావలసిన సిస్తు సయితము తిన్నగా వసూలుచేయు దిక్కు లేకపోయెను. అందుచేత ధనకోశములు వట్టి వయ్యెను. ఈ దురవస్థనుదోడు గోరుచుట్టుపై కోకటిపోటుచందమున సంస్థానమున మన్నెములలోనున్న కాండులును వనచరులు పితూకీలు చేసి, యున్న కొంచెము నెమ్మదికి భంగము గలిగించిరి. కాబట్టి సంస్థాన మను నావకుఁ జక్కాని త్రిప్పటకు సమర్థుఁ డొకఁడు కావలసి వచ్చెను. తగినవాఁ డెవఁడని యందఱు విచారించుచుండ నంతలోఁ బ్రధాన మంత్రివదలి కాళీయయ్యెను. మెటనే సంస్థానము మేలుకోరినవా రందఱు దినకరరావే దానికిం దగినవాఁడని వాని నాపదవియందు 1852 వ సంవత్సరమున బ్రతిష్ఠించిరి.

ఆ మహాపదవి నతఁడు బూని సంస్థానము సరిగా సిస్తు చెల్లక పోవుటచే ధనహీనతచేత జిక్కుపడు చున్నదని గ్రహించి తద్విషయమున ముందుగాఁ బనిచేయుటకుఁ బ్రయత్నించెను. దరి యంచు లేక సంస్థానమందలి ధనమంతయు కర్చగుచుండుటచే నట్టివ్యయము నివారించుటకు నతఁడు చేసినపని మిక్కిలి యాశ్చర్యకరమయి జ్ఞాపనీయమయి యున్నది. నిజమయిన స్వామిభక్తిగల దినకరరావు ప్రప్రథమమున తనజీతము నైదువేలరూపాయలనుండి రెండువేలగు నట్లు తగ్గించెను. ఆత్మలాభపరాయణుఁడుగాక కేవలస్వార్థపరిత్యాగియయిన యీ సత్పురుషుని పద్ధతి నవలంబించి యనేకులు తమజీతములుగూడ తగ్గించుకొనిరి. అందుచేత ప్రతిసంవత్సరము చాలసొమ్ము కూడివచ్చెను. ఈపని యయిన వెను కతఁడు సర్కారుసిస్తు వసూలు చేయుటనుగూర్చి యెక్కుడు శ్రద్ధచేసెను. ఈపని చక్కగా నిర్వహించుటకు దినకరరావు రివిన్యూడిపార్టు మెంటును బలపరిచి లెక్కల డిపార్టు మెంటునుగూడ సృష్టించి దానిని సమర్థుఁడయిన యొక యుద్యోగస్తునిచేతికింద నిలిపెను. ఇట్లు మూడు సంవత్సరములు

పాటుపడి యామంత్రి సంస్థానపుఋణమంతయు దీర్చివేయుటయేగాక ధనకోశములో గొంతసొమ్మునిలువగూడ జేసెను. సంస్థానమునందలి యుద్యోగస్థు లందఱు నడచుకొనవలసిన వ్యవహార ధర్మములను గొన్నింటినివ్రాసి యొకపుస్తకముగాఁ జేసి యానిబంధనలనుబట్టివారందఱు నడచుకొనునట్లాజ్ఞాపించెను. ఈ పుస్తకమొత్త యుపయోగకరముగా నుండెనో యీక్రింది సంగతినిబట్టిమీరేగ్రహింపవచ్చును. ఆకాలమున హైదరాబాదు సంస్థానములోరెసిడెంటుగానుండిన బుష్టీ దొరగారు గ్వాలియరుసంస్థానములో రెసిడెంటుగా నుండిన మాక్వెర నను దొరగారికి జాబు వ్రాయుచు దినకరరావుగారు వ్రాసిన పుస్తకము మిక్కిలి యుపయోగకరముగా నుండుటచే నైజాంసంస్థానము నందుఁగూడ దాని నుపయోగింపవలెనని దన కభిప్రాయ మున్నట్లు వ్రాసెను. ఈ పనులకుఁ దోడు దినకరరావు రీస పాఠశాలలు సంస్థానములో స్థాపించి యొక చిన్న చదువుల డిపార్టుమెంటు కల్పించెను. పోలీసును న్యాయస్థానములును (కోర్టులు) చక్కపరచెను. కాలువలు త్రవ్వించి చక్కనిబాటలు వేయించి జనులకు ప్రయాణసౌఖ్యమును గలిగించెను; వాణిజ్యమునకు భంగకరములయిన సుంకములను గొట్టివేసి ప్రజలయొక్క స్థితిని బాగుచేయుట కెన్నివిధముల పాటుపడవలయునో యన్నివిధముల పాటుపడెను.

1857 వ సంవత్సరమునం దుత్తరహిందూస్థానమున గొప్ప సిపాయి పితూరి జరిగెను. ఆ కాలమున నింగ్లీషు దొరతనమువారికి దినకరరావు చేసిన యుపకార మింతింత యని జెప్పరాదు. హిందూ దేశమందున్న స్థానాధిపతులందఱిలో సింధ్యావిషయముననే గవర్నమెంటు పారి కాదిగములలో నెక్కువ యలజడి కలిగెను. సింధ్య మహారాజయొక్క సైనికులుగూడ పితూరీదార్లతోఁగలిసి సర్కారువారితోఁ బోరాడ నభిలషించుచుండిరి. సింధ్యగూడ నొకచేయ

చూచి వీడుచుట మంచిదని యాలోచింపఁ దొడఁగెను. అట్టిసమయమున దినకరరావుయొక్క బుద్ధినిపుణతచేత సింధ్యామహారాజు తన ప్రయత్నము మానుకొనియెను. సైనికు లి గ్లీ షువారిమీఁదికిఁ దమ్ము పంపుమని పలుచూరు వేఁడుటచే దినకరరావు మేరమీరినవారి యుత్సాహమును మాన్పలేకపోయినను వారు పితూరి దారులతోఁ గలసి దొరతనమువారిమీఁద బడకుండ నెప్పటికప్పు డేవో వంకలు చెప్పి యాపజాలెను. అధికమయిన బుద్ధినిపుణత యుండుటచేతనే పితూరిదారులు గ్వాలియరు సంస్థానమున ప్రవేశించినపుడయిన తమ సైనికులు వారితోఁ జేరకుండ నాప గలిగెను. అప్పటి రెసిడెంటుగారు దినకరరావువలననే సింధ్యామహారాజు రక్షింపఁబడెనని స్పష్టముగాఁ బలికెను. ఆయన చేసిన పనినిగూర్చి యొక దొరగారి క్రింది విధముగ వ్రాసిరి. “అకళవళములో దినకరరావు తనయజమానికి జేసిన యుపకారమిట్టిదియని చెప్పనలవికాదు. అతఁడు తన స్వామియెవల మూర్తి భవించిన రాజభక్తియయి యడ్డమువచ్చినదాని నెల్ల దుడిచిపెట్టుచు మహావేగముతో వచ్చిన యా సంక్షోభమునకు మూర్తిభవించిన ధైర్యమయి మెలఁగెను. అత్తరి నాంగ్లేయ ప్రభుత్వమునం దాతడు చూపిన యాదరము నాంగ్లేయుల కతఁడు చేసినసహాయము నప్పుడది చూచినవారు స్వయముగ ననుభవించినవారు జన్మదుర్భమున మరచి పోదగినది కాదు.” 1859 వ సంవత్సరమున గవర్నరుజనరలుగారగు కానింగుప్రభువుగారు ఫిల్లీలో నొక దర్బారుచేసి యచ్చటికి దినకరరావును రావించి యతఁడు చేసిన యుపకారమనకుఁ గృతజ్ఞుఁడయి వందనములు సేయటయేగాక కౌశీల్యాలో నొక జూగీరును బహుమాన మిచ్చెను.

1859 వ సంవత్సరమున దినకరరావు గ్వాలియరులో మంత్రి యున్నోగమును మానుకొనెను. అనంతరము కొంత కాలము

నతఁడు తోల్పారు సంస్థానమునకు మంత్రియయ్యెను. 1861 వ సంవత్సరమున గవర్నరు జనరలుగారి శాసననిర్మాణసభలో హిందువుల సేర్పరచవలసి వచ్చినపుడు దినకరరావుగా రొక సభిమండగా నియమింపబడెను. అతఁడాసభలోమూఁడుసంవత్సరములు మాత్రమే పనిచేసినను నాస్వల్పకాలమున దేశోపకారకములగుపనులే చేసెను. 1866వ సంవత్సరమున సతనికి సర్దును బిరుదమువచ్చెను. 1877వ సంవత్సరమున జరిగిన ఫిల్లీ దర్బారులో దొరతనమువారు వానికి రాజా బిరుదము నిచ్చిరి. 1886 వ సంవత్సరమున డఫ్రిన్ ప్రభువుగారు రాజాబిరుదము వారివంశస్థు లందఱికుండునట్లు చేసెను. దినకరరావు మిగిలినదినములను నిర్వాహకముగానేగడపి 1896 వ సంవత్సరమున జనవరి 9 న తారీఖున కాలధర్మమునొందెను.

దినకరరావు పలుచని మొగము గలిగి పచ్చనిచాయ గలిగి యౌవనమున స్ఫురద్రూపియయి యుండెను. అతని యాకృతిపాటిగ నుండును. అతనిమాటలు మిక్కిలి మృదువులయి యెదుటివారిం దన పక్షముద్రిప్పకొనునట్లుండును. అతఁడు నిశ్చలమయిన చిత్తధైర్యము గలవాఁడు. ఇంగ్లీషు విస్తారము రాకపోవుటచే నతఁడు దొరలపద్ధతి నెప్పు డవలంబింపలేదు. స్త్రీవిద్య మొదలగు సంస్కారము లతనికిష్టములుకావు. కాని సంస్థానపరిపాలనమునందు మంచి బుద్ధిశాలియయి సహాయుడయి పనిచేసెను.



కాశీనాథ త్రియంబక తిలాంగు

కాశీనాథ త్రియంబకతిలాంగు

ఈతఁడు గొడ సారస్వత బ్రాహ్మణుఁడు. ఈతని పూర్వులు రమారమి నూరు సంవత్సరములక్రిందట గోవానగరమునుండి వచ్చి బొంబాయిలో కాపురముండిరి. ఈయన 1850 వ సం॥రం ముప్పది యవ యాగష్టున జన్మించెను. ఇతఁడు బాబురామచంద్రతిలాంగుగారి రెండవ కుమారుఁడు. ఆయన పెదతండ్రి త్రియంబక రామచంద్ర తిలాంగుగారు సంతానహీనుఁ డగుటచే నీపిల్లవానిని బెంచుకొనెను. తండ్రియు పెదతండ్రియు నవిభక్తులై కలిసి యుండినందున జ్యేష్ఠుఁడే యింటిపెత్తనము చేయుచుండెను. బెంచుకొన్న పెదతండ్రి పూర్వ చారపరాయణుఁడై మిక్కిలి నీతిమంతుఁడైనందున కాశీనాథత్రియంబకతిలాంగువద్దనుండిన సకలసద్గుణములు వానివద్దనుంచి నేర్చుకొనిన వేయని చెప్పవచ్చును. కొంతకాల మతఁడుస్వభాష చిన్నబడులలో నేర్చుకొని యింగ్లీషు జదువుటకు 1859వ సంవత్సరమున నెల్ఫినిష్టన్ పాఠశాలకుఁ బోయెను. ఈ పాఠశాలలో ఉపాధ్యాయులు కేవలము జీతములకొఱకేగాక బాలుర విద్యాభివృద్ధికై పాటుపడుచు వచ్చిరి. అప్పుడు విద్యనేర్చినగురువులలో నారాయణమహాదేవ కరమానందుఁ డొకఁడు. కాశీనాథుఁడు పాఠశాలవిడిచినతరువాత సయితముకార్యా లోచన మేదియైనఁ జేయవలసివచ్చినప్పుడు తన గురువగు పరమా నందుని సహాయముగోరుచు వచ్చెను.

1864 వ సంవత్సరమునఁ గాశీనాథుఁడు ప్రవేశపరీక్షయందు, గృతార్థుడై కళాశాలలోఁ బ్రవేశించెను. ఆ కళాశాలాధ్యక్షుఁడును నందలి యుపాధ్యాయులును బాలురప్రగింప వలసినపాఠములుచదివిం చుటయేగాక బుద్ధిసూక్ష్మత హెచ్చుటకై యితర గ్రంథములుగూడ

చదివించుచు వచ్చిరి. అట్టిగురువులయొద్ద విద్యనభ్యసించుట చేనతఁడు రెండేండ్లకే యనగా పదునెనిమిదేండ్లప్రాయముననే యమ్. ఏ. పరీక్షయందుఁ గృతార్థుఁడయ్యెను. పిమ్మట మఱి రెండేండ్లకు యల్. యల్. బి. అనగా బి. యల్ పరీక్షలో దేరెను. షట్టపరీక్షయందుఁ దేరిన మరుసటిసంవత్సరమే యనగా పదునేండేండ్ల ప్రాయముననే యతఁడు తాను చదువుకొన్న కళాశాలలో నొక యుపాధ్యాయుఁ డుగా నియమింపఁబడి బాలుర కింగ్లీషు సంస్కృతము నైదేండ్లు నేర్పెను.

1872 వ సంవత్సరమున కాశీనాథుఁడు న్యాయవాదికిఁగావల సిన మఱికొన్ని పరీక్షలయందును గృతార్థుఁడై బొంబాయి హైకోర్టులో న్యాయవాది యయ్యెను. కుశాగ్రబుద్ధియగు నీతఁడు పరీక్షల యందు గృతార్థుఁడగుటయేగాక బహుగ్రంథములు శోధించి చదివి పలుతెఱుంగుల తనజ్ఞానము నభివృద్ధిచేసికొనుచు వచ్చెను. ఆయన యమ్. ఏ. పరీక్షయందుఁ దేరిన వాఁడయ్యు దానదివఱకు నేర్చికొనిన విద్య మిక్కిలి స్వల్ప మనియు “అనంతశాస్త్రం బహువేదితవ్యం అల్పశ్చకాలో బహవశ్చవిఘ్నాః” యను నార్యోక్తినిపట్టి నేర్చికొన వలసినదే విస్తారముగ నున్నదనియుఁ దెలిసికొని న్యాయవాదిపరీక్షకు జదువునప్పుడే యింగ్లీషులోనున్న భాషాగ్రంథములు తత్వశాస్త్రములు మొదలగు వానిని జాగరూకతతోఁ జదివెను. ఇట్లు చదువు టయె కాక యతఁడు బొంబాయిలో నాకాలమున నెడలుచుండిన హిందూప్రకాశము మొదలగు కొన్నిపత్రికలకు వ్యాసములు వృత్తాంతములు వ్రాసిపంపుచు నెడనెడ జ్ఞానాభివృద్ధి కరములగు సభలకుఁ బోయి పెద్దలిచ్చు నుపన్యాసములను విని స్వయముగఁ దానుపన్యాసమును వ్రాసి చదివి యెల్లవిధముల బుద్ధిని వికసింపఁజేసెను.

విధముగా నభ్యాసము చేసికొన్నగాని శాకిక వ్యవహారములలోఁ దాను ప్రవేశించుటకు తగినని యట్లుచేయుచు వచ్చెను.

అదియునుగాక బొంబాయిలోనున్న ప్రార్థనసమాజ మందెరమున కతఁడు ప్రతివారము బోయి యచ్చట జేయఁబడిన మత బోధలను శ్రద్ధతోపిని గృహమునకు జనిన పిదప విష్ణుదంతయుఁ గాగి తముమీఁద వ్రాసి “మీరు చెప్పినదాతము నేరు సరిగా గ్రహించి వ్రాసితి నో లేదో చూడు” జని యపన్యాస మిచ్చిన వారినద్దకే మరల బంపుచుండెను. ఇతరులు చెప్పిన విషయములను సరిగా గ్రహించి సరిగా దెలియజేయుట నెఱుంగనివాఁడు ప్రపంచమునం దెప్పటికిని గొప్పవాఁడు కాలేడనిభావించి యతఁడీ విధమున జేయుచు వచ్చెను. అవ్విధంబున నొరుల యపన్యాసములు విని జ్ఞాపకముంచుకొని మరల వ్రాయుచుండుటచేతనే యతఁడు మిక్కిలి సరసమైన శైలితో నింగ్లీషువ్రాయుటయు మాటలాడుటయు నతని కలవడెను. ఆంగ్లేయభాషలో మిల్లు, కార్లె, స్పెన్సరు, మొదలగు మహాత్ముల గ్రంథములయం దతని కత్యంతమభిరుచి సంస్కృతముమీఁద వాని కున్న యభిమానమునకు మేరలేదు. బాపుశాస్త్రీయను నొక పండితుఁడు విద్యార్థులకు బాణినివ్యాకరణము చెప్పుచుండ నతఁడక్కడకు బ్రతిదినముబోయి యా శాస్త్రము నేర్చుకొనెను. ఆనందగిరి వ్రాసిన శంకర విజయము మరొకరు వ్రాసిన శంకరవిజయముఁ జదివి కాశీనాథుఁడు శంకారాచార్యుని చరిత్రము సంగ్రహముగా నింగ్లీషున వ్రాసి విద్యార్థుల సమాజమువద్దఁ జదివెను. ఈ కాలముననే యీ విద్వాంసుఁడు భగవద్గీతల నింగ్లీషులోనికి భాషాంతరీకరణము చేసెను. ఈభాషాంతరీకరణముననే సంస్కృత విద్యాపారంగతుఁడగు మోక్సుమూలరు పండితుఁడు తాను ప్రకటించిన ప్రాచీన పవిత్ర గ్రంథములలోఁ జేర్చి లోకమునకు వెల్లడించెను.

ఆదినములలోఁ జేసిన మనఃపరిశ్రమమును బట్టియే కాశీనా
 ఘోషు న్యాయవాదియైన పిరప నతి సూక్ష్మబుద్ధితో వ్యాజ్యముల
 నడపి ప్రతిష్ఠనంపాదించఁగలిగెను. అతని వాగ్ధోరణి యాతనియుక్తులు
 న్యామూఢిపతుల మనస్సులనాకర్షించుచు సతనినేర్పు స్వల్పకాలము
 లోనే వానికి గొప్ప పేరు దెచ్చెను. న్యామూఢిపతులు సయితము
 పలుమారువానిప్రజ్ఞలను బొగడుచువచ్చిరి. సంస్కృతమునందతఁడు
 మిక్కిలి ప్రజ్ఞావంతుడగుటచే హిందూశాస్త్రములమీఁద వచ్చిన
 వ్యాజ్యములలో సతనియూలోచన ప్రమాణమైయుండెను. జడ్జీలు
 సయితము సందిగ్ధవిషయములలో సతనిసహాయ మపేక్షించుచువచ్చిరి.
 యూరఫ్తఖండమున క్రీస్తు దేశమున హోమరుకుకవి ఈలియడ్డును నొక
 గ్రంథము వ్రాసెను. దానియందలి కథ యచ్చముగ రామాయణము
 నలె నుండును. అందుచే సంస్కృతపండితుడగు వీబరను దొరగాడు
 రామాయణము రచించిన వాల్మీకి మహర్షి హోమరుకుకవి వ్రాతలను
 దొంగిలిం చెనని వ్రాసిరి. కాశీనాథతిలాంగు హోమరుకుకవిత్వము
 వాల్మీకి కవిత్వము, జాగ్రత్తతో జూపుచు నొకవ్యాసము వ్రాసెను;
 ఆ వ్యాసము హిందూదేశస్థులే గాక యింగ్లాండు వారు సయితము
 చాల మెచ్చిరి.

అతఁడు 1873 వ సం॥రమున మొట్టమొదట బహిరంగమైన
 సభలోనికివచ్చి యొక్క యుపన్యాసమిచ్చెను. అసభ యప్పుడు
 క్రొత్తగాబుట్టిన యుప్పుచట్టమును గురించి చర్చించుటకు జరిగెను.
 అతఁడు నాడిచ్చిన యుపన్యాసము నింగ్లీషుపత్రికలు స్వదేశపత్రికలు
 సమానముగఁ గొనియాడెను. అతని నోటినుండి యాంగ్లేయభాష
 వెలువడునప్పు డాంగ్లేయులు సయితము తమభాషకిట్టిసాకుమార్యము
 గలదాయని తెల్లబోయి చూచెడువారు. న్యాయవాదియై విశేష
 ప్రసిద్ధిగాంచుచు రాజకీయవ్యవహారములలో మిగులఁ బనిచేయుచుఁ

దీరిక లేకయున్నను గాశీనాథతిలాంగు సంస్కృతభాష పరిశ్రమము మరువలేదు. భర్తృహరి నీతిశతకము ముద్రారాక్షస నాటకము నింగ్లీషుటిప్పణము వ్రాసి ప్రకటించెను. అంత దృష్టిసాంద్రతయతడు పురాణసతాశ్రమ శిలాశాసనముల కోర్కెంచి వానిలో గలవిషయములచే లోకమునకు తెలియజేయుచు వచ్చెను. 1876 వ సం॥రమున సతకు బొంబాయి యూనివర్సిటీలో సభికుడయ్యెను. 1877 వ సం॥రమున సీదేశమందున్న తెల్లవారినిమాత్రము 'వాలంటరీకోరు' అను పేరుగల యొకవిధమున సేనలో జేర్చికొనవలసిన దనియు సల్లవారినిమాత్ర మందుఁ జేర్చుకొనగూడదనియు దొరతనమువారిని పేడు కొనుటకుబొంబాయిలోనొకసభ జరిగెను. ఈతిలాంగుగారునుభిరోజుమామహతాగారును మఱియొక సభ చేసి సల్లవారి నందుజేర్చికొనక పోవుట వారి నవమానించుట యని నొక్కి చెప్పి యుపన్యాసమిచ్చిరి.

1878 వ సం॥రమున గవర్నరు జనరలుగారగు లిట్టనుప్రభువు గారు స్వభాషలలోఁబ్రకటింపఁబడు వృత్తాంతపత్రికల నడిచివేయుట కొక చట్టము నిర్మించిరి. ఆకాలమున సీతిలాంగుగా రట్టిచట్టము ధర్మ విరుద్ధమని హిందూప్రకాశ పత్రికలో పలుచూరు వ్రాసిరి. 1879 వ సం॥రమున లిట్టను ప్రభువుగారు దూదిసరకులమీఁద కట్టిన సుంకములకు గూర్చి తిలాంగుగా రాపన్నలు దేశానర్థకములని యుపన్యాసములిచ్చి యాప్రభువుపరిపాలనము దేశాభివృద్ధిపరాజ్ఞుఖమని తెలియజేసిరి. 1880 వ సంవత్సరమున నప్పటిగవర్నరుగారు తిలాంగుగారికి జాయంటు జడ్జీపని నిచ్చెదమని చెప్పగాఁ సతఁ డక్కర లేదనియెను. పిమ్మట దొరతనము వారాయనకు లాకాలేజీలో నుపాధ్యాయత్వ మిచ్చిరి. ఈపని యదివఱకు దొరలకేగాని స్వదేశస్థుల కిచ్చుటలేదు. 1882 వ సం॥రమున గవర్నరుజనరలుగారు రైఫన్ ప్రభువుగారు వానిని "ఎడ్యుకేషనల్ కమిషనులో" సభికుడుగా నేర్పరచిరి.

హిందూదేశములోవిద్యాభివృద్ధి యెట్లగుచున్నదో కనుగొనుటకీసభ యేర్పడినది. ఈసభలోఁగూర్చుండి యతఁడు పడినపరిశ్రమకురై ఫన్ ప్రభువుగారు మిక్కిలి సంతసించి వానికి సి. ఐ, యి, అనుబిరుదము నిచ్చిరి. ఆసభలో నతని సహకారకులై పనిజేసిన కొందఱు పాఠశాలలో నీతిపుస్తకములు కొన్నిటిని బాలురచేతఁ జదివించినీతిప్రత్యేకముగా నేర్పవలయునని నాదరింప నీతి బాలురు చదువుచున్నట్టి ప్రతి గ్రంథములో నున్నదనియుఁ బ్రత్యేకముగా నేర్పనక్కర లేదనియు దిలాంగుగారు వారివాదములఁ బూర్వపక్షముచేసి వ్రాసిరి.

1883 వ సంవత్సరమున ఇల్బర్దుబిల్లు అనునది హిందూదేశమునం దంతటఁ జర్చింపఁబడెను. దొర లేవైన నేరములు చేసినప్పుడు నల్ల న్యాయాధిపతులు వారినివిచారింపవచ్చుననియీచట్టముయొక్క ముఖ్యాభిప్రాయము. ఇది దొరల కనిష్టమై వివాదకారణమయ్యెను. ఆదినములలో నీతిలాంగుగారు బొంబాయిలో నొక సభచేయించి యాబిల్లు చాల శ్రేయోదాయకమని న్యాయమని యుపన్యసించెను. ఈయుపన్యాసమును వాని ప్రతిపక్షులునయితము గొనియాడిరి. 1884 వ సంవత్సరమున నీతఁడు బొంబాయి గవర్నరుగారి శాసన నిర్మాణసభలో సభికుఁడుగా నియమింపఁబడి హైకోర్టు జడ్జియగు వఱకు నాసభలోఁ బనిచేసెను. ఆసభలోనుండి మహారాష్ట్రదేశమునకు ముఖ్యముగా బొంబాయినగరమునకుఁ జాలనుపకారముచేసెను. 1885 వ సంవత్సరమున నితఁడు హ్యూంగొరగారిలోఁ గలసి దేశీయ మహాసభాస్థానమునకుఁ బాటుపడి ప్రథమసభ బొంబాయిలోఁ జరిగిరి. చెను. 1888 వ సం॥రమున నలబోబాదులోఁ జరిగిన దేశీయమహాసభ కితఁడుపోయి శాసననిర్మాణసభలలో స్వదేశీయ సభికులను మునుపటికంటె నెక్కువగా జేర్పవలసినదని దొరతనమువారికి విన్నవించుచు నుపన్యసించెను. ఇది యాతని యుపన్యాసములలో శ్రేష్ఠ

మయినది. 1880 వ సం॥రమున దొరతనమువారీయనను బొంబాయి హైకోర్టు జడ్జిగా నేర్పరచిరి. ఈ యుద్యోగమున కీయన సర్వవిధ ములచేతఁ దగినవాఁడని యాకాలమునఁ దెల్లవారు నల్లవారు ననుభేదములేక యెల్లవారుగ గొనియాడిరి. అతఁడెంత మంచి న్యాయాధిపతియో వాని తీర్పు లెంతశాస్త్రబద్ధములుగ నెంత యుక్తియుక్తములుగ నున్నవో వానిని జదివిన వారందఱు నెఱుంగుదురు. హిందూ దేశములో రాయల్ ఏషియాటిక్కు సొసైటీలనుపేర కొన్ని సమాజములు గలవు. సంస్కృతము మొదలగు వ్రాదేశవిద్యలను గూర్చి పరిశ్రమజేయుటయు తామ్రశిలాశాసనాదులత్రవ్వించి చక్కజేయుటయు నీ సభయొక్క ముఖ్యోద్దేశము. ఈ సమాజ మొకటి కలకత్తాలోను మఱియొకటి బొంబాయిలోనుగలదు. బొంబాయిలో నున్న సభకు శ్రీతీలాంగుగారిని దక్షిణసభకు లగ్రాసనాధిపతిగ జేసిరి. ఈగౌరవము నల్లవారి కెవ్వరి కదివఱకు గలిగియుండలేదు. అతఁడు హైకోర్టుజడ్జియై దొరతనమువారి కొలువులోఁ బ్రవేశించినను దేశీయమహాసభమీఁద నాతనకిగల యభిమానము రవంతయేనియుఁ గొంత వడదయ్యె. 1892 వ సం॥ రాంతమందు వానిదేహస్థితి చెడి పోయెను. అది మొదలొక సంవత్సరము రోగపీడితుఁడై 1893 వ సంవత్సరము సెప్టెంబరు 1 వ తారీఖున నీమహాపురుషుఁడు లోకాంతరగతుఁ డయ్యెను.

అతని మరణమునుగూర్చి తెల్లవారు నల్లవారు ననుభేదము లేక హిందూదేశస్థులగు జనులందఱు మిక్కిలి దుఃఖించిరి. ఈసచ్చరిత్రుని జ్ఞాపకార్థము బొంబాయి నగరములో నొక పెద్ద సభ చేయబడెను. అసభ కప్పటిగవర్నరుగారిగు హోరిసుప్రభువుగూ రగ్రాసనాధిపత్యము వహించిరి. ఆ కాలమున బొంబాయి హైకోర్టులో మొదటి జడ్జిగారు నీలాంగును గూర్చి చెప్పిన మాటలలో గొన్నిటి

నిందుడహించుచున్నాము. “తిలాంగు విషయమున నేను చెప్పనలసిన ముఖ్యంశ మొకటన్నది. హిందువులలో నిప్పుడనేకు లింగ్లాండు మొదలగు దేశములకుఁ బోయిరి. అచ్చట నాగరికతను జనుల యాచారములను వ్యవహారధర్మములను స్వయముగ జూచి నేర్చికొనుచున్నారు. తిలాంగు స్వదేశము నెన్నడు విడిచిపెట్టకపోయిన కేవలము పాశ్చాత్యుల గ్రంథముల సహాయముననే వారి యాచార వ్యవహారాదులను నాగరికతను జూచిన వారికంటె నెక్కు-డుగ గ్రహించెను. ఈయన స్వదేశముగు బొంబాయి రాజధానిని దరచుగ విడిచియుండలేదు. నేనెఱిగినంత వఱకీయన స్వదేశమునునొక్కసారి మాత్రము విడిచెను. ఈ విధముగ నతఁడు పశ్చిమదేశ గ్రంథములు జదివి ప్రాదేశికాచారముల నవలంబించి వ్రనర్తించుట చేజనులకందఱకతఁడు సర్వదా దుష్టుడై మెలంగెను. ఈతని మరణముచేత హిందూదేశమంతయు మహా నష్టమును బొందినది.”

కాశీనాథతిలాంగు న్యాయవాదియై యుండుట రాజకీయ వ్యవహారములలో బ్రవేశించి ప్రతిష్ఠగాంచుట మొదలగు పనులతోనే కాలము బుచ్చక సంఘసంస్కారముపై చాలనిష్ఠ గలిగియుండెను. హిందూ వితంతువు వైధవ్యమును గూర్చి యాయన పలుమారు దుఃఖించెను. అతి బాల్యవివాహములు వానికిష్టములేదు. ప్రస్తుతము హిందూదేశమందున్న వర్ణభేదము దేశమున కరిష్టదాయకమని యతఁడు తలంచెను. అతడు చనిపోవుటకు ముందు పదియేండ్లక్రిందట వఱకు దొరతనమువారు మన సంఘవిషయములలో జోక్యము కలుగజేసికొనగూడదని యభిప్రాయపడుచు వచ్చెను. కాని యిటీవల 1800 వ సంవత్సరమందు 12 సంవత్సరముల లోపు బాలికలకు గర్భాధానము చేయఁగూడనని దొరతనమువారు చట్టము నేర్పరచే నవ్వుడు హిందువులందఱ దిగ్గూడదని వాదించుచుండ నప్పుడుతిలాంగు

గారు తనకొంటి యశ్రప్రాయమును మాడ్చుకొనియెను. దేశాధిపతులు ప్రజలను సర్వవిధముల గాపాడవలసిన భారము వారిపై నున్నదిగనుక దురాచారముచేత బాధపడు ప్రజలనుగూడ రక్షింపవలసినదేయని యాయన యశ్రప్రాయము, అందుచే దురాచారముల నెడచు చట్టముల నేర్పరుదుటలో దొరితనమువాడు మంచిపనియే చేసెనని యాయన సంతోషించెను. బొంబాయి నగరమునందు స్థాపింపఁబడిన స్త్రీపునర్వివాహ సంఘమునకు సభాధ్యక్షుఁడుగా నుండెను. సంఘసంస్కారముమీఁద సభిమాన మొత్తయున్నను తిలొంగు తన సంస్కారపద్ధతుల నాచరణలోనికిఁ దెచ్చినవాఁడు కాఁడు. అతిబాల్యవివాహ లిప్తము లేకున్నను 1893 వ సంవత్సరమున నితఁ డెనిమిదేండ్ల నయసుగల తనకూఁతునకు వివాహము చేసెను. హిందూదేస్థు లనేకులు లిదివిని యైకకంఠ్యముగ వానినధిక్షేపింప నప్పు డాయన తానుచేసినది తప్పే యనియుఁ దనశరీరస్థితి చెడిబోవుటచే తాను బ్రతికియుండుగానే కూఁతురు వివాహముచేయవలయునని యట్లు చేసిననియుఁ బాల విచారించెను. “ప్రమాదోధీనుతామసి” యన్నట్లులెంతవారికైన లోపము లుండకపోవుగదా ఇదితప్ప యతనియం దేవిధమయిన లోపములులేవు. ఈయనమరణమువల్ల హిందూదేశమున కంతకు గొప్పనష్టము గలిగెనని జనులు భావించిరి.



విశ్వనాథ నారాయణ మండలికుండు

మహారాష్ట్రమండలి కొంకణగిరి జిల్లాలోఁ మురుదాయను నొక గ్రామము గలదు. విశ్వనాథ నారాయణ మండలికుండు 1833 మార్చి 8 వ తారీఖున జన్మించెను. ఈమండలిక కుటుంబము పూర్వ కాలమునందు శ్రీమంతులగు పీష్వాలతో సంబంధబాంధవ్యంబులు కలిగియుండుటచే మిగుల గౌరవాస్పదమైనది. ఈతని ముత్తాత పీష్వాలవద్ద నొకమండలమునకు సుబేదారుగానుండెను. ఈ మండలి కుండు మొట్టమొదట సక్షరాభ్యాసము తనతాతయగు దుండిపంటు వద్దచేసి యనంతరము గ్రామపాఠశాలలోఁ జేరెను. అక్కడ కొన్ని నాళ్ళు గడచుటయుఁ దలితండ్రులు వాని కింగ్లీషు చెప్పించుటకై రత్న గిరికిఁ బంపిరి. అతని యదృష్టవశమున నచ్చటపాఠశాలలోనుపాధ్యాయశిరోమణియగు రావుబహదూరు రామచంద్రబాలకృష్ణుఁ డను నతఁడు ప్రధానోపాధ్యాయుడై యుండుటచే నక్కడ యున్నంత వఱకు విద్యఁ జక్కగ నేర్చి పిమ్మట బొంబాయికిఁ బోయి యెల్లినిష్ట నుపాఠశాలలో నతఁడుచేరెను. పూవుపుట్టగానే పరిమళించునన్నట్లు మండలికుండు విద్యార్థియై యున్ననాఁడె తెలివికిఁ బ్రసిద్ధికెక్కి ఫీజు స్కాలరుషిప్పును పేరుగల విద్యార్థి వేతనమును సంపాదించెను. అక్కడ నుపాధ్యాయులుగానున్న దొరలనేకులు తెలివి తేటలంబట్టి యాబాలునిమీఁది నెంతయు నభిమానముఁబూనిరి. ఆపాఠశాలలోని యొజ్జల కతనిమీఁద నెంతయభిమానము నెంతగౌరవము గలవో యీ క్రిందిపనివలనం దెలియవచ్చును.

ఆ బడిలోనున్న గణితశాస్త్రపండితుఁ డొకమానము సెలవు పుచ్చుకొనెను. మంటలీకుఁ డప్పటికింకను విద్యార్థియై యుండినను పాఠశాలాధికారు లామానముదినములు పనిచేయుటకు బాలుండని యొంచక వానినే నియమించిరి. పాఠశాలాధికారులు వాని ప్రజ్ఞకు



విశ్వనాథనారాయణ మండలికుండు

మిక్కిలి సంతసించి 1851-52 సంవత్సరములకు వ్రాసిన సంవత్సర చర్యలో వానినిగూర్చి యిట్లు వ్రాసిరి. “విశ్వనాథ నారాయణ మండలికండు మిక్కిలి చురుకుగల విద్యార్థియని మేము నిరుదే ప్రాపించితిమి. ఈసంవత్సరపు విద్యార్థులలో గూడ నతడే ప్రసిద్ధుఁడు. ఈసంవత్సరము పేటన్ పండితుఁడు కెలవుదీసికొనిన నెలలో నితఁడాపనిచేసెను. చేసినపని మిక్కిలి తృప్తికరముగా నున్నది.

ఆకాలమున బి. ఏ. మొదలగు పరిక్షలులేవు. అప్పుడున్న పరిక్షలలోఁ గొప్పకానియందు మొదటివాఁడుగ మండలికండు గృతార్థుడయ్యెను. విద్యాసమాప్త మగునప్పటి కతనికి బంగొమ్మిదవ యేడు. అందుచే నతని గురువులలో నొకఁడు సీమకుఁబోయి సివిలు సర్విసు పరిక్షకుఁ జదువుకొమ్మని వాని నెంతయుఁ బురికొల్పె. కాని వానికుటుంబ వట్టియుద్యమమును బూననియ్యక పోవుటచే నతఁడు చిన్నతనమందే యుద్యోగము సంపాదించవలసి నచ్చెను. సింధుదేశమున దొరతనమువారి యేజంటుగానుండి ‘సర్ లిగ్రాండు జేకబు దొర’ గారు కార్యనిర్వాహకమందుఁ దనకు సహాయకుఁ జొకఁడు కావలయునని కోరగా గొందఱు దొరలు మండలికండు నప్పగించిరి. ఆజేకబుదొరగారు తనక్రింద పనిచేయుచున్న మండలికండునిమీఁద జాల నభిమానముగలిగి యాకాలపు గొప్ప దొరల పరిచయము వానికిఁ గలుగఁజేసెను. మండలికండు కనఁబడు సుగుణముల కన్నిఁటికిఁ గారణ మాదొరలతోఁ గాను చేసిన స్నేహమే యని పలు మారు చెప్పుచునచ్చెను. అతఁడు వారివద్దనుంచి నేర్చుకొనిన గుణములివి. పట్టుగలతోఁ బనిచేయుట, కార్యదీక్ష, సంపూర్ణ స్వతంత్రబుద్ధి మఱియు నీ గుణంబులకు మెఱుగుబెట్టిన చొకటి గలదు. అది యేమన తన యర్హకృత్యమునం దేమదుపాటులేక పని చేయుట.

ఈతడు కొంత కాలము పాఠశాలలు పఠిక్షించు సహాయపఠిక్షకుడుగా, బిడప సబు జడ్జిగా, బిమ్మట దొరతనమువార చచ్చువేయించిన పుస్తకముల విక్రయించు నుద్యోగస్థుడుగ ననంతరమువచ్చు బడి పన్నునుగూర్చి యేర్పడిన కమిషనరుగారికి సహాయుడుగానుండి యుద్యోగములు చేసెను, కాని దొరతనమువారి ఉద్యోగములో నున్నంత కాలము తన తెలివితేటలు బయలుపడవనియు దొరతనము వారు మిక్కిలి దయగలిగి యిచ్చినపక్షమున నింకొకటిరెండు గొప్ప యుద్యోగములే యిచ్చెదరనియు నల్లవారికి తెల్లవారితో సమానముగ నుద్యోగములేదరనియు నతఁడు నిశ్చయముగ నమ్మి హైకోర్టులో న్యాయవాదిగ నుండుట మంచిదని తలంచి సర్కారుపనిమాని న్యాయవాది పఠిక్షయందు గృతార్థుడై 1863 వ సంవత్సరమున హైకోర్టులో నేటిలుగ జేరెను. అప్పుడు హైకోర్టులో బుద్ధిసూక్ష్మతగల న్యాయవాదులు లేనందున మండలీశునివంటి నేర్పరికి వ్యాపకమున కవకాశముండెను. అప్పటి న్యాయవాదులలో నింగ్లీషునేర్చినవారు మిక్కిలి తక్కువ. జడ్జిలలో సహితము హిందూ ధర్మశాస్త్రము నిశ్శంకముగా నేర్చినవారు లేరు. అందుచేత నతఁడు స్వల్పకాలము లోనే చాల ధనము సంపాదించి గలుగుటయేగాక జడ్జిల గౌరవములుగూడ సంపాదించెను. ప్రజలకు తన కిచ్చిన వ్యాజ్యములలో నున్న సంగతులు శ్రద్ధతో జదివి నచ్చినవారి కేదోయుపకారము చేయవలయునని తలంచువాడు, వేళమిరి యెన్నడు కోర్టునకు బోవలేదు, ఒకసారి పునహాకోర్టునకు బోవలసియుండి బొంబాయి హైకోర్టులోనున్న పనితోందరవల్ల జాగుచేసి యతఁడు పొగబండి నందుకొనలేకపోయెను. బండి మించినది నేనేమి చేయనని వంక బెట్టక సొమ్ము చూచుకొనక బొంబాయినుండి పునహాకు తనకు బ్రత్యేక మొక పొగబండి నేర్పరచుకొని యుచిత సమయమున

కక్కడకు బోయివాని పక్షము వాదించెను. మరియొకసారి కొంకణదేశమున రత్నగిరికి బోవలసియుండి యక్కడ బొగయోడ దొరకకయుండుటచే ప్రత్యేక మొక పొగయోడ తన నిమిత్తము దెప్పించుకొని చాలకొమ్ము వ్యయముచేసికొని యాయూరు చేరెను.

అతఁడు న్యాయవాది శబ్దమును సార్థకముచేసినన్యాయవాది, వ్యాజ్యములుతననద్దకు తెచ్చినవారికి రుసుమెప్పుడునీయలేదు. అతడు తనకెంతంత ధనమిచ్చెదమన్ననుచు రే యోడినవారిపక్షమున నెన్నడు సునిచేయువాఁడుకాదు. ఆ కాలమును హైకోర్టులో నసలువ్యాజ్యముల విచారణకు నప్రీశ్వరిచారణకుఁ గొంతభేదముండెను. అప్రీశ్వరి విచారణలోనున్నంత సులువు అసలు వ్యాజ్యములలో లేదు అందుచేత రెండింటికి సమానమైన సౌకర్యములు నేయుమని మండలికుండు జడ్జిలను వేడెను. వారట్టివిధముగా నందఱకుఁ జేయుట కిష్టపడక కావలసినయెడల మండలికునకును మఱియొక రిద్దరికి నుపకారము చేయుదుమనిరి. మండలికుండు స్వప్రయోజనపరుఁడు గాకపోవుటచే నందఱకు లేని సౌకర్యము తనకొక్కనికి నక్కర లేదని నిరాకరించె. 1884వ సంవత్సరమున గవర్న మెంటు వకీలుగానుండిన నానాభాయి హరిదాసు హైకోర్టుజడ్జిగా నియమింపబడెను. అందుచే దొరతనము వారు మండలికుని తమ వకీలుగా నియమించుకొనిరి.

మండలికుని గొప్పతనము చాలధనము సంపాదించిన న్యాయవాది యనియేగాదు. అతఁడు బొంబాయిలో మునిసిపల్ కమిషనరుగా నుండెను. అదియునుగాక గొప్పసంస్కృత పండితుండు. మఱియు దేవభాషను జక్కగ నేర్చి యందనేక గ్రంథములు వ్రాసెను. కొంతకాలము వార్తాపత్రికలనుగూడ నడపెను. దొరతనమువారి శాసననిర్మాణ సభలోఁ జాలకాలము సభికుఁడైయుండెను. వేయేల !

అతఁడు జనులవిశ్వాసమునకుఁ బాత్రుడై యెల్లవిషయముల వారి కాలమునందు నాయకుఁడైయుండెను. 1805వ సంవత్సరమందుదొర తనమువారతనికి “జస్టిసుఆఫ్ దిజీస్” అను శౌరవోక్త్యోగమునిచ్చిరి. ఇది బొచిమేస్త్రీటు మునిసిపల్ కమిషను మొదలగు నుద్యోగములవలె జితములేనిదై శౌరవమున కధికారముగలదై యుండును. ఆ కాలమందు బొంబాయిలో మునిసిపాల్టీ యేర్పడనందున నగరము యొక్క పాఠశుశ్యమును విచారించు సధికారమీ జస్టిసునందే యుండెను. ఈ జస్టిసులందఱికిని నొక ప్రధాన పురుషుని దొరతనము వారేర్పరచి కార్యనిర్వాహక మంతయు వానికప్పగించిరి. అతఁడు మిక్కిలి బుద్ధిశాలియు లోకానుభవము గలవాఁడనయిననుధనమనా వశ్యకముగా వ్యయముచేయుటయు సప్పడప్ప డపహరించుటయు మొదలగు దురభ్యాసముల కలవడెను. విశ్వనాథనారాయణ మండలి కుఁడు పాని చెడుచేతలక్లిష్టపడక యెదిరించి వానిగుట్టు బయలుపెట్టఁ జూచెను. స్థితిగతులు బొత్తుగ చెడిపోయినవని దొరతనమువారు గ్రహించి 1872వ సంవత్సరమున మునిసిపాల్టీయేర్పరచి బొంబాయి నగరమును జస్టిసులచేతిలోనుండి తప్పించి యీ మునిసిపాల్టీ కప్ప గించిరి. మండలీకుఁడీసభలో ప్రధానసభికుఁడై యుండెను.

1879 వ సంవత్సరమందును మరల నెనుబదియవ సంవత్సర మందును మండలీకుఁడు బొంబాయి మునిసిపల్ చైర్మన్ గా నియమింపబడెను. బొంబాయివంటి మహానగరమందు సంతటియధికారముచేయుట మిక్కిలికష్టమైనను మండలీకుఁడు నిష్పక్షపాతముగను న్యాయముగను జనసమ్మతముగను వ్యవహరించెను. 1862 వ సంవత్సరమందతఁడు బొంబాయి యూనివర్సిటీలో సభికుడయ్యెను. అందుండి పలుమారు లాయన మహారాష్ట్రభాషలో సింధుభాష

లోను గుజరాతుభాషలోను పనునాలుగు సంవత్సరములు బి. యల్. పరీక్షలోను పరీక్షకుండుగా నుండెను.

1874 వ సంవత్సరమునం దాయన బొంబాయి దొరతనము వారి శాసననిర్మాణసభలో సభికుండయ్యెను. ఈ సభలో నిదివఱ కనేకులు సభికులై యుండిరికాని ప్రజలపక్షమువాఁడతఁడే. అది వఱకు దొరతనమువారు సాధారణముగా మహారాజులను జమీం దారులను నేర్పచుటచే వారందరు గంగిరెద్దులవలె దొర లేమాట లాడిన నామాటలకే తలఁచుచుండెడివారు. మండలికుండు గవర్నమెంటువారిచే నేర్పరుపఁబడినను ప్రజలకు నప్తమువచ్చు శాసనము లేర్పరచునప్పుడు ప్రజాపక్షముఁబూని పోరాడుచు ధైర్యశాలి యైతఁడని చేయగలఁడో యిదిచూపెను, శాసననిర్మాణసభకు మండలికునట్లు మరియొకరు తగియుండరు. ఏలయన నతఁడు పరిపూర్ణపండితుండు బుద్ధిశాలియగు న్యాయవాది గొప్ప యనుభవశాలి. దేశస్థితిగతులు చక్కగా నెఱిగినవాఁడు. మఱియు స్వతంత్రుండు. అధికారులు కన్నెఱ్ఱజేసిన మాత్రమున వెరచి తన యభిప్రాయములను దాచుకొనువాఁడుకాదు. ఒకసారి వానినొక గవర్నరు బెదరించెనట. మండలికుండపు ఁ వానియాటలు తనవద్ద సాగిరానని మెల్లగఁజెప్పి మందలించెనట. అతఁడు బొంబాయి శాసననిర్మాణసభలో వరుసగా మూడుసారులు సభికుండుగా నేర్పరుపఁ బడెను.

1884 వ సంవత్సరమునం దతఁడు గవర్నరు జనరల్ గారిగు రిప్పన్ ప్రభువుగారిచేత వారి శాసననిర్మాణసభలో సభికుండుగా నియమింపఁ బడెను. బొంబాయి దేశస్థుండు గవర్నరుజనరలుగారి యాలోచన సభలో సభికులగుట కదియే మొదలు ఆసభలోఁ గూర్చుండుట కతఁడు బొంబాయినుండి పోవునప్పుడు పౌరులు వాని నుత్సరముజేసి మన్నించిరి. కలకత్తా చేరినతోడనే యానగర వాసులుగూడ వానిని

సన్మానించిరి. రిపబ్ల ప్రభువుగారి తరువాత వచ్చిన థాఫ్రీన్ ప్రభువు గారును నానికి శాసననిర్మాణ సభలో సభికత్వమిచ్చి గౌరవించిరి. అతఁడు సభికుఁడుగా నున్న కాలమున వచ్చు బడిపన్ను కట్టుట మొదలగు కార్యము లనేకములు జరిగెను. అట్టి పన్నులు కట్టఁగూడదని యతఁడు శక్తివంచన లేక దొరతనమువారితోఁ బోరాడెను. దేశీయ రోగ్యము సరిగా నుండకపోవుటచే నతఁడు 1887 వ సంవత్సరమున దన సభికత్వము మానుకొనెను. కలకత్తానుండి యతఁడు వచ్చిన తోడనే దేశమునకతఁడు చేసిన యుపకారములంబట్టి వానిపేరు స్థిరముగా జ్ఞాపకముండఁనటులేపనిజేసిన బాగుండునని యోచించుటకు బాంబాయిలో నొకసభ జరిగెను. ఏటేట నొకబంగారు పతకమతని పేర చేయించి సంస్కృతభాషావిషయమున మంచి యుపన్యాసము వ్రాసిన విద్యార్థికి బహుమాన మిచ్చుటకును వాని ప్రతిమ నొకటి తెప్పించి జనులందఱు వచ్చుచు బోవుస్థలమున నుంచుటకును నాడు జనులు నిశ్చయించిరి. పునహానగరమందుఁగూడ నట్టి సభయే జరిగెను. అక్కడిజనులును వేదశాస్త్రపండితునకు మండలీకునిపేర నేటేట బహుమానమియ నిశ్చయించిరి.

మండలీకుడు విద్యాభిమాని గ్రంథకర్తయని యీవఱకే చెప్పి యుంటిని. మొదటనతఁడు దేశభాషలోగొన్నిగ్రంథములురచించెను. అతఁడు విద్యార్థియై యుండిననాడే యింగ్లీషులో లాటరీ యను పేర నున్న చిన్నసీతికథను మరాటిభాషలోనికిమార్చిబహుమానమందెను. తరువాత రాజకీయవ్యవహారములందెలుపు నర్థశాస్త్రమును భాషాంతరీకరించెను. సింధుదేశమున నున్న కాలమున సింధుభాషను నేర్చి కొని దానిలోఁ జిన్నవ్యాకరణమును వ్రాసెను. గుజరాతీభాషలోఁ జాలపరిశ్రమజేసి యాయన యెల్లనిష్ఠను దొరగారుచేసిన హిందూ దేశచరిత్ర నాభాషలోనికి మార్చెను. ఈ గ్రంథము పాఠశాలలో

విద్యార్థులకు బరసీయ గ్రంథముగా నేర్పరుపబడెను. 1867 వ సంవత్సరమున నతఁడు హిందూలాసంగ్రహమును నొకగ్రంథమునింగ్లీషున వ్రాసి దానికి గుజరాతిలో నర్థము వ్రాసెను. అదియే యిప్పుడనే కులు జనువుచుండుదు. మఱియు నతఁడు కిండరుసులే దొరగారు రచియించిన సాక్ష్యశాస్త్రమును స్వభాషలోనికి మార్చెను. సివి లభికారము క్రిమిలభికారము కలక్టర్ల చేతులోనుండి తప్పింపవలసినదని యాయన యభిప్రాయపడి తద్విషయమున నాయన కొంతవ్రాసెను. ప్రాచీన శాసనాదులగూర్చి బొంబాయిలోనున్న యాసియాఖండ సంఘమువారియేనుట నతఁ డాజ్ఞాపన్యాసములు జదివెను. సీలబంధు ద్వారానముతోనున్న యాజ్ఞానల్యస్మృతిని నిర్దోషముగా నతఁడు చూచివేయించి దానికి నింగ్లీషున భాషాంతరీకరణము గావించి ప్రచురించెను. అది హిందూధర్మశాస్త్రమును గ్రంథాలములకముగఁ జెలుపునని యాకాలమున నెల్లవారు గొనియాడిరి. ఆగ్రంథములకు మండలిపాఠము చక్కని పీఠికవ్రాసి దానిలోహిందూధర్మశాస్త్రముయొక్క చరిత్రము దానిస్వభావము నిర్వచించి స్మృతులను విభాగించి స్మృతి ప్రమాణములకు ననుగుణముగా కోర్టులిచ్చినతీరులందుద హరించి భిన్నములగు నాచార వ్యవహారములను బేర్కొని యెల్లవిధముల గ్రంథ మత్యంతోపయుక్తమగునట్లు చేసెను. అతఁడు పత్రికాప్రవర్తకుఁడని కూడ నీవఱకుఁ జెప్పియుంటిని. అతఁడు 'స్వదేశీయుల యభిప్రాయ' మనుపేర నొకయింగ్లీషు పత్రికను 1864 వ సంవత్సరమున స్థాపించి 1871 వ సంవత్సరమువఱకు బ్రకటించెను.

అతఁడుచేసిన దేశోపకారము నెఱింగియే దొరతనమువారు గూడ వానిని చాలగౌరవించిరి. అతఁడు స్కూళ్ళ యినస్పెక్టరు పని మానుకొనప్పడు దొరతనము వారదినఱ కతనికిఁ నుద్యోగనశమున నిచ్చిన రావుసాహేబుబిరుదము యావజ్జీవముంచుకొన వచ్చునని యుత్తరువిచ్చిరి. గవర్నరుగారి యాలోచనసభలో సభికుఁడుగనున్న

కాలమున బొంబాయినగరమునకు వరీపుగచుండుమనియతనినిగోరిరి. కాని యితఁడు రెండువనులు జేయుటకువీలు లేదనియాయవ్యోగము వద్దని చెప్పెను. 1876 వ సంవత్సరమున గవర్నరుజనరలుగారగు లిట్టనుప్రభువుగారు బాలురపాఠశాలలోఁ జనువవలసిన పుష్కలములు నిర్ణయించుట కొక్కసభ కూర్చు దలఁచి యందు మండలీకు నొకసభ కునిఁగా నియమించెను. కాని యతఁడు శరీరదౌర్బల్యము చేతనందుండుటకు వీలులేదని మానుకొనెను. 1877 వ సంవత్సరమున విట్టోరి యారాజిగారు చక్రవర్తిబిరుదము వహించినప్పుడు “హిందూదేశ మిత్రజ్యోతి” యనుసర్థమువచ్చు సి. యస్. ఐ. యను బిరుదును దానితో నొక వెండిపతకమును దొరతనమువారి తనికీచ్చిరి.

మండలికుఁడు 1889 వ సంవత్సరము మేనెల తొమ్మిదవ తేదీని కాలధర్మమునొందెను. ఆదినమునందే బొంబాయిమునిసిపాలిటీవారు సభగూడి విశ్వనాథనారాయణమండలికుడు మునిసిపల్ కమిషనరుగా నుండియు జస్టిసుగానుండియు బొంబాయినగరమునకు జేసినమహోపకారమునకు గృతజ్ఞులై అతనిమరణమునకు విచారించిరి. అతనిమరణమునుగూర్చి శోకించుచు జనులు మహారాష్ట్ర దేశము నందంతటసభలు జరిపిరి. అతనికిసంఘస స్మరణము లేదుగాని విత్తతువులకు దలగొరిగించుటయతఁడొప్పుకొన లేదు. పూర్వాచారములన్నియునతనికిష్టములయినను విదేశములు మరలఁ గొన్నికట్టుబాటులమీఁదసంఘమునఁ జేర్చుకొనవచ్చుననియతఁడు చెప్పుచునచ్చెను. అతనిభార్యయెల్లప్పుడు రోగిష్టయైయుండెను. అయినను మండలికుఁడు సత్ప్రవర్తకుడై దయాభువై యామె కుపచారములు చేయించుచు నేకపత్నీ వ్రతస్తుండై కాలముబుచ్చెను. అతఁడు బంధువులకు చాలధనసహాయము జేసెను. భార్య కోరికమీఁద నామెయుం దాను వెండితోఁ దులాభారము దూఁగి యా సొమ్ము దానము చేసెను. ఆకాలమం దెల్లవిధముల సంతవాఁడు లేడని యెల్లవారు నంగీకరించిరి.



మ హా దే వ నో విం ద ర న థ్

మహాదేవగోవింద రెనడీ

మహాదేవగోవిందరెనడీ 1842 వ సంవత్సరం జనవరి 20 వ తేదీని జన్మించెను. ఈయన మహారాష్ట్ర బ్రాహ్మణుడు. తండ్రి గొల్లాపురసంస్థానములో నుద్యోగస్థుడు. రెనడీఎల్ఫినిష్టనుకాలేజీలో జేరి క్రమముగా విద్యాభ్యాసముచేసి 1862వ సంవత్సరమున బి. ఎ. పరీక్షయందును 1863 సంవత్సరమందున యల్. ఎ. పరీక్షయందును గృతార్థుడై బంగారుపతకమును బహుమానముగ బడసి 1866 వ సంవత్సరమున యల్. యల్. బి. పరీక్షయందుఁ దేరెను. విద్య ముగించినపిదప నతఁడుగవర్న మెంటువారికి మహారాష్ట్రభాషనింగ్లీషు లోనికి భాషాంతరీకరించు నుద్యోగమునందు బ్రవేశించెను. తరువాత నతనికిఁ గొల్లాపుర సంస్థానములో జడ్జిపనియైవది. 1868 వ సంవత్సర మందు మున్ను దాను చదువుకొన్న కళాశాలలోనే ఇంగ్లీషు భాషా పండితుఁడుగ నతఁడు నియమింపఁబడుటజే జడ్జిపని స్వల్పకాలములోనే మానుకొనెను. హిందూదేశస్థు నొకనిని దొరతనమువా రింగ్లీషు భాషాపండితుఁడుగ జేయుట మన కపూర్వగౌరవము చూపుటగదా! బొంబాయి రాజధానిలో విద్యాశాఖకధిపతిగాఁ(అనగాఁ డైరెక్టరుగ) నుండిన సర్ అలగ్జాండరు గ్రాంటుదొరగారు సీమకు బోవునపుడు రెనడీగారిని గూర్చి మాటలాడుచు నతఁడా కళాశాలకు భూషణ మనియు నతని బుద్ధిసూక్ష్మత నిరుపమాన మనియు మిక్కిలి కొని యాడెను. ఒకసారి రెనడీ విద్యార్థిగా నున్నపుడు గ్రాంటుదొరగారు వానిని దేశచరిత్రలలో బరీక్షించి తన ప్రశ్నల కతఁ డిచ్చిన యుత్త రములను మున్ను దాను చదువుకొన్న యాకస్సర్దుకాలేజీకి పంపెను. హిందూవిద్యార్థుల తెలివితేటలు సీమలోనున్న దొరలకుఁ దెలుపు టకై యతఁడీపని జేసెను. చెన్నపట్టణములో నుండిన పూండ్లరంగ

నాథము మోదలియారుగారికి నిట్టి శౌరవమే జరిగెను. ఆయనను గణితశాస్త్రములో బరీక్షించి డైరెక్టరుగారు ఉత్తరపుకాగితములను సీమకంపిరఁట. రెనడీగారి కద్దుతమైన జ్ఞాపకశక్తిగలదు. ఏ పుస్తకమయిన నొకసారి జదివి యుదలి ముఖ్యసారాంశమును మరల వ్రాయగలిగినవాడఁట. కళాశాలలో నతఁడు పాఠ్యాదుఁడుగనుండి బాలురకిచ్చు నుపన్యాసములు మిగుల మనోహరములుగను బహుశాస్త్ర సమేతములుగనుండుటచే తోడియుపాధ్యాయులు డైరెక్టరు దొరగారుగూడ వానికడకుబోయి విద్యార్థులతోపాటు గూర్చుండి యాయుపన్యాసములను వినుచుండెడివారఁట. ఏ శాస్త్రమునుగూర్చియైన స్వయముగా నాలోచించగలిగిన శక్తిగలవాఁడు. హిందూదేశములో రెనడీ యొక్కఁడే యని మఱియొక దొరగారు పలికిరఁట. 1871 వ సంవత్సరమున రెనడీగా రుపాధ్యాయపదవి మాని పునహానగరములో సబుజడ్జిగా నియమింపఁబడెను.

ఆసంవత్సరమందే రెనడీ యడ్వోకేటు పరీక్షయందు గృతార్థుడయ్యెను. దీనిచేత నతనికి ఇంగ్లీషు బారిష్టరుతో సమానమైన శౌరవముగలిగెను. అది మొదలుకొని యతఁడు మృతినొందువఱకు న్యాయాధిపతి పదవియందే యుండెను. 1871 వ సంవత్సరము మొదలుకొని పదిసంవత్సరములవఱకు నక్కడక్కడ సబుజడ్జిగానుండి 1881 వ సంవత్సరమందు పునహానతారా చిన్న చిన్న కోర్టులను బరీక్షచేయుటకు జడ్జిగా నేర్పరుపబడెను. 1884 వ సంవత్సరమున నతఁడు స్థానికాజుకోర్టు జడ్జిగా నియమింపఁబడెను. అక్కడ నున్నప్పుడే డక్కను కాలేజీలో రెనడీ ధర్మశాస్త్రవిషయమై కొన్ని యుపన్యాసముల నిచ్చెను. 1886 వ సంవత్సరమం దతఁడు గవర్నమెంటు వారిచేత హిందూదేశముయొక్క యాదాయ వ్యయములను గూర్చి యేర్పరుపఁబడిన సంఘములో సభికుఁడుగా నియమింపఁ

బడి యప్పుడు గావించిన యుత్కృష్ట సహాయమునకు దొరతనము వారిచేత సి. ఐ. ఇ. అను బిరుదము నందెను. అదియునుగాక దొర తనమువారు వానినెన్నియో పర్యాయములు బొంబాయి గవర్నరు గారి శాసన నిర్మాణసభలో సభికుడుగ నేర్పరచిరి. 1893 వ సంత్సరము నవంబరు నెలలో కాశీనాథ త్రియంబక తిలూగుగారు లోకాంతరగతుండగుటచే దొరతనమువారా నెల 23 వ తేదీని రెనడీ గారిని హైకోర్టు జడ్జిగా నియమించిరి. నాడు మొదలుకొని రెనడీ తన మరణపర్యంతము నాయద్యోగము మిక్కిలి సామత్యముతో నిర్వహించెను.

ఆయన 1901 వ సంవత్సరము జనవరి 17 వ తారీఖున మృతి నొందెను, ఆతని మరణమునుగూర్చి హిందూ దేశస్థులు తెల్లవారు సమానముగ శోకించిరి. దానిం బట్టియే జనులకతనియం దెంత యనురాగము గలదో తెలియగలదు. ఇటీవల వారిలో నెవరి మరణము జనులకు రెనడీ మరణమంత విషాదమును గలిగింపలేదు. ఏలయన రెనడి తన దేశస్థులయొక్క హృదయానురాగమునే సంపాదించుకొనెను. హిందూ దేశముననున్న ప్రతిపట్టణమును వానిమరణమును గూర్చి శోకించుటకును వాని కుటుంబమును పరామర్శ చేయుటకును సభలు జరుపఁబడెను. ఈసభలో హిందువు లొక్కరేగాక సర్వమతములవారు సర్వాభిప్రాయములవారును వాని యున్నత గుణములను మెచ్చి తమవిషాదముం దెలిపిరి. బొంబాయి హైకోర్టు జడ్జిలు వాని మరణము తమ హైకోర్టునకేగాక యావద్దేశమును నష్టకరమని వక్కాణించిరి. ఇండియాగవర్న మెంటువారు సయితము వాని మరణమునకు వగచుచు వాని సామర్థ్యాదులంగూర్చి యీ క్రిందివిధముగ వ్రాసిరి. అత్యధిక సామర్థ్యము పాడిత్యము స్వతంత్రస్వభావము గలిగిన రెనడీగారి మరణముచేత దేశమంతయు గొప్పనష్టముపాలై

నది. అతఁడు హైకోర్టు జడ్జియగుటచేత నతని కంతకీర్తి రాలేదు. అతని యితర గుణములముందర నున్నతపఃవి యెంతమాత్రమును బనికిరాదు. అతఁడు పరిపూర్ణ పండితుఁడు స్వతంత్రస్వభావము గాఢదేశాభిమాని రాజనీతివిశారదుఁడు గొప్ప సంఘసంస్కారి. మతసంస్కారకుఁడు ఇంక ప్రవర్తనమును గురించి విచారించితిమా కేవలము ఋషియని చెప్పవలయును. అతఁడు ప్రార్థనసమాజములో సభికుఁడు. మనస్సునందితడు బ్రహ్మసమాజమతస్థుఁడు. అతని మరణాంతరము ప్రస్తుతము బొంబాయి హైకోర్టులో జడ్జిగానున్న చంద్రవర్మదుగారు చిన్న మత విషయకోపన్యాసముచేసి రెనడీగారి జీవితము గొప్పదగుటకుఁ గారణము సీక్రిందివాక్యములతో జెప్పెను.

“రెనడీగారన నెట్టివారనియు నతని జీవితమునందు బ్రధాన కీలక మేదనియు నన్ను మీరడుగుచు రేని యొక్కమాటలో జెప్పెదను. అతని యమితమైన భక్తియే గొప్పతనమునకుఁ గారణము. అతని యభిప్రాయప్రకారము మతమనగా నేజోక్యమునకుఁ బోక ముక్కు-మూసికొని యొకమూలగూర్చుండుట గాదు. రాజనీతి విషయములలోను సాంఘిక విషయములలోను మతవిషయములలోను విద్యావిషయములలోను మనుష్యుఁడు ప్రవేశించి శక్తివంచన లేక దుర్గతిలో నున్న జనుల కుపకారముచేయుటయే మతమని యాయన యభిప్రాయము. ఏపనిలో నతఁడు ప్రవేశించినను దానిని మనఃపూర్వకముగా చేయువాఁడు. రెనడీ యొక్కొక్కప్పుడే దేవాలయమునందో పురాణార్థముల జనులకు బోధించుటయు మఱియొకప్పుడార్యసమాజము వారి పక్షమున నుపన్యాసమిచ్చుటయు యావజ్జీవము బ్రహ్మసమాజ సిద్ధాంతముల ప్రకారము నడచుకొనుటయుఁ బ్రార్థనసమాజములో సభికుఁడై యుండుటయు మన మెఱుంగుదుము. అదిచూచి కొందఱు రెనడీయొక్క మతమేదో తెలియక యతని చరిత్రము పరస్పరవిరుద్ధ

మని తలచి యతని మొగముమీఁదనే యామాట లనుచు వచ్చిరి. కాని దానియర్థము వారు గ్రహింపఁ లేదు. అతని చరిత్రము విరుద్ధము గాదు. మంచిమతములన్నింటియందు నతనికి సమానాదర ముండుటచే నతఁ డేమతములోను జేరినవాఁడు కాదనుకొనుటకంటె యతనిది విశాలహృదయమనియు నతఁడు సర్వసమానుఁడనియు మనము భావింపవలసియున్నది. అతని యభిప్రాయ మేమనగా ప్రపంచము త్తరోత్తర వృద్ధిగలదగుటచే క్రొత్తమతములనేకములు పాడమి నప్పుడు వైరుద్ధములులేక సామ్యముగల విషయములలో నన్ని మతములవారుఁ గూడి పనిచేసి దేశము నుద్ధరింపవలయునని”

అతఁడు తక్కిన రాజకీయాది విషయములలో జేసినపని యటుండ నిండు. ఆయన సంఘసంస్కార విషయమున జేసినపనికే దేశస్థు లందఱు మిగుల కృతజ్ఞులై యుండవలయును. అన్ని సంస్కారములకంటె సంఘసంస్కారమందే యతఁడత్యాదరము గలిగియుండు వాఁడు. ఈ విషయమున నతఁడు తన యావచ్చక్తిని ధారవోసెను. ప్రతిసంవత్సరము దేశీయమహాసభ జరిగిన పట్టణములోనే సంఘ సంస్కరణసభగూడ గావించుచు నచ్చటికి విధిగా దానుబోవుచు నచ్చటసాంఘిక విషయమైన యుపన్యాస మొకటి తానుచేయుచు నాసభలోజరిగిన చర్చలను స్వధనము వెచ్చపెట్టి ముద్రింపించుచు మరణకాలమువఱకుఁ (ననగా బదునైదు సంవత్సరములు) ఆ మహాత్ముడు పాటుపడెను. ఆయననిజముగా మూఢాచారపరాయణులతో యుద్ధముచేయుచునే ప్రాణములు విడచెనని చెప్పవచ్చును. ఏలయన నతనిమరణమునకు నిరువదిదినముల క్రిందట దేశీయసభతో పాటు లాహోరునగరములో సంఘసంస్కరణ సభజరిగెను. రెనడీరోగపీడి తుండై కదలలేక మంచమెక్కి యుండుటచే నక్కడ కెప్పటియట్ల పోలేక వాఙ్మలముగ దానియ్యవలసిన యుపన్యాసమును వ్రాసి

తొకరిచే బదువ బాపెను. ఆకొగ్యము మరల తిరుగ నేలేను. ఇతఁడు సంఘసంస్కారపక్షమువాఁ డగుటచే నానియభిప్రాయములు మతాఁ శదులగు తెల్లవారి యభిప్రాయములేయని భావించి దేశస్థులలో గొందఱు తమకతఁడుచేయు నుపకార మెఱుంగక వానిని నవనాగరి కుఁడని పూర్వాచార ద్వేషియని దేశమునకు శత్రువని యీప్రాంత ముల సంస్కర్తల నిచ్చటివారు నిందించినట్లే నిందింపఁజొచ్చిరి.

సంఘసంస్కారము యుక్తమైనదని దగిన హేతువులు చెప్పి మన స్వదేశస్థులను మెప్పించుటకే యతఁ డెంతో కష్టపడుచుండ కొందఱొంగ్లేయలు గూడ నవనాగరికుల నధిక్షేపించుచు వచ్చిరి. రెవడీవారికిఁ గూడ దగిన యుత్తరములు చెప్పనలసి వచ్చెను. కాశీ నాథ త్రియంబకతిలాఁగుగారు కొన్నియెడల పూర్వాచార పరాయణుడై కొన్ని విషయముల నవనాగరికుఁడై రెవడీవలెనేయుండి సంఘసంస్కారమునకై పాటుపడెను. అతనిని బూర్వాచార పరాయణులుఁ గొందఱు తెల్లవారు గూడ విరుద్ధ వర్తనుఁడని యధిక్షేపించిరి. ఆయధిక్షేపణలకు రెవడీ ప్రత్యుత్తరముల జెప్పుచుతిలాంగు గారి ప్రవర్తనమందు విరుద్ధమేమియు లేదనియాక్రిందివిధమున మాటలాడెను. ఈ సంగతులతఁడు ముఖ్యముగఁ తెల్లవారి నుద్దేశించియే పలికెను. “పరిపూర్ణమైన నాగరికతగలిగిన మీరు ప్రస్తుత ప్రాచీన నాగరికతల మధ్యమునబడి పరస్పరవిరుద్ధములగు రెండుమతముల సందున నిరికి యగచ్ఛాట్లుపడుచున్న మమ్ముంజూచి మావర్తనము నర్థముచేసికొన లేకయున్నారు. అట్టిద్విభావ మక్కర లేదని తలంచు వారు మాలోకొందఱున్నారు. వారి యభిప్రాయమే మన దేశకాల పాత్రములబట్టి మన కేమూర్పులు రా లేదనియు మనపూర్వులున్నట్లై యితరప్రపంచ సంబంధము లేక మనముగూడ నుండవచ్చుననియు వారిమాట యటుండనిచ్చి రెండవపక్షము జూతము. ప్రాచీనమైన

దంతయు జచ్చినదనియు దానితో మన కేసుబంధము లేకయు ప్రస్తుతనాగరికతను భవిష్యత్కాలముదవచ్చు నాగరికతను సమగ్రముగ నవలంబించి బ్రతుకుటయే మనకు గార్యమనియు దలంచు వారును మనలో ననేకులు గలరు. ఈయిరువురకు నడుమ మియొక జిన్న తెగ కలదు. ప్రాచీన నాగరికతలో ముంచినంతను మన మవలంబించుచు నీశ్వరేచ్ఛచేత మనదేశమున వ్యాపించుచున్న నవనాగరికతనుగూడ వదలక దానిలోనున్న మంచినిగూడ గ్రహించి యారెంటికి సమన్వయముచేసి మనము లాభము నొందవలయుననియు నీ తెగ వారు దలంచుచున్నారు. ఇట్లు మే ముభయపక్షములు నవలంబించుటచే మా మిత్రులు శత్రువులుగూడ మా యభిప్రాయము నర్థముచేసికొనలేక యున్నారు. గతించిన మన మిత్రుడు వేదాంత మార్గప్రదర్శకుఁడు ధీరుఁడు నగు తిలాంగు నిశ్చయముగ నీ తెగలో జేరినవాడే. ఆసచ్చరిత్రుఁడు క్రొత్తనాగరికతను వదలి పూర్వాచార పరాయణుఁడై యుండినను లేక పూర్వాచారములనువదలి నవనాగరికుఁడై ప్రాచీనమంతయు వదలుకొనియుండినను పాపమింత స్వల్ప కాలములో మృతినొందక దీర్ఘకాలము జీవించియుండునని నేను తలంచుచున్నాను. అట్లయినచో నతనికి విచారము లుండకపోవును. దేహస్థితిత్వరగా చెడకయుండును. తిలాంగు వానిమిత్రులు పడియెడు మనఃపరితాపమును మన యింగ్లీషుమిత్రు లెఱుగక ద్విభావముగల వారని వారి నధిక్షేపించుచుందురు.

రాజకీయ వ్యవహారములయందును వానికి మిక్కిలి ప్రవేశము గలదు. అతఁడు గవర్నమెంటువారి యుద్యోగస్థుఁడైనను దేశీయ మహాసభను స్థాపించిన వార నేకాంశములలో నితని యాలోచనమును గ్రహించుచువచ్చిరి. బొంబాయిరాజధానిలో నతనిచేతనవరింపఁబడని గొప్పమహాజరులు వానియాలోచనముపుచ్చుకొనిన ఘనకార్యములు

వానిచేత నుపదేశము పొందని ఘనపురుషులు లేరట. అతనికి దేశ చరిత్రములయందు మిక్కిలి యభిరుచి. కడసారి యతఁడు చదివిన పుస్తకముగూడ నొక దేశ చరిత్రయే. స్వదేశపువ్యాపారములు వృద్ధి పొందుటయు శిల్పవిద్యాదులు మనవాడు నేర్చుకొనుటయు నున్నప్పుడే మనదేశము బాగుపడునని యాయన తలంచెను. మహారాష్ట్ర బలోదయమనుపేర 'రెనస్సె' యింగ్లీషులో నొకచరిత్రము వ్రాసెను. అందు బ్రథమభాగము మాత్రమే ముగిసినది. రెండవభాగము ముగియక మునుపే మృత్యుదేవతయొక్క క్రూరహస్తము వాని నెత్తుకొని పోయెను. ఆ గ్రంథము ముగిసిన పక్షమున హిందువుల కెంతయో లాభము కలిగియుండును. హిందువులు మిక్కిలి దురదృష్టవంతులగుట చేతనే యాయుదారశీలుఁ డంతత్వరలోఁ జనిపోవుటయు నట్టియుగ్రంథము ముగియక పోవుటయు సంభవించెను. అతని యుద్యోగముకన్న పాండిత్యముకన్న వానిసద్గుణములే జనుల కతనియం దనురాగమును బెంచినవి. మహాధికారియయ్య నతఁడందఱికి నొదిగి యుండును. మహాపండితుఁడయ్య శిష్యుఁడట్లు వినయమున నేర్చుకొనఁజూచును. పరులమనస్సులు నొవ్వకుండ తన యభిప్రాయమును జెప్పుచుండును. ఈతఁడు రామమోహనరాయలు, విద్యాసాగరుఁడు దేవేంద్రనాథ టాగూరు, కేశవ చంద్రసేనుఁడు ఆనందమోహనభోసు మొదలగు మహానీయులవలె మతాది సంస్కారములలోఁ గార్యసూరుఁడుగా నుండ లేకపోయినను మనసులో సంస్కారమన్న మిక్కిలి యిష్టము గలవాఁడు. ఈయన చరిత్రము హిందూదేశస్థులు చిరకాలము జ్ఞాపకముంచుకో దగినది.



న వా బు స ర్ న లా ర్ జ ం గు

సలాదు సర్ సలాత్ జంగు

సలాదుజంగు 1829 వ సంవత్సరమున హైదరాబాదు నగరమున జన్మించెను. ఈయన సంపూర్ణమైన పేరు మీఱుతుత్తాల్లీఖాను. ఈయన గొప్ప కుటుంబములోనివాడు. ఈయన పూర్వులు మహమ్మదుగారికిఁ బ్రయత్నబటణముగు మదీనానగరమునుండి హిందూస్థానమునకు వచ్చి హైదరాబాదులో కాపురముండిరి. ఇంగ్లీషువారికి మైసూరుప్రభువగు టిప్పసుల్తానుకు 1799 వ సంవత్సరమున యుద్ధము జరిగిన కాలమున సలాదుజంగుయొక్క ముత్తాత మీరాలమ్మను నతఁడు హైదరాబాదు నిజాముగారివద్ద దివానుగా నుండెను. హైదరాబాదు సంస్థానమునకు చందులాలు దివానుగా నున్నప్పుడు సలాదుజంగుయొక్క తాత మనీరుల్సుల్తాను వానితోగలిసి రాజ్యతంత్రము నడిపెను. అనంతరము చందులాలు మంత్రిపదమును మానుకొన్నపుడు సలాదుజంగు పినతండ్రి సురాజుల్సుల్తాను నిజాముచే దివానుగా నియమింపఁబడెను. కాబట్టి హైదరాబాదు దివానుపదవికి సలాదుజంగునకు న్యాయమైన హక్కుగలదు. హక్కున్నను దనకదియంతటి పిన్నవయస్సులో వచ్చునని యాయన యెన్నడు తలంపలేదు.

సలాదుజంగు పాఠశాలకుఁబోయి యెన్నడు విద్యనేర్వలేదు. వచ్చినచదువేమో యింటివద్దనే చదువుకొనెను. చిన్నతనమండే యతడరబ్బీ పారసీ భాషలయందు బ్రవీణుడై ఇంగ్లీషుక విధముగా నేర్చుకొనెను. కుమారదశయందే తండ్రియుఁ దాతయు మృతినొందుటచే వాని విధ్యాభ్యాసమునకు విఘ్నములు గలిగి యుండవచ్చును. అతనికి బాల్యమున నుపాధ్యాయు నేర్పరచి యింటివద్దనేడుసంవత్సరములు విద్య నేర్పించెను. ఆకాలమునం దతఁడుబుద్ధికుశలతనుగాని యేకాగ్ర్యమైన జేయుటకు తమకమునుగాని జూపినట్లు గన

పడదు. అతఁడు చదువుకొన్న గ్రంథములనుబట్టి విచారించితిమాయతఁడు మంత్రపదములొనుండి గవఁబరచిన రాజనీతి చాతుర్యము మొదలయినవి వాని కెక్కడినుండివచ్చినవో తెలియదు. అతనితండ్రి తల్లి లెక్కలలో నానిని నేర్పరిగ జేయుటకు వారిగ్రామములమీఁద నేఁటేటవచ్చు శిష్ఠులమొత్తము మొదలయిన సంగతులు దెలియఁ జేయుచుండినను సలూరుజంగు వానినంత శ్రద్ధచేసివిననట్లుకనఁబడదు. హైదరాబాదులోనుండు గొప్పనారికొడుకులు విశేష విద్యావంతులు కాకపోయినను గొప్పయ్యద్యోగములలోఁ జిన్నతనమందేనియమింపఁ బడుదురు. అందుచేతనే యిరువదియేండ్ల ప్రాయమున సలూరుజంగు తాలూకాదారుగ నేర్పరపఁబడెను. తాలూకాదారనగా జిల్లాకలెక్టరని యర్థము. ఈయద్యోగమునం దతండ్రినిమిది మాసములు మాత్రమేయుండినను నాస్వల్పకాలములోనే హైదరాబాదు రాజ్యములోని నేలపన్నుల విషయమై జ్ఞానమంతయు సంపాదించెను. 1853 వ సంవత్సరమందు వాని పినతండ్రి మృతినొంద నిజాము మంత్రపదము వహించి రాజతంత్రము నడుపుటకు సలూరుజంగును బిలిచెను. బాలుఁడగు సలూరుజంగు శుభమైన యావార్తవిన్నప్పుడు మనసులో నెట్లుతలంచెనో తనమిత్రునకుఁ బ్రాసిన యీయత్తరము వలన దేటపడును. “రాజతంత్ర నిర్వహణమువలన ముఖ్యముగా నిటువంటి సమయమున సంభవించు మనోవ్యధలకు లోనుగాకుండ నా పినతండ్రి జాగీరుగ్రామములఁ జక్కఁపెట్టుకొనుచు నేనుహాయిగా నుండిన బాగుండును. ఈయద్యోగము నేను మనసార నంగీకరించుట లేదు. ఇది యంగీకరించని పక్షమున నేను నాకుటుంబము పూర్తిగ చెడిపోవుదము. ఇదిగాక తెల్లవారు నల్లవారు సమానముగ నీ యద్యోగము నంగీకరింపవలసినదని నన్ను బ్రేరణము చేయుచున్నారు గావున సంస్థానమును జిక్కులలోనుండి పయికి లేన నెత్తుటకును

గ్రమత లేని ప్థలముల గ్రమత నిలుపుటకు యావచ్చు క్షిణివియోగించి పనిచేసెను.

అతడన్నట్లేచేసెను. ఆకాలమున హైదరాబాదుసంస్థానమొంత యధమస్థితిలోనుండవలెనో యంతయథమస్థితిలోనుండెను ఖజానాలో ధనమా లేదు. నేలపన్ను నసూలు చేయుపద్ధతి మిక్కిలిపాడుగనుండెను. బేరారు రాచూరు మాలదుర్గము మొదలగుజిల్లా లప్పటికి గొన్ని దినముల క్రిందటనే పాతబాకీక్రింద నింగ్లీషు వారి కీయంబడెను. ఈ జిల్లాలలో నున్న జాగీరుదారులు ఎరి వారి జాగీరుల నింగ్లీషువారికి లోబరచవలసినదని యాజ్ఞాపించబడియు దానికొప్పుకొనక తమకుం గలిగిన నష్టములకు నిజాముగారిమీదఁ బ్యాజ్యముల వేయవలచిరి. నిజాముగారి బాధువులజీతముల నిచ్చుటకై గావలసినసొమ్మునచ్చుట కాఞ్ఞార మేదియు గానఁబడదయ్యె నిజాముగారి సొంతనగలుసీమలో తాకట్టుపెట్టబడెను. మొత్తముమీద హైదరాబాదురాజ్యముమీద నప్పటికున్న ఋణము మూడుకోట్లు. మహమ్మద కారపూజమువలెనున్న యాసంస్థానమును బ్రకాశ మానముగ జేయ సలారుజంగు పూనుకొని మొగమోటము భయము నన్నవి విడిచి వినినవారందరు మహమ్మద తము నొందునట్లు వ్యవహారము నడిపెను. ఇరువదియవయేట మంత్రియై యంతపని నెవ్వఁడు నిదనఱుఁగ చేసియుండలేదు. అతఁడుచేసిన మొట్టమొదటి మార్చే మన సంస్థానములో మిగుల బలవంతులై యెనరిలక్ష్యము లేని యరబ్బులను లొంగదీయుట. వారిజీతములక్రింద నేఁటేట విశేషధన మగుచుండును. వారిచేయుపని రవంతయు లేదు. అందుచే నతఁడు వారికొలు వక్కరలేదని తీసివేసెను. అంత తోఁబోక సలారుజంగు తాలూకాలలోను జాగీరులలోను గొలుపుండిన యరబ్బులను రోహిలాలను పఠానులను దీసివేయవలసినదని తాలూకాదారులకు జాగీరుదారులకు నుత్తరువులు వ్రాసెను. అట్లు

ద్యోగములు భూములు పోయిన యరబ్బుల హక్కుల విచారించి న్యాయమిచ్చుట కజ్జాకొక కోర్టుగట్టించెను. మఱియు నరబ్బులకున్న జాగీరులు ముఖాసాలు జమీందారీలు లాగుకొనుటకు నిశ్చయించుకొనెను. ఈవిధమునఁ గృతనిశ్చయఁడై సలాదుజంగు తాను మంత్రి పదమునుబూనిన సంవత్సరములోనే రెండువేల యరబ్బులను రెండువేల పతానులను మఱియందరి యితర సేవకులను గొలుపునుండి తొలఁగించి యేడాదికి నలువదిలక్షల రూపాయలు శిస్తునచ్చు జాగీరులను సంస్థానమునకు గలిపెను. పూర్వ మాసంస్థానములో గుత్తదారీపద్ధతి ప్రకారము శిస్తు వసూలుచేయఁబడుచు వచ్చెను. అనగా తాలూకాదారు ప్రతిగ్రామము నొక్కొక్కనికి శిస్తునిమిత్త మిజారాకిచ్చుట. ఈపద్ధతినలన గుత్తదారులు పన్నులెక్కువ కట్టటయు రయితులవియిచ్చుకొనలేక బాధపడుటయు సంభవించెను. సలాదుజంగు దానినివారింపఁదలంచి సమ్మదగిన మనుష్యులను శిస్తువసూలుచేయ నియమించి గుత్తదారీపద్ధతి తగ్గించెను. తాలూకాదారు లదివఱకు రయితులవద్ద వసూలుచేసి శిస్తులో నాలుగవవఱకు మూడవవఱకు నొకప్పడు సగము హరించుచువచ్చిరి. క్రొత్తమంత్రియట్టిద్రోహులను నిజోద్యోగములనుండి తిప్పించెను. అదివరకు సంస్థానములోఁ బ్రబలియుండిన దొంగతనము బందిపోటు మొదలగు దౌర్జన్యములను మహాకఠినుఁడై యడంచెను. సమర్థమైన యా పరిపాలనముచేత 1856 వ సంవత్సరమునాటికి సంస్థానమునకు భూమివలన వచ్చు శిస్తు హెచ్చెను. గొప్పఖజానా యొక్కటి స్థాపింపఁబడెను. హెదరాబాదు సర్కారువారియందు బ్రజలకు గౌరవమతిశయించెను. సంస్థాన మంతటను మంచిచూపులు పొడసూపెను.

1858 వ సంవత్సరమున నింగ్లీషుదొరతనమువారిమీఁద సిపాయిలు పితూరీచేసిరి. ఇదియే నానాసాహెబుపితూరి యనికూడ చెప్పు

కొందురు. ఆ కాలమున నింగ్లీషువారికి సలారుజంగు చేసిన సహాయ మింతింతయన రానిది. ఉత్తరహిందూస్థానమంతయుఁ బెద్ద కాటుచిచ్చు వలె నుండెను. మధ్యహిందూ దేశమాలొను దక్షిణహిందూ దేశములొ నున్న స్వదేశ రాజులు హైదరాబాదువారు కొంచెముయూత యిచ్చిన యడల దొరతనమువారిమీద తిరుగబడుటకు సిద్ధముగ నుండిరి. హైదరాబాదు ప్రజల వీధులలో గుంపులుగూడి యింగ్లీషువారిమీద యుద్ధమునకు బోవుదు మని కేకలు వేయుచు వచ్చిరి. ఇంగ్లీషువారి ప్రభుత్వ మెంత యపాయస్థితిలో నుండెనో బొంబాయి గవర్నరు గారు హైదరాబాదు రెసిడెంటుగారి కిచ్చిన యీ క్రింది తెలిగ్రాపు నలనఁ దెలియవచ్చును. “నిజాము శత్రుపక్షముపఁ జేరెనా! హిందూ దేశము మనకు పోయినదే గావున జాగ్రత్త పెట్టుము” ప్రజ లింగ్లీషువారిమీద నెంత ద్వేషము చూపినను నిజాము మనస్సు మఱియొకలాగుండినను సలారుజంగుమాత్రము యెవరిమా టను వినక నిశ్చలుఁడై యింగ్లీషువారి రాజ్యమును రక్షించెను. అప్పటి మాత్ర సలారుజంగు నింగ్లీషువారి కంతటిమేలు చేసెను. మఱియొకఁడైనచో నావిధముగాఁ జేయకపోవును. ఏది యెటులయి నను సలారుజంగుమాత్ర మింగ్లీషువారి పక్షముండుటకే నిశ్చయించు కొనెను. ఆ పితూరి సమయమున సలారుజంగు చేసిన యుపకారము నకుఁ గృతిజ్ఞులై గవర్నరు మెంటువారు వానికి ముప్పదివేలరూపాయలు వెలగల ఖిల్లతు నొక దానిని బహుమాన మిచ్చిరి. గవర్నరుజనరలు గారు వాని సహాయమునకుఁ సంకల్పించి యతఁడు హైదరాబాదు సంస్థానమును నిజామును విష్కారణముగా నాశనముచేయక నిశ్చల బుద్ధి వహించినందుకు నింగ్లీషువారి పక్షమున నుండినందుకు ననేక వందనములఁజేసి గవర్నరు మెంటువారి కాత్తమిత్రుండుగ నెంచు కొనిరి.

వెనుక నరబులు మొదలగు బండవాండ్రను వెడల నడచుట చేతను శిపాయి పితూరీలో నతఁడింగ్లీషువారి పక్షము వహించుట చేతనుఁ దేశమందు విరోధులనేకులతనికి బయలుదేరిరి. ఆవిరోధ మతఁని కొకసారి ప్రాణాంతమగుటకు సిద్ధమయ్యెను. 1859 వ సంవత్సరమున మార్చి నెల 15 వ తేదీని సలూరుజంగు రెసిడెంటుతోఁ గలసి నవాబు దర్బారునుండి యింటికిబోవుచుండ జహంగీరుఖానని యెడు నొక తురకవానిమీఁద తుపాకి ప్రేల్చెను. దైవవశమున నాదెబ్బ వానికిఁ దగులక తప్పిపోయెను. ఆనరహంతకుఁడు తన గురి తప్పిపోయెనని వగచి రోసావేశపరవశుడై ఖడ్గముదూసి సలూరు జంగుమీఁదికిఁ బరుగెత్తెను. కాని వాఁడుతలఁచుకొన్న దౌర్జన్యము చేయకమునుపే రాజభటులు వానిని దుత్తునియలుగ నరికిరి. 1860 వ సంవత్సరమునం దింగ్లీషుకొరతనమువారు తొల్లి తాముఋణవిమోచనము నిమిత్తము పుచ్చుకొన్న ఖోళాపురము రాచూరు ధారాసీను మొదలగు తాలూకాలను మరల నిజామున కిచ్చిరి. 1861 వ సంవత్సరమునఁ గొందఱు విరోధులు సలూరుజంగును మంత్రి పదవినుండి తొలగింపఁ గుటలుపన్ని రెసిడెంటు దొరగారు సలూరుజంగును మంత్రిపదమునుండి తప్పింప దలఁచుకొన్నారని నిజాముగారితోఁ జెప్పిరి. మాయమర్కము నెఱుంగని యానిజాము వారికల్పనఁబఱచి రెసిడెంటుగారి యభిప్రాయ మదియే యనుకొని తనవద్దకు రెసిడెంటు వచ్చినప్పుడు “మీ యిష్టము ప్రకారము నేను సలూరుజంగును దీసి వేయట కిష్టముగనున్నా”నని చెప్పెను. రెసిడెంటు మతిలేని యాశ్చర్యమునొంది తేల్లబోయెను. తరువాతవారిండ్లోరుఱియభిప్రాయములను గ్రహించి సలూరుజంగునే మంత్రిపదములో నిలుప నిశ్చయించిరి. అతఁడు మునుపటియట్లే పలుమాడ్చులంజేయుచు సంస్థానమును మంచిదశకు దెచ్చెను. అందు ముఖ్యముగ వ్యవహార

సౌలభ్యముకొఱకు సంస్థానము నైదుభాగములుగను బహుసము
జిల్లాలుగను విభజించెను. అదివఱకు రయితులు దివాణముపన్ను
రొక్కము నీయజేక భాన్యాని పూర్వకముగ నిచ్చుచుండిరి. అతఁ
డాపద్ధతి కొట్టివేసెను. భూములు కొలిపించి సరియైన వైశాల్యము
దెలిసికొనెను. మఱియు రయితులకు భూములు శాశ్వతముగా
నుండునట్లు శిస్తు హెచ్చికుండునట్లు చాల మార్పులం జేసెను.
సలారుజంగు సంస్థానమునందుఁ జేసిన యభివృద్ధిని రెసిడెంటుగా
నుండిన సాండ్రను దొరగారు వ్రాసిన యీ క్రింది వాక్యమువలన
మనము తెలిసికొన నచ్చును. “ఇప్పటి హైదరాబాదు సంస్థా
నమునకు వెనుక నలువదియేండ్ల క్రిందటనున్న సంస్థానమునకుఁ
భేదముచూడ నిచ్చటి యింగ్లండునకు రెండువందల యేండ్ల క్రిందటి
యింగ్లండునకు గల భేదము కలదు. ఈ యభివృద్ధికంతకు సర్
సలారుజంగు పడినపాటు నా పూర్వపు రెసిడెంటు వానికిజేసిన సహాయము
ముఖ్యకారణములు. ఖజానాధనముతో నింజియుండును.
ప్రతినందనత్సరము న్యయముపోగా సంస్థానమున కెనిమిది లక్షలరూపాయల
యాదాయమిప్పుడున్నది. శిస్తు వసూలు చేయుటకు మునుపటి
యిజారాపద్ధతి నీ దివాను కొట్టివేయుటచే గ్రామములలో నిప్పుడు
మునుపటివలె నల్లదులులేవు’ హైదరాబాదు సంస్థానములో నిజనులు
నాగరికత లేని మోటవాండ్రగుటచేసలారుజంగుతమకుజేసిన మహోప
కారములను గుర్రెఱింగికృతజ్ఞులై యుండ లేకపోయిరి. అందుచేతనతడు
క్రమక్రమముగా జనులచేత ద్వేషింపఁ బడెను. న్యవహారములలోఁ
గణనముగా నున్నపారికందరకు నట్టియవస్థయే ప్రాపించునుగదా!
అనేకులకు విరోధియగుటచే నతని ప్రాణము తీయుటకు మఱియొక
ప్రయత్నము జరిగెను. 1868 వ సంవత్సరమందు సలారుజంగొక
నాఁడు దర్బారునకుబోవుచుండ నొక దురాచార్యుడు వానిమీఁద

తుసాకి రెండుసార్లు గాల్చెను. అవృష్టనశమున నా రెండుగురులు గూడ మంత్రికిఁదగులక తప్పిపోయెను. వెంటనే సేవకులూదురాత్మునిఁ బట్టుకొనిరి. నిజాము వానికి మరణదండన విధించెను. దుష్టుడైనతనము వానికి మరణదండనవిధింపవలదనియు గారాగృహబంధనము విధింపు డనియు సలూరుజంగు నిజామును వేడుకొనెను గాని నిజాముపట్టు విడువక తన మొదటియాజ్ఞ చెల్లించెను

1869 వ సంవత్సరమున నప్పటి నిజాముగారు మృతినొందిరి ఆయన కొక్క చిన్నకుమారుఁ డుండుటచేత నింగ్లీషుదొరతనము వారు పౌర్యాపర్యములు చక్కగ బరిశీలించి సలూరుజంగుగారిని షమ్సుల్ దౌలా అమీర్ కాబీరీగారిని బాలునిపక్షమున బ్రజాపరిపాలనము జేయుమని నియోగించిరి. 1872వ సంవత్సరమున నాయరువురు మంత్రులు యునుపు తమ నిజామువద్దనుండి పుచ్చుకొన్న బేరారు పరగణా వః శీయవలసినదనియు దానికై సొమ్ము రొక్కముగ ధరావతు నిలుపుదుమనియుఁ జెప్పియడిగిరి. కాని గవర్న మెంటువారు పుచ్చుకొనుటలోనేకాని యిచ్చుటలోఁజరుకుతనము లేనివారి గుటచే దాని కంగీకరింపరైరి. 1875 వ సంవత్సరమున మన ప్రస్తుత చక్రవర్తియగు నెడ్వర్డురాజుగా రప్పడు యవరాజుగానుండి మన దేశము జూడవచ్చిరి. అప్పుడు సలూరుజంగు బొంబాయికిఁ బోయి వారిని స్వయముగ సన్మానము చేసెను. ఆయువరాజుగారు సలూరుజంగును సీమకు రమ్మని యాహ్వానముచేసిరి. 1876 వ సంవత్సరమున సలూరు జంగు వారు కోరిన రీతిగా నింగ్లాండునకుఁబోయి యచ్చటి జనులచే నమితమైన సన్మానము నందెను. ఇంగ్లాండు బోవుటలోఁ నతని ముఖ్యోద్దేశము బేరారు పరగణా నెట్లులైన మరల సంపాదించి తన ప్రభువున కీయవలయునని యశఁడు మృతినొందు వఱకు దీని విషయమునఁ బ్రయత్నించుచునే వచ్చెను. అతఁడీప్రయత్నమున నింగ్లం

డులో కృతకృత్యుడు గాకపోయినను స్వదేశరాజులలోనైన నెవరికిం జరుగని యఖండ గౌరవము తన కక్కడ జరిగినదని సంతృప్తి నొందెను.

అనంతర మతడు స్వదేశమునకుఁబచ్చి 1883 వసంవత్సరము వఱకుఁ దైదరాబాదు సంస్థానమును న్యాయముగఁ జాలించెను. 1883వ సంవత్సరమున విహించిజాడ్యముచేత సతఁడువృత్తినొందెను. మరణకాలమున కతనికి దోఁబడినమాత్రంగ్ల వయస్సు. వాని మరణమునకు వగవనివారు లేరు. హిందూదేశస్థులు దుఃఖించిన చెప్పుట యొకగొప్పకాదు. ఇంగ్లాండుదేశస్థులుగూడ బిట్టువగచిరి. ష్రోరియా రాణిగారు తత్కుమారుడు యవరాజుగారు మొదలగు సనేకులు వాని మరణమునకు శోకింపుచు తత్కుటుంబమునకుఁబలువ్రాసిరి. ఇండియా గవర్నమెంటువారు ప్రత్యేకముగా నొక గెజిట్లో నీక్రింది విషయమును వ్రాసిరి. “ఈనెల 8 వ తేదీని దైదరాబాదు సంస్థానమునకుఁ మంత్రియగు సర్ సలారుజంగుబహదూరు విహించిజాడ్యము వలన వృత్తినొందెనని తెలియఁజేయుటకు మాకు మిక్కిలి దుఃఖకరముగా నున్నది. అతని మరణముచేత నిండియా గవర్నమెంటువారికి విశ్వాసపాత్రుఁడగు మిత్రుఁడు పోయెను. నిజము గారికి యోగ్యుఁడగు మంత్రిపోయెను.”

సలారుజంగు పొట్టియుఁ బాడుగుకాని విగ్రహముకలవాఁడు. సుకుమారదేహుఁడు కాని గంధీరాకారముగలవాఁడు. బేషభాషలలో సతఁడు సామాన్యుఁడువలె నుండును. గొప్పదర్బారులు తీర్చినప్పుడు తప్ప తదితరసమయముల సతఁడు నగలుదాల్చువాడుకాఁడు. అతనిఁ పద్ధతులన్నియుమంచివి. అతఁడు జనులకుసులభుఁడు. తోటలువేయించుట యతనికి యొక్కవయిష్టము. అతనికి యాలోపియనుల సహవాసమేయొక్కవయిష్టము. వానియనీకియు దొరలపద్ధతి ననుసరించియే.

అతడుగావించిన సత్పరిపాలనము గొక్కదానిబట్టియే వాని సామర్థ్యమును మన మెంచగూడదు. అతనికున్న విరోధులంబట్టియు వారినిగ్రహముదత్తడు చూపిన నేర్పుబట్టియుఁగూడ బూడవలెను. అతనివిరోధుల నూట యటుండనిండు. అతడు చేసిన ప్రతిత్కార్యమందు వాని ప్రభువగు నిజాము సయితము చెప్పడుమాటలు విని యెన్నో విఘ్నములు కల్పించుచు వచ్చెను. పాపము సలూరుజంగు తన కావించిన పనినిఁ దనయేలిక యెన్నఁడైన మెచ్చుకొనునేమోయని యూట లూరుచు వచ్చె ఎప్పుడో కాని నవాబు మెచ్చుకొనుటలేదు. అతడు సంపూర్ణఁడైన యోగ్యుఁడు. అంతటి యోగ్యుఁడైనను సంస్థానమంత బాగుచేసినను వెనుకటి నిజాము వానినెప్పుడు సరిగా నమ్మకయేదో యనుమానముతోనే జూచుచువచ్చెను. కోటదాటియావలకుఁ బోవలసినవచ్చినప్పుడు సూరుబైటనున్న వసుతగృహమునందు దొరలకు విందుచేయఁదలఁచుకొన్నపుడు సయితము సలూరుజంగు నిజాము గారి నెలవును పొందవలయునట. అట్టి సమయములందు నిజాము నెల విచ్చువిచ్చినపుడిచ్చి యిష్టములేనప్పు డియ్యకపోయెను. రెసిడెంటుతో బలుమారు కలుసుకొన్నను నిజామున కనుమానమే. రెసిడెంటు మిక్కిలి యవసరములైన కాగితములు పెట్టెలోవేసి పంపినను నిజామునకు సందేహమే వేయెల తన రెసిడెంటు తన మంత్రి కలుసుకొనుట నిజామున కిష్టములేదు. దన యేలిక యిన్నిచేసినను సలూరుజంగు స్వామిభక్తి మొడుగఁ గలవాఁడగుటచేఁ దనకష్టముల నొకరితో జెప్పుకొనఁడు సరిగదా యెన్నఁడు సుఖగుకొననైనలేదు. వెనుకటి నిజాము వానిం దరుచుగా సమక్షమునకుఁ బిలుచుటయే లేదు. ఎప్పుడైనఁ బిలిచెనా సలూరుజంగు వానికడ నున్నంతసేపి మూడునో యని వెలవెలబోవుచునేయుండును. అయినను తన రాజవిషయమున నతడు శక్తివంచనలేక పాటుపడుచువచ్చెను. 1867వ

సంవత్సరమువఱకు నతఁడు హైదరాబాదు తప్ప మఱి యేపట్టణమును జూచి యెఱుంగడు సంస్థానముదైన నాచూ తాలూకాలమఁ జిల్లా లకుఁబోయి యెఱుంగడు. అందుచేత తాలూకాదారులు తక్కిన యుద్యోగస్థులు స్వకార్యముల నెట్లు నిర్వహించుచున్నారో ప్రజల నెట్లు పరిపాలించుచున్నారో పరీక్షించి చూచుట కతనికి వీలులేక పోయె. అటుపోయి చూడవలయునన్న నిజాము వానిని వెళ్ళనియ్యడు. ఎట్టకేల కింగ్లీషువారు బలవంతముపెట్ట నిజాము వానినొకటి రెండు సారులు రాజధాని విడిచిపోవనిచ్చెను. అతఁడు స్కూల సంభవఁ డగుటచేత శరీరమునందు సహజముగ దుర్బలుడయ్య ననసరమైన ప్పడు కావలసినంత శాంతమును దెచ్చుకొని యెంతో యోషిక గలిగి న్యాయవృత్తితో బరిపాలించెను. అతని సమకాలికులగు రాజా మాధవరావు రాజాదినకరరావులను నిద్దర దివానులతోబోల్చినపుడు సలారుజంగు వానికి దీసిపోవునని యనేకులనుచున్నారు. పరిపాలనా శక్తిలో నితఁడు వారికొకవేళ దీసిపోయినను శిస్తులు వసూలుచేయుట వ్యవహారము చురుకుగ జేయుట మొదలగు కొన్ని నేర్పులలోనితడే వారిని మించునని చెప్పకతప్పదు. అతని బుద్ధినిపుణత యెట్టిదో కాని యింగ్లీషువారు తమరాజ్యములో చేసిన మంచిమార్పు లన్నియు వెంటనే గ్రహించి సలారుజంగు తన సంస్థానములో బెట్టుకొను వాఁడు మార్గస్థుల నిమిత్తము సత్రములు కట్టించుట బాటలు వేయించుట మురికినీరు పోవుటకు శగిన యాధారములునిర్మించుట మొదలగు నవి గూడ నతఁడే చెప్పిచేయుచుచువచ్చెను. అతఁడు సహస్రాక్షుడు వలె సర్వకార్యములయందు దానే ప్రవేశించి చూచువాడు. ఈయన యందు సొందువులకు మహమ్మదీయులకు గూడఁ సమాన శౌరవ ముండ దగును. హైదరాబాదు సంస్థానమున కితఁడు మంత్రి కాక పోయిన పక్షమున నది మిక్కిలి దురవస్థలో నుండియుండును.

సర్ సయ్యదు మహమ్మదుఖాను

సయ్యదు మహమ్మదుఖాను 1813న సంవత్సరము 17వ అక్టోబరు తారీఖున ఢిల్లీలో జన్మమొందెను. అతని పూర్వులు మొగలాయి చక్రవర్తులవద్ద గొప్పయుద్ధోగములు చేయుచువచ్చిరి. ఆతనితండ్రి సయ్యదు మహమ్మదుటర్కీ ఢిల్లీచక్రవర్తియగు రెండవయక్బురునకు బ్రాణమిత్రుడై యుండెను. ఈ టర్కీ-మహమ్మదుగారే యా చక్రవర్తివద్ద మంత్రియై యుండెను. ఆ మంత్రి మృతినొందినప్పుడు చక్రవర్తియైన రెండవ పాలం గతించిన మంత్రియొక్క బిరుదులు మొదలగునవి మహమ్మదు టర్కీకి నియ్యదలంచెను. కాని టర్కీ యవి తన కక్కరలేదని చెప్పెను. మహమ్మదుటర్కీ 1836 న సంవత్సరమున మృతి నొందెను. అప్పటికి సయ్యదు మహమ్మదుఖాను పంహొమ్మిదేండ్ల ప్రాయము గలవాడైనను గడపటి ఢిల్లీ చక్రవర్తియగు బహదూరుషా మాతామహుని బిరుదులన్నియు వానికిచ్చి యనుగ్రహము చూపెను.

అహమ్మదుఖాను పసిబిడ్డయైనపుడు తల్లినోటనుండియే చదువు నేర్చుకొనెను. అతడు పగలు నేర్చుకొన్న చదువంతయు వాని తల్లిరాత్రి వానివద్ద నప్పగించుకొనుచు వచ్చెనట. అతడు యింగ్లీషు నేర్చుకొనలేదు. నేర్చుకొన్న స్వభాషావిద్యయు పితృమరణమువలన గాబోలు 1847 వ సంవత్సరమున సమాప్తి యయ్యెను. అందుచేత నతడు సంవత్సరమున నుద్యోగమునకై బ్రయత్నించి ఢిల్లీలోనున్న సర్కారువారి సాదరమీను కోర్టులో సిరస్త్తదారుగ బ్రవేశించెను. అతడు ఉద్యోగమున ప్రవేశించిన స్వల్పకాలములోనే యభివృద్ధిని పొందెను. అపనిలో బ్రవేశించిన రెండేండ్లకే యాగ్రా కమీషనరు



సర్ సయ్యద్ అహమ్మద్ ఖాను

గారివద్ద వానికి సాయబుమునిషి పని యయ్యెను. 1841 వ సంవత్సరముం దతనిని దొరతనమువారు సిక్రీసట్టణమున మునసబుగా నియమించిరి. 1846 సంవత్సరమున మునసబుగానే ఫిల్దీకి బోయి పని చేసెను. 1850 సంవత్సరముందు వానికి రహతకుపట్టణమున సబు జడ్జిపని యయ్యెను. సీసాయి పితూరి జరుగుటకు రెండేళ్లముందు దొరతనమువారు వానిని విజనూరునకు మార్చిరి. అతఁ డక్కడ నుండగానే యాపితూరీ బయలు దేరెను. ఆసమయమున నతఁడు గవర్న మెంటువారికి జేసిన యమితోపకారమునుబట్టి వానికీర్తియంతయు హిందూస్థానమందంతట వ్యాపించెను. పితూరీ బయలుదేరిన వార్త తెలియనప్పటికి విజనూరులో నింగ్లీషువారుస్త్రీలు పురుషులు బాలురు గలసి యిరువదిమంది యుడిసి. పేక్సియరను నొక దొర యాగ్రామము వారిలో గొప్పయుక్యోగస్థుఁడు. పితూరీదారులు కనబడిన తెల్ల వారి నెల్ల నరుచుచుండుటచే నా తెల్లవారుభయభ్రాంతులై యుండ నహమ్మదుఖాను నూరుమంది పటాను గుఱ్ఱపుకాతులను సిద్ధముచేసి పితూరీని గూర్చి నిజమైనవార్త నెప్పటికప్పుడు తెలియుటకు నమ్మికగల వేగులవాండ్రను బెట్టెను. కాని యా పటానులు శయితము పితూరీదార్లతోగలసి కుట్రచేయుటచే నొక నాడాయరువదిమంది తెల్లవారిని పితూరీదారు లెనిమిదివందలమంది వచ్చి చుట్టుముట్టిరి. అహమ్మదుఖాను దొరల నివాసము రహస్యముగ ప్రవేశించి వారిలో నెవ్వరముగ సోలోదన చేసి అతను న్యాయముగ పితూరీదారుల సేనాధిపతి యుద్ధకుఁబోయి తెల్లవారిని నీరహితుముగ బారిబోవనిమ్మనీ వేడుకొనెను. ఆ సేనాపతియు సో ప్రాంతభూమి ఢిల్లీచక్రవర్తి స్వాధీనము చేసినట్లు తెల్లవారిలో ముఖ్యులు పత్రములు వ్రాసియిచ్చినయెడల జోవనిత్తునని చెప్పి యట్లు వ్రాయించుకొని వారిని బోవనిచ్చెను. ఆ పత్రము వ్రాయించునపు డహమ్మదు

ఖాను మరల నింగ్లీషువారి భూమి పుచ్చుకొనుటకు వచ్చువఱకు
 ననుమాట లాకాగితమందు మెలకువతో జేర్చించెను. పిమ్మట
 నింగ్లీషువారు నిరపాయముగా బోవ నాయూరు పితూరీదారు లాక్ర
 మించిరి. పితూరీదారులలో ననేకులు తురకలగుటచే దెల్లవారితో
 జేరి యహమ్మదుఖాను తమప్రయత్నము విఫలము చేయుచున్నాడని
 స్వమతస్సులు వానిపై ద్వేషము బూనియుండిరి. అది కారణముగఁ
 బ్రాణభీతిజెడి యహమ్మదుఖాను మొదటహామిదారు గ్రామమునకు
 బిదప మీరతుపట్టణమునకుఁ బారిపోయి యచ్చట గూడ సుర
 ఖితుఁడు గామి ఢిల్లీ ఇంగ్లీషువారి స్వాధీనమైన పిదప యక్కడికిని
 బారిపోయెను. ఈ సిపాయి పితూరీలో నితఁడు చేసిన యపకారము
 నకుఁ గృతజ్ఞులై దొరతనమువారు రెండు తరములవఱకు నెలకు
 రెండువందల రూపాయలచొప్పున వాని కుటుంబమునకు భరణ
 మేర్పరచి వానికిఁ జాల బిరుదులు నిచ్చిరి. ఈవిధములైన సత్కార
 ములు వానికిఁ జేయవలసినదని షేక్సియరు దొరగారు దొరతనము
 వారికి గట్టిగా సిపారసు చేసిరి.

ఆ పితూరీ ముగిసిన వెనుక సహమదుఖాను పితూరీవచ్చుటకు
 ముఖ్యకారణముల నొక పుస్తకముగ హిందూస్థానీభాషలో వ్రాసెను.
 ఆ గ్రంథము నతఁడు పేర్కొన్న ముఖ్యకారణము లివి. 1 ప్రజలు
 దొరతనమువారి యభిప్రాయములను తెలిసికొనక యపోహపడుట.
 2 ప్రజల పూర్వాచార వ్యవహారములకు విరుద్ధముగ నుండునట్టి
 చట్టములను దొరతనమువారు నిర్మించుట. 3 ప్రజల యాలోచనలను
 వారి యాచారపద్ధతులను గవర్నమెంటువారు తెలిసికొనక పోవుట.
 4 మంచి పాలనమునకు ననుకూలములగు విషయములను దొరతనము
 వారు శ్రద్ధచేసి కనుఁగొనకపోవుట. 5 పై న్యమునందు దొరతనము
 వారిమీద నసహ్యము కలుగుట. అయోధ్యరాజ్యమును నవాబుల

స్వాగ్ధీనమునుండి తప్పించి యింగ్లీషువారు కలుపుకొనుట సిహారీకి ముఖ్యకారణమని హిందూ దేశములో గొప్పవా రభిప్రాయపడినను ఖానుగా రదియొక కారణముగ దలంపడెరి. ఈవిధముగ సిపాయి పితూరీలో దొరలకుఁ జేసిన సాయమునుబట్టి యతఁడు మహాప్రభ్యా తుఁడైనను కేవల మదినే యతని ప్రభ్యాతఁ గారణమని దలంపఁ గూడదు. బాల్యమునుండియు నతనికి విద్యావ్యాసంగము మీఁదగల యభిరుచి చేతను తనతోడి తురకల యవస్థను విద్యాభ్యాసాదుల యందు వృద్ధిచేయుటకుఁ బడిన పాటు చేతను వానికి మహాప్రసిద్ధి గలిగెను. పురాతన శిలాతామ్రశాసనములను వెదకి పూర్వచరిత్ర ముల నరయుటలో నతనికి బాల్యమునుండియు నభిరుచి గలదు. ఆ విషయమున జాల ప్రయత్నముచేసి యతఁడు 1947 సంవత్సరమున ఢిల్లీ ప్రాచీన చరిత్రమును వ్రాసి ప్రకటించెను. ఈ గ్రంథమును ఫ్రెంచివాఁ డొకఁడు తన భాషలోనికి మార్చుకొనెను. అందువలన నతనికి యూరపుఖండమునందు సయితము మేలు కలుగ లండను పట్టణములోని రాయలేషియాటిక్కు సంఘమువారు వానిని దమ నభలోఁ జేర్చికొనిరి. అహమదుఖాను స్వమతాభిమాని. అందుచేత స్వదేశాభిమాని యని గూడ చెప్పవచ్చును. అట్టి యభిమానముఁడు తచేతనే 1860 సంవత్సరమం దతఁడు హిందూదేశపు మహమ్మ దీయుల రాజభక్తి యను బేరుపెట్టి యొక చిన్న పుస్తకమును వ్రాసెను. మహమ్మదీయులు చాల విశ్వాసముగలవారనియు వారిలో గొందఱు సిపాయిపితూరీలో దొరతనమువారికి జాల సాయము జేసి రనియుఁ దెలుపుటయే యీ గ్రంథరచనలో వాని ముఖ్యద్దేశము తనతోడి తురకలు మిక్కిలి దీనదశలో నుండుటకుఁ గారణము నతఁడు చిర కాలము పఱచారించి విద్యావిహీనతయే వారి భ్రంశము నకు హేతువనిసిద్ధాంతీకరించెను. చదువేతురకలగుసర్వార్థసాధకమని

యతని నిశ్చితాభిప్రాయము. హిందూదేశములో సాంఘిక రాజకీయ విషయములలోఁ బ్రజలకుగల లోపముల కంతకు విద్యాహీనతయే మూలమని యతఁడు నమ్మెను. వేళ్ళు బాగుచేయుడు వృక్షము దా సంత టదియే వృద్ధిపొందునని యతఁడు పలుమారు చెప్పుచు వచ్చె. అట్టి నమ్మకము నిశ్చయముగ నుండటచేతనే యతఁడు 1858 వ సంవత్సరమున మహమ్మదీయులు దేశచరిత్రమాలను జడువుకొనుటకు మురాదాబాదులో నొకపాఠశాల పెట్టించెను. దేశచరిత్రా బోధకములగు గ్రంథములు హిందూస్థానీ భాషలో లేనందున నాగ్రంథ దారిద్ర్యమును నివారించుట కతఁడు భాషాంతరీకరణ సంఘము నొక దానిని నేర్పరచెను. ఇంగ్లీషులోని చరిత్రలను హిందూస్థానీలోనికి మార్చుటయే దాని ముఖ్యోద్దేశము. 1862వ సంవత్సరమున నతఁడు షాజి పురమందు సబుజడ్జిగానుండి. యాకాలమందే క్రైస్తవ వేదమగు బైబిలునకు వ్యాఖ్యానము వ్రాసెను. అతని కింగ్లీషురాదు గావున బైబిలుమీఁదనున్న గ్రంథములన్నియు ముందు హిందూస్థానీలోనికి మార్చింపజేసి పిదప నీవ్యాఖ్యానమును ప్రారంభించెను. పైన చెప్పిన భాషాంతరీకరణ సంఘము నతఁడు షాజిపురమున నుండగానే 1864వ సంవత్సరం జనవరి 9 వ తారీఖున స్థాపించెను. ఈ సంఘమే పిదప కొంతకాలమునటఁ బ్రకృతిశాస్త్ర సంఘమనుపేర నల్లి ఖరుపట్టణమున బయలుదేరెను. ఈ సంఘము మంచియుపకారము చేసెను. ఏలయన నింగ్లీషుభాషలోనున్న సద్గ్రంథము లెన్నో హిందూస్థానీ భాషలోనికి మార్చబడెను. ఆ సంవత్సరమే దొరతనమువారి హమ్మదుఖానును, అల్లి ఖరుపట్టణమునకు సబుజడ్జిగా బదిలీ చేసిరి. ఈపట్టణము యతఁడు కాపించిన సత్కార్య సంతతికి జన్మభూమి. ఈ పట్టణముపేరు తప్పక దలంపవలసి యుండును. 1866వ సంవత్సరమందు గవర్నరు జనరలు గారగు లారెన్సు ప్రభువుగారు వాని చేసిన విద్యాభివృద్ధికి సంతసించి యొక బంగారు పతకమును మెకాలే కవిరచితమైన గ్రంథమును

వానికి బహుమాన మిచ్చిరి. ఆ పతకముమీద నిట్లు వ్రాయఁబడి యున్నది. “తన స్వదేశస్థులలో ప్రకృతి శాస్త్రాదివిద్యలు వ్యాపింపఁ జేయుటకుఁబడిన పరిశ్రమమునకు సంతసించి సర్ సయ్యదు అహమ్మదుఖానునకు గవర్నరు జనరలు బహుమానముచేసిన పతకము.”

ఇట్లు దొరతనమువారు తగిన ప్రోత్సాహము నిచ్చుటచే నతఁడు మునుపటికంటె కార్యలోలుఁడై విదేశముల యందలి పద్ధతులు జూడఁదలచి 1869వ సంవత్సరమున నింగ్లాండునకుఁ బోయెను. అతనికి లండను పట్టణమునం దున్నపుడె సి. యస్. బి. యను బిరుదము నచ్చెను. మరియు నింగ్లాండు దొరతనమువారు వాని యందుఁ బ్రీతిగలిగి సంవత్సరమునకు మూడువేల రూపాయల చొప్పున రెండేండ్లు బహుమాన మిచ్చిరి. అతఁడక్కడ నుండగ నే యతఁడు స్వమతగురువగు మహమ్మదువారి చరిత్రమును మఱికోన్ని యితర గ్రంథములను వ్రాసి ప్రకటించెను. ఆ దేశమును స్వయముగ జూచుటచేత నతని కింగ్లీషువారి మీఁదను వారి విద్యాశాలలు మొదలయిన వానియందును మిక్కిలి మంచి యభిప్రాయము గలిగెను. లండను పట్టణమునుండి యతఁడు హిందూదేశములోనున్న యొక మిత్రునిపేర వ్రాసిన యీక్రింది జాబునుబట్టి వాని కింగ్లీషువారియెడ గల గౌరవము తేటపడును. “హిందూదేశములోనున్న మనము జ్ఞానములేని పశువులమని యింగ్లీషువారనుకొనుటకుఁ గారణము లున్నవి. ఈవిధముగా నేను వ్రాయుటకు మనపద్ధతున్న విశేష లోపము లేవి వారిపద్ధతున్న యనంత సద్గుణము లేవి యని సంగే హించి నామీఁద మీరుకోపము నహింపవచ్చును. వచ్చిననేమి ? నేను చెప్పనది నిజము. ఇక్కడనున్నదంతయు మనవారు తలంచుటకైన నూహించుటకైన సమర్థులుగారు. నేను ప్రతిదినము చూచునది నిశ్చయముగ నూహించుటకైన హిందూదేశస్థుల తరముగాదు.

నేను చెప్పబడి మాన దేశస్థులు సమ్మనియడల వరమమూర్ఖులని మీ రనుకొనవలసినదే. పుట్టుగుజ్జీసూర్య తేజస్సునుగాని, మనోహరమైన చంద్రప్రకాశమునుగాని మన మెన్నివిధముల చెప్పినను భావింపఁ గలఁదా?

అహమ్మదుఖాను తన కును రుదైన సయ్యదు మహమ్మదును విద్యాభ్యాసము నిమిత్తము కేంద్రిడ్జిపట్టణములో దిగివిడిచి 1870 వ సంవత్సరమున హిందూదేశమునకు మరలివచ్చెను. ఆబాలుడగు సయ్యదు మహమ్మదు తరువాత సలహాబాదు హైకోర్టులో జడ్జియయ్యెను. అహమ్మదుఖాను సీమనుండి వచ్చిన పిదప గాశీపట్టణములో జడ్జియయ్యెను. ఇంగ్లాండునకుఁబోయి వారి యాచారముల జూచుటచేత నతఁడు సంఘసంగ-ర్తయై మహమ్మదీయులలోనున్న మూఁగవిశ్వాసములు దురాచారములు తొలగించుటకు మహమ్మదీయ సంఘసంగ-ర్తయను పేర నొకపత్రికను బ్రకటింపఁజొచ్చెను. నిష్పక్షపాతముగ నిర్ణాక్షిణ్యముగ దురాచారములను ఖండించుటచే బూర్వాచారపరాయణులగు మహమ్మదీయులు వారిని ద్వేషించినను బత్రిక ప్రకటింపఁబడిన తొమ్మిది సంవత్సరములలో సంఘముల యభిప్రాయములు చాల మారెను. తురకలు రాజద్రోహులని యెవరైన సన్నస్వ మహమ్మదుఖాను వారి వాదమును కఠినముగ ఖండి చుచుండువాఁడు. 1872 వ సంవత్సరము సెప్టెంబరు మాసమున గాదు హిందూదేశపు మహమ్మదీయులను పేర నొకచిన్న గ్రంథ మింగ్లీషులో వ్రాసి మహమ్మదీయులకు రాజభక్తిగలదాయని యందుసందేహముఁ గనఁబరచిరి. అహమ్మదుఖానా గ్రంథముజదివి మహమ్మదీయులయందట్టిలోపము లేదనితెలుపుచు దానికి తురముగ మఱియొక పుస్తకము వ్రాసెను.

ఇంగ్లాండునుండి వచ్చినదిమొదలు. సయ్యదుమహమ్మదుఖాను మహమ్మదీయుల యుపమోగము నిమిత్తము కేంద్రిడ్జిలోనున్న కాలే

జీలనంటి కాలేజీయొకటి స్థాపించి నున్నప్పుడు యుండెను. ఆకొరిక కొనసాగించుట కతఁడు ముందుగా నొక చిన్నసభ నేర్పరచి దాని ముఖ్యదేశము తురకలకు విద్యావ్యాప్తి నెక్కువజేయుటగ నేర్పరచెను. 1872వ సంవత్సరము 15వ యేప్రియల్ తారీఖున నాసభకు మహమ్మదన్ ఆంగ్లో టెలియంటల్ కాలేజీ కమిషనరుని పేరు పెట్టించెను. అది మొదలుకొని పనిచేసి 1875 వ సంవత్సరమున నా సభ వారు చిన్న పాఠశాలను స్థాపించిరి. ఆరంభము స్వల్పమైనను సయ్యదుమహమ్మదు గొప్ప ధనాధులు మనసులో పెట్టుకొని దానికి మూలధనము సంపాదించఁదలంచి గవర్నమెంటుక్రింద యుద్యోగము మానుకొన్నపక్షమున తనసంకల్పము సులభముగ నెరవేరునని 1876 వ సంవత్సరమున సుద్యోగము మాని పించను పుచ్చుకొనెను. అనంతరమతఁడు కొంతమూలధనము సంపాదించి కళాశాల ప్రారంభింప నప్పటి గవర్నరు జనరలుగారగు తిట్టిను ప్రభువుగారు 1877 వ సంవత్సరం జనవరి 7 వ తారీఖున దాని స్థాపనోత్సవము జరిపిరి. 1878 వ సంవత్సరమున దొంగతనమువారతనిని గవర్నరుజనరలు గారి శాసననిర్మాణసభలో సభితుడుగ నేర్పరచిరి. అతఁడట్లు సభితుడుగ రెండుసారులు నియమింపఁబడెను. అతని జీవితవిశేషమంతయు సల్లి ఖరుపట్టణమున మహమ్మదీయుల నిమిత్తము స్థాపింపబడిన యొక కళాశాలకు మూలధనమునుబ్రోగుచేసి వృద్ధి చేయుట చేచిని యొగింపఁబడెను. 1882 వ సంవత్సరమున హైదరాబాదు దివానగు సర్ సలారుజంగు కాలేజీని సందర్శించెను. అహమ్మదుఖాను వానికిమరల చూచుటకుబోయి వానివద్దనుండి కాలేజీకి కొంతధనముస్వీకరించెను. 1884 వ సంవత్సరమం దతఁడు మూలధనము సంపాదించుటకు పంజాబు దేశమందు సంచారము చేసెను. ఎక్కడకుఁ బోయినను మహమ్మదీయులు వానిని విశేషముగ గౌరవించుచు వచ్చిరి. అతఁ

డును నట్టికౌరవములతో సంతసింపక కళాశాలయం దభిమానము గలవాడు తమ యభిమానమును ధనరూపముగా జూపవలసినదని చెప్పి విశేషధనము సంపాదించెను. ఆసంవత్సరమే గవర్నరుజనరలు గారగు రై ఫన్ ప్రభువుగారు కళాశాలనుజూచి సయ్యదహమ్మను ఖానుచేసిన యశ్శుభకార్యమును జాల జ్ఞాపించిరి. 1888వ సంవత్సరమున నతనికి కే. యస్. ఏ. యను బిరుదమునిచ్చిరి. తన పూనిన సత్కార్యమును మిగుల బహిష్కరించేయుచు నతఁడు మఱి పదిసంవత్సరములు జీవించి 1893 వ సంవత్సరము మార్చి 27 వ తారీఖున మృతి నొందెను.

ఈ మహమ్మదుఖాను చరిత్రము చిత్రమైనది. అతని కింగ్లిషు రాకపోయినను దానిని గట్టిగ చదివిన వాఁడువోలే వర్తమాన న్యవహారముల నన్నియుఁ జక్కగ నెఱిగి యతఁడు కాలోచితముగఁ బనిచేసెను. హిందూదేశస్థులు స్థాపించిన దేశీయమహాసభ కితఁడు విరోధియని మనవాడు నమ్ముదురు. ఆసభ దొరతనమువారికి విరుద్ధమైనదని నమ్మి మహమ్మదీయుల లాసభకుఁ బోఁ గూడదని యతఁడు శాసించెను. అతనిమాట శిరసావహించి మహమ్మదీయు లీనాఁటికి దేశీయ మహాసభలోఁ దరుచుగ జేరుచుండుట లేదు. ఈతఁడు స్వమతస్థుల యభివృద్ధికోఱకు మిక్కిలి పాటుపడియెను. హిందూ దేశస్థులలోని సత్పురుషులలో నితఁడొకఁడని చెప్పవచ్చును. ఇంగ్లిషు వారు దయామయులని వారిని నమ్మి దయకుఁ బాత్రులమైతిమేని వారు మనకు సర్వసౌఖ్యములు నీయగలరనియు నీతని నమ్మకము. ఈతనిపేరు విన్న మహమ్మదీయుల కిప్పటికిఁ జాల గౌరవము.



గాజులక్ష్మీనర్ససేటి

పిదప 'సిద్ధుల శైట్టి కంపిసి' యను పేరుపైట్టి తండ్రియుఁ దానునుగలసి వాణిజ్య మారంభించిరి. ఆకంపెనీవారు నీలిమందు నమ్ముటయేగాక చెన్నపట్టణపు రుమాళ్లుగూడ నమ్మి చాలలాభము సంపాదించిరి.

అనంతరము కొంతకాలమునకు సిద్ధుల శైట్టి మృతినొంది లక్ష్మీ నర్సు స్వతంత్రుడై విరివిగా వ్యాపారమును జేసెను. ఆకాలమున నమెరికా ఖండములోని దేశములుకొన్ని యంతఃకలహములు గలిగి యుండుటచే నచట ముఖ్యముగా పైరగుచుండిన దూదిపంట చెడి పోయెను. ఆకారణమున హిందూదేశమునందు నీజిట్టుదేశమునందుఁ ననేకులు దూది వర్తకము మీఁదబడి, లక్ష్మీనర్సు శైట్టియు దాని యద నెరిగి వివేషముగా దూదివర్తకము చేసెను. అతని యద్వైతము బాగుండుటచేఁ జేసిన బేరమెల్ల లాభకరమయ్యెను. అందుచే నతఁడు స్వల్ప కాలములోనే లక్షలకొలది ధనము సంపాదించెను. కావలసినంత ధనమున్నది గదాయని సంతుష్టుడై యతఁడు మునుపటివలె వ్యాపారముమీఁద నంత శ్రద్ధ నిలుపక తనదేశస్థులకు రాజకీయ వ్యవహారములలో నెక్కు డు స్వాతంత్ర్యమునుగలుగ జేయవలెనని దృష్టియంతయు దానియందే నిలిచెను. ఆనాటి హిందువులు బొత్తుగా నింగ్లీషు తెలియనివారగుట దమ ప్రభుత్వ మెట్టిదియో బొత్తిగ నెఱుంగని మాఘులైయుండి చెన్నపట్టణములోనున్న యధికారులే సర్వస్వతంత్రాధికారులని భావించి నీమలో వారిపై యధికారులున్నారనియు వీరన్యాయములు చేసినప్పుడు వారికిష్టిభృషంపుకొనవచ్చుననియు నెఱుంగక యిక్కడి యధికారులచేతననేక బాధలు పడుచుండిరి. లక్ష్మీనర్సు శైట్టి మాత్రమే యాగొరల యన్యాయము లెఱిగిన వాడగుటచే "చెన్నపట్టణస్వదేశసంఘ" మనుచేర నొక సంఘము స్థాపించెను. దాని ముఖ్యోద్దేశము జనులందఱికినప్పటి దేశస్థితిగతులు తెలిసి ప్రజల కష్టసుఖములు గొరతనమువారికి వినయ

పూర్వకముగా దెలుపుకొనుటయే ధనవంతులగు వర్తకులు దొర తనమువారికింద నుద్యోగములు చేయని పెద్దమనుష్యులు పలువు రాసంఘములో జేరి పనిచేసిరి. ఆసంఘముపాదు పలుమారు సభలు చేసి ప్రజలు పడియెడు కష్టముల జర్పించి తన్ని వారణార్థము సీమలో నున్న యధికారులకు మహాజరుల నంపిరి.

ఈ శైలిగారి మొదటి సోరాటము కైస్తవమత బోధకులతో సంభవించెను, అప్పటికి గ్రీస్తు మత బోధకులు కొందఱు మన దేశము నకు వచ్చి పాఠశాలలుపెట్టి యింగ్లీషులోని శాస్త్రవిద్యలు మనవారికి నేర్పి యుపకారము చేయుచువచ్చినను పాఠశాలలోని బాలకులను దమ మతములో గలుపుకొనుచు వచ్చిరి. ఆ కాలమున మనవారిలో ననేకులు ఇంగ్లీషు రాకపోవుటచేతను రాజభాషయగు నింగ్లీషు వచ్చినగాని యుద్యోగములు దొరకకపోవుటచేతను మనవా రుద్యోగముల మీఁది యాశచేత తమబిడ్డలను కైస్తవుల పాఠశాలలకే బంపవలసిన వారైరి. ఆమతబోధకులు తమబడికివచ్చినవిద్యార్థులలో మిగుల తేజావముగలవారిని సయితము స్వమతమున గలుపుకొనిరి. గొప్ప యుద్యోగములలోనున్న తెల్ల దొరలందఱు కైస్తవమతబోధకుల కీకార్యమునందు దగిన సహాయము జేసిరి. అందు ముఖ్యములగు వారి గొందఱ నిందు బేర్కొనుచున్నారము. తిరునల్వేలీ జిల్లాకలక్తరగు థామసుదొరగారు కైస్తవమతబోధకులు, తమతమ వ్యాప్తికి జేయు పనులకు బహిరంగముగ బాల సహాయము చేసిరి. అందు చెన్నపట్టణము సాదరుకోర్టులో జడ్జియగు సర్ విలియంబర్నను దొరగారు మతబోధకులమీఁద దనకుఁగల యభిమానమును స్పష్టముగ దెలుపుటయేగాక కోర్టులో ధర్మసీతమున గూర్చున్నప్పుడు సయితము తానే హిందువులకప్పుడు కైస్తవమతముబోధింపజొచ్చెను. అప్పుడు గవర్నమెంటు సెక్రటరీగారగు మరియొక థామసుదొరగారు హిందు

పులకుద్యోగములీయక కైస్తవ మతములో గలసినవారికే విశేష ముగానుద్యోగములీయజూచెను. చెంగల్పట్టు జిల్లాజడ్జీగా రొకనాడు వ్యాజ్యములో విచారణ చేయుటమాని తమ కచేరీ యొక మతబోధకుని యుపన్యాసము నిమిత్త మెరు విచ్చెను. క్రింది యధికారు లిట్ల ధర్మముగా ప్రవర్తించుచుండ దొరతనమువారేమైన వారి నదపులో నుంచిరో యన నదియులేదు. మీదుమిక్కిలి వారు మతబోధకులకు వ్యతిరేకముగా బనిచేసిన నెల్లవారి కపకారములు చేయసాగిరి. చెన్నపట్టణపు సాదరు కోర్టులో నొకజడ్జి దొరతనమువారు చెప్పినట్లు వినక న్యాయదృష్టి గలిగి మతబోధకులకు వ్యతిరేకముగా బనిచేసి నందున వారు వాని యుద్యోగమును దీసివేసిరి. ఆజడ్జీగారిని హిందువులు గౌరవించి వారికి దమకృతజ్ఞతను దెలిపినప్పు డాదొరగా రీక్రిందివిధముగ దెలిపిరి.

“సాదరుకోర్టు జడ్జీల కిష్టములేని కార్యములు దొరతనము వారు చేయుమని వారినడిగినప్పుడు జడ్జీలు నోరు మూసుకొని యూర కొన్నపక్షమున దొరతనమువారి కిష్టమును స్పష్టముగా హిందువులందరు కైస్తవులలో గలియవలయునని యాజ్ఞాపింతురు. చెన్నపట్టణపు గవర్నరుగారు తమకట్టి యభిప్రాయము లేదని తెలిసినను గవర్న మెంటు సంబంధముగల కొందఱు పెద్దమనుష్యుల కిట్టిసంబంధములు గలవనియు వారు తలంచుకొన్నంతవని చేయగలరనియు ననుభవములవలన దెలియవచ్చుచున్నది. గవర్న మెంటువారి ప్రవర్తనంబట్టి సాదరుకోర్టు జడ్జీలు వారి యుత్తరువులం గొన్నింటిని మన్నించుటకు వీలు లేకపోయినది. అట్టి యుత్తరువులను న్యాయదృష్టి గల యే జడ్జీయు మన్నింపడు. న్యాయస్థానముయొక్క గౌరవమును ధర్మమును నిలువజెట్టుటకు గృతనిశ్చయుఁడ నె నందునకే దొరతనమువారు నన్ను వీక్షింపగా ‘ఆ 9-4-1908’

కులు నీతినియనుములు లేక బాలురను గలుపుకొనుటయు వారికి రహస్యముగ దొరతనమువారు దోడ్పడుటయు నెఱిగి హిందువు లందఱు విశేషముగ మనస్తాపము నొందుటచేత లక్ష్మీనర్సు శైలి, స్వదేశస్థుల మతవిషయములలో నింగ్లీషువారు సంబంధము కలుగ జేసికొనమని మొదట ప్రతిజ్ఞ చేసి పిదప జేయరాని పనులు చేయుచుండినందున వాని నివారిచుటకు తనసర్వశక్తిని వినియోగించి పని చేయవలయునని కృతనిశ్చయం జయ్యెను. ఆకాలమున జెన్నపురియందు నేటిపు సర్కులేటరును నొక పత్రిక యింగ్లీషులో ప్రకటింపఁబడుచుండెను. వానికి నారాయణస్వామి నాయఁడను నతఁడు పత్రికాధిపతి. లక్ష్మీనర్సు వానియొద్ద నాపత్రికను ముద్రాయంత్రమును వెలకుఁ గొని “క్రెసెం”టను క్రొత్తపత్రికను ప్రచురింపఁదలచి దానికి హాల్లేయను నొక దొరగారి నధిపతిగా నేర్పరచెను. క్రెసెంటు శబ్దమునకుఁ జందమామయని యర్థము. హాల్లేదొర యంతకుమున్ను నైన్యములో బని చేసినవాఁడు గావున నతఁడు పత్రికను నడుపునప్పుడు నైతము వెనుకటి వీరకాండ్రసములు చూపుచు నందరకు భయంకరుఁడై యుండెను. అపత్రికయొక్క మొదటి సంచిక 1844 వ సంవత్సరము 2వ యక్టోబరు తారీఖున బయలు వెడలెను. అప్పటికి మన శైలికి ముప్పది యెనిమిదేండ్ల వయస్సు హిందూదేశస్థులను సమున్నతస్థితికిఁ దెచ్చుటయే యాపత్రికయొక్క ముఖ్యోద్దేశమని యందు వ్రాయబడెను. అదినములలో రికార్డు అనునొక పత్రికను బ్రకటింపుచు వచ్చిరి. క్రెసెంటు పత్రిక రికార్డు పత్రికలోని తప్పులను జూపుచు గ్రైస్తవమత బోధకుల దురాచారములను ఖండించుచు వారి యవకతవకలను వెలిపుచ్చుచువచ్చెను. మొట్టమొదట క్రెసెంటుపత్రికమీద నసేకులకుఁ గోపమువచ్చెనుగాని యెవరికి గోపమువచ్చినను లెక్కసేయక యది తనపనిచేయుచు కాలూది నిలచెను. దొరతనమువారి గొప్పయద్యో

గడ్డులు వారి యాజ్ఞానదులగు బడ్డీలు క్రైస్తెంటు పత్రికలోని సూది పోటులవంటి మాటల కుడికి బహిరంగముగా దానినేమియు జేయఁ జాలక లోలోపల మతబోధకులకు దొంటికంటె నెక్కుడు సహాయము బ్రోత్సాహము చేయసాగిరి. ఆ కాలముననున్న యితరపత్రికలకు జూపిన యాదరమును దొరతనమువారు క్రైస్తెంటుపత్రికకు జూపరైరి. దీనికొక్క తార్కాణముగలదు. క్రైస్తెంటును పేరుతోనొక పత్రికాధిపతి గవర్నమెంటువారికి విజ్ఞాపనముచేయ దక్కిన పత్రిక లన్నిటికి అట్టి యాదరముచూపిన గవర్నమెంటువారు దీనిపేరు తమ గెజిటులో వేయుటకు వీలు లేదని తెలియజేసిరి.

ఈనడుమ దొరతనమువారు క్రైస్తవులలో గలసిన హిందువులకు కష్టములు లేకుండుటకు నొకచట్టము నిర్దింపదలంచిరి. ఆ చట్టమునుబట్టి క్రైస్తవమతములో గలసినహిందువులకు స్వమతములోనున్న స్పృహ వచ్చునట్లే పిత్రార్జితమగు నాస్తితో దమనంత భాగము నిరాటంకముగ వచ్చును. ఈచట్టము ధర్మపిరుద్ధమనియుఁ బ్రజలకుహానికరమనియుదలంచి అక్టోబరు 1845న సంవత్సరము 9వ డిసెంబరు తారీఖునఁ జెన్నపురములో మహాజనుల సవతిని విలిచి సభచేసి సీమలోని యధికారులకు మహాజరు బలపుట నందఱు నొప్పించెను. ఆసభకు సమస్తజరులు వచ్చి దొరతనమువారు చేయదలంచు కొన్న చట్టము హిందువుల యాచార న్యసహారములకు విరుద్ధమనియు దానిని నిర్దంపనీయనద్దనియుఁ బ్రార్థించుచు గొప్ప మహాజరువాసి యింగ్లాండునకు బంపిరి. చెన్నపురి దొరతనమువారికి సీమలోని యధికారులకు గొంతకాలము త్తర ప్రత్యుత్తరము జరిగిన పిదప సట్టిచట్టము నిర్దించుట లేదని యింగ్లాండులోని యధికారులభయమిచ్చిరి. ఈకార్యమున విఫలప్రయత్నములై క్రైస్తవ మతబోధకులు తమ తమ వారి పికి మరియొక దారి వెదకికొనఁ

దలంచి దృష్టి పాతశాలలనంకఁ ద్రిప్పిరి. అదినఱు నొరతనము వారి పాతశాలలో శాస్త్రాది విద్యలేగాని మతము చెప్పటలేదు. మతభోధలు వారి ప్రోత్సాహములగు దొరలు బాలురను బక్షిరీంచు నప్పుడు వారు నేర్చిన శాస్త్ర విద్యలలోఁ బ్రశ్నలు వేయుటకు మారుగ మున్నెప్పుడు వారు చదివి యెరుగని క్రైస్తవమత గ్రంథములలోను తత్వశాస్త్రములలోనుగల విషయములం గూర్చి ప్రశ్నలు వేసి యవి చెప్పలేనివాడు గనర్న మెంటువారి యుద్యోగమున కనర్హులని త్రోసివేయుచు వచ్చిరి. అట్లు చేయుట న్యాయమాయని హిందువులు పాతశాలాధికారుల నడుగ బైబిలుగ్రంథము బాలురచే పాతశాలలలో జదివించిన పక్షమున నిట్టి చిక్కులు రావనియు నట్లు చేయుటకు సమ్మతింపవలసిన దనియు వారు చెప్పిరి.

లక్ష్మీనర్స శెట్టి యీ దురాయము నడంపదలచి 1846వ సంవత్సర అక్టోబరు నెల 7వ తారీఖున గొప్ప సభ చేసి యింగ్లాండులో నున్న డైరెక్టర్లకు గొప్ప మహాజరు వ్రాసి తమకు గలిగిన యాయుపద్రవము నివారించుటని ప్రార్థించుచు చాల మందిచే వ్రాళ్ళు చేయించి యామహాజరును బంపెను. ఆమహాజరునందున్న ముఖ్యంశము లివి. 1 మొదట హిందువుల మత విషయములజోలికి రామని గనర్న మెంటువారు వాదనముచేసినను వెనుకటి గవర్నరుగారు తద్విషయమున విరుద్ధముగఁ బ్రవర్తించిరి. 2 మతభోధకులు హిందువుల బిడ్డలను స్వేచ్ఛగా స్వమతములో గలుపుకొనుచున్నారు. దొరతనమువారి యుద్యోగస్థులు వారిం బురికొల్పుచున్నారు. 3 మతభోధకులు హిందూబాలకుల పరీక్షలలో గృతార్థులై యుద్యోగమును సంపాదించుకొనకుండ ప్రయత్నించుచున్నారు. 4 చెన్నపురిరాజధానిలోని జిల్లాలలో పాతశాలలు పెట్టించి గవర్నరుగారు జనుల కింగ్లీషు చెప్పింపకున్నారు. 5 గవర్న మెంటువారు తమ కచేరీలలో హిందువు

లకు విశేషముగా బనులిచ్చుట లేదు. 6 న్యాయస్థానములగు కోర్టులలోఁ దరుచుగ నన్యాయమే జరుగుచున్నది. 7 ఇదిగాక యానాటి పాఠశాల విద్యార్థులు ననేకకష్టములను గూర్చియు వ్రాయబడియున్నది. ఆ సభకు లక్ష్మీనరసింహాచార్యులు గ్రామసాధిపతి యయ్యెను. సభ మొదటి నుండి చివరవరకు నిశ్చలముగ గ్రామముగ రాజభక్తికి లోపము లేనట్లుగా జరిగినను గొందఱు దొరలు సభలో నల్లరి జరిగెననియు నగ్రామసాధిపతి రాజద్రోహగర్భితములకు మాటల నుపన్యసించెననియు వానిమూలమున జనులు పితూరీ చేయుదురనియు జాటజొచ్చిరి. ఆసభలో “శైలి మనకష్టములను బైయధికారులకు వినయ పూర్వకముగా విన్నవించు కొందుమేని వారు మన యాపదలను నివారించకపో”రని చెప్పినేగాని చెప్పకూడదని నేమియు నుపన్యసించలేదు. ఆ మహాజరులో వ్రాలుచేయవలదని దొరతనమువారి పక్షమువారు కొందఱు జనులను భయపెట్టిరి. గాని యెందఱు బెదిరించినను దానిలో బండ్లెండువేలజనులు వ్రాళ్ళుచేసిరి. అతడా మహాజరు గవర్నరుగారి ద్వారా సీమకు బంపెను. గవర్నరుగారా మహాజరు తననద్దకు వచ్చినప్పుడు దానిమీద “జనులు గవర్నరుమెంటు వారు చేయు కార్యములు నెఱుగక మిడిమిడిజ్ఞానముగలవారి ప్రేరణమున నిట్టి పనులు చేయుచున్నారని వ్రాసియింగ్లాండునకు బంపిరి. గవర్నరుగారు వ్రాసిన వ్రాతలనుబట్టి యా మహాజరు సీమలో బుట్టదాఖలయ్యెను. జనులు మహాజరు లంపుచున్నారని సందేహించి దొరతనమువారు పాశశాలలో బైబిలు చదివించుట కొంతకాలము మాని 1853 వ సంవత్సరమున వెండియు దద్విషయమున బ్రయత్నించిరి. కాని నార్జనుదొరగారు లక్ష్మీనరసింహాచార్యులు కలసి పాటుపడి యాపని సాగనియ్యరైరి.

ఆకాలముందే యింగ్లాండు పార్లమెంటుమహాసభలో నొకసభకు డగు డాంబి సేమరుదొరగారు హిందూదేశమునుజూడవచ్చిరి. శైలిగ

పినమహజర్ల నల్ల నతని పేరింగ్లాండులోనిదివఱకే పార్లమెంటుసభికులకు
 బరిచితమైనందున సేమరుదొర గారు నావదిగినతోడనే లక్ష్మీనరస్ శెట్టి
 బౌగున్న వాడాయని యడిగెను. శెట్టియు వానిదర్శనముచేయ వారిరు
 వ్వరకు నొండ్చారులపై శౌరసమునను రాగము జనియించెను. శెట్టి
 దొరగారిని దనయింట గొంతకాలము విడియించి సమయము దొరికి
 నప్పుడెల్ల గవర్నమెంటువారు మతవిషయములలోను రాజకీయ విష
 యముల లోను జనులకు చేయుచుండిన యపకారమును మనస్సుకు
 నాటునట్లు చెప్పుచునచ్చెను. సేమరుదొర గారు శెట్టిని వెంటబెట్టు
 కొని కడలూరు కుంభకోణము కోయంబత్తూరు మొదలగు డక్షిణ
 హిందూస్థానములోని ముఖ్యపట్టణములకు బోయి సర్కారుకట్టిన
 దుర్భరములగు పన్ను లిచ్చుకొనలేక రయితులు పడియెడు బాధ
 లను స్వయముగా జూచెను. అతడు కొన్ని పట్టణములలో పన్ను
 లిచ్చుకొనలేని రయితులీక్రింద చెప్పబడిన విధమున దారుణ బాధల
 పడుచుండ జూచెను. కొందరు రయితులు మట్టమధ్యాహ్నపు
 'టెండ్లో' నడుములు నంచుకొని నిలిచియుండిరి. వారి వీపులమీద
 సర్కారు నొకర్లు పెద్దరాళ్లెత్తిరి, కొందఱి కాళ్ళకు బొండవేసిరి.
 కొందఱిని మెడకుం గాలిగి నంటకట్టి చెల్లకో స్త్రాభములతో వ్రేల
 దీసిరి. ఆ బాధలు పడలేక యారయితులు గోలుగోలుమని యేడ్చు
 చుండిరి. ఇది యంతయు తాలూకా కచ్చేరీ యెదుటనే జరుగు
 చున్నను మేజిస్ట్రేటుగారు తహసీలుదారుగారు వారివంక కన్నెత్తి
 యైన జూడక వారి మొరలు వినిపించుకొనక సుఖముగా సంతోష
 ముగా బని చూచుచుండిరి. సేమరుదొర గారు బ్రిటిషు గవర్నమెంటు
 వారు పన్ను పసూలు చేయుటకు రహితులను బెట్టుచున్న యీ
 దారుణ బాధలను గన్నులారచూచి జ్ఞాపకార్థ మొక పుస్తకములో
 వాసికొని యీదారుణ కృత్తములలో నుపయోగింపబడు పనిముట్లు

కొన్ని పుచ్చుకొని కట్టగట్టి తనవారికి బూపుటకు నీమకు తీసుకొని పోయెను.

1854వ సంవత్సరము జూలై నెలలో సేమరుదొరగారు పార్లమెంటులో హిందూదేశ ప్రసంగము వచ్చినపుడు హిందువులు హానికరములగు దుష్కార్యములు చేసినందుకేగాక పన్ను లిచ్చుకొనలేనందుకుగూడ గవర్నమెంటువారిచేత ప్రూరముగ బాధింపబడుచున్నారని చెప్పెను. దేశము చూచినచ్చిన సేమరుదొర యట్టి బాధలున్నవని చెప్పుచుండ మనదేశమెన్నఁజెలుగని పార్లమెంటుసభకుల చాలమంది యట్టిపీడలు హిందూదేశమున లేవనివాదించి యంతతొ తనివినొందక వ్యర్థదోషారోపణముల జేయుటకు దేశమందలి మారుమూలలు తిరిగితిని గాబోలునని సేమరుదొరను నిందించి యధిక్షేపించిరి. ఇండియాబోర్డున కప్పుడు ప్రసిడెంటుగానుండిన పుడ్డుదొరగారు మాత్రమది యబద్ధమై యుండదని దానింగూర్చి విచారణ చేయవలసి తద్విషయమున సాక్ష్యములు పుచ్చుకొమ్మని ప్రత్యేకమొక చిన్నసభ నేర్పరచెను. ఆసభవారు కొన్ని ప్రదేశములు తిరిగి యా విషయమున సాక్ష్యములు తీసికొని పార్లమెంటు మహాసభకు పంపిరి. దొరతనమువారి విచారణ జరుగుచుండ యా విషయమున బ్రజల యభిప్రాయమునుగూడ యధికారులకు దెలియ జేయవలయునని లక్ష్మీనర్సుశెట్టి చాలమందిచేత వ్రాళ్లుచేయించి యొక మహాజరు పంపెను. ఇవి యన్నియు జేరినతోడనే పార్లమెంటువారు పన్ను లిచ్చుకొనలేని జనులను బాధించుట దౌర్జన్యమని యట్టి దుష్కారము నడచిరి.

1852వ సంవత్సరమున లక్ష్మీనర్సుశెట్టి ప్రేరణమున జెన్నపురి స్వదేశసంఘమువారు తమకష్టములన్నియుం బేర్కొని వానిని నివారింపుమని వేడుచు పార్లమెంటువారికి ముఱియొక మహాజరంపిరి.

ఆ మహాజరులోనున్న ముఖ్యాంశములివి. హిందూదేశమున వచ్చు
బాధలన్నియు మితిమీరిన పన్నులవలనను వానిని ససూలుచేయు
క్రూరపద్ధతుల వలనను గవర్నమెంటువారి కోర్టులలో జరుగు నాల
స్యము దుర్వ్యయము మొదలగు వానివలనను సంభవించుచున్నవి.
మాకు ముఖ్యముగా గావలసినవి మంచికోర్టు వంతెనలు చేల కడును
దప్పకుండ నీరిచ్చు కాలువలు పల్లెటూళ్ళ బాలురకు విద్యనేర్పు బాత
శాలలు మొదలగునవి గవర్నమెంటు పరిపాలనావిషయమున జేయు
వ్యయము తగ్గింపవలయును. దేశ మభివృద్ధి పొందునట్లు ప్రజలు
సుఖపడునట్లు గవర్నమెంటువారు ప్రభుత్వము చేయవలయును. పై
సంగతు లన్నిటిని వ్రాసి వారా మహాజరులలో చిట్టచివర నీక్రింది
వాక్యముల బొందుపరచిరి. “హిందూదేశపాలన మిప్పుడున్నట్లు
కంపెనీవారి చేతిలోనున్నను సరే లేక మరియొకరి చేతిలోనున్నను
సరే. పాలించుపద్ధతిలో మార్పులు కాలానుసారముగ నభివృద్ధులు
తప్పకనుండవలయును. ఆమార్పులు మూడేండ్లకొక సారిగాని లేనిచో
నై దేండ్లకొక సారిగాని దేశముమొక్క స్థితిబట్టి యవసరములనుబట్టి
చేయుచుండవలయును. విశాలమైన యీ దేశమునందుండు ప్రజలు
తమపడు సంకటములు తెలిసికొని పై వారికి దెలుపుకొనుటకును,
దెలుపుకొనిపదివ తగినవిచారణజరుగుటకుపార్లమెంటుమహాసభలో
నప్పుడప్పుడు హిందూదేశ విషయమున జర్నలు జరుగుచుండవల
యును. ఇక్కడదొరతనము చేయువారు జాగ్రత్తతో ప్రజాపాలనము
చేయుచున్నవారో లేదో కనుగొనుటకు సీమలోనున్న పైయధికా
రులు వీరు చేయుపనులను శ్రద్ధతో విమర్శింపు చుండవలయును.”

ఈపై మహాజరు 1853వ సంవత్సరం ఫిబ్రవరి నెల 25 వ తారీ
ఖున పార్లమెంటు ప్రభుసభలో నెల్లింబ్రాప్రభువుగారుదాఖలుచేసిరి.
ఆసభలో మఱియొక ప్రభువు హిందూదేశ విషయమునఁ బ్రసంగిం

చుచు సభికులతో నిట్లని చెప్పెను. 'ఈమహాజరులో నున్న సంగతులు సత్యములని తెలుపుటకు హిందూదేశస్థులవలన వ్రాయబడిన యుత్తరములు రెండు నావద్ద నున్నవి, ఆయుత్తరములు వ్రాసినవారు పెద్ద మనుష్యులు యోగ్యులు. మనవలెనే వారు నింగ్లీషు చక్కగా వ్రాయగలరు మాటలాడగలరు. ఆయిద్దరిలో నొకరు లక్ష్మీనర్పుశెట్టి గారు ఆయన 1853 వ సంవత్సరం జనవరి 24 తారీఖున నాపేర నీక్రింది విధముగా నుత్తరము వ్రాసినారు. "మేము పడుచున్న బాములను విచారణసేయుట కొక ప్రత్యేకసభ యేర్పడునేని మేము చెప్పిన విషయములన్నియు కన్నులకు గట్టినట్లు ఋజువు కాగలవు. అవి విపరించుటలో సాక్ష్యములు తీసికొనుట వలననేగాని మఱియొక లాగున యూరపుఁఖండమువారికి దెలియదు.

అని యాప్రభువు లక్ష్మీనర్పుశెట్టి మాటలయందు మిక్కిలి గౌరవము నమ్మికగలిగి మాటలాడెను. ఆసంవత్సరమే పార్లమెంటు సభలో బ్రధానసభికుఁడు లోకానుభవము గలవాఁడు నగు బ్రెడ్డు దొరగారు లక్ష్మీనర్పుశెట్టి వ్రాసిన యుత్తరములు తాను జూచినట్లే వాని మాటలు తనకు సత్యములని తోచినట్లు చెప్పి హిందూదేశస్థులు పడు బాధలను విచారణసేయుటకుఁ ప్రత్యేకసభ నొకదాని నేర్పరుపవలసినదని పట్టుపట్టెను. లక్ష్మీనర్పుశెట్టి వెనుకపంపించిన మహాజర్న తోదృప్తి నొందక హిందూదేశప్రభుత్వముకంపెనీవారియొద్ద నుండి తీసుకుని యింగ్లాండు రాజుగారు స్వయముగా బరిపాలించిన బాగుండునని ప్రార్థించుచు పదునాలుగువేల జనులచేత వ్రాళ్ళు చేయించి పార్లమెంటుకు మఱియొక మహాజరుపంపించెను. చెన్నపట్టణమందు లక్ష్మీనర్పుశెట్టియు బొంబాయియందు కొందరు బంగాళము నందు మఱికొందరు బడిన పరిశ్రమచేత పార్లమెంటువారు మనదేశ ప్రభుత్వము కంపెనీవారివదనుండి తీసికొనక పోయినను కొన్ని

మార్పులఁజేసిరి. అందు ముఖ్యమైనవి, హిందూదేశములో గొప్ప యుద్యోగములు పరీక్షలయందుఁ గృతార్థులైనవారి కేగాని యధికారులకుఁ దోచినవారి కియ్యగూడదు. అదివఱకున్న సాదరుకోర్టులుపోయి హైకోర్టులు వానిస్థానమందు వచ్చెను. అంతలో హిందూదేశమున గొప్ప సిపాయిపితూరి 1837 సంవత్సరమునఁ బుట్టుటచే 1858 వ సంవత్సరమునఁ హిందూదేశప్రభుత్వమును స్వయముగా నింగ్లాండు దేశపు రాణీగారగు విక్టోరియాగారే వహించిరి.”

పచ్చయ్యప్ప మొదలియారను నత్పురుషు డొకడు సత్కార్యముల నిమిత్తము లక్షలకొలది రూపాయలిచ్చి చనిపోయెను. ఆ ధనమునకు గొందఱు ధర్మకర్తలేర్పడి పాఠశాలలు మొదలైనవి పెట్టించిరి. లక్ష్మీనర్సశెట్టిగారు పగోపకార పాఠము డగుటచే ధర్మకర్తగా నుండదగినవాడని తక్కినవారు వానింగూడ నందు చేర్చుకొనిరి.

ఇట్లు ప్రజాపక్షము వహించి పనిచేయుటచే లక్ష్మీనర్సశెట్టి రాజద్రోహి యనియు విశ్వాసపాత్రుఁడు గాఁడనియు దొరతనము వారు భావించి యతడిచ్చిన యుపన్యాసములను మిక్కిలి శ్రద్ధతో శోధించుచు నతడెక్కడికి బోయిన నక్కడకు వెంటవెంట పోలీసువారిని బంపుచుండిరి. 1857 వ సంవత్సరమున జరిగిన సిపాయి పితూరికిఁ గారణము దొరతనమువారు మతసంబంధము కలుగజేసికొనుటయే. అటుపిమ్మట నట్టి మత సంబంధము కలుగజేసికొనవద్దని శెట్టి గవర్నమెంటువారికొక మహాజరు పంపించెను. ఆ మహాజరు మిక్కిలి బాగుండెనని శ్లాఘించి యింగ్లాండులోని యధికారులు వారి యాలోచనము సంగీకరించిరి. ఇట్లు కొంతకాలము గడచునప్పటికి మునుపు శెట్టిగారిమీఁద ద్వేషము పూనిన దొరలు క్రమక్రమముగా నుగోంగములు ముగించుకొని సర్వదేశములకు పోవుటచేతను శెట్టిగారి

మీద లోకుల కంతకంత కనురాగము హెచ్చుచుండట చేతను దొరలలో గొందఱు సయితము వానిదైర్యమునకు వాని పరోపకార చింతకు నదృశ్యము నొంది శ్లాఘించుటచేతను, అప్పటి చేన్నపురి దొరతనమువారు వానిని నిందింపమానిరి. మానుటయేగాక యా దొరతనమువారు వానిచేసిన దేశోపకారముల మెచ్చుకొనుచు వానికి సి. యస్. ఐ. అను బిరుదము నిచ్చి గవర్నరుగారి శాసననిర్మాణ సభలో నొక సభికుడుగ 1893 వ సంవత్సరమున నేర్పరచిరి. ఈ పదవియందు వాని నుంచుట సమస్తచతులవారికి సమస్త జాతుల వారికి దృష్టికరముగ నుండెను.

అటుమీద లక్ష్మీనర్మశైలి తన దృష్టి మైసూరురాజ్య వ్యవహారములవంక నిలిపెను. ఇంగ్లీషువారు మైసూరును జయింపబోయి నప్పుడు హైదరాబాదు నిజాముగారి సహాయమును బడసి మైసూరు సంస్థానము స్వదేశరాజున కీయకపోయిన పక్షమున నిజామును దామును గలసి పంచుకొనునట్లుండబడిక చేసుకొనిరి. లక్ష్మీనర్మశైలి మైసూరుసంస్థాన ఐంగ్లీషువారు దాని రాజున కప్పగింపనిష్ఠము లేకున్నవారని తెలిసికొని స్వయముగ మైసూరునెళ్ళి వృద్ధరాజును దర్శించి వంశపరంపరగ నుండునట్లు పుత్రుం బెంచుకొమ్మనియుఁ బెంపు స్థిరపరుప దొరతనమువారిని నొక్క యడుగవలసినదనియు వానికి హితోపదేశము చేసెను. ఒకవేళ ఇంగ్లీషువారు మైసూరు రాజయొక్క పుత్రస్వీకారము సంగీకరింపక బోవుదురేమో యను భయమున లక్ష్మీనర్మశైలి హైదరాబాదు నిజాముగారి మంత్రయు సుప్రసిద్ధుఁడు నగు సలారుజంగును గలిసికొని మైసూరుసంస్థానము రాజునకు దొరతనమువారియ్యనియెడల వెనుకటి యొడంబడికను బట్టి నిజామునకు సమముగా బంచిపెట్టవలసినదని యడుగుమని యాయనంబురికొల్పెను. అప్పుడింగ్లీషువారు మైసూరురాజయొక్క పుత్రస్వీకారము

రము సంగీకరించుటయో లేక నిజమున కందులో భాగము పంచి పెట్టుటయో రెంటిలో నేదో యొకటి చేయవలసివచ్చినందున రాజు నకు సంస్థానమిచ్చుట యెక్కుడు గౌరవమని దత్తతపుత్రుఁడు యుక్త వయస్కుఁడైన పిదప రాజ్యమిచ్చు సట్లాప్పకొనిరి. శైలి జాను బ్రూసు నార్బనుదొరగారితో గలసి రాజ్యభ్రష్టుడైన తంజావూరి మహారాజు భార్యల దురవస్థను గొంతవఱకు చక్క-పరచి మృతినొందిన కర్నాటక వవాబుయొక్క కుటుంబ మనుభవించు కష్టములను జాలవరకు తగ్గించెను. ఈ పనులు 1864వ సంవత్సరమున జరిగెను.

అప్పటికి శైలిభాగ్యముఁజూచెను. క్రైసెంటుపత్రిక నడపుటకే వాని ధనమంతయు వ్యయ మయ్యెను. అతఁడు తన వ్యాపారము కుమారున కప్పగించుటచేత వాని తెలివితక్కువవలన నది బొత్తుగ చెడిపోయెను. కావలసిన ధనములేమి క్రైసెంటుపత్రిక ప్రకటింపఁబడుట మానెను. అది మొదలుకొని లక్ష్మీనర్సు శైలి జీవితకాలశేషము పేదయైగడసెను. ఆయన 1868 వ సంవత్సరమున మృతినొందెను. ఆయన దేహము నశించినను కీర్తిదేహమిప్పటివఱకు దక్షిణహిందూస్థానముననున్నది. ఆయన మృతినొందిన కొన్నినాళ్ళకు చెన్నపురి మహాజనులు పచ్చయ్యప్పగారి పాఠశాలలో సభగూడి వానిమరణమునకు మిక్కిలి విచారించి వాని పేరు చిర కాలము జ్ఞాపకముండుటకు వాని బొమ్మయొకటి నిర్మింపఁజేసి యది యా పాఠశాలలో బెట్టుట కును ప్రసిద్దెన్ని కాలేదీలో సంస్కృతము జమవుకొను బాలురలో సూక్ష్మబుద్ధి గలవానికి నెలకు కొంతసొమ్ము విద్యార్థి వేతనముగ నిచ్చుటకును గృతనిశ్చయులైరి. ఆరెండు కార్యములకుఁ గావలసిన ధనము నాకాలపు గొప్పవారందఱి చీచ్చిరి. తిరువాన్కూరు మహారాజు గారు, వారి మంత్రి సర్. టి. మాధవరావుగారు శైలిగారి మరణమున దమకుఁ గలిగిన సంతాపము నెఱింగించుచు గొంత చందాసొమ్ము

నంపిరి. ఈయన దేశాభిమానులలో ప్రథమగణ్యుడని చెప్పవచ్చును. సాధారణముగ దేశోపకారము జేయబూనువారు ప్రజలమెప్పుకొఱకు దొరతనమువారిచ్చువిరుదుతోకలకొఱకు నెదురుచూతురు. ఈ శైట్టి గారు సంపాదించిన ధనమంతయు లోకహితముకొఱకు వ్యయముచేసి దొరల కోపమునకు బాఘ్రుండై ప్రజాపక్షము బూని పాటుపడి కడకు నిరుపేదయై చచ్చెను. దొరతనమువారి లోపములను మొగ మోటములేక ఖండించి చెప్పుట కీదినములలో సయితము గొప్ప విద్యావంతులు ధనవంతులు భయపడుచుండ నేబది యఱువది యేండ్లక్రిందట నింగ్లీషునిస్తారము రానివాడు గొప్పపరీక్షల గృతార్థుడుకానివాడుదొరతనమువారితోబ్రతికేడుబూనినిర్వహించుటయెంత కష్టమోయోచింపుడు. మొదటవానిమంచితన మెఱుగక దొరలు వాని నేవగించుకొన్నను నిజము నిలుకడమీద తెలిసికొని త్రాచుబామను కొన్నది పూలదండయ్యెనని తలంచి దూషించినవారె భూషించిరి. అతఁడు నిజమైన లోకోపకారబుద్ధిగలవాడగుటచే స్త్రీత్రములకుబ్బక నిందలకు వెఱువక తాను మంచిదని నమ్మినపని చేసెను. ఈతఁడు రాజకీయ వ్యవహారములయందెగాక సంఘసంస్కరణమునందు నిష్ఠముగలవాఁడె. వితంతువివాహములు మంచివని యీయన యభిప్రాయము. స్త్రీవిద్యాభివృద్ధికి స్వధనముతో గొన్ని పాఠశాలలు పెట్టిం చెను. అరవపండితులకుఁ దెనుఁగు పండితులకుఁ జాల సహాయము చేసెను. వేయేలలక్ష్మీనర్సు శైట్టియే లోకోపకారి. అతడే ధన్యుడు.



సి. వి. రంగనాథశాస్త్రి

సి. వి. రంగనాథశాస్త్రి

కలమూరు వీరవల్లి రంగనాథశాస్త్రి చెన్నపురి రాజధాని లోని చిత్తూరుపట్టణం నకు సమీపముననున్న యొక గ్రామము. 1819 వ సంవత్సరమున జన్మించెను. ఆతని తండ్రి మిక్కిలి దరి ద్రుడు. సంస్కృతమునందు గొప్పపండితుడు. నిరుపేదతనమునకు నిలయమైన యింటబుట్టి పెరుగుటచే దల్లిదండ్రు లాబాలునకు సంస్కృతవిద్య తప్ప మరియొక విద్యనేర్పింప లేకపోయిరి. బాల్యమందతడు కుశాగ్రబుద్ధి యని చెప్పుదురు. ఎనిమిదేడ్ల యీడుననే సంస్కృతము చక్కగ మాటలాడుటకు శ్లోక మన్వయించుటకు నతడు సమర్థుడయ్యెను. ఆటలమంగు వానికి మిక్కిలి యభిరుచి కలుగుటచే నతడు కిథిబాలురతోగలసి గంతులు వేయుచుండును. పదియేడ్ల కాలమున నతడు గ్రామములోని పాడవైన చెల్లెన్ని యెక్కి యెత్తయిన గోడలన్ని దాటి యాటలాడుచు వచ్చెను. అతడు పండ్రెండు సంవత్సరముల వయస్సువాడైనప్పుడు ముందు ముందు వాని గొప్పతనమునకుఁ గారణమైన యొక సంగతి జరిగెను. అతని తండ్రి దొరతనమువారివద్దఁ గొన్ని గ్రామముల నిజారాకు పుచ్చుకొని పంటలు చెడిపోవుటచే దాను చెల్లింపవలసిన సొమ్ము చెల్లింప లేకపోయెను. ఆకాలపు పద్ధతిఁబట్టి దొరతనమువారు శిస్తు చెల్లించనందున వానిం జెరసాలలోఁ బెట్టిరి. తండ్రి కారాగృహము నందుండగా రంగనాథుని తాతగారి యాబ్దికదినము సమీపించెను. రంగనాథునితల్లి యేమిచేయుటకుం దోచక యేడువసాగెను. రంగనాథుడు తల్లి కడకుబోయి యామెదుఃఖకారణము దెలిసికొని మిక్కిలి బాలినొంది చెఱునుండి తండ్రిని విడిపించి తెచ్చుటకై చిత్తూరుపట్టణ

మునకుబోయెను. పోయి జిల్లాజడ్జిగారి దర్శముచేసి తనవచ్చిన పని మనవిచేసి తండ్రిని విడిపింపుమని ప్రార్థించెను. ఆమనుష్యుని మరల దీసికొనివచ్చి యప్పగించుటకు దగినవారు జామీనుగానున్న పక్షమున చెఱునుండి విడువనగుననియు లేనిదే వలనుపడదనియు జడ్జి బాలకునితోఁ జెప్పెను. అప్పుడు రంగనాథుఁడు జడ్జితోఁ “నేను తప్ప జామీనిచ్చువా రెవరులేరు. మాతండ్రి యాభీక్షము బెట్టి మరల నచ్చువరకు వానిబదులు నేనా చెఱుసాలలోఁ గూర్చుండెద” నని ప్రశ్నార్థి రముగ బలికెను. పండ్లెండేండ్లు బాలుని నోటనుండి వచ్చిన యా సాహసపుఁ బలుకులు జడ్జి మనస్సును వెంటనేకరంగించెను. తత్తణమే ఆజడ్జి వానితండ్రిని జెరనుండి విడువవలసినదని యుత్తరువు జేసి రంగనాథునిఁగూడ తండ్రితో నప్పటికిఁ బొమ్మనిజెప్పి, మఱునా దొకసారి తనకు గనఁబడుమని యానతిచ్చెను. తండ్రిని విడువవలసినదని జడ్జి వ్రాసిన యుత్తరువు రంగనాథుఁడే స్వయముగ కారాగృహాధికారుల యొద్దకుఁ దీసికొనిపోయి తండ్రిని విడిపించుకొని రాత్రి ప్రొద్దుపోవు నప్పటి కిట్లుచేరెను. తలనని తలంపుగ భర్తబంధెనుడి విముక్తుడై నచ్చుటఁ జూచి యాయిల్లాలు మిక్కిలి యక్క-జపడి వానివిడుదలకు దన చిన్నబిడ్డఁడే ముఖ్యకారకుఁడని విని పట్టరాని యానందము నొంది బాలుని పలుమారు ముద్దుచెట్టుకొని మెచ్చుకొనెను. ఆనాటి రాత్రి తల్లిదండ్రులు తనకుఁజేసిన గౌరమును తనయెడఁ జూపిన యాదరమును రంగనాథశాస్త్రి పెద్దయైన పిదపఁ గూడఁ దలంచి మిత్రులతోఁ జెప్పి సంతసించుచు నచ్చెను. మఱునాఁ డుదయమున రంగనాథుఁడు దొరగారి యాజ్ఞ మరునక చిహ్నూరునకు. బోయి వేళ మీరకుండ జడ్జి దరిశనము చేసెను. ఆదొర వానినెంతయు గౌరవముతో నాదరించి సంసారస్థితి నడిగి “కర్చులన్నియు నేనే పెట్టుకొని యింగ్లీషు చెప్పించినచో నీవు చదువుకొందువా” యని యడిగెను.

తల్లిదండ్రులతో నాలోచింపక నేయుత్తరము నిచ్చుటకు వీలులేదని
 పితృవిధేయుడగు నాబాలుడు ప్రత్యుత్తర మిచ్చెను. అది విని
 వెంటనే వాని తండ్రిం బిలిపించి కుమారు డింగ్గీ ఘ చదువుకొనుటకు
 'సెలవొసంగుమని బ్రతిమాలి యెట్టకేల కళని నొడంబరచి జడ్డి
 స్వయముగా రంగనాథున కింగ్గీ షక్షరములు ప్రారంభించి చెప్పెను.
 రంగనాథుని బుద్ధి పాదరసమువలె ప్రవహించెను. ఆరంభించిన
 యాఱుమాసములకే యతడింగ్గీ ఘ చక్కగ జనువనేర్చెను. జడ్డి
 కార్యభారముచేత తీరుబడిలేక బాలుని గ్రహణశక్తికి దగినంతవిద్య
 నేర్చుటకుఁ దనకు వీలులేనందున జిత్తురుపట్టణములో నివసించు
 చుండిన క్రైస్తవ మతబోధకుడగు గ్రోవుసుదొరగారికి బాలు నప్ప
 గించి విద్యనేర్పి బాగుచేయుమని చెప్పెను. గ్రోవుసు దొరగారు
 ప్రాతఃకాలమంతయు రంగనాథునకు విద్య నేర్చుటలోనే గడపుచు
 వాని ననేక విధముల నాదరించుచు వచ్చెను. దొరసానియు వానిని
 బిడ్డవలె జూచెను. రంగనాథుని బసకు గ్రోవుసుదొరగారి బసకు నైదు
 మైళ్ళుండెను. ఒకనా డుదయమున రంగనాథుడు కాళ్ళీడ్చుకొనుచు
 నైదుమైళ్లు నడిచిరా దొరసాని వానిం బూది చల్లియన్నముఁ దిని
 వచ్చితివా యని వాని నడిగెను. లేదని బాలుడుత్తరము చెప్ప నా
 దయామయ తన సేవకునింబిలిచి “యీబాలుఁడూరినుండి రాఁగానే
 ప్రతిదినము వానికి మూడుసోలల పాలియ్యవలసిన” డని యాన
 తిచ్చెను. రంగనాథుడు పెద్దయై గొప్పవాడైన విదపఁ గూడ
 గ్రోవుసుదొరయు దొరసానియుఁ దన కప్పుడప్పుడు గావించుచు
 వచ్చిన మితిమీరిన మహోపకారములు నెన్నుచు వారియెడఁ గృత
 జ్ఞుడై యుండెను. గ్రోవుసుదొరకు గణితశాస్త్ర మభిమానశాస్త్రము
 రంగనాథునకు దానియం దభిరుచి మెండుగఁ గలిగెను. గణిత
 శాస్త్ర ప్రవేశముచేత రంగనాథునకు జ్యోతిశాస్త్రమునందుఁ జాల

యభిమానము పుట్టెను. ఈ యభిమానము వాని జీవితకాలాంతము వఱకు నుండెను. కాలక్రమమున రంగనాథుని జ్ఞానము మిక్కిలి యభివృద్ధి నొందెను. కాని మేలుకోరిన జడ్డిగారు గ్రోవుసుదొర వద్ద నతఁడు చదివిన చదువుతోఁ దనివి నొందక యింక నెక్కుడు విద్య నేర్పింపవలయునని వానిం జెన్నపట్టణమున కంపఁదలచెను. తల్లిదండ్రులు మొదట దానికిష్టపడరైరి. కాని జడ్డిగారి ప్రేరణవలన తుదకు వాఁడంబడ జడ్డి చెన్నపట్టణములో గ్రామస్కూలులో ముఖ్యోపాధ్యాయుఁడుగా నున్న కెర్ దొరగారివద్దకు రంగనాథ శాస్త్రిని కొన్నియుత్తరములు వ్రాసి యిచ్చి పంపెను. కెర్ దొర బాలుని విద్యాసక్తి జూచి యాశ్చర్యపడెను. కెర్ దొరగారు మొదట కొంతకాలము చెన్నపట్టణములోను పిదప కొంతకాలము కలకత్తా నగరములోను ఉపాధ్యాయుడై యుండి హిందువుల కనేకులు కుపకారములు చేసి స్వదేశమునకుఁబోయి యచ్చట హిందువుల గృహ్య జీవితములపేర నొక గ్రంథమువ్రాసి ప్రచురించెను. ఆగ్రంథములలో సందర్భవశమున నతఁడు రంగనాథశాస్త్రినిఁగూర్చి యిటుల వ్రాసెను. “రంగనాథుఁడు నేను కలుసుకొనుట మా పరస్పరాభివృద్ధికే యని చెప్పవచ్చును. పగలు నిర్వహింపవలసిన కార్యములు నిర్వహించి మే మిరువురము సాయంకాలము యేదో విషయంఁగూర్చి చర్చలో దిగుచుండువారము. తెలివిగల దొరబుద్ధికిని రంగనాథుని బుద్ధికిని నాకేమియు భేదము కనఁబడలేదు. బుద్ధియటుండ వాని సౌజన్యము సత్యగౌరవము మిక్కిలి శ్లాఘనీయములు.”

రంగనాథశాస్త్రి చెన్నపట్టణములోఁ జదువుచుండిన కాలమున జడ్డిగారు వానినిగూర్చి మునుపటికంటె నెక్కువశ్రద్ధ వహించిరి. ఆయన కెర్దొర పేర వ్రాసిన యొక యుత్తరములోని యీక్రింది సంగతులు చూచిన వాని యభిమానము తెలియును. “నీదగ్గర రంగ

నాథుడు చదువుకోవలసినంత కాలము జ్ఞానాభివృద్ధికై జదువుకొనవలసినదని నాయభిప్రాయము. నీదగ్గరనుండుటచేత వానియవృష్టము బాగున్నదని నేదలంచెదను. ఆసంగతియెఱింగి అతడు గూడ సీబోధనవలన గలుగు లాభము పొందుగాక ! అతడు నిఘంటువులు గొప్ప పుస్తకములు జదువుకొనగల సమర్థుడైన పక్షమున నెట్టి యాటంకము లేక వానికి గానలసిన పుస్తకము లన్నియు నీయవలయును కాని యాపుస్తకము లతనికిఁ బూర్తిగ నిచ్చినట్లు చెప్పనద్దు. వలయు పుస్తకము లన్నియు మొదట నెరువిచ్చినట్టిచ్చి చదువునూని వెళ్లినపుడు వానికి సొంతముగ నీయవలయును.”

1839 వ సంవత్సరమున చిత్తూరులో నున్న యాజ్ఞానికి జెన్న పట్టణమందు సుప్రీముకోర్టులో జడ్జిపని యయ్యెను. కేంద్రదొరగారు కలకత్తాకు వెళ్ళిరి. జడ్జిగారు రంగనాథుని వెనుకటి పాఠశాలలో నుంచుట కిష్టపడక దొరతనమువారి హైస్కూలుకు పంపవలెనని ప్రధానోపాధ్యాయుడగు పవెల్ దొరగారి కుత్తరమిచ్చి బాలకునంపెను. రంగనాథునిజేర్చుకొన్న స్వల్పకాలములోనే వానిబుద్ధి యెట్టిదో పవెల్ దొరకు తెలిసెను. ఆ బాలునకుగణితశాస్త్రములోనున్న ప్రజ్ఞనుబట్టి పవెల్ దొరగారు వానిచేతఁ గ్రింది తరగతుల కాశాస్త్రములో బాఠములు చెప్పించుచువచ్చిరి. రాజాసర్. టి. మాధవరావుగారిప్పుడు చిన్నతరగతిలో నుండి రంగనాథశాస్త్రివద్ద చదువుకొనిరి. 1842 వ సంవత్సరమున రంగనాథశాస్త్రి హైస్కూలు పరీక్షకుఁ బోయి క్లాసునీయముగఁ గృతార్థుడయ్యెను. ఆపరీక్షకుఁ బోయినవారిలో నతఁడే మొదటి వాడు. కృతార్థులైనవారిలోను మొదటివాఁడే. అతనిపేరిప్పటికిని జెన్నపురి ప్రెసిడెన్సీ కాలేజీలో గృతార్థులైన బాలకుల పట్టిలో మొదటనున్నది. పరీక్షయందు గృతార్థుడైన పిదప నతడు తనకు సుహృదకారియైన జడ్జిని జూడిబోయెను. ఆదొర

గారు వానినిజూచి లేచి చేతులుచాచి కౌగిలించుకొని “రంగనాథా నాకు మాట దక్కించితివి నేను ధన్యుడనైతి నిన్ను దేవుడు రక్షించుగాక!” యని బహుకరించెను.

ఏపనిలో బ్రవేశించుట బాగుండునని పిమ్మట వారిద్దఱుయోచించిరి. రంగనాథున కుపాధ్యాయుడుగ నుండవలయునని కోరికకలదు. అందుచేత జడ్జిగారు ప వెల్ దొరగారు చెన్నపురిలో లాయరుగానుండిన నార్తను దొరగారు రంగనాథున కాయుద్యోగ మీయవలసినదని దొరతనమువారికి సిఫారసుచేసిరి. ఎవరెంత ప్రయత్నముచేసినను వాని కాయుద్యోగము దొరక లేదు. అంతలోఁ దండ్రికిఁ బ్రాణముమీదికి వచ్చినదని వర్తమానము తెలియ రంగనాథుఁడు చిత్తూరు పోవలసి వచ్చెను. పోవునప్పు డతఁడు జడ్జినిజూచి వార్ధకమునందు తండ్రిం గని పెట్టుకొని యుండుటకు వీలగునట్లు చిత్తూరులో నేవయిన యుద్యోగ మిప్పింపుమని యడిగెను. ఆదొరగారు రంగనాథు డేమిడిగిన నదిచేయుటకు సిద్ధముగ నున్నందున వెంటనే చిత్తూరు కలక్టరు కొక జాబు వ్రాసి యిచ్చెను. ఆజాబు కలక్టరు చూచుకొన్న కొన్నినాళ్ళలోనే రంగనాథునకుఁ జిత్తూరు సబ్ కోర్టులో నెలకు డెబ్బది రూపాయలు జీతముగల హెడ్జుగురుస్తాపని యయ్యెను. అపనిలో నుండగ నతనికి నెంతోతీరిక గలిగినందువలన గాలమువృథాసేయక యతఁడుజ్ఞాననిధిని వృద్ధిపరచుకొనఁ దలచి తెలుఁగు కన్నడము హిందూస్తానీ పారసీ భాషలఁ జదువ నారంభించెను. ఆభాషలలోనున్న కోర్టుకాగితము లన్నియు నతఁడే స్వయముగ నింగ్లీషులోనికి మార్చుచు నచ్చెను. ఆయఁఖండ శక్తిఁజూచి పై యధికారులందరు విస్మితలగుచువచ్చిరి.

అతనికి చెన్నపట్టణమందు సైకోర్టులో నుద్యోగము చేయవలయునని మహాభిలాష యుండెను. దానికిఁదోడుగ వానితండ్రియు మృతినొందుటచే నతఁడు చిత్తూరు విడువఁదలచి యదను వెనకు

చుండ సంతలో హైకోర్టులో భాషాంతరీకరణము చేయువానియుద్యోగము కాళీయయ్యను, హైకోర్టువారు పరీక్షచేసి తగినవారి కాయుద్యోగ మీయదలచిరి. రంగనాథుని ప్రావకుడగు జడ్జి హైకోర్టులోనే యున్నందున వెంటనే యతఁ డా సంగతి రంగనాథున కుత్తరము వ్రాసి తెలిపి శీఘ్రముగ దరఖాస్తు పంపుమనియెను. రంగనాథశాస్త్రి తన దరఖాస్తులోఁ దాను ద్రావిడము తెనుగు మరాఠీ కన్నడము హిందూస్తానీ పారసీ ఇంగ్లీషు నేకు భాషలలో లేకమైన దడుము కొనక తర్జుమాచేయగల్గినట్లు వ్రాసెను. దరఖాస్తుచారులలో నంతటి వా డెవ్వడు లేనందున నుద్యోగము వానికే నీయవడెను. హైకోర్టు తర్జుమాదారగుటచే రంగనాథుని ప్రజ్ఞలు వెల్లడియగు నవసరము లనేకములు నచ్చెను. హైకోర్టుజడ్జిలు ప్రత్యక్షముగ వాని భాషాంతరీకరణముఁ జూచుచుండుటచే వాని సామర్థ్యము త్వరలోనే తెలిసెను. అందుచేత వారుతరుచుగ కోర్టులోనే పానిసామర్థ్యములు మెచ్చి పొగడుచువచ్చిరి. దక్షిణహిందూస్థానములోని భాషలన్నియు నేర్చి రంగనాథశాస్త్రి, విద్యాశక్తియధికముకాగా యూరపుఖండము లోని భాషలను చదువనారంభించెను. ఆరంభించిన స్వల్పకాలము లోనే ఫ్రెంచిలాటినుభాషలలో దృఢప్రవేశము కలిగెను. ఒకనాడు ఫ్రెంచిభాష మాటలాడగల మనుష్యుని కొఱకు హైకోర్టువారు వెదకుచుండిరి. అప్పుడు రంగనాథశాస్త్రి సిద్ధమయ్యెను. ఫ్రెంచి యతనికివచ్చునని యెవ్వరెదుంగకపోవుటచే వానిసాహసమునకు జడ్జి తెల్లబోయి కానిమ్మని యవలీలగను స్వచ్ఛముగను రంగనాథుఁడు చేయు తర్జుమాచూచి యద్భుతము నొందెను. అది మొదలు జడ్జిలు వాని నొక తాబేదారుఁడలఁపక సమానుఁడగు మిత్రుఁడుగా భావింపసాగిరి. తరుచుగ వారు వానిని దమగృహములకు సగౌరవ

ముగ రావించి నెలపుదినములలో ననేకవిషయములను గూర్చి వానితో జర్చింపుచు వచ్చిరి.

ఆ దినములలో హైకోర్టులోఁ దర్జుమాదారుగ నున్నవారి కిప్పటివలె జీతమిచ్చుటగాక తర్జుమాచేసిన కాగితములకు రుసుము ముట్టుచు వచ్చినందునను రంగనాథునకుఁ జాల భాషలలోఁ బ్రవేశముండుటచేత నెలకు రమారమి రు. 2500 లు వానికివచ్చు బడి యుండెను. అప్పటికతనికి సంస్కృతమునందుఁ బాండిత్యము పరిపూర్ణమగుటచే హైకోర్టులో హిందూధర్మశాస్త్ర విషయములుగల వ్యాజ్యములన్నిటిలోను జడ్జీలు వాని యాలోచనమును ముఖ్యముగ గ్రహించుచు వచ్చిరి. 1857 వ సంవత్సరమున జెన్నపట్టణపు యూనివర్సిటీస్థాపింపబడినప్పుడు రంగనాథుఁ డొక ఫెల్లోయయ్యెను. 1859 వ సంవత్సరమున సర్. చార్లెసు బ్రెబిలియన్ దొరగారు చెన్నపట్టణపు గవర్నరుగా నచ్చినప్పుడు కొందఱుదొరలు రంగనాథశాస్త్రిని దీసికొని స్వదేశస్థులలో శౌరవనీయుడని గవర్నరుగారికిఁ బరిచితునిఁ జేసిరి. ఆదినము మొదలు గవర్నరుగారు రంగనాథశాస్త్రి సామర్థ్యము మెచ్చుకొని వానిం దరుచుగ. దనమందిరమునకుఁ బిలిచి హిందువుల సంఘస్థితినిగూర్చి పలుమారు వానితో జర్చించుచు వచ్చెను.

1859వ సంవత్సరముననె చెన్నపట్టణము స్థానికాజుకోర్టులో నొకజడ్జిపని కాళీ వచ్చెను. అది రంగనాథశాస్త్రికిచ్చిన బాగుండునని కొందఱునిరి. స్వదేశస్థుడగుటచే నతనికియగూడదని దొరలందఱు గంతోక్తిగ వాదించిరి, కాని గవర్నరుగారు తెల్లవారి యాలోచనలు వినక యాయుద్యోగము రంగనాథునకే యిచ్చెను. ఆపనిలో నతఁడు చూపిన చాకచాక్రమునుబట్టియు సామర్థ్యమునుబట్టియు మొదట నతఁడనర్హుడనివాదించుచున్న వారు సిగ్గుపడవలసివచ్చెను. పట్టణమందెచ్చట వీన్నను రంగనాథుని యదృశతక్తి వర్ణనము లేవనంబడుచు

కచ్చెను. ఈపని ఖాయమైనప్పుడు రంగనాథశాస్త్రి హైకోర్టులోఁ
కనకున్న తర్జుమాదారుపనిని మానుకొనగా హైకోర్టులో మొదట
జడ్జీయగు సర్ స్కాట్లండు దొరగారును మరియొక జడ్జీగారును గలసి
పానికి గోప్ప యుద్యోగమైనందుకు సంతసించు చుంటిమనియుఁ దమ
వద్దనుండి యతఁడు వెళ్ళవలసివచ్చినందుకు విచారించితిమనియు నొక
కాబు వ్రాసి పంపిరి. రంగనాథశాస్త్రి సమర్థుఁడు చాక చక్కము
గలవాఁడు నగుటచేఁ దన చేయవలసిన పని నతి శీఘ్రముగ జేసికొని
తక్కిన కాలము గ్రంథావలోకనమునందు గడపసాగెను. అందఱి
యెడ గౌరవము గలిగి యందఱకు సులభుఁడై యుండినందున జను
లిప్పటికి రంగనాథశాస్త్రినంటి జడ్జీలు స్కాలుకాజుకోర్టులకు రాలేదని
చెప్పకొనుచుందురు. ఈయుద్యోగమైన తరువాత నతఁ డరబ్బీభాష
గృహిచేసి యల్పకాలములోనే మంచిపాండిత్యము సంపాదించెను.
పారసీభాషలో మంచి కవీశ్వరులగు సాదీ మొదలగువారి పుస్తకముల
నుండి యెన్నో పద్యము లతఁడు కంఠపాఠముగ వల్లించెను. అతఁ
డేభాషలోఁ గృషి చేసినను దేనినిఁ బూనినను రక్కసిపట్టుపటి దానిని
తుద ముట్టించుచు జనులతనిని పురుషసింహుమని వేనోళ్ళ బొగడుచు
వచ్చిరి. అతని సర్వతోముఖపాండిత్య మాకాలమున నెల్లవారికిఁ
బ్రశంశనీయ మయ్యెను. గవర్నరు లందరు వాని సమాన గౌరవ
ముతో నాదరించుచు వచ్చిరి. చెన్నపురి గవర్నరులలో సంస్తవ
నీయుఁడు థాత సంవత్సర కాలకములో నన్నములేక చచ్చేపోవు
బీదలకుఁ బని గల్పింపఁదలచి బెజవాడనుండి చెన్నపట్టణము వఱకు
నొక గోప్ప కాలువ త్రవ్వించిన దయఁగుటకును బక్కింగుకోరి
ప్రభువుగారి రంగనాథశాస్త్రి వైదుష్యమునకు శుచ్చి జర్మనీభాష
గూడ బదువునుని ప్రేరణ చేసిరి.

1867 వ సంవత్సరమున రంగనాథుడు పచ్చయప్ప మొదలి యాడుగారి ధర్మకార్య నిర్వాహణసభలో నొక సభ్యుడుగ నియమింపఁబడి యందు మిక్కిలి శ్రద్ధతో బనిచేసెను. 1877వ సంవత్సరమున ఢిల్లీదర్బారు జరిగినప్పుడు గవర్నరు జనరలుగారు రంగనాథ శాస్త్రి నక్కడకు సకారవముగారావించి యొకపతకమును యోగ్యతాప్రతికను స్వయముగా వానికిచ్చి పంపిరి. ఇట్లు సర్వజనశ్లాఘనీయుముగ దొరతనమువారివద్ద కొలువుచేసి రంగనాథశాస్త్రి 1880 వ సంవత్సరం ఫిబ్రవరి 16 వ తారీఖున హింఘను పుచ్చుకొని యుద్యోగము మానుకొనెను. అతడు చేసిన ప్రశస్తినేవను గుర్తెఱింగి దొరతనమువారు వానిని జెన్నపట్టణపు గవర్నరుగారి యాలోచనసభలో సభ్యుడుగ నేర్పరచిరి. ఆసంవత్సరమే జూలై నెలలో హైదరాబాదు దివానుగారు సర్, సలారుజంగుగారు రంగనాథశాస్త్రిని నెలకు 2,500 రూపాయలజీతము మీఁద తనకు ప్రయివేటు శక్రకటరిగా నుండుమని కోరిరి. కాని శాస్త్రిగారు ధనమే పావనమని యెంచక తన జీవిత కాలములో సాయంసమయమును విద్యావ్యాసంగములలోను దన మనుమల విద్యాబోధనములలోను గడుపఁదలచి యాయుద్యోగ మక్కరి లేదని ప్రాసెను. కాని యతఁడు చేయఁదలచిన రెండు కార్యములు నిర్వహించు నదృష్టమనినికి లేకపోయెను. మృత్యు దేవత మనుష్యులను గొప్పతనమునుబట్టి గౌరవింపదుగదా ! పాపమాయన 1881 వ సంవత్సరం జూలై నెల 5వ తారీఖున గాలధర్మము నొందెను.

రంగనాథశాస్త్రి సాధారణ మనుష్యులకంటె పొడగరి. అతని దేహదార్ఢ్యముజూచి తెల్లవారుసైతము మిక్కిలి విస్మితులగుచు వచ్చిరి. అతని దేహచ్ఛాయ యిండు మిండుగ తెల్లవారి దేహచ్ఛాయవలెనే యుండును. వానిజూచినవా రందఱు

తప్పక యతఁడు గొప్పవాఁడనుకొని తీరవలయును. అతని ఫలము మిక్కిలి విశాలమైయుండెను. అతఁ డెన్ని వేలమందిలో గూర్చున్నను వానిముఖవర్చస్సందఱకు దర్శనీయమై గంభీరమై కానఁబడుచు వచ్చెను. అతని కంతర్ధ్వని గంభీరమై యెల్లవారిని విధేయుల జేయు నట్లుండును. ఏవిషయమునైన నభిప్రాయభేదము వచ్చినప్పు డతఁడు ప్రతిపక్షుల హేతువులువిని తన యభిప్రాయమును మార్చుకొనును. మంచి సబబులుచెప్పి యతఁడు తరుచుగ నితరులఁ దనతో నేకాభిప్రాయులఁ జేయుచుండును. అతని ప్రవర్తన మంతయు గడియారము వలెనే జరుగుచుండును. అనగా ప్రతిదినము బ్రతికార్యమునకు నతఁడు కొంతకాలమునేర్పరచి యాపని యాకాలమందె సరిగ జేయుచుండును. అతని నెఱిగినవారు గడియారములో నెన్నిగంటలైనదో తెలిసికొనక్కర లేదు. రంగనాథశాస్త్రి యాసమయమున నేపని చేయుచుండునో యాపని జ్ఞప్తికిఁ దెచ్చుకొనినయెడల కాలము తెలియును. అతఁడు దేహపరిశ్రమయందు మిక్కిలి నిష్ఠకలవాఁడై ప్రతిదినము ప్రాతఃకాలము నాలుగుమొదలైదుగంటల వఱకు హిందూ దేశపు కసరతు తప్పక చేయుచుండువాఁడు వ్యాయామము ముగిసిన వెనుక నైదుమొదలైదుగంటలవఱకు గుఱ్ఱపుసవారు చేయుచుండును. గుఱ్ఱముమీఁద నతఁడు నిశ్చలుఁడై కూర్చుండిన యొప్పదముఁ జూచి తీరవలయునని తెల్లవా రభిప్రాయపడుచు వచ్చిరి. ప్రతిదినము సాయంకాలమాయన చాలదూరము కాలినడకను పి.కారు పోవుచుండును. ఇట్లుదయము సాయంకాలము తప్పక దేహపరిశ్రమ చేయుటచే రంగనాథశాస్త్రి మంచిదేహోగ్యముఁ గలిగియుండి యొక్కనాడైన జబ్బుపడి మంచముమీఁద బండుకొనియెఱుంగడఁట. దినమున కాఱుగంటలు రంగనాథశాస్త్రి చదువున కైవినియోగించుచు వచ్చెను. ముసలితనమందుఁ గూడ చదువుకొనుచు బుస్తకము చేతఁ

బట్టుకొని ప్రాణములు విడిచిన హిందువుఁడైతఁడొక్కఁడేయని చెప్పవచ్చును. అతఁ డేదిచేసినను సగముసగముచేయక సంపూర్ణముగఁ జేయును. అతఁడు మనోవాక్కాయ కర్మములందు సత్యమే యాచరించుచు వచ్చినందున యబద్ధమౌను బరమశత్రువునట్లు ద్వేషించును 1853 వ సంవత్సరమున నార్తను దొరగారింగ్లాండులో పార్లమెంటు సభ వారివద్ద హిందూ దేశస్థితిగతులఁగూర్చి సాక్ష్యమిచ్చు సందర్భవశమున రంగనాథశాస్త్రి ప్రశంసరూపంగా “నతఁడు బుద్ధికుశలతయంద డెల్లవారితో సమానుఁడనియు నింగ్లాండు సర్వకళాశాలలో జదివిన పక్షమున నతఁడు మిక్కిలి గొప్పవాఁడైయుండు” ననియుఁజెప్పెను.

ఇంగ్లీషులో నతఁడు సులభశైలిని మనోహరముగ వ్రాయఁగలఁడు. ఏభాష నతఁడు చదివినను మంచికవుల గ్రంథముల నుండి యెన్నో పద్యములు కంఠ పాఠముగ వల్లించును. అతని గ్రంథ భాండారములో మూడువేల పుస్తక సంపుటములుండెను. ప్రతిపుస్తకమునందు జదివినట్లైనవాలుగా చేతిమరకలుఁగూడనుండును. అతఁడేదైన నొకసారి చదివిన నర్థమగును. రెండవసారి చదివెనా కంఠ పాఠముగ వచ్చును మూడవసారి చూచెనా మనసులో నొకమూల స్థిరమై యుండిపోవును. అతఁ డరబ్బీ పారసీభాషలను మహమ్మదీయ పండితుఁ డట్లవలీలగ మాటలాడగలఁడు, ఇంగ్లీషులో మంచికవులు లేరనియుఁ గవులను బిరుదునకుఁ దగినవారు మన యాసియాఖండము లోనేగాని యూరపులో లేరని వాని యభిప్రాయము. విద్యను ధనముకొఱకుగాక కేవలము జ్ఞానముకొఱకే యతఁడు సేర్చికొనెను. అందుచేతనే యతఁడు చనిపోవు నప్పటికి పదునాలుగు భాషలలోఁ బండితుఁడై పదునేనవభాషయగు హీబ్రూ సేర్చికొనుచుండెను. సంస్కృత మతనికిఁ బ్రాణపదమైనభాష ఆభాషలోనతఁడు చదువని పుస్తకము లేదు. ఒక్కొక్కదాని కెంతో సొమ్మిచ్చి యతఁడు

తాటియాకుల పుస్తకముల నెన్నియో తెప్పించెను. అతఁడు పండిత పక్షపాతి. ఒకపండితున కతఁ డప్పడప్ప డిచ్చిన బహుమానముల మొత్త మైదువందలరూపాయలున్నై. ఇచ్చి లాటినుభాషల నేర్చుకొనుటకై పుదుచ్చేరినండి యతఁడు ప్రత్యేక మొకదొరనునెలకు నూరు రూపాయల జీతముమీఁద బిలిపించి చదువుకొనెను. ఒకరివద్ద తాను చదువుకొనుటయో తా నొకరికిఁ జెప్పటయో యతనికి మిక్కిలి యిష్టము. నానిచుట్టు నెల్ల పుడు పలుభాషలు నేర్చిన పండితులు పరి వేష్టించియుండ వారి నడుమ నతఁడు పరమసంతోషముతో కాలము బుచ్చు చుండును. వేదబాలురకు నింట నన్నము పెట్టి యతఁడు విద్య చెప్పించుచు వచ్చెను. ఒకప్పడతనియెంట నట్లు చదువుకొను బాలు రాఱుగు యుండిరి. సంఘసంస్కరణమం దతనికి ప్రీతి గలదు. అతఁడు మనలో నున్న దురాచారముల జనులకుఁ దెలియపరచి వానినవలం భించుట చేతనే మనమింత యశమస్థితిలో నున్నారమని చెప్పచు వచ్చెను. అతఁడు దురాచారములనడంచుటకుఁ బ్రయత్నించెను కాని యసహాయుఁ డగుటచే నెర వేర్చ లేకపోయెను. చెన్నపురిలో మొట్ట మొదట షరాయి బూట్సు తొడగిన బ్రాహ్మణుఁ డతఁడే. ప్రథమ మున బంధుమిత్రులు వాని నెగతాళి చేసి చిట్టచివరకు వాని మార్గ మునే యనుసరించిరి. స్త్రీవిద్య వానికిష్టము. అవిషయమును గూర్చి యతఁడు చదువుకొనుచున్నపుడె యొక యుపన్యాసము వ్రాసి యందుఁ దుట్ట తుద నిట్లు వ్రాసెను. “ఇతర దేశములలో ముందు పురుషవిద్య ప్రబలినవెనుక స్త్రీవిద్య ప్రబలెను. పురుషులువిద్వాంసు లయినం గాని స్త్రీలు విద్యావతులు కారు. కావున మన దేశములో గూడ మగవారి విద్య వ్యాపించునట్లు చేయవలయును.”

అతఁడు చెప్పినట్లాచరించు వాఁడు. అందుచేతనే తనకుమార్తె కరపము సంస్కృతము తెనుఁగు స్వయముగ జెప్పెను. అతఁడు వేద

ములు బైబిలు ఖురాను జక్కగ నేర్చినవాడై యాయామతస్థులతో వాదములు చేయుచు హిందూమతమే యుత్కృష్టమైనదని సిద్ధాంతము జేయుచు నచ్చెను. హిందూమతము మనస్పత్తికి వడ్డుగనుండఁ గూడదని దానిని బ్రస్తుత నాగరికతకు సరిపుచ్చవలయునని వాని యభిప్రాయము. అతనికి హిందూమతముమీద సత్యంతమైన యభిమానముగలదు. ఒకప్పుడు క్రైస్తవమతములో గలిసిన బ్రాహ్మణ బాలకు సతఁడు మరల హిందూమతములో గలిపించెను. వర్ణభేదమందతనికి విశేషగౌరవము లేదు. ధర్మచూర్ణమున మనము నడచుకొంటిమా దేవుఁడే మనల రక్షించునని యతని మతము. సత్యమే వాని దేవత. అతఁడు జన్మమధ్యమం దెప్పుడు నొక యబద్ధమైన నాశి యెఱుంగఁడని వాని శత్రువులు సముతము చెప్పుదురు. ఆ సద్గుణ మాతనికిఁ జిన్ననాటనుండియు గలదు. ఆయన మితభాషి. అతనికి మిత్రులు కొందఱు మాత్రమే యుండిరి. పరిచితుల సందరను మిత్రులుగ భావించువాడు కాడు. వ్యర్థప్రసంగములు డంబములు వానికిఁ గిట్టవు. మితభాషియగుటచే మొదట సతనిఁ జూచినవారు గర్వియనుకొందురు కాని సరిచయమైన నెనుక నట్లనుకొనరు. అతనికి మరీయాధలలో మిక్కిలి పట్టుదల గలదు. అవమానమన్నమాట యతడు సహింపలేడు. అమర్యాద మనుష్యు సతఁడు మిక్కిలి యేన గించును. అతఁడు తెల్లవారు నల్లవారునను భేదములేక యెల్లర సమగౌరవముతోఁ జూచువాడై కాని వారి నొకరీతి వీరి నొకరీతి గౌరవించువాఁడు కాఁడు. అంత గొప్పవాడయ్యునిగర్వచూడామణి. అతఁడు మిక్కిలి స్వతంత్రస్వభావము గలవాడై కాని చేతులు నలుపుకొనుచు సక్కవినయములను జూపి యుపకారములను యాదించు వాఁడు కాఁడు. తెల్లవారతనిని సమానుడుగ భావించిరి. చెన్నపట్టణపు పొన్నూలులోఁ జదివి పరీక్షలోఁ కృతార్థుడైన హిందువులలో

నతఁడే ప్రథముఁడు. మదరాసు యూనివర్సిటీలో సభ్యుడైన హిందువులలోఁ బ్రథముఁడు. స్థూలుకాజు కోర్టులలో జజ్జీలుగా గూర్చుండిన హిందువులలోఁ బ్రథముఁడు. అనేక భాషలు నేర్చిన స్వదేశపండితులలోఁ బ్రథముఁడు.

ఉదరపోషణము నిమిత్త మొక్కభాష కష్టముగా నేర్చుకొనుటయే చాల శ్లాఘనీయము. రెండుమాడు నేర్చుకొనుటమిక్కిలి యుత్కృష్టము, అట్టియెడ పగలెల్ల కార్యభారముచేత దీరికయింపు కయులేనివాఁడు పదునెనిమిది భాషలలోఁ బ్రజ్ఞావంతుఁడగుట మహా శ్చర్యకరము కాదా? ఉద్యోగమైన తరువాత మనలోవిద్యావ్యాసంగము చేయువారు లక్ష కొకరైన యుదురో సంశయింపవలసి యున్నది. రంగనాథశాస్త్రి హిందువుఁడయ్యుఁ దక్కిన హిందువుల వలె కేవల ముదరపోషణార్థమే విద్యనేర్చుకొనక జ్ఞానాభివృద్ధి నిమిత్తమై బహుభాషాపరిశ్రమముచేసి దక్షిణహిందూస్థానమునకు వన్నె తెచ్చెను. ఈనాటి యుద్యోగస్థులు విద్యార్థులు రంగనాథశాస్త్రి జూపిన మార్గము సవలంబించి క్రొత్తభాషలు నేర్చుకొందురు గాక! నేర్చుకొని యాభాషల యందలి మంచిగ్రంథములను స్వభాషలోనికి భాషాంతరీకరించి లోకోపకార మొనర్తురుగాక! రంగనాథుఁడువలెనే యీనాటి యుద్యోగస్థులు తమ ఆపధికారులగు తెల్లవారి యెదుట స్వతంత్రభావమునుజూపి వర్తింతురు గాక! సక్కవినయములుసేయ కపోవుదురు గాక!

మహారాజా సర్ రామవర్మ

ఈరామవర్మ వెనుకటి తిరువాన్కూరు మహారాజు. ఈయన 1887 వ సం॥ మేనెల 19 న తారీఖున జన్మించెను. ఆయన తండ్రి గొప్ప సంస్కృత పండితుడు. ఇంగ్లీషుగూడ సాధారణముగ నతడు వ్రాయఁ జదువ నేర్చుకొనెను. ఆయన తల్లి రుక్మిణీభాయి సంస్కృతమునందు మంచి సామర్థ్యము గలదై మృదుమధురశైలిని కవిత్వముగూడ చెప్పుచు వచ్చెను. ఆదంపతుల కేడుగురు బిడ్డలు కలిగిరి. అందు మువ్వరు చిన్నతనమందెమృతినొందిరి. ఇద్దరు పిచ్చివారైరి. రామవర్మ కడసారపుబిడ్డఁడు. ఆమృతినొందిన పిల్లలు మువ్వకొక్కమారే రామవర్మజననమున కాలుదినములు ముందుగ గతించిరి. అందుచేత రామవర్మతల్లి యీబిడ్డనిం గనునప్పటికి మహా దుఃఖ సముద్రములో మునిగియుండెను. తల్లి యనన్ధ యల్లుండుటచే నపుడుదృఢించిన రామవర్మ దుర్బలశరీరముతోఁ బుట్టెను. ఈతఁడు పుట్టిన రెండునెలలకే తల్లి మరణ మొందెను, దీనిచేత నతఁడు మఱిత దుర్బలశరీరుండయ్యెను. అందుచేత నాబాలుని సంరక్షణము పెద్దమేనత్త యగు రాణీ పార్వతీభాయి పాలఁ బడియెను.

రామవర్మ యైదేండ్ల బాలుఁడైనప్పు డక్షరాభ్యాసముచేసి తండ్రి సంస్కృతము మళయాళము వానికిఁ జెప్పింప నారంభించెను. అతడు తొమ్మిదవయేట వెనుకటి దివా సగు సుబ్బారావు వనువానినద్దరింగ్లీషు చదువఁ బ్రారంభించెను. ఈసుబ్బారావు కొంతకాలమీ సంస్థానములోనే దివానుపనిచేసి యుద్యోగము మానినపిదప రామవర్మ మేనమామల కింగ్లీషు చెప్పెను. అతని నిష్పటికి నాప్రాంతపు జను లింగ్లీషు సుబ్బారావుని చెప్పుకొనుచుందురు బాల్యమునందు



మ హా రా జా సర్ రా మ న ర్శ

రామవర్మ రోగపీడితుడై నందున చదువు సరిగా జరుగలేదు. కాని చదివినపుడెల్ల నతఁడు మిక్కిలి పూనికతోఁ బనిచేయుచువచ్చెను. ఏపనియైన నగము సగము చేయుట వానికిఁ జిన్ననాటనుండియుఁ గిట్టదు. తండ్రిశిక్షలో నుండుటచే నీగుణమువానికి మఱిగ వృద్ధి నొందెను. అట్లు కఠినమైన పితృశిక్షలో నుండుటచేత వానియందు స్వతంత్రబుద్ధి వర్ధిల్లెను. ఈస్వాతంత్ర్యము సత్కార్యములు గావించు వారియెడల వినయమై యకార్యములు గావించువారియెడల యవినయమై నానాట వృద్ధి నొందెను.

1849 సంవత్సరమందు వానియందు క్షయరోగ చిహ్నము లంకురించెను. ఆరోగబలముచే నతని శరీరము కృశించినను మనోదార్ఢ్య మంతకంత కతిశయించెను. ఆరోగము కొంచెముపశమించిన పిదప రామవర్మకుఁ దగిన యుపాధ్యాయు నేర్పరుపఁతలంచి తిరువాన్మూరు మహారాజు మంచియొజ్జను బంపుమని చెన్నపట్టణపు దొర తనమువారికి వ్రాసెను. ఆదొరతనమువారు శ్రీమాధవరావుగారిని బంపిరి. ఈయనయే రాజా మాధవరావను బిరుదమునొంది బరోడా సంస్థానమునకు మంత్రియైన ఘనుఁడు. ఈమాధవరావుగారి తండ్రియుఁ బినతండ్రియుఁగూడ తిరువాన్మూరులో బూర్వము మంత్రులై యుండుటచేతను మాధవ రావు కాలపు విద్యావంతులలోఁ బ్రథమ గణ్యుఁ డగుటచేతను తిరువాన్మూరు యవరాజున కుపాధ్యాయుఁ డగుట కతఁడే తగినవాఁడని దొరతనమువా రంపిరి. 1849 వ సంవత్సరమున మాధవరావు రామవర్మ కొజ్జగా నియమింపఁబడి శిష్యునకు నాలుగేండ్లు విద్యఁగఱపెను. మాధవరావు శిష్యున కింగ్లీషు లోని సాహిత్య గ్రంథములు మనోవికాసముఁ గలిగించు ప్రకృతి శాస్త్ర సంగ్రహములు నేర్పెను. రామవర్మ విషయమున గురువు చేసిన శ్రద్ధకుఁ దోడుగఁ దండ్రియుఁ జాల శ్రద్ధచేసి విద్యాబీజములు

బాలుని మనస్సునిూడ నాటునట్లుచేసెను. 1853వ సంవత్సరమున మాధవరావు సంస్థానములో నొక యుద్వ్యోగస్తుడుగ నియమింపఁ బడినందున రామవర్మ విద్యాభ్యాస మంతటితో ముగిసినదని చెప్ప వచ్చును. గురువునద్ద శిక్షగా విద్య జెప్పకొనుట సూచించు రామ వర్మ విద్యావ్యాసంగము మానక జ్ఞానాభివృద్ధి నిమిత్తము బహు శాస్త్రగ్రంథములు తెప్పించి మునుపటికంటె నెక్కుడు తమక ముతోఁ జదువ నారంభించెను. ఆయన విద్యాసక్తిని వానిచేత సంపాదించఁబడిన గ్రంథ భాండారమే వేయికోళ్ళబాటును ఆగ్రంథా వళిలో నాయనఁ జదువని పుస్తకము లేదు.

ఇంగ్లీషులో వచనరచనమునం దాయనకు మిక్కిలి యాసక్తి యుండెను. అది వృద్ధిజేసికొనుటకై రామవర్మ “యుద్ధకౌర్యములు ప్రశాంతిలాభములు”నను శీర్షికతో నొక యుపన్యాసమువ్రాసెను. అవి యాకాలమున జరుగుచున్న క్రిమియా యుద్ధమునుగూర్చి యుద్దేశింపఁబడినవి. తిరువాన్కూరులో నప్పుడు రెసిడెంటుగా నున్న కులెన్ దొరగారు వాని యుపన్యాసమును బాచి చాల మెచ్చి యంతటి చిన్న వయసువాఁడట్టి మంచి యుపన్యాసము వ్రాయుట కష్టమని యభిప్రాయపడిరి. వ్రాసిన ప్రథమోపన్యాసము శ్లాఘనీయముగ నున్నందున రాజకుమారుడు సంతసించి వెండియు వ్రాయనలెనని యుత్సాహముగలిగి వారాప్రతికలకు వ్యాసములు వ్రాసి పంపుచు వచ్చెను. ఆకాలమున నిప్పుడున్న పత్రికలులేవు. ఆకాలపు పత్రికలలో జాన్ బ్రూస్ నార్బనుగారిచేఁ బ్రకటింపఁబడుచు వచ్చిన యథీనేయమను నది ముఖ్యమయినది. దానికి రామవర్మ బహు విషయములంగూర్చి వ్రాసి పంపుచు వచ్చెను. అతఁడు వ్రాసినవన్నియుఁ బత్రికాధిపతి వందనములతో నందుకొని ప్రకటింపుచు వచ్చెను. రామవర్మ యీ వ్యాసములతోనే కాలము గడుపక ప్రకృతిశాస్త్రప్రతనమం దభిరుచి

కలవాడయి జ్యోతిశాస్త్రము, ప్రకృతిశాస్త్రము, రసవాదశాస్త్రము, వృక్షశాస్త్రము, మొదలగు ననేక శాస్త్రములలోఁ గృహి చేసెను.

ఈనడుమ రామవర్మ క నేక కష్టములు సంభవించెను. 1853 వ సం॥రమున తల్లి లేని పసికూనయగు తన్ను దల్లికంటె నెక్కుడుగ బెంచిన రాణీ పార్వతీభాయు పరమ పదమునొందెను. 1857 వ సం॥ వాని కున్న యొక్క-తోఁబుట్టువు యొక కుమారునింగని మృతినొందెను. ఆకుమారుడే యిప్పటి తిరువాన్మూరు మహారాజు. 1858 వ సంవత్సరమున రామవర్మకు దల్లి లేని వెలితి లేకుండ సకలవిధముల గనిపెట్టి పెంచిన తండ్రి లోకాంతరగతుడయ్యెను. ఈ యశుభము లన్నియు నైన పిదప 1859 వ సంవత్సరములో రామవర్మకు వివాహమయ్యెను తనకు సహధర్మచారిణిగ యావజ్జీవము నుడవలసిన కాంతను దన నిమిత్తము పరులు వెతకి తెచ్చుట మంచిదికాదని రామవర్మ పూర్వ బాంధవ్యముగల యొక సత్కుటుంబమునుండి కన్యను స్వయముగా నేరుకొని వరించెను. ఈ సమయములోనే సంస్థానములో గొప్ప మార్పు జరిగెను. 1857 సంవత్సరం డిశంబరు నెలలో సంతపఱకు దివానుగానుండిన కృష్ణారావుగారు మృతినొంద మాధవరావుగారా మంత్రిపదమున నియోగింపఁబడెను. వెనుకటి రెసిడెంటుగు కుల్లెను దొరగారికి బదిలీకాగా నతని స్థానమందు మాట్టబీ దొరగారు నియు కుల్లెరి. ఆమంత్రియు నా రెసిడెంటును గలిసి సంస్థానమునకుఁ గావల సిన మంచి మార్పులన్నిటిని దెచ్చిరి. వారు చేయఁదలఁచిన మార్పు లన్నిటిలో యువరాజుగు రామవర్మ వారికుపదేష్టయయి సహకారియై యుడువాడు. చెన్నపట్టణమునందు ప్రచురింపఁబడు వార్తాపత్రిక లలో రామవర్మ మారు పేరుఁబెట్టుకొని తిరువాన్మూరు సంస్థాన విషయముల నెన్నిటిను గూర్చి యితరులు వ్రాసినట్లు వ్రాసి మాట్టబీ

దొరగారికి దోచని సంగతులు చాలవరకు తెలిసెను. ఆ పత్రికను చదువుకొని మాట్టబీదొరగారు తానుచేయు మార్పు లెంతవఱకుప యుక్తములో యెంతవఱకు కావో తెలిసికొని మెలకువతో మెలఁ గుచు వచ్చెను.

ఆ సంస్థానములో దక్షిణభాగమున గొందఱు కైస్తవమత బోధకులుండి వారి పాఠశాలలో మతము బోధించుట యావశ్యకమని చట్టముల నేర్పరచమని తిరువాన్మూరు ప్రభుత్వమువారిని బీడింపఁ జొచ్చిరి. పాఠశాలలో మతబోధ విషయమున దొరతనమువారు జోక్యము కలుగఁజేసికొనక పోవుటయే శ్రేయస్కరమని రామవర్మ యొకచిన్నపుస్తకమును వ్రాసెను. అది యిప్పటికిని మనవారందఱు జదువుకొనవలసిన గ్రంథమే. అది వ్రాసిన పిదప కైస్తవ మతబోధ కులు తమవాదము గొంతవఱకు విడిచిరి. సంస్కృత విద్యయొక్క యావశ్యకతను గూర్చి రామవర్మ చెన్నపట్టణములోనున్న నార్టన్ గారికి మంచి యుపన్యాసము వ్రాసి పంపెను. అది చదివి యతఁడు మిక్కిలి సంతసించెను.

1861 వ సంవత్సరమున రామవర్మ చెన్నపట్టణమును జూడఁ బోయి యచట గవర్నరుగారి దరిశనము చేసెను. తిరువాన్మూరు రాజకుమారులు చెన్నపురికిఁబోవుటకు గవర్నరును జూచుటకు నదియే మొదలు ఆయననుజూచి గవర్నరు మిక్కిలి సంతసించి యటువంటి హిందువును తానెన్నఁడు జూచి యుండలేదని మాట్టబీదొరగారికి వ్రాసెను. రామవర్మ చెన్నపురిలో నుండినపుడు గవర్నరుతోడను మఱికొందఱు తెల్లవారితోడను కొందఱు స్వదేశస్థులతోడను స్నేహముచేసి స్వదేశమునకుఁ బోయినపిదపఁ గూడ నుత్తర ప్రత్యుత్తరముల మూలమున నామైత్రి నిలుపుకొనెను. గవర్నరు రాజకుమారుని వైదుష్యమునకు మెచ్చి చెన్నపట్టణపు యూనివర్సిటీలో వాని నొక

సభ్యునిగ జేర్చెను. ఈశ్వరన మిప్పుడు చవుకయినను వెనుక మిక్కిలి యరుదయి యుండెను. చెన్నపుర సువర్ణవములన దేశాటనమందుఁ గుఱూహలము కలుగ రాజపుహారుడు స్వదేశముఁ జూడవలయునని స కల్పించెను. స కల్పించి బయలుదేరి యతఁడు పూనికతో నన్నికొండలను నన్నిసమలను నన్ని జలపత్రములను జూచెను. చిత్రమనస్కులైన పురుషులు తిరువాన్కూరులో నెక్కడి కై నఁబోయి యొక పాడుదేవాలయమును ప్రాతకోటను యొకపురాతన శాసనమును మఱియే పూర్వకాల చిహ్నమునో జూచి తాము దానిని క్రొత్తగా గనిపెట్టినామని చెప్పకొన్నప్పుడు తత్రప్రదేశముల నున్నవారు వారిపలుకులు విని నవ్వి “అది యీనఱకు మావైశాఖం తిరునల్ కనిపెట్టినదే క్రొత్తదికా” నని తెలియజేయుచుందురు. వైశాఖం తిరునల్లను నది రామవర్మయొక్క రెండవపేరు ఈ దేశ యాత్రలో నతఁడు చిత్రచిత్రములగు మొక్కలను, విత్తనములను, రాళ్ళను, లోహములను, నన్నె పురుగులను వింతపిట్టలను, చిన్నచిన్న క్రిమిజాతులను బ్రోగుచేసికొని బండ్ల మీఁదవేయించి స్వగృహమునకు దెప్పించుచుండును. మఱియు నతఁ డంతతోఁదృష్టికొందక స్వదేశమునఁ బరిగెడు యోషధుల యొక్కయు బుష్పముల యొక్కయు లతలయొక్కయుఁ జిత్రవస్తువులయొక్కయుఁ జిత్తరువులు తనకొలుపులో నున్న చిత్రకారులచేత వ్రాయించి దగ్గరనుంచుకొనును. ఇట్లు ప్రోగుచేసినవస్తుసముదాయములనుండి కొన్ని నస్తువులు తీసి యతఁడు విదేశస్థుల కిచ్చి వారివద్దనుండు విచిత్రవస్తువులను తనవానికి బదులు గ్రహించుచుండును.

అతఁడు ప్రకృతిశాస్త్రములను జదువుటయేగాక వానియందనుభవము కలుగునట్లు పరిశ్రమచేసెను. ఆయనకు వృక్షశాస్త్రము నందు మిక్కిలి యభిమానముకలదు. దానికిఁదోడుగ వృషసాయము

నందును మిక్కిలి యభిరుచియుండెను. ఆ ఆయభిరుచిచేతనే రామ వర్మ పటక్కు కొత్తరమనుపేర నొకమందిరమును నిర్మించి దాని చుట్టు మంచి పండ్లతోటలు పూచోటలు పంటచేలు వేయించి రాజయ్య గృహీనలుండై యుండెను. నంటక్కు కొత్తరమనగా నల్లని మందిరమని యర్థము ఈభవనమందు రామవర్మ దనజీవితమునఁ జాలకాలము గడపెను. అన్యదేశములలోఁ బండుధాన్యములు నుంపలు, పొగాకు మొదలగునవి తెప్పించి స్వదేశమున నాటించి యతఁడు కృషి వృద్ధిచేసెను. చిత్తరువులు వ్రాయుటలో నభిరుచి గలవారి కావిద్యలు నేర్పించి ముఖ్యముగా నీటితో రంగులువేయుట చమురుతో రంగులువేయుట నను రెండు కళల విషయమునఁ జాల పని చేసెను.

ఈనడుమ మాధవరావుగారు కొన్ని కారణములచేత సంస్థానములో దివానుపనిని మానుకొనిరి. రామవర్మ కాయన గురువగుట చేత గురుభక్తినిఁజూపుచు నతఁడు మాధవరావుగారిబుద్ధివిశేషమును గొనియూడుచు 'కలకత్తారిప్రభా' యను పత్రికకు మనోహరమయిన యుపన్యాస మొకటివ్రాసిపంపెను. ఆవ్రాత యానాటి విద్యాసంతులమనస్సుల నాకర్షించెను. అప్పటి గవర్నరు జనరలుగారగు నార్తుబ్రాకు ప్రభువుగారు రది చదివి మాధవరావు రాజనీతి విశారదుడని గ్రహించి యిందూరు సంస్థాన ప్రభువగు హోల్కార్కు మంత్రి కావలసియుండగా మాధవరావు నంపిరి. ఆ గవర్నరు జనరల్ గారి రామవర్మ బుద్ధికుశలత గూడ గ్రహించి తన యాలోచన సభలో సభ్యుడుగా నుండుమని ఆయనను గోరిరి. కాని యనాలోగ్యముచేత రామవర్మ దాని నంగీకరింపలేదు. 1874 వ సంవత్సరమున రామవర్మకు జబ్బుచేసి ప్రాణము మీదికివచ్చెను. అతడు జీవింపడనికొన్ని దినములు బంధువులు నిరాశ చేసికొనిరి. ఎట్టెట్లో దైవానుగ్రహమున

జాడ్యవిముక్తుడై బ్రదికెను. బలము చేరినది మొదలు రామవర్మ యెప్పటియట్టే చదువునందు వ్రాతయందు తన కాలము గడుపుచు వచ్చెను. మాధవరావు దివానుగానుండిన కాలమున తిరువాన్కూరులో నుపయుక్తములగు మళయాళగ్రంథములు వ్రాయించుటకు చిన్న సభ యేర్పఁచెను. ఆ సభకు రామవర్మ మిక్కిలి తోడుపడి సత్య, విద్య, యారోగ్యము మొదలగు విషయములుగూర్చి తాను స్వయముగ చిన్నిగ్రంథములు వ్రాసి యాసభవారికిచ్చుచువచ్చెను. మహారాజు కుమారుడయినను పాటుపడవలసినదనియు బాటుపడి నందువలన గౌరవ లోపము లేదనియుఁ దానప్పటికి యువరాజయ్య కాఫీతోట వేయించి స్వయముగ పనిచేయించెను, ఆతఁడు పండించిన కాఫీతక్కిన కాఫీలకంటె శ్రేష్ఠతమమయినది. చెన్నపురమందు జరిగిన నస్తుప్రదర్శన సభవారు వానికొక బంగారు పతకమును బహుమాన మిచ్చిరి. బుద్ధికుశలతగల వారితోడను విద్యావంతుల తోడను రామ వర్మ తరచుగ సహవాసముచేయ నభిలాష గలవాడు. ఈయభిలాష బంధముచేతనే యతఁడు సర్వకలాశాలలోఁ జదువుకొనుచుండిన కుశాగ్రబుద్ధులకు విద్యాధులం దనమందిరమునకు రావించి వారితో విద్యాగోష్ఠి జేయుచుండెను. ఇచ్చుడా సంస్థానమున గొప్పయుద్యోగములో నున్న పురుషు లనేకులు మొదటరామవర్మ చేరదీసినవారే. మైసూరు సంస్థానమున మంత్రిపదవి నొందిన రంగాచార్యులవారు కూడ మొదట రామవర్మచేత బెంపఁబడినవారే.

1880 వ సం॥న సంస్థానమును బాలించు మహారాజు మృతి నొంద రామవర్మ తిరువాన్కూరు మహారా జయ్యెను. అతని పట్టాభిషేకము 1880 వ సంవత్సరము జూను 17 వ తేదీని జరిగెను. ఈయనవలె సర్వజనులకు నిష్ఠముగ గద్దెక్కిన మహారాజు మఱి యొకఁ డుండఁడు. సకల విశారదుఁ డయి సచ్చరిత్రుఁ డగు రామ

వర్మ సింహాసన మెక్కినతోడనే సంస్థానమందలి ప్రజలందఱు తా మదృష్టవంతుల మనుకొనిరి. దక్షిణ హిందూస్థానమందలి విద్యా వంతు లందఱు వాని మంచి యేలుబడిచేత వాని సంస్థాన మేగాక యామూర్గ మనుసరించి తక్కిన సంస్థానములుఁగూడ బోగునడునని తలంచిరి. రామవర్మ గద్దె మెక్కినతోడనే వెంబోకము రామయ్యుఁ గారిని మంత్రిగా జేసికొనెను. రామయ్యుఁగారి స్వభావము రామ వర్మ స్వభావమువంటిదే యగుటచే వారి కొండొరులమీద శంతకు ముందే యిష్టముండెను. ఆయన మంత్రి యయినతోడనే రాజు మంత్రియుఁ గలసి సంస్థానములోఁ బలుమార్పులు చేసిరి. కోర్టుల లోను రివిన్యూ వ్యవహారములోను పోలీసులోను ఉప్పు డిపార్టు మెంటులోను ప్రాతఃదర్శతులఁ జాలనఱకు తొలగించి యాయన క్రొత్తపద్ధతులఁ బెట్టెను. ఇది యది యని చెప్పవలె? ఆ మహారాజు గుఱ్ఱములు నేనుఁగులు మొనలగు జంతువుల సంగరిక్షణమునుగూర్చి సయితము స్వయముగ మార్పులఁ జేసెను. చేయవలసిన మంచి యేర్పాటు లన్నియు సత్కారమే చేయవలెనని యతఁడు పోరుచు నచ్చెను. ఏలయన రామవర్మ దుగ్భలుఁ డగుటచే నెప్పుడు తనకు మరణము సంభవించునోయని భయపడుచు నచ్చెను. ఆసందేహము మనస్సులో నుంచుకొని యతఁడొకసారి మంత్రి కిల్లువాసెను. “నా కిప్పుడు నలువది యాఁజేండ్లున్నవి. ఒక్కరు తప్ప నాపూర్వులెవ్వరు నేఁబదియేండ్లు దాఁటి బ్రతుక లేదు. కాబట్టి నేడు చేయవలసిన పనిని రేపటి కాపవద్దు” అట్లు త్వరపడి సంస్థానవ్యవహారమంతయుఁ జాలఁ గట్టు దిట్టముచేసెను. ఆమార్పులు చేసిన పిదప మహారాజుదృష్టి నేలకొలత (సర్ఫే) పన్ను నిర్ణయము (ఫిటిల్ మెంటు) అను రెండు క్రొత్తపద్ధతులమీదికి బోయెను. తిరువాన్కూరు సంస్థానములో భూముల లెక్కలు చిర కాలమునుండి యుండవలసిన విధముగా లేవు.

అవి చక్కజేయుట చాల శ్రమకరమని వెనుకటి మహారాజులు దాని జోలికింబోరైరి. రామవర్మ తన యానచ్చక్తి వీనియొగించి పంటనేలలన్నియు గొలిపించి వానికిం దగినట్లు పన్నులు గట్టించెను. అది యైన పిదప రామవర్మ చిరకాలమునుండి కొచ్చిన సంస్థానప్రభు పులకుఁ దనకుఁగల సరిహద్దుల వివాదమును బరిష్కరించుకొనఁ దలంచి మధ్యనర్తుల నేర్పఱచుకొని వారు చేర్చినట్లువినుట కొడంబడి యావివాదము నంత మొందించెను. మహారాజున కీ మూర్ఖులు చేయుట యొక యెత్తు సంస్థాన మందలి యుద్యోగిస్థుల నదుపులో నుంచుట యొక యెత్తుగ నుండెను. రామవర్మ గద్దెయెక్కి నప్పుడు లంచగొండు లందఱు నడుగంటెవరని నాగరికులగు పౌరులేగాక కొండవాండ్రునయితము సంతోషించిరి. వారి కోరికలు సఫలము లయ్యెను. సర్కారు జీతములుతినుచు దురాశాపాతకులై లంచము లక్తై ప్రజలం బీడించు దుర్విసేతుల నతఁడు నిష్కరుణముగదండించి రైతులశాధ తొలగించెను. దుర్జనుల చౌర్యము నడచుటలో వాని కెంతజాగ్రతయండెనో సన్మార్గుల యోగ్యతను మెచ్చి బహు మానము చేయుటలో నంత జాగ్రత్త వానికుండెను. రాచరికము చేయుచున్నాడని పేరెగాని రామవర్మ చేసినంత పని యా సంస్థాన ములోఁ నేయుద్యోగిస్థుఁడు చేసి యెఱుంగడు. దివాను పంపించెడి కట్టలకొలఁది కాగితముల నవలీలగజూచి విషయములు గ్రహించి వాని మీఁద వేయవలసిన యుత్తరువులు వేసి రామవర్మ యిచ్చుకేని యాలస్యముచేయక మరలఁ బంపుచుండుచు. అన్ని కాగితములను జూచుకొనుటయేగాక ప్రపంచములోఁ ననేక దేశములందున్న తన మిత్రులకుఁ బ్రతిదినము సలుజాబులు వ్రాయుచుండును. వేయేల సామాన్యుఁ డగు గుమాస్తా యెట్లు పని చేసెనో యతఁడు నట్లే పనిచేసెను. ఈ మహారాజు ప్రాతః కాలమున సూర్యుని కంటె

ముందే మేల్కొని బండి పికారుపోయి తిరిగినప్పునప్పుడు మధ్య మార్గమున నుదయభానునిం గలిసికొనును. పికారుముగించి యతఁడు గృహమునకుఁబోయి స్నానము, సంధ్యావందనము జపము మొదలగు పారలౌకికకృత్యములు నెరవేర్చుకొని భోజనము చేసి ప్రతిదినము పదునొకండు గంటలకు రాచకార్యముల నిమిత్తము దర్బారునకుఁబోవును.

అది మొదలు రెండుగంటలువఱకు మంచిర వ్యవహారములు దేవస్థాన వ్యవహారములు కనుగొని చక్కఁజేసి తక్కిన వ్యవహారములలో లేశ లేశములుగూడ పరిశీలించుచుండును. అనంతరము కాఫీత్రాగుటకుఁ బోవును. రెండుగంటలు మొదలుకొని యుద్యోగస్థులు వ్రాసిపంపు రిపోర్టులు చదువుకొనును. కోరినవారికి దరిశన మిచ్చును. సాయంకాల మైనతోడనే మరల నతఁడు సంధ్యావందనము మొదలగు కాలకృత్యములను దీర్చుకొనును. దేహోరోగ్యము సరిగా నుండనప్పుడు సయితమతఁడు సంధ్యావందనాదికములు భక్తిశ్రద్ధలతోఁ జేయుచుండును.

గవర్నరులు తనదేశము వచ్చినపుడు దేవతోత్సవము లైనప్పుడు విందులు జరిగినప్పుడు సయితము రామవర్మ రాజ్యకార్యముల నిమిత్తము తా నేర్పరచుకొన్న కాలము వానిక్రింద నృసేయక తన విశ్రాంతినిమిత్త మేర్పడిన కాలమునందే తత్కార్యములు నెరవేర్చుచుండును.

రామవర్మ యిరువది మైదేండ్ల వ్రాయుము మొదలు మరణ పర్యంతము దినచర్య వ్రాయుచు వచ్చెను. ఎంత ప్రౌఢ్యపోయినను పండుకొనుటకుఁ బోవక మున్నతఁడు దినచర్య వ్రాసితీరును. ఇన్ని పనుల నడుమ రామవర్మ యింగ్లీషుగ్రంథము లనేకములు చదువుటకును యింగ్లీషుతో నెన్నో యుపన్యాసములు వ్రాయుటకును దీరిక గలవాఁడయ్యెను. తన సంస్థాన మందున్న పాఠశాలలోఁ జదువు

బాలకుల యువయోగము నిమిత్తము రామవర్మ యింగ్లీషులోనుండి సత్పురుషులయొక్కయు మంచి స్త్రీలయొక్కయు చరిత్రముల నేరి మళయాళ భాషలో వ్రాసెను. మఱియు స్వభాషాభివృద్ధి జేయుట కతఁడు “విద్యావిలాసిని” యను పేర నొక మాసపత్రికను స్థాపింపఁ జేసి జ్యోతిశాస్త్రాది విషయములను సులభశైలిలో మళయాళ భాషలో వ్రాసి యందు బ్రకటించుచు వచ్చెను. చిన్నతనము నుండియు వానికి దేశయాత్రాభిలాష మెండుగ నుండుటచే రాజ్య భారముపై బడిన కతమున వెనుకటియట్లు స్వేచ్ఛగా దిరుగ వలను పడకున్నను రామవర్మ యుత్తరహిందూస్థానమును జూచి వచ్చెను. తీరిక చాలలేకపోయినందున నతఁడు 1882 వ సంవత్సరమునజనవరి నెలలో బయలుదేరి ముఖ్యస్థలముల గొన్నిటిని మాత్రమే చూచి మార్చి నెల ముగియకమున్నే రాజధాని జేరెను. అతఁడు చూచిన ప్రతిపట్టణమునందు జనులు వానిదరిశనముజేయవచ్చి వానియుదార గుఱుముల గొనియాడుచు స్వాగతప్రతికల సమర్పించిరి. 1883 వ సంవత్సరమున నతఁడు చెన్నపురమునకుఁబోయి వెనుక చేసిన కాశి యాత్రసఫలముచేయుటకు రామేశ్వరయాత్రచేసెను. రామేశ్వరము నుండి సేతువునకు బోయినపుడు రామవర్మ మహానందభరితుఁడై దినచర్యలో నిట్లు వ్రాసెను. “నేను నేటియుదయమున సముద్రపు బయ బాటితిని. పూజ్యమైన రామసేతువు జూచితిని. ప్రకృతియో దైనమహిమయో నేనెఱుంగనుగాని యిది మిక్కిలి దర్శనీయమైనది. సమానమైన వెడల్పుగలిగి యది గీటుగీచినట్లు తిన్నగ నున్నది. ఈ భాగమే మాదేశమును సింహళద్వీపమును గలుపుచున్నది.” రామవర్మ తన రాజ్యములోఁగూడ బూర్వలకంటె నెక్కుడు సాగులు పయనములుచేసి పలుతావులు చూచెను. ఆయన తన రాజ్యమునందుఁ గల ప్రతిగ్రామమునకుఁ బోయి చేతిపనులకు గాని

ప్రకృతి వినోదములకు గాని బేరువడసిన గ్రామముల పేర్లు జ్ఞాపకార్థము తనపుస్తకములో వ్రాసికొని యాయా గ్రామములందు కళావిశారదులగు బుద్ధిమంతులు గానఁబడినప్పుడు వారి కేనోపనులు గల్పించి ధనసహాయము జేయుచుండును. చేతిపనులకుఁ దగిన ప్రోత్సాహముఁ గలుగఁజేయుట కాయన యాపనులునేర్పుపాఠశాల నొకటి స్థాపించెను. అతని ప్రోత్సాహముజేతనే క్వీలనుపట్టణమందు నస్త్రములునేయుయంత్రములు స్థాపింపఁబడెను. అతనిప్రోత్సాహము చేతనే పూనలూరు గ్రామమున కాగితములుచేయు యంత్రములు స్థాపించుటకుప్రయత్నము గలిగెను. ప్రకృతిశాస్త్రమునం దతనికిగల యభిరుచి నానాటికి హెచ్చు తన రాజధానిలోనున్న కలాశాలలో రసవాదశాస్త్రము (కెమిస్ట్రీ) ప్రకృతిశాస్త్రము నేర్పింపఁ దలఁచి యుపాధ్యాయుల నేర్పఱచెను. అతని శాస్త్ర పరిశ్రమలను బట్టి యూరపుఖండములో నింగ్లాండు మొదలగు దేశములలోనున్న ప్రకృతిశాస్త్రీయసంఘము అనేకములు వానిని సభ్యునిగ జేర్చుకొని యెను. సంస్కృతపాండిత్యమునుబట్టి రాయల్ ఏష్యాటిక్-సంఘము వారు వానినిఁ దమసంఘములో జేర్చుకొనిరి. భూగోళశాస్త్రపరిజ్ఞానమునుబట్టి భూగోళశాస్త్రీయ సంఘమువారు జేర్చుకొనిరి. ఇట్లతిని కీర్తి స్వదేశమందెగాక దేశాంతరములయందు ద్వీపాంతరముల యందు ఖండాంతరములయందుగూడ వ్యాపించెను. ఈసంఘములవారందఱు వాని నట్లు గౌరవింపకమునుపే శ్రీవిక్టోరియాచక్రవర్తినిగారు వారికి “సర్. కె. సి. యస్. ఐ.” యను బిరుదమునిచ్చిరి. ఈ విదేశపు బిరుదులకుఁ దోడుగ నతఁడుస్వదేశపు బిరుదులఁగూడ గొన్నింటి నందెను. అతని పూర్వులందఱు తులాభారముఁబూరి గల శ్రేణుల పెరుమాళ్ళను బిరుదమును వహించుచునచ్చిరి. ఆవిధముగానే రామ వర్మయు నాబిరుద మందెను. అనంతరము కీర్తిపతి యను బిరుదము

బడయవలెనని ప్రయత్నము చేయుచుండఁజూతలో మృత్యువు వానిం దనవారై బెట్టుకొనియె. ఆయన 1884వ సంవత్సర మైదన యాగప్టన కాలధర్మము నొందెను. ఆయన యనుకొన్నట్లే పూర్వలలితమున నేబదియేండ్లు నిండగానీ మృతినొందెను. కర్మలయం దాయనకు సంపూర్ణమయిన విశ్వాసము కలదు. కర్మలు చేయఁదలఁచినప్పుడు సగము సగము చేయక సంపూర్ణముగ జేయవలెనని యాయన యభిప్రాయము ఏ దేశమునకుగాని రామవర్మవంటి మనుష్యులు ప్రభువులగుట జనుల యదృష్టమని చెప్పవలయును. అంతటి మహారాజును దీర్ఘాయురారోగ్యము లిచ్చి రక్షింపక భగవంతుఁడు నట్ట నడుమ ద్రుంచివేయుట జనుల భాగ్యదోషమున నేకదా !

తిరువాన్కూరు మళయాళ దేశములో జేరినది. అక్కడ తండ్రియూ స్త్రీ కొడుకునకురాక మేనల్లునకుఁ జెందుచుండును. రామవర్మయు వెనుకటి రాజునకు మేనల్లుఁ డగుటచేతనే రాజ్యప్రాప్తి గలిగెను. ఇప్పటి మహారాజు రామవర్మకు మేనల్లుఁడు గావుననే గద్దె యెక్కెను. అక్కడ ధర్మశాస్త్రము మన ధర్మశాస్త్రము వంటిదికాదు.

రాజా సర్ మాధవరావు

మాధవరావు 1828 న సంవత్సరమున గావేరీ తీరమందలి కుంభకోణ పట్టణమందు జన్మించెను. ఈయన కుటుంబము మిక్కిలి శౌరవనీయుమయినది. ఆయన తండ్రి రంగారావు కొంతకాలము తిరువాన్కూరు దివానుగా నుండెను. ఆయన పినతండ్రి రామరాయ వెంకట్రావుగూడ తిరువాన్కూరు సంస్థానమున మంత్రియై యుండెను. తండ్రి మాధవరావును జిన్నతనమందే చదువునిమిత్తము చెన్నపట్టణమున కంపెను. మాధవరావు వప్పటి చెన్నపట్టణపు హైస్కూలులో జేరి పవెలుదొరవద్ద విద్యాభ్యాసముగ్రోతెను. ఈయన సహాధ్యాయులందరు మిక్కిలి సుప్రసిద్ధులైరి. మాధవరావు మిగుల జాగరూకతయు శ్రద్ధయు గలిగి విద్యాభ్యాసము చేసెను. ఆయన గణితశాస్త్రము ప్రకృతి శాస్త్రము నేర్చుకొనుటయేగాక యుపాధ్యాయుడగు పవెలుదొరగారి మేడమిఁది జ్యోతిశ్శాస్త్రము నభ్యసించెను. దాని నభ్యసించు నప్పుడు మాధవరావు వెదురుగొట్టముల కద్దపుబిళ్ళలదికి గ్రహసంచారమును జూచుటకై సూక్ష్మదర్శకయంత్రములను జేసి గురువునకు బరమానందము గలిగించుచు వచ్చెను. మాధవరావు 1846 న సంవత్సరముందు బట్టపరీక్షలో గృతార్థుడై విద్యాభ్యాసము ముగించెను.

పవెలుదొర శిష్యునియందధికాభిమానము గలవాడగుటచే వానినివిడువనిష్టములేక తనపాఠశాలలోవానికుపాధ్యాయత్వమిప్పించి వానిచేత గణితశాస్త్రము ప్రకృతిశాస్త్రము జెప్పించెను. ఆ యుద్యోగమునందతడు చిరకాలముండలేదు ఏలయన యల్పకాలమునందే తిరువాన్కూరు రాజకుమారున కింగ్లీషు నేర్పుట కుపాధ్యాయుడు కావలసివచ్చినందున మాధవరావు యుద్యోగమును బడ



రాజా సర్ మాధవ రావు

సెను. స్వదేశ సంస్థానములలో నితఁ డుద్యోగస్థుఁడై పేరువడయుట కిదియే ప్రారంభము. మహారాజా రామవర్మయు మఱిగొందఱు రాజకుమారులు వానిశిష్యులై విద్య నేర్చిరి. తిరునూర్కరు సింహాసన మెక్కిన రాజులలో రామవర్మనంటివాడు తరుచుగ లేరు. రామవర్మ నంతవానింజేసిగది మాధవ రావేమని నిశ్చయముగఁ జెప్పనచ్చును. అట్లు రాజకుమారులకు గురువై మాధవరావు నాలుగు సంవత్సరము లుండి యాపనిమాని దివానుక్రింద మఱియొక యుద్యోగము వహించెను. అందుఁగొంత కాలమున్నదివ సతినికి దివానుపేష్కారుద్యోగ మిచ్చి సంస్థానములో దక్షిణభాగమున బరిపాలింపఁ బంపిరి. ఆ కాల మందా దక్షిణభాగములో జరుల పరస్పర కలహములు పోరాట ములు ప్రబలియుండెను. మాధవరావు తనయందలి శాంతరసము చేతను బుద్ధిసూక్ష్మతచేతను దేశమందలి కలహాన్నిని త్వరలోనే నెమ్మది లేనిచోట నెమ్మది గలిగించెను. ఆ పురుగువారికి నిష్పక్షపాత ముగ న్యాయ మొసగి నేరస్థులను నిర్భయముగ వండించెను. బంది పోటు దొంగల హుళుహు పెను. ప్రజలకు బాధలేకుండ శిస్తులు హెచ్చించెను. ఆయన వ్యవహారపు కాగితములు దినచర్యలు జూచి తిమా యతఁ డెంత ధైర్యముతో నట్టికష్ట దినములలోఁ బనిచేసెనో తెలియును. రాజ్యము నాశనముకాకుండ రక్షించెను. రాజు కృతజ్ఞతకుఁ బాత్రుఁడయ్యెను. ఆయనయే మంత్రియగుననేని సంస్థానము మహావృద్ధినిఁ దునని యానాటివారందఁ జిహ్నప్రాయపడిరి. విద్యనేర్చిన స్వదేశస్థులు దేశపరిపాలనమందు దమకు సమానులగుదురని వివేకు లగు తెల్లవాడు గ్రహించిరి.

ఆ కాలమునందు తిరువాన్కూరు సంస్థానము స్థితి చక్కగా నరసి పనిచేయలేని మంత్రి పాలనమున నుండెను. అప్పటిమహారాజు దుర్బలుఁడు ఆయన దేవాలయమునకుఁ బోవుట నిత్యకర్మలుసేయుట

మొదలగుననులకే యలసడెనుగాని రాజ్యవ్యాపారములమీఁద దృష్టి నిలుపుట కలవశలేను. సంస్థానమందలి యుయ్యోగస్థుల జీతములు స్వల్పమగుటచేతను స్వల్పజీతములైన సరిగా నియ్యక యాఁత నెలల కొకసారి యేఁడాది కొకసారి యిచ్చుటచేతను వారు లంచగొండులై ప్రజలను బీడింపఁ జొచ్చిరి. ఖజానాకొట్లు వట్టివయ్యెను. ఇంగ్లీషు వారికి రాజు కప్పము చెల్లింప లేకపోయెను. మార్గములు సరిగ్గా లేక పోవుటచే వాణిజ్యమడుగంటెను దేశస్థుల వృద్ధి దిగజారెను. ఆకాల మునందు హిందూదేశమునకు డల్ హోసీప్రభువు గవర్నరుజనరలుగా నుండెను. స్వదేశ రాజులను సింహాసనభ్రష్టులఁజేసి వారి రాజ్యముల గలుపుకొనుటలో నీ ప్రభువునకుంగల ప్రజ్ఞ యింతింత యనరాదు. మన దేశములో స్వదేశి సంస్థానమన్న పేరులేకుండఁ జేయవలయునని యీయన తలంపు. ఏ సంస్థానమందైన గొంచెము గడబిడ యల్లరి జరుగునేని యావంకబెట్టి సంస్థాన మక్రమముగఁ బరిపాలింపఁ బడుచున్నదని ప్రజలు శాధలు పడుచున్నారని వారి యిడుమ లార్పు వాఁడు తీర్చువాఁడుబోలె నాయన యాసంస్థానముం గలుపుకొనుచు వచ్చెను. వారసులు లేనివారికి దొరతనమువారే వారసులని బిడ్డలు లేక మృతినొందిన మహారాజుల సంస్థానము లన్నియు నీతఁ డింగ్లీషు వారికే జేర్చెను. ఆయన దృష్టి యాకాలమున తిరువాన్కూరు సంస్థానముపైఁ బడెను. క్రమ పరిపాలనము లేదను నెపమున దాని నతఁడు కలుపుకొనఁదలఁచి చెన్నపట్టణపు దొరతనమువారితోనాలోచించుటకు నీలగిరికిఁ బోయెను. అప్పుడు మహారాజు మేలుకొని మాధవరావును మంత్రిగాఁ దీసికొనెను. మాధవరావు తన కేఁడు సంవత్సరములు గడువిచ్చిన పక్షమున సంస్థానము మంచిస్థితిలోనికి వచ్చునని దొరతనమువారికి వ్రాసెను. ఎట్టెటో వారు దాని కంగీకరించిరి. 1857 వ సంవత్సరమున మాధవరావు తిరువాన్కూరు మంత్రి

యయ్యెను. మాధవరావు ముప్పదియేండ్లయిన నిండక మునుపే బుద్ధిబలము నీతిబలము విద్యాబలముగలవాడగుటచే గొప్ప సంస్థానమునకు మంత్రిత్వము వహింపఁ గలిగెను

మాధవరావు మొట్టమొదట కొన్నియేండ్లు ప్రజాపీఠకరములుగానున్న పన్నులఁ దగ్గించి మార్పుచేయుటలో గడపెను. క్రమము మితి మీర లేక వెనుకటి మంత్రులు పన్నులు గట్టుచు వచ్చినందున దేశస్థులు మిక్కిలి దరిద్రులైరి. సంస్థానమునందుఁ బ్రతివస్తువుఁగూడ నిజారా చేయఁబడుచువచ్చెను. పన్నులు ప్రజలను విసికించెను. అన్నింటిలో మిరియాల యిజారా జనులకు మిక్కిలి బాధకరముగ నుండెను. ఆ యిజారా మాధవరావు ముందుగాఁ గొట్టివేసి యందు వలన సంస్థానమునకుం గలుగుఁ ధననష్టము గూడదీయుటకై నూటికి పదునైదు వంతున దానిమీద నెగుమతి పన్ను విధించెను. అదియు ప్రజలకు భారముగా నున్నందున గొంతకాలము కడచినపిదపనతడు నూటికి తొమ్మిదివంతున పన్నువిధించెను. మఱి కొన్ని శృకదియే నూటికై దురూపాయల వంతగునట్లు చేసెను. ఆ సంస్థానమునం దది వఱకు పొగాకువర్తకము జనులుచేయుటకు వీలులేదు. సంస్థాన ప్రభుత్వమువారే విదేశ వర్తకులవద్దనుండి పొగాకు కొని నిలువజేసి చిల్లరగనమ్మి లాభము దీయుచువచ్చిరి. మాధవరావు పొగాకు యిజారా కొట్టివేసి యావర్తకము జనులేచేసి కొనవచ్చునని యుత్తరువుచేసి దానిమీద కొంతపన్ను విధించెను. ఆ పన్ను మొదట కొంచెము హెచ్చుగా నున్నందున నతడే కాలక్రమమున దానిని తగ్గించెను. ఇట్లుచేయుటచే దేశమున వర్తకము హెచ్చుటయు బ్రజలు బాగు పడుటయు సంభవించెను. అట్లు మాధవరా విజారాలను రూపు సూపితక్కిన పన్నులుతగ్గింప సంకల్పించి చిల్లరపన్నులు నూరుతీసివేసెను. ఈ నూరు పన్నులు సంస్థానమునకుఁ గలుగఁ జేయులాభ మితక్కువ

ప్రజలకు గలిగించు పీడయెక్కువ. నేలపన్ను హెచ్చుగానున్న స్థలములదగ్గించి యతఁడు 1863-64వ సంవత్సరములలో నెగుమతి దిగుమతి సరకులమీద విధింపబడిన పన్నులగూడ స్వల్పము చేసెను. మరుసటి సంవత్సరము కొచ్చిను రాజుతోడను నింగ్లీషుదొరతనము వారితోడను నతఁడు హాణిజ్యవిషయమున నొక యొడంబడిక చేసికొనెను. ఆ యొడంబడికనుబట్టి యింగ్లీషు రాజ్యమునుండి కొచ్చిను సంస్థానమునుండి తిరువాన్కూరునకుబోవు సరకులకును తిరువాన్కూరునుండి యా దేశమునకుఁ బోవు సరకులకును బన్నులు లేవు.

అట్లు మాధవరావు తిరువాన్కూరు సంస్థానమునకుఁ జేసిన యమితోపకారమునకు నింగ్లీషు దొరతనమువారు సంతసించి కె. సి. యస్. ఐ. యను బిరుదము వానికిచ్చిరి. అప్పుడు చెన్నపట్టణపు గవర్నరుగారుండిన నేపియర్ ప్రభువు మాధవరావును చెన్నపట్టణము రావించి యాబిరుదమును స్వయముగావచ్చి యిచ్చునప్పుడు విక్టోరియా రాణిగారు వాని చేసిన పనులకు మిక్కిలి సంతసించిరని చెప్పి పలు తెఱంగుల వాని గుణములం బొగడెను. ఆసంవత్సర మే మాధవరావు చెన్నపట్టణపు యూనివర్సిటీలో సభ్యుడయ్యెను. అట్లు చిరకాలము మంత్రిపదము వహించి దేశము క్రమస్థితిలోనికిదెచ్చి మాధవరావు హాయిగానుండదలప వాని తలఁపునకు వ్యాఘాతము సంభవించెను. మాధవరావుమీద గిట్టనివారు మహారాజుతో నెన్నో కొండములు జెప్పి యాయన మనస్సు విరిచిరి. ఆ కొండములు విని మహారాజు మునుపటియట్లనమ్మడయ్యె. అందుచేత మాధవరావు 1872వ సంవత్సరమున మంత్రి యుద్యోగమును మానుకొనెను.

ఆమహామంత్రిదరిత్రమునందు బ్రథమాధ్యాయమంతతోముగిసెనని చెప్పవచ్చును. మాధవరావుతిరువాన్కూరులో సంధికారమయములగు ప్రదేశములందు నెలుతురు ప్రకాశింప జేసెను. అరాజకము

ప్రబలిత తావుల రాజరికము నెలకొలిపెను. బండిపోటు దొంగలబారి నుండి తప్పించి ప్రజల ధనప్రాణముల రక్షించెను. మట్టిగుడిసెలతో నిండిన పట్టణమున సుందర మందిరములు గట్టించి రాజధానియను పేరునకు దగిపట్లుజేసెను. కాయలల గ్రవ్విించెను. వంతెనలు కట్టించెను. బావులు వేయించెను. దుర్గమ ప్రదేశములకు బయనమునుల భముచేసెను. వట్టినేలల పంట భూములు చేసెను. కాఫీతోటలు మొదలగు నూతన వ్యవసాయములపై జనుల కభిరుచి కలిగించెను. వేయేల! దేశమంతయు పాడిపంటలు సిరిసంపదలు గలిగి కనుల పండువై యుండెను. మాధవరావు మంత్రిపదముం బూనుకాలమున నింగ్లీషువారు సంస్థానము గలుపుకొందురని క్షణక్షణము భయము కలుగజొచ్చెను. అట్టి సంస్థానము మాధవరావు విడుచునప్పుడు స్వదేశ సంస్థానములలో నగ్రగణ్యమని చెప్పదగి యున్నది. మహారాజు మాధవరావునకు నెలకు వేయిరూపాయి లుపకార వేతనము నేర్పించెను. ఆ భరణము గ్రహించుచు మాధవరావు చెన్నపట్టణమున గాఢపురముండి జీవితకాలశేషము గడపఁదలచెను. అట్లుచెన్నపట్టణముననున్న కాలమున గవర్నరు జనరలుగారు తన యాలోచన సభలో మాధవరావు నొక సభ్యుఁడుగా నుండుమని కోరిరి. కాని మాధవరావుగారు సభ్యత్వ మక్కరలేదనిరి. మాధవరావు తిరువాన్కూరులో నుద్యోగము మానిన వార్త యింగ్లాండులోఁ దెలిసినప్పుడు హెన్నిఫాసెట్టను నతఁడు తిరువాన్కూరు సంస్థానమంత ప్రజ్ఞతోఁ బరిపాలించిన మంత్రి యుద్యోగములేక యుండవలసి వచ్చెనా! ఇంగ్లీషువారు తమ రాజ్యములో నాయన కేదయిన యుద్యోగ మీయఁగూడదా యని యిండియా సెక్రటరీ నడిగెను.

ఆ దినములలోనే 'కలకత్తారివ్యా' యను పత్రికలో మాధవరావును గూర్చి యాతని ప్రియశిష్యుఁడగు రామవర్మ యొక వ్యాసము

వ్రాసి ప్రకటించెను. అందు మాధవరావు సహజముగా గట్టి దార్ఢ్యము కలవాడనియు నిప్పటికి నలువదియైదేండ్ల నయసు నుండుటచే మరి పదియేడ్లు పని చేయఁగలడనియు సంస్థాన వ్యవహారముల యందతినికిఁ గల నేర్పసమానమనియు స్పష్టముగాఁ దెలుపఁబడెను. ఆ సమయముననే యిండియా సెక్రటరీ మాధవరావునకుఁ దగు నుద్యోగము నీయవలసినదని గవర్నరు జనరలునకు వ్రాసె. దాని కనుగుణముగా నిందూరు సంస్థానప్రభువగు తు కాశీరావు హోల్కారు తన సంస్థానమునకు మంచిమంత్రిని బంపవలయునని గవర్నరు జనరలును గోరెను. ఆ యుద్యోగ మంగీకరింపుమని గవర్నరు జనరలు మాధవరావును గోర నతఁ డందుకు సమ్మతించి 1873 వ సంవత్సరమున నిందూరులో మంత్రి పదస్థుఁడయ్యె, ఇందూరులో మాధవరావు రెండుసంవత్సరములే యుండుట కొప్పకొని పనిఁ బూనెను, ఆ కాలమున నతఁడు చేసిన గొప్పకార్యము లంతిగా లేవు. ఇందూరు సంస్థానమున కదివఱకు శిక్షాస్మృతి లేదు. అది మాధవరావు చేయ నారంభించెను. ఈయన జ్ఞాతియగు దివాను బహదరు రఘునాథరావు తరువాత నిందూరు మంత్రియై యా పుస్తకము పూర్తి చేసెను. రెండు సంవత్సరముల గడువు కాఁగానే మాధవరావు మంత్రిపదమును మాని పోవఁదలఁప హోల్కారు మఱియొక యేండుండవలయునని వానిని బ్రార్థించెను, ఆ ప్రార్థన మంగీకరించి యతఁ డక్కడ నుండ 1878 వ సంవత్సరమున బరోడా సంస్థానాధిపతి యగు మునహరరావు కైక్వారు రెసిడెంటునకు విషము పెట్టఁదలఁచినాడను నేరము మీఁద గవర్నరు జనరలు వానిని సింహాసన భ్రష్టునిఁ జేసి యుక్తవయస్కుఁడు కాని యాతని కుమారునకు రాజ్యమిచ్చి యా సంస్థానమునకు మాధవరావును మంత్రిగా యువరాజునకు సంరక్షకుఁగ నేర్పరచెను.

ఆ కాలమున బనోడా సంస్థానస్థితి మిక్కిలి శోచనీయమై భయంకరమై యుండెను. ద్రోపుడు ద్రోహము నరహత్యరాజ్యమం దెల్ల చోటుల నిరంతరాయముగ గానంబడుచువచ్చెను. ఉక్యోగస్థులు పరస్పర మత్సరముచేత నొండొరుల నాశనము చేయదలచుకుటలు పై గుటలుపన్ని సంస్థానమునకుఁ జాలనప్తములుఁ గలుగఁ జేయుచుండిరి. వారి నడచుటకు, సంస్థానము జక్కఁజేయుటకు మంచి యినుప మనస్సు, యినుప చేయిగల మనుష్యుడు గావలయు. అట్టి వాఁడు మాధవరావుగాక యన్యుఁడు లేఁడు. అక్కఁడ యింగ్లీషు రెసిడెంటు మాధవరావునకు సమస్త విషయముల సహాయము చేసి వాని పూనిక గడముట్టించెను. మాధవరావు దాటవలసిన మొదటి కష్టనముద్రము బనోడాసంస్థానపు శిస్తు వ్యవహారము. బనోడా దొరతనమువారు శిస్తు వసూలు నిమిత్తము గ్రామములను సర దారు లనఁబడు కొందఱు జమీందారుల కమరకము చేయుచు నచ్చిరి. ఆసర దారులు స్వయముగ వ్యవహరింపక కొందఱు షాహు కార్లకు గ్రామములను దిరిగి యమరకముజేయుచువచ్చిరి. ఆషాహు కారులుదయ దాక్షిణ్యము లేకపంటలుపండిన యేడనకపండని యేడనక ధనము స్వీకరించుటయే ప్రధానవృత్తి చేసికొని కత్తులు కతారులుఁ బుచ్చుకొని ప్రజలపై బడి శిస్తులీయని వారినిఁ దిట్టి కొట్టి చంపి సొమ్ము దోచుకొనుచు వచ్చిరి. పన్నులు పోగుచేయు నెపమున షాహుకారులు దేశమున నరహత్యలు ద్రోపుడులు యధేచ్ఛముగ గావించుచు వచ్చిరి. సర దారులు సొమ్మే కావలసినవారగుటచే నీ దుష్కార్యములఁ జూచియుఁ జూడనట్లుండిరి. మహారాజు మంత్రులు సర దారులు జోలికే బోయినచో శిస్తు కొంచమైనఁ జేఁ జక్కదని ఖయపడి యూరకురడ వలసిన హైరైరి. అస్థితినిఁజూచి మాధవరావు

కాని సరదారులు వానికిఁ లోబడుటకు సామాన్యులు కారు. వారు మహారాష్ట్రులు. భుజబలము టక్కరి తనము గల ప్రవీణులు వారిని లోబరచుకొనుటకు మాధవరావు కొన్ని కొత్త చట్టములఁ జేసెను. కాని వారు లొంగక యిండియా సైక్రటురి కప్పీలుచేసియుఁ గుట్రలుఁ పన్నియుఁ జాలతొందరకలిగించిరి. అప్పుడు మాధవరావు ధైర్యముఁబూని కొందఱుసరదారులను దేశమునుండి యావలకుఁ బంపి కొందఱిని బెదరించి కొందఱిని బ్రతిమాలి దేశముమంచిస్థితిలోఁ బెట్టి జనుల దురవస్థఁ దొలగించెను.

ఈ సంస్థానముం దుండిన సరదారులు మహారాజునెడ నెట్లు నడచుకొనవలయునో సంస్థానమునం దెంతయధికారము గలిగియుండ వలయునో మొదటినుండియు సరిగా నేర్పాటు చేయబడలేదు. సరదారులు మహారాజు కోరినప్పుడు యధాశక్తిగా పై న్యమునుగాని ధనమునుగాని సమర్పింప వలయునని యొక విధముగా నేర్పాటు కలదు. విశేషించి వారలేఁట గొంత శిస్తుఁగూడ నీయవలయును. సంస్థానప్రభుత్వము బలహీనముగా నుండుటఁ జేసి యాసరదారులు తామీయవలసిన సొత్తు నీయక జమీనులను స్వేచ్ఛగా ననుభవింపచు నిరంకుశాధికారులై యెనరిమాట వినక సంస్థానమునకు గంటకులై యుండిరి. వారి నడఁపకపోయిన పక్షమున సంస్థానమునకు ట్లేముములేదని మాధవరావు తెలిసికొని యాపనిఁ బూనెను. కాని యది సులభసాధ్యము గాదు. వారి భూముల నూడదీసికొనుట యధర్మము, ఊడదీసికొనక పోయినచో వారు లోబడరు. అందు చేత మాధవరావు పాత లెక్కల వెలికించి ప్రతిఘటాన సంస్థానమున కీయవలసిన పాతబాకీ నిమ్మని బలవంతముపెట్టెను. అది యిచ్చుకొనలేక కొందఱు తమ భూముల నదలుకొనిరి. కొందఱు తమ జమీనులు సంస్థానమునకే యమ్మిరి. ఎందుకునొడంబడక ప్రతి

ఘటించిన సరదాదులను మాధవరావు బలిమిం బట్టించి కాశీ మొదలగు పట్టణములకు బంపించి దేశమునిష్కంటకముచేసెను. అంతలో సరదాదుల బాధ కొంతవఱకుఁ దొలఁగెను. ఇదికాక మాధవరావు వెక్కవలసిన కష్టపుగట్టు మరొకటి యుండెను. అది సైన్య సంబంధమైనది. సంస్థానములో నిరర్థకముగ గొంతసేన యుండెను. ఈసేన కగు కర్చులెక్కువ వారివలనగు పనితక్కువ. పనులటుండగా సైనికులాయుధపాణులై యెక్కడిబోయిన నక్కడజనులను బలు బాములఁ బెట్టుచుండిరి. మాధవరావు వ్యర్థమగు సైన్య వ్యయము తగ్గింపఁదలంచి యా పటాలములను విడగొట్టి సేనాపతులకుఁ దక్కిన సైనికులకు సంస్థానములో నితరోద్యోగములిచ్చెను. ఇవియే గాక మాధవరావు మఱియు ననేక కార్యములు చేసెను. ప్రజలకు భారముగ నుండు పన్నులు తీసివేసెను. పాఠశాలలు స్థాపించెను. కోర్టులు పెట్టించెను. మురికి సందులలోనున్న యిండ్లు పడగొట్టించి వీధులు వెడల్పు చేయించి మంచి యిండ్లు గట్టించెను. పట్టణమున కలంకారములుగ నుండు గొప్ప మేడలు భవనములు గట్టించెను. సంస్థానములో గొప్ప యుద్యోగమునకుఁ దగిన సమర్థులు లేనందున మాధవరావు సమర్థులను బొంబాయినుండి చెన్నపట్టణమునుండి పిలిపించెను. ప్రజలకు భారము లేకుండగనే శిస్తులు మునుపటికంటె హెచ్చెను. సమర్థులు దొరకుటకును దొరికినవారికి లంచముల మీఁదికి బుద్ధి పోకుండుటకును మాధవరావు యుద్యోగస్థుల జీతములు హెచ్చించి ప్రతిమానమునందు సరిగా నిప్పించుచు వచ్చెను. ఈయన మంత్రిగానున్న పుడె ప్రస్తుతము హిందూదేశ చక్రవర్తిగానున్న ఎడ్వర్డురాజుగారు యువరాజుగానుండి హిందూస్థానము సందర్శింపవచ్చి బరోడాకుఁ బోయి మాధవరావుచేత సత్కృతుఁడై చాల సంతసించెను.

అతఁడెన్ని మార్పులజేసినను మునుపటివాని నాధారముగా నుంచుకొనియే చేసెను. కాని వెనుకటివన్నియు నిర్మూలించి కొత్త

పద్ధతి పెట్టలేదు. వెనుక మైసూరు సంస్థానములో దివానుపని చేసిన పూర్ణయ్య యను మహామంత్రివంటి బుద్ధికుశలత మాధవరావువద్ద లేకపోయినను నితఁడు పూర్ణయ్యకంటె స్థిరమనస్కుఁడు, సత్రవర్తకుఁడు నని చాలమంది తెల్లవా రభిప్రాయపడిరి. హిందూదేశ ధనాదాయ విషయమున నింగ్లాండులో నొక సభ వారియెదుట సాక్ష్యమిచ్చుటకు మాధవరావుగారి నాదేశము వెళ్ళునుని యప్పటిగవర్నరు జనరలుగా రాయనపేర వ్రాసిరి. కాని మాధవరావు విదేశయాత్ర తన మత మొప్పుదని మానుకొనెను.

1877వ సంవత్సరము ఢిల్లీలో జరిగిన దర్బారునకు సగౌరవముగ బిలువఁబడి మాధవరావు తన చిన్నరాజును వెంటబెట్టుకొని పోయెను. అక్కడ మాధవరావునకు విశేష గౌరవము జరిగెను, అప్పుడే గవర్నరు జనరల్ లిట్టను ప్రభువు వానికి రాజు బిరుదు మిచ్చెను. మాధవరావు తన కాలోచన చెప్పుటకు రెసిడెంటు ముఖ్యకొందలు గొప్ప యుద్యోగస్థులు గల యొక సభ నిర్మించి దాని యాలోచనముం బట్టి నడచుచుండెను చిన్నరాజునకు విద్య నేర్పుటకు బొంబాయినుండి యిరియెట్టను నొక తెల్లవానిని పిలిపించి శ్రద్ధతో విద్య చెప్పించుటయేగాక విద్యాభివృద్ధినిఁ గూర్చి స్వయముగాఁ గనుగొనుచువచ్చెను. 1882 వ సంవత్సరమున నాచిన్నరాజునకు యుక్తవయస్సు వచ్చినందున నిగ్గి ఘవారు వాని నాసంవత్సరమే సింహాసన మెక్కించిరి గద్దెయెక్కినతోడనే మహారాజునకు మంత్రికి మనస్పర్థలుపుట్టెను. అందుచేత మాధవరావు 1882వ సంవత్సరమున సెప్టెంబరు నెలలో నుద్యోగము మానుకొనినను, బరోడా మహారాజు మంత్రి తనయొద్ద నుద్యోగము మాని పోవునపుడు మహాదులక్షల రూపాయలు బహుమాన మిచ్చెను. ఇట్లు మాధవరావు యొక్క చరిత్రలో రెండవయధ్యాయము ముగిసినది.

అనంతరము మా; వరావు రాజ్యవ్యాపారవిహీనుడై చులుక నగు హృదయముతో తనజీవితశేషమును జెన్నపట్టణమునగడపెను. ఆయన కాంగ్లేయులలోను స్వదేశస్థులలోను మిత్రు లనేకులుండి నందున నిర్వాహరచీవనము భారమనిపించ లేదు అప్పటికి రాజకీయ వ్యవహారములలో వాని కభిరుచి విశేషముగ నుండెను. ఇంగ్లాండు పత్రికలు, స్వదేశపత్రికలు చాలదెప్పించి యితఁడు చదువుచుండును. ఆదినములలో నతనికి సంఘసంస్కరణమునం దభిమానముకలిగెను. అతి బాల్యవివాహమువలన కలుగు నష్టములఁ దొలఁగింపవలెనని యతని ముఖ్యసంకల్పము. తక్కిన సంస్కరణములలోఁ గూడ మనము శాస్త్రములనేబట్టి పోఁగూడదనియు శాస్త్రములే కొన్నిస్థలములలో మార్పు చేయఁబడదని యున్నననియు నతఁ డభిప్రాయ పడెను. అట్లభిప్రాయపడియు మాధవరావు సంస్కరణము వేగిధ పడక జాగ్రూకతతో జేయవలె నను కోలుంపు గలవాఁడు. పూర్వాచారములు నాశనము చేయఁగూడదనియు వానిని చిక్కఁగామార్చు కొని యవలంభింప వలయుననియు నతఁడు జెప్పుచునచ్చెను.

1885 వ సంవత్సరమును చెన్నపట్టణపుగవర్నరగు గ్రాండు డఫ్ ప్రభువు కోరికమీఁద మాధవరావు మలబారు సేల పన్ను విషయమున నేర్పడిన సభ కగ్రహీతస్థుడై దొరతనమువారికి సాయము జేసెను. 1887 వ సంవత్సరమున గవర్నరగు కానిమరాప్రభువు శాస్త్రబ్రహ్మచారులకు శాస్త్రపండితులకు హితోపదేశము చేయుటకు మాధవరావును నియోగించెను. అప్పుడాతఁడ యిచ్చిన యుపన్యాసము నతఁడ దక్షిణసింహాస్థాన మంతటను పరిగించిన తరువాతనే జ్ఞాన జ్యోతియొక్క తేజస్సు నెల్లపూరు బూడగలిగిరి. 1887 వ సంవత్సరమున నేషనల్ కాలిగ్రెస్సునబడు దేశీయ మహాసభ చెన్నపట్టణమునం గూడెను. మాధవరావు దాని సస్థాన సంఘమున కగ్రా

నాధిపతియై కార్య నిర్వాహము జేయుటయే గాక జేషియసభతో గవర్నరులయొక్కయు గవర్నరు జనరల్ యొక్కయు నాలోచన సభలు పెద్దవి చేయవలయునని చక్కగా ముచ్చటించెను. మాధన రావు తన జీవితకాలములో గడపటి నాలుగై దేండ్లు పౌర్బర్త్యస్పెన్సరను మహాతత్వవేత్తయొక్క గ్రంథమును జదివి సాంఘిక రాజకీయ విషయములలో వానిమతమే మంచిదని యనుసరించుచువచ్చెను. ఇట్లు చదువుటతో తనివినొందక యితఁడు చెన్నపురమందలి వార్తా పత్రికలకు దరుచుగా వ్యాసములు వ్రాసి పంపుచు వచ్చెను. ఆకాల మందాయన వ్రాతలకు మిక్కిలి కౌరవ ముండుటచే బ్రతికాధిపతులు వాని లేఖలను గన్నుల నద్దకొని గ్రహించుచు వచ్చిరి. ఇప్పుడె కాదు. మాధనరావు వున్యోగములో నున్నప్పుడు సయితము యెట్లో తీరిక చేసికొని పత్రికల కుపయుక్తమయినసంగతులు వ్రాసిపంపుచు వచ్చెను. 1875 వ సంవత్సరమందీయన శుక్రగ్రహ సంచారమును గురించి యుపన్యాసము వ్రాయ దాని జదివి పశ్చిమఖండ జ్యోతిషా శ్రుజ్ఞులు స్వదేశదైవజ్ఞులు వాని ఖగోళశాస్త్ర పాండిత్యమునకచ్చెరువ నడిరి.

1888 వ సంవత్సరమున గవర్నరు జనరలుగ డప్రెన్ ప్రభువు తన యాలోచనసభలో మాధనరావు నొక సభ్యుడుగ నుండుమని కోరెను. మాధనరావు నయస్సు ముదిరిన కారణమున దాని కొప్పు కొనలేదు. 1889 వ సంవత్సరమున మాధనరావు స్వదేశబాబురకు విద్యనేర్చు విధమను పేరుపెట్టి యొక చిన్నపుస్తకమును వ్రాసెను. అది మనబాబురకు మిక్కిలి యుపయుక్తమయినది. ఆచిన్నపుస్తక మిప్పటికి ద్రవిడ మహారాష్ట్ర మళయాల భాషలలోనికిఁ దరుజుమా జేయఁబడినది. ఆసంవత్సరమందే యితఁడు జగ్గనీవారి యాస్త్రికా ఖండా క్రమణమును గూర్చి యొక చిన్నవ్యాసమువ్రాసిజర్మనీరాష్ట్ర

మంత్రియగు బిస్ మార్కు ప్రభువునకుఁ బంపెను, బిస్మార్కు వ్యాసములోనున్న విశేషాంశమును గ్రహించి సంతసించి స్వహస్తముతో మాధవరావునకు స్తోత్రపూర్వకముగా నొక జాబు వ్రాసి యావ్యాసమును జర్మనిభాషలోనికి దర్జమా చేయించి ప్రతిసిపాయికి బంచి పెట్టించెను.

మాధవరావు స్వభాషయగు మహారాష్ట్రముందు జాల గృహి. చేసి కవిత్వము చెప్ప నేర్చెను, ఆభాషలోనున్న కవిత్వము కఠినపదములు లేక స్త్రీలకు బాలురకు నుపయుక్తముగ నుండును.

నిండుయవ్వనమున మాధవరావు తిరువాన్కూరు బరోడా సంస్థానములగూర్చి మిక్కిలి కష్టపడుటచేత దేహస్థితి త్వరలో చెడిపోయెను. అతనికి 1890 వ సంవత్సరం డిసెంబరు 22 వ తారీఖున పక్షవాతము ప్రవేశించెను. ఆ రోగముచే నతఁడు రమారమి మూడు మాసములు తీసికొని 1891 వ సంవత్సర మేప్రియల్ నాలుగవ తారీఖున గాలధర్మమునొందెను. ఇగ్లాండులో హిందూ దేశములో నఖండ ఖ్యాతిని సంపాదించిన ఈ మహాత్మునిగూర్చి వేరువ్రాయవలసిన దేమియులేదు. హిందూదేశస్థులు దేశపరిపాలనమునకుఁ బనికిరారని తెల్లవారు పలికెడు పలుకులు వట్టి బూటకములని యీయన చరిత్రమువలన దెలిసికొనవచ్చును. హిందూదేశమునకు గవర్నరు జనరలుగా మాధవరావు నియోగింపబడిన పక్షమున నీతెల్ల గవర్నరు జనరలులలో ననేకులకంటె మిక్కిలి చక్కగా బరిపాలనము జేసియుండును. అతఁడు సంపాదించిన ధనములో నొక గవ్వయైన నన్యాయార్జితము లేదు. చిన్ననాటనుండియు నతఁడు మహోన్నత పదవులలో నుండుటంబట్టి యతఁడు కొంచెము బెట్టు సరిగ నుండునట్లుగుపడుచువచ్చె. కాని చూడవచ్చిన వానిని గౌరవించుట కలసిమెలసి మాటాడుట మొదలగు గుణముల కేలోటు

లేదు. చిత్తరువులను వ్రాయించుట వ్రాసిన వానిని దెప్పించి తన మందిరమున నుంచుకొనుట వానికి మిక్కిలి యిష్టము. మతసంబంధములగు వ్యాసంగములలో గాలము విస్తారము గడపుట వాని కిష్టములేదు. మనుష్యులు సత్త్వనర్తన గలిగియుండి సుందరమయిన యీ ప్రపంచమందు భగవంతుడిచ్చిన పదార్థములజూచి యానందించిన చాలునని వాని యభిప్రాయము. జ్యోతిశ్శాస్త్రమందు మాధవరావు జాలకృషిచేసి సిద్ధాంత భాగ మొకటే నమ్మదగినది కాని జాతకముహూర్త భాగములు నమ్మదగినవి కానని యభిప్రాయ పడి తన యభిప్రాయమును లోకమునకు వెల్లడించెను. రాజా సర్ మాధవరావు భరతఖండమాత కన్న పుత్రరత్నములలో నమూల్య మణి యవి చెప్పవచ్చును.



సర్ జీరువఱ్ఱూరు ముత్తైన్మామి అయ్యరు

సర్. తిరువఱ్ఱూరు ముత్తుస్వామి అయ్యరు

తిరువఱ్ఱూరు ముత్తుస్వామి అయ్యరు గారు తంజావూరు జిల్లా లోని ఉచువడి గ్రామములో 1832 వ సం॥రం జనవరి 28 వ తారీ ఖున నొక బీదబ్రాహ్మణ కుటుంబమున జన్మించెను, ఆతని దుర దృష్టముచేతఁ దండ్రీయగు వెంకటనారాయణశాస్త్రి స్వల్పకాలము లోనే మృతినొందుటచే బాలకుని పెంచు భారమంతయు నిరాధార యగు తల్లిమీఁద బడెను. అప్పటికి ముత్తుస్వామి కొక తమ్ముఁడు గూడ నుండెను. తల్లి బాలకుల నిరువురిఁ దోడ్కొని తిరువఱ్ఱూరు గ్రామమునకుఁబోయి విద్యాభ్యాసము చేయింపసాగెను. అక్కడ బడిలో బాలకు లిద్దఱు స్వల్పముగ నఱవము నేర్చికొనిరి. ఆ చదు వైనఁజాలకాలము చెప్పించుటకుఁదల్లికి శక్తి లేనందున ముత్తుస్వామి కుటుంబపోషణార్థము మిక్కిలి పిన్నవయసుననే యుద్యోగము సంపా దించుకొనవలసినవచ్చెను. అందుచేత నతఁడు గ్రామకరణమువద్ద నెల కొక రూపాయ జీతముమీఁదలెక్కలువ్రాయుటకు గుదిరెను. కొడుకు సంపాదించునట్టి యా స్వల్పజీతమునైనఁ దిని బ్రతుకుటకుఁ దల్లికి ప్రాప్తము లేకపోయెను. ఈ చిన్న యుద్యోగమైన స్వల్పకాలము లోనే యామె మృతినొందెను. ఆమె బ్రతికియున్న కాలమున గుమూ రునకు విద్యమీఁద నధికాసక్తి గలిగించెనట. ఆమె చేసిన ప్రోత్సా హము చేతనే తా నంతటివాఁ డయ్యెనని ముత్తుస్వామి యయ్యరు పలుమా రిటీవల చెప్పుచు వచ్చును. ఆ యుద్యోగమున నతఁడు పదునాలుగు వత్సరముల పయసు వచ్చువఱకుండెను. దైవము గొప్పవారు కావలసినవారిని జరకాలము హీనస్థితిలో నుంచడుగదా!

1846 వ సం॥ ముత్తుస్వామి తన తాలూకా తహసీలుదారగు ముత్తుస్వామినాయకన్ననుపాని ప్రాపకము గాంచెను. ఈతనికి బుట్టరు

తహసిల్ దారను పేరుగూడ గలదు. తంజావూరు కలక్టరుగారగు మాంట్యూగోమసీ దొరగారికి ముత్తుస్వామి నాయకన్ కొంతకాలము బట్లరుగానుండి తరువాత తహసిల్ దారయినందున బట్లరు తహసిల్ దారని పేరుగలిగెను. చిన్నముత్తుస్వామి తహసిల్ దారు ముత్తు స్వామియొక్క ప్రాపకము సంపాదించుకొనుటకు నీ క్రింది కారణము చెప్పుచున్నారు.

ఒకనాడా తహసిల్ దారునకు సమీపమందున్న నదిగట్టు వరదచేత గండి పడినదని వర్తమానము తెలిసెను. తోడనేయతఁడు కచేరీకిబోయి దానివిషయమున గొన్నిసంగతులు కనుగొనుటకు గుమస్తాను రమ్మని వర్తమాన మంపెను. గుమస్తాలెవరు నప్పుడు కచేరీలో లేనందున బాలుఁడగు ముత్తుస్వామి తహసిల్ దారు కడకు బోయి యేమి సెలవని యడిగెను తహసిల్ దారు తనకు వచ్చిన కాగితము ముత్తుస్వామి చేతిలోఁబెట్టి యా గండి విషయమున గొన్నిసంగతులు గావలయునని చెప్పెను. ముత్తుస్వామి తానది కనుగొని వత్తునని చెప్పి తక్షణమే యా నదియొడ్డునకుఁబోయి గండి కొలుచుకొని దానిని పూడ్చుటకుఁ గావలసిన మట్టి మొదలగునవి యెంత కావలయునో తెలిసికొని మరల తహసిల్ దారునద్దకు వచ్చెను. తహసిల్ దారు మొట్టమొదట ముత్తుస్వామికట్టిన లెక్క నమ్ముట కిష్టము లేనివాఁడయ్య నవసరమున యతఁడు వ్రాసిన కాగితముమీఁద వ్రాలుచేసి పంపెను. పంపి యాతహసిల్ దారు ముత్తుస్వామి వ్రాసిన లెక్క సరియగునో కాదో తెలిసికొనుటకు తన హెడ్ గుమస్తాను గండివద్దకు పంపెను. అతఁడదిచూచివచ్చి ముత్తుస్వామి వ్రాసిన లెక్క సరిగా నున్నదని చెప్పెను. మఱియొకనాడు మిరాశీదారుఁ డొకఁడు తహసిల్ దారుకడకు బోయి తాను సర్కారుకియవలసిన పన్నెంత యని యడిగెను. అతని కిరువదియూళ్ళలో భూములుండుటచేత

తహసిల్దారు వెంటనే వానిప్రశ్న కు త్తరము చెప్పటకు వీలు లేక
లెక్కలు చూడవలయునని చెప్పి దాపున నిలువబడియున్న ముత్తు
స్వామిని జూచి యీ విషయమున నీజేమైన నెఱుంగుదువా యని
యడిగెను. ముత్తుస్వామి యే లెక్కలు చూడకయే మిరాశీదారు
డీయవలసిన పన్ను మొత్తము చెప్పెను. తహసిల్దారు డది సరి
యగునో కాదో యని ఋజువు చూపించి సరియైనని గ్రహించెను.

పై నుదహరింపబడిన రెండు సంగతులంబట్టి ముత్తుస్వామి
యద్భుతమగు బుద్ధిసామర్థ్యము గలవాడని తహసిల్దారు కచ్చేరీ
లోను మేజువారుగా నుండెగని తోచుచున్నది. ముత్తుస్వామి తన
తెలివికిఁ దగని యీ యుద్యోగముతోఁ దనివినొందక యాగ్రామమున
చొక్కలింగ మను నతఁడు పెట్టినబడికి మధ్యాహ్నము పదునొకండు
గంటలు మొదలు రెండుగంటల వఱకుఁ దనకు పనిలేదుగావున నా
సమయమున నక్కడకుఁ బోవుచు పోయి యూరకొనక యింగ్లీషు
చదువుకొనవలెనని కుతూహల ముండెగాని స్థితిగతులు బాగులేక
పోవుటచే నట్లు చేయుటకు వీలు లేకపోయెను. తహసిల్దారునకు
మేనల్లు డొకడుండెను. అతని నెట్లయిన బాగుచేయవలెనని మేన
మామ వానికి స్వయంబుగా జదువు చెప్ప నారంభించి ముత్తుస్వామిని
గూడ వానితో జేర్చి యిరువురకు నింగ్లీషు మొదటి పాఠపుస్తకము
చెప్పెను. పుస్తకము ముగిసిన పిదప తహసిల్దారు వారి నిరువురఁ
బరీక్షింపఁదలచి యొక వారము గడువిచ్చి గడువు లోపల పుస్తక
మంతయు జదువుడని వాని కానతిచ్చెను వారం గడచిన పిదప తహ
సిల్దారు పరీక్షించు నప్పటికి బ్రాహ్మణ బాలుడు గ్రంథము సమ
గ్రముగ నప్పగించెను. తహసిల్దారు మేనల్లుడు కొన్ని పుటలు
మాత్రమే చదువ గలిగెను. బ్రాహ్మణ బాలుని బుద్ధికుశలత
కచ్చేరువడి తహసిల్దారు వానిని జదివించి వృద్ధికిఁ దేవలయునని

నిశ్చయించుకొని నాగపట్టణమును మిషను స్కూలులోఁ జనువు
కొనుట కిష్టపడుచువా యని ముత్తుస్వామి నడిగెను. అందుకు ముత్తు
స్వామి సమ్మతించి నందున తహసిల్దారు వానిని నాగపట్టణము
పంపించి బడిలోఁ బ్రవేశపెట్టించి వానికి సంరక్షకుఁడుగ నాగపట్టణములో
నున్న తన తమ్మునే నియమించెను. ముత్తుస్వామి నాగపట్టణములో
బదు నెనిమిది మాసములు చదివి యాకాలములలో దన్ను గురించి
యందఱకు మంచియభిప్రాయము కలిగించెను. అందుచేత దయాళు
వగు తహసిల్దారు ముత్తుస్వామిని విద్యాభ్యాసము నిమిత్తము
చెన్నపట్టణము హైస్కూలున కంపెను. అప్పటికి రాజా మాధవ
రావుగారు విద్యాభ్యాసము ముగించి యా పాఠశాలలోనే యుపా
ధ్యాయుడుగ నుండెను. వెనుక తంజావూరు కలెక్టరుగా నుండిన మాంటు
గొమని దొరగారు గూడ గొప్ప యుద్యోగముమీద జెన్నపట్టణ
ములో నుండిరి. బట్లరు తహసిల్దారు మాధవరావుగారి కిమ్మనే
యొక యుత్తరమిచ్చి ముత్తుస్వామిని జెన్నపట్టణ పంపినందున
మాధవరావుగా రాయుత్తరము జూచుకొని బాలుడగు ముత్తుస్వామి
యందభిమానముగలిగి శ్రద్ధతో విద్యాభ్యాసము చేయింప దొడ
గెను. మాంటుగొమనీ దొరగారు తంజావూరుజిల్లా జనులమీద
మహాభిమానము గలవా డగుటచే నాజిల్లానుండి వచ్చి చెన్నపట్టణ
మున జనువుకొనుబాలుర క్షేమము స్వయముగా గనుసూచు
వచ్చెను. ముత్తుస్వామియు దంజావూరువాఁ డగుటచే దొరగారి
యనుగ్రహమునకుఁ బాత్రు డయ్యెను. ఆ యిరువుర దక్షతలోనుండి
ముత్తుస్వామి యద్భుతముగ విద్యాభ్యాసము చేసెను.

అప్పుడు చెన్నపట్టణము హైస్కూలునకు పదియేండ్లుగాను ప్రథమో
పాధ్యాయులై యుండిరి. దక్షిణహిందూస్థానమునకు విద్యావిషయమున
నితడు చాల యుపకారము చేసెను. ఆయన శిష్యుడైన ముత్తుస్వామి

దినదినాభివృద్ధినొంది యేటేట బహుమానములను విద్యార్థి వేతనములను బడయుచువచ్చెను. వానిబుద్ధి గణితశాస్త్రముందు మిక్కిలి ప్రవేశించెను. అందులో జ్యోతిశ్శాస్త్రమునాదు వానికి మహాభిమానము. విద్యార్థులకు నుపాధ్యాయులకు నీదినములలో నుండెడి పరస్పర సంబంధముగంటె నాదినములలో సంబంధ మెక్కుడుగ నుండెను. ఈకాలమున విద్యార్థులు పాఠశాలలో నున్నంతసేపేకాని యవ్వల నుపాధ్యాయులను దరుచుగ కలిసికొనరు. ఆకాలమున అట్లుకాదు. పవెలుగారు పాఠశాలలో నొడలు దాచుకొనక యెంతో శ్రమపడి బాలురకు విద్యజెప్పుటయేగాక శిష్యుల నింటికి దీసికొనిపోయి వారికి గావలసిన శాస్త్రములు చెప్పుచు వచ్చెను. ముత్తుస్వామి మిక్కిలి చదువు తమ కములుగలవాడగుటచే బలుమారు పవెలుగారి యింటికిబోయి రాత్రి తొమ్మిదిగంటలవఱకు జ్యోతిశ్శాస్త్రము మొదలగునవి నేర్చికొనుచు వచ్చెను. చీకటి రాత్రులలో శిష్యుడొక్కడు గృహమునకుఁ బోలేడిని పవెలుగారు ముత్తుస్వామిని దనబంజిమీఁద నెక్కించుకొని వాని నింటికి తీసుకొనిపోయి దిగవిడుచుచుండును. తన శిష్యుడు ప్రతి నెలకు వ్యయముచేయు సొమ్ము సరిగా వ్యయముచేయుచున్నాడో లేదో యని వాని లెక్కలు సయిత మాదొర నెలనెలకు జూచుచు వచ్చెనట. ముత్తుస్వామి బుద్ధిసూక్ష్మతకుఁ దోడుగ మిక్కిలి పాటుపడుచు వచ్చినందుల నెన్నో బహుమానములఁ బడసెను.

1856 వ సంవత్సరమున విద్యార్థికారు లింగ్లీషులో మంచి వ్యాసము వ్రాసిన వానికి నైదువందల రూపాయలు బహుమాన మిచ్చుటకు బ్రతిజ్ఞ చేసిరి. చెన్నపురి రాజధానిలోనున్న విద్యార్థులందఱు దానికి బ్రయత్నింపవచ్చునని వాది నెలవిచ్చిరి. అప్పుడనే కులు వ్యాసములు ప్రాసేరి. అప్పుడు బహుమానము ముత్తుస్వామికి వచ్చెను. అవ్యాసములో ప్రాసేరినవిషయము 'మనజాతిలోగల దుష్టులు'

ములు వానిని సవరించుకొనవలసిన విధములు అతడు వ్రాసిన వ్యాసమును బరీక్షించిన వారిలో నప్పుడు హైకోర్టు జడ్జిగా నుండిన హోలోవేగా రొకడు. ఆయన ముత్తుస్వామి వ్రాసిన యావ్యాసమును మిక్కిలి మెచ్చెను. బహుమాన ధనమగు నైదువందల రూపాయల ధన మొత్తము ముత్తుస్వామి కిచ్చునప్పుడు పవైగా రీక్రిందివిధమున బలికిరి. “ఈ రూపాయలు నీవు ముందు ముం దదృష్టవంతుడవై సంపాదించు ధనరాసులను విత్తనములై యుండుగాక” ముత్తుస్వామి యారూపాయలను మిక్కిలి జాగ్రత్తగాదాచి మృత్యునొందువఱకు నెన్నడు నందులో నొకరూపాయయైన దీని వాడుకొనలేదు. అప్పుడు దొరతనమువారు ముత్తుస్వామిపేరు గెజటులో బ్రకటించి యతఁ డేయుద్యోగమునకైనఁ దగినవాడని వ్రాసిరి. శిష్యుని వైదుష్యముఁ జక్కగ నెఱింగి పవైలుగారు వాని నిండ్లాండు పోయి సివిలు సర్వీసు పరీక్షకు జదువుకొమ్మని పురికొల్పిరి. అందఱు విద్యార్థులవలెనే ముత్తుస్వామియు నప్పటికి వివాహమాడి కాలిసంకెళ్ళు తగిలించు కొన్నందున సముద్రయానమువలన వర్ణభ్రష్టత గలుగునను భయ మునను దేశమువిడిచి బోవడయ్యె. అందుచేత విద్య ముగిసినతోడనే ముత్తుస్వామి యటునదిరూపాయల జీతముఁమీద నుపాధ్యాయుఁ డయ్యెను. అందులోనుండగా మాంటుగొమనీగారు తంజావూరు కల క్షరు కచేరీలో వానికి రికార్డుకీపరుపని యిచ్చిరి. అందులోనుండగా నప్పటివిధ్యాధికారి (డైరెక్టరు) యగు నర్బతునాటంగారు వానిని డిప్యూటీ యినస్పెక్టరు (ప్రాతశాల పరీక్షకుఁడు) గా నియమించిరి. ఈయుద్యోగమున నెలకు నూటయేబదిరూపాయలు జీతము కాని ముత్తుస్వామి యయ్యరు చిరకాల ముందుండలేదు. ఏల యన నాకాలమున గవర్నమెంటువారు స్త్రీడరుపరీక్షం గ్రూత్తగ బెట్టిరి. అందుఁ గృతార్థులైనవారు చెన్నపట్టణపు సాదరుకోర్టులో తక్కినయన్ని

జిల్లాకోర్టులలోను బనిచేయ నర్హులని బ్రకటించినందున ముత్తుస్వామి యాపరీక్షకుఁ జదివెను. ఆ సంవత్సరము పరీక్ష కుంభకోణములో జరిగెను. అనేకులు పరీక్షకువచ్చిరి. అందఱిలో ముత్తుస్వామి యయ్యరు మొదటివాఁడుగ గృతార్థుడయ్యెను. రెండవయతఁడుగ దివానుబహద్దరు రఘునాథరావు కృతార్థుడయ్యెను.

అప్పటి స్త్రీడరుపరీక్ష యిప్పటివలెగాదు. ఆ కాలమున బరీక్షీతులు (పరీక్షకు వచ్చినవారు) కోర్టులోనుండి తెచ్చిన ప్రాతరికార్డు నెవరో యొకరు చదువగా విని తాము విన్న యాసంగతులం బట్టి యావ్యాజ్యములో నొకతీర్పు నక్కడనే వ్రాయవలయును. కుంభకోణములో జరిగిన యాపరీక్షకును తంజావూరుజిల్లాజడ్జి స్వయముగా వచ్చి నడపి పరీక్షీతులు తీర్పు వ్రాయవలసిన విషయమున నొక ప్రాతవ్యాజ్యము రికార్డు దెప్పించి యది చదువుమని సిరస్తదారున కాజ్ఞాపించెను. సిరస్తదారు మిక్కిలి వడివడిగాఁ జదివినందున ముత్తుస్వామి విస్మయముగా జదువుమని వానితో ఘర్షణము పడెను. జడ్జి యదివిని సిరస్తదారును మెల్లిగా జదువుమని మందలించి తానుగూడ పరీక్షింపఁబడ వచ్చిన వారిలో నొకడుగా భావించుకొని బల్లవద్ద గూర్చుండి సిరస్తదారు చదివిన యంశమునకు తానుగూడ నొక తీర్పు వ్రాయ సమకట్టెను. ఆ యంశములమీఁద ముత్తుస్వామియయ్యరు వ్రాసిన తీర్పు జడ్జివ్రాసిన తీర్పు సరిగా నుండెను.

ఆతని శాస్త్రజ్ఞానమునకుమెచ్చి యీజడ్జి స్వల్ప కాలములోనే ముత్తుస్వామి యయ్యరును ట్రాంక్వెబారు పట్టణములో డిస్ట్రిక్టుమున సబుగా నియమించెను. ఆయుద్యోగములో ముత్తుస్వామి యయ్యరు చూపిన బుద్ధికుశలత నెల్లవారుమెచ్చి పొగడిరి. ఆ జడ్జి యొకసారి యీమునసబుగారి కచ్చేరి యాకస్మికముగా పరీక్షింపవలెనని తన రాక వానికిఁ దెలియఁబరచకుండ ట్రాంక్వెబారునకుబోయెను. ఆతని

రాక విని మునసబు వాని దరిశనముచేసి తనకోర్టు శోధించి పరీక్షింప వలయుననియుఁ దాను వ్యాజ్యములు విచారణచేయుచుండగా దగ్గర కూర్చుండి వినవలయుననియు నధికారిని గోరెను. అతని కోరికప్రకారము జడ్జికోర్టు పరీక్షించి వాని ప్రక్కను. గూర్చుండి వ్యాజ్యములు విచారణ విని చాల సంతోషించి తంజావూరు వెళ్ళి ముత్తుస్వామి యయ్యరు తనతో సమానముగ జడ్జిపని చేయదగినవాడనియు వాని తెలివి యసాధారణ మైనదనియు వ్రాసెను.

ముత్తుస్వామియయ్యరు చిర కాల మాయుద్యోగమునం దుండ లేడు. ఆ కాలమున దొరతనమువారు మనరాజధానిలో నున్న యీ నాములనుస్థిరపరచి యీనాముదారులకు సర్వాధికారమునీయవలయు నని యాపనిచేయుట కీనాము కమిషనరు నేర్పరచి వానికి సహాయముగా కొందఱు డిప్యూటీ కలెక్టరుల నేర్పరచిరి. అందులో ముత్తుస్వామి యయ్య రొక్కఁడు. ఆయీనాము కమిషనులో నతఁడే దేశస్థులకు దన యధికారులకు సంతృప్తి కలుగునట్లు బనిచేసెను. తరువాత దొరతనమువా రతనికి డిప్యూటీ కలెక్టరుపని స్థిరపరచి మేజిస్ట్రేటు నధికార మిచ్చిరి. ఈయుద్యోగమం దుండగా నొకసారి యొక గొప్ప షాహుకారు మోసముచేసినాడని నేరస్థుఁడుగఁ జేయఁ బడెను. అది ముత్తుస్వామి యయ్యరు విచారణ సేయవలసివచ్చెను. షాహుకారుపక్షమున న్యాయవాదులలో నగ్రగణ్యుఁ డగు నార్దను గారు వచ్చి పనిచేసిరి. ముత్తుస్వామి యయ్యరు పదునైదుదినములు విచారణచేసి యానేరమును జిల్లాజడ్జిగారు విచారణ చేయవలసినదని యాకోర్టులకు బంపెను. నార్దనుగారు చెన్నపట్టణమునకుఁబోయి తన మిత్రుఁడు హైకోర్టుజడ్జియు నగు హోలోవేగారిని గలుసుకొని ముత్తుస్వామి యయ్యరువంటి మేధావంతుని రివిన్యూ వ్యవహారములలో నిలుపుటచే వాని తెలివి వ్యర్థమగుచున్నదని చెప్పెను.

ఆకాలమున దక్షిణకన్నడపు జిల్లాలో ధర్మశాస్త్రములో జక్కనిప్రవేశముగల సబుజడ్డియొక్కడు కావలసివచ్చెను. ఆయుద్యోగమునకు ముత్తుస్వామి యయ్యరుకంటె దగినవాడు లేడని దొర తనమువా రతనినే నియమించిరి. ఈయుద్యోగము మూడేండ్లు చేసిన పిదప 1868 వ సంవత్సరమున దొరతనమువారు ముత్తుస్వామిగారి జెన్నపట్టణమున పోలీసు మేజస్ట్రేటుగా (ప్రెసిడెన్సీ మేజస్ట్రేటుగా) నియమించిరి. ముత్తుస్వామి యయ్యరు వద్దనున్న ముఖ్యగుణ మేమనగా నతడు భయముగాని, పక్షపాతముగాని లేక శ్రద్ధాశుభైతన విధికృత్యములఁ దీర్చుచువచ్చెను. దీని కుదాహరణముగా గొక కథగలదు. ఒక హిందువుఁడు హైకోర్టుజడ్జిలలో నొకని గృహవరణములోఁ బ్రవేశించినాడని యాజడ్జీ వానిం దిట్టముగఁ గొట్టెను. ఆహిందువుఁడు మన యయ్యరుగారివద్ద నాజడ్జీమీఁద నభియోగము తెచ్చెను. గొప్పవారిమీఁద నిటువంటి నభియోగములు వచ్చినప్పుడధికారులు ముందుగా వారికిసమనులుచేయక “మీకు సమను లేల చేయఁగూడదో తెలియఁజేయు” డని ముందుగా వ్రాయదురు. అయ్య రట్టిపనిచేయక యాజడ్జీగారికి ముందుగా సమనుచేసెను. హైకోర్టు జడ్జీయంతవాని సంతస్వల్పనేరముమీద దనకోర్టుకురప్పించుట భావ్యముగాదని తనపైయధికారి హితోపదేశము చేసినను వినక యయ్యరు వానిని దనయెదుటకు రప్పించుటయేగాక నేరస్థుని జేసి మూడురూపాయలు ధనదండన విధించెను. ఈయుద్యోగమునందున్నపుడే ముత్తుస్వామి యయ్యరు బి. యల్. పరీక్షకుఁ జదివి యందు మొదటితరగతిలోఁ గృతార్థుఁ డయ్యెను.

అనంతరము దొరతనమువారు ముత్తుస్వామిఅయ్యరును స్థానికాజకోర్టు జడ్జీగా నియమించిరి. ఈ పదవిలోనుండి యాయన దొర తనమువారికి గలుగ జేసిన సంతృప్తి యింతింత యనరాదు. అప్పుడు

గవర్నరుగా నుండిన సర్ అలగ్జాండరు అర్బుతునాటు ముత్తుస్వామి అయ్యరునకు తంజావూరుజిల్లాజడ్జిపనిసీయదలచెను. కాని కలకత్తాలోఁ జెన్నపట్టణములో నుండిన తెల్లవారు వలనుపడదని చెప్పినందున మానవలసివచ్చె. 1878వ సంవత్సరము జనవరి నెలలో జరిగిన ఢిల్లీ దర్బారునకు దొరతనమువారు ముత్తుస్వామిఅయ్యరునాహ్వానముచేసి జ్ఞాపకార్థముగా వానికొక పతకమును బహుమానమిచ్చిరి. ఆ సంవత్సరమే వానికి సి.ఐ.యి అను బిరుదుము నిచ్చిరి. అప్పటికి చెన్నపట్టణపుగవర్నరుగారు బకింగుహంప్రభువుగారువానికాబిరుదచిహ్నములను స్వయముగా నిచ్చి జ్ఞాపించిరి. 1878వ సంవత్సరముందే దొరతనమువారు ముత్తుస్వామిఅయ్యరును హైకోర్టు జడ్జిని చేసిరి. చెన్నపురిరాజధానిలో స్వదేశస్థులు హైకోర్టు పీఠ మెక్కిట కదియే ప్రథమము. ఆగవర్నరుగారు ముత్తుస్వామిఅయ్యరునుగూర్చి యొక యుపన్యాసములో నీక్రిందివిధముగ జెప్పిరి. “ఆనరబుల్ శేషయ్యగారిని గవర్నర్ జనరల్ గారి యాలోచనసభలో సభికునిచేయుటయు, ఆనరబుల్ ముత్తుస్వామి అయ్యరుగారిని హైకోర్టు పీఠ మెక్కించుటయు వారిని దగనిపదవిని నిల్పుటగాదు. తగనిగౌరవముచేయుటగాదు. అట్టిహారనేకులు కావలయు గావున వారి నవలంబించుటకు మీరు ప్రయత్నము జేయుడు”

ముత్తుస్వామిఅయ్యరు హైకోర్టు పీఠమెక్కిన క్రొత్తలో దన సామర్థ్యముఁ దా నెఱుంగక కార్యనిర్వహణము గూర్చి కొంతకాలము భయపడజొచ్చెను. అతని భయమునకుదోడుగ మొదటనే తెల్లవారి వ్యాజ్య మొకటి విచారణకు వచ్చెను. ఒక తెల్లవాఁడువాగ్దానమును దప్పినాఁడని వానిమీఁదనభియోగముతేబడెను. ఇంగ్లీషువారిఆచార వ్యవహారము లెఱుంగనివాడగుటచేఁ బ్రమాదవశమున నెట్టి గొప్ప తప్పులుచేసి యపనిందపాలు కావలసివచ్చునో యని భయపడి జాగ్ర

త్తతో విచారణచేసి తీర్పు రెండు మూడు సాకులు వ్రాసి చింపివేసి
మరల వ్రాసి కోర్టులోఁ జదివెను. చదివినతోడనే యెల్లవారు తీర్పు
మిక్కిలి యుక్తియుక్తముగా నుండినదని శ్లాఘించిరి. అది మొదలు
కొని అతని ప్రతిష్ఠ క్రమక్రమముగ హెచ్చెను. హైకోర్టు జడ్జి పదవి కెక్కిన
స్వదేశస్థులలో నింతవాడు లేడని యిప్పటికీ జనులు చెప్పుచున్నారు.
ఆయన శాంతము నిష్పక్షపాతము మేనుదాఁచని పరిశ్రమ సత్యమును
గ్రహించు సూక్ష్మబుద్ధి విశేషించి ధర్మశాస్త్రజ్ఞానమువానికి శాశ్వత
మైన సత్కిరీతి దెచ్చినవి. విస్తారము బుద్ధిపరిశ్రమగావలసిన చిక్కు
వ్యాజ్యము లన్నియు సాధారణముగా నాతనివద్దకే విచారణకు వచ్చు
చుండెడివి. న్యాయాధిపతియొక్క కృత్యము మిక్కిలి పవిత్రమైనదని
యతఁడు నమ్ముచు వచ్చెను. ఆనమ్మికనే యొకసారి కాన్వోకేషను
మహాసభలో నతఁడీక్రిందిమాటలతో వక్కాణించెను. “న్యాయస్థా
నము (హైకోర్టు) పవిత్రమైన దేవాలయము, అక్కడ కూర్చుండు
న్యాయాధిపతులు (జడ్జిలు) మనుష్యులైనను సత్యదేవతయొక్క సేవ
కులు. ఆపవిత్రదేవాలయమును దురాచారములతోను దుష్కార్యము
లతోను ప్రవేశించువారు తప్పక యీశ్వరద్రోహులు. మీలో నెవ
రైన నట్టిపీఠమెక్కి మీరాజుపక్షమున న్యాయము జేయవలసివచ్చి
నప్పుడు దైవముఖమును జూచి చేయుడు”

ఆయనతో సమానముగ బీఠముమీఁద గూర్చుండిన యూరో
పియనుజడ్జిలు వానిని మిక్కిలి గౌరవముతోఁజూచుచు ధర్మశాస్త్రము
లయందు వానిని మహాధికారిగా భావించిరి. వాని తీర్పులు మిక్కిలి
పెద్దవిగా నుండిన శాస్త్రాంశములను సమగ్రముగా చెరిగి వేయుచుండును.
కోర్టులలో జరుగు వ్యవహారధర్మశాస్త్రముల సంబంధమగు గ్రంథము
లకు వానితీర్పులు మంచిలలంకారములని చెప్పవచ్చును. ఈ ప్రకారము
స్వదేశస్థులయు దొరలయు మెప్పులుబడయుచు ముత్తుస్వామి అయ్యరు

పదునాఱుసంవత్సరములు హైకోర్టుజడ్జిగ నుండి యానడుమ 1893వ సంవత్సరమం దొకసారి ప్రధాన న్యాయాధిపతిత్వమునందు మూడు మాసములు ప్రతిష్ఠింపఁబడి యాచారతనమువారి యేలుబడిఁగొన్వదే శీయుఁడధిష్ఠింపఁదగిన మహోన్నతపదవిని బ్రాప్తిం చెను. దొరతనము వారు వాని రాజభక్తికి మెచ్చి కె. సి. ఐ. యి. అను బిరుదముగూడ నిచ్చిరి. అంతటి కీర్తి తేజముతోఁ బ్రకాశించుచుండిన యాతని జీవిత కాలము 1895 వ సంవత్సరమున జనవరి నెలలో ముగిసెను.

ఆయన జడ్జిగా నుండుట చేత నితర తాకిక వ్యవహారములోఁ బ్రవేశించుటకుఁ దగిన వీలు లేకపోయెను. గాని యూనివర్సిటీ యని పిలువఁబడు విద్యాపరిషత్తునందు సభికుఁడై విద్యాభివృద్ధివిషయమునఁ జాల పాటుపడుచు వచ్చెను. విద్యార్థులు బి. యే. బి. యల్. యం. యే. యం. యల్. మొదలగు పరీక్షలలోఁ గృతార్థులైనపిదప వానికి విద్యా పట్టము లిచ్చుటకు బ్రతి సంవత్సర మొక సభ జరుగును. అసభపేరు “కాన్వోకేషన్” నందురు. అప్పుడు విద్యాభ్యాసము ముగించిన యా శాస్త్రబ్రహ్మచారులకు శాస్త్రాధిపతులకు రాజధానిలోనున్న గొప్ప వాఁడొకఁడు హితోపదేశము చేయుట యాచారముగ నున్నది. అట్టి యుపదేశమదివరకు తెల్లవారే చేయుచు వచ్చిరి. స్వదేశస్థులను గూడ కొందఱి నిటీవల తత్కార్యమునకు నియమింపఁబడుచు వచ్చిరి. అందు మొదటివాఁడు ముత్తుస్వామి అయ్యరు. అతని యుపదేశము సర్వవిధముల శ్లాఘనీయముగ నుండెనని యది విన్నవారందఱభిప్రాయపడిరి. తనకు విద్యార్థులువగు పఠెలుగారియొడల నతఁడెంతో కృతజ్ఞుఁడై యుండెను. పఠెలుగారివంటి మిత్రుఁడు హిందువులకు మఱి యొకఁడు లేఁడని యతఁడు పలుమారు చెప్పుచువచ్చెను. కంభకోణము కాలేజీ ప్రధానోపాధ్యాయుఁడగు తండాశం గోపాలరావుగారి విషయమున నతఁడిట్లు చెప్పుచువచ్చెను “నాజీవిత కాలములో నేను

సంపూర్ణముగా మెచ్చుకొన్న మడుష్యుఁ డితఁ డొక్కఁడే” గోపాల రావుగారిమీఁద నున్న గౌరవముతో సమానముగ రంగనాథం మొదలియారుగారిమీఁద నతనికి గౌరవముండెను.

ముత్తస్వామి అయ్యరు సంఘసంస్కారమున కేవిధమయిన నుపకారముఁ జేయలేదని పలుమారాతని నెన్నుచుందురు. సంఘసంస్కరణము గానలయునని యతఁ డభిప్రాయపడెనటగాని మెల్లగను జాగరూకతతోను జేయవలెనని యాయనమతము. మనవిద్యాధికుల నేకులు వీరివిధముననే సంస్కరణము కావలెనని మాటలఁ జెప్పుచు నాచరణమున వెనుక దీయుచుందురు. మనదేశ స్త్రీల స్థితి యుండ వలసిన విధముగా లేదనియు నెంతో మార్పు జెనవలయుననియు నాతఁడభిప్రాయపడి పురుషులు తమతమ సంరక్షణమందున్న స్త్రీలకు విద్య నేర్పుచుండవలసినదని యుపదేశము చేసెను. ఆయన విదేశ ప్రయాణమునకు విరోధి కాఁడు అవిషయమున నతఁడొకసారి” మీలో యూరపుఖండమునకు వెళ్ళగలసామర్థ్యము గలవారు తప్పక యక్కడకుఁ బోయి యచటి సంఘస్థితులు నాగరికతలుఁ దెలిసికొని జ్ఞానాభివృద్ధి జేసుకొనుఁడు.”

బాల్యవివాహము కూడదని యతఁ డీక్రిందివిధమున జెప్పెను. “రజస్వలానంతర వివాహము కన్య కశాస్త్రీయముకాదు. అయినను సంఘమట్టిపని మహాపాతకమని ఊహించి తండ్రి యొకవేళ అట్టివివాహము చేసినయెడల కూతును బాధించును’ స్త్రీపునర్వివాహ విషయమున నాయన యభిప్రాయమిది. ‘స్త్రీ’ యొక్క వివాహమునకే యద్దు రౌలయ్యొన్నను పురుషుఁడు బహుభార్యలు జీవించియున్నప్పుడు సయితము తనయిచ్చనచ్చినట్లు వివాహమాడవచ్చునట. స్త్రీ పురుషుల స్వాతంత్ర్యములలోఁ గనఁబడుచున్న యాయన సమత్వము మన కుటుంబబద్ధతులవల్ల మఱితే బాధకరముగా నున్నది. స్థితిగతు

లిట్లుండటచేత నభివృద్ధి పక్షమువారు మన సంఘపద్ధతి వానికాధారమున ధర్మశాస్త్రము క్రూరములుగ నున్నవనుట యొకయాశ్చర్యముగాదు. నీతి సంబంధము నాలోచించితిమా బాల వితంతు వివాహములు మన దేశమందెంత యవసరములో కొలఁదికాలము కాపురము చేసిన వింతువులకు నంతియ యవసరమని నాయభిప్రాయము.

అట్లభిప్రాయపడియు ముత్తుస్వామియయ్యరు హైకోర్టుజడ్జిగా నుండి సంఘసంస్కరణమును ముఖ్యముగా వితంతువివాహమును వృద్ధిజేయుటకు మారు దానికి వ్యతిరేకముగ దీర్పులు చెప్పెను. అట్లు చెప్పట తగదని కొందఱు తన్ను నిందింప నతఁడీ క్రిందివిధముగా వారి కుత్తరము బెప్పెను.

కోర్టులు నడపవలసినచ్చిన హిందూధర్మశాస్త్రము జనుల యంగీకారమును బట్టికాని వేదకాలములోను స్మృతులకాలములోను నుండిన యాచారములనుబట్టి కాదు. అట్లుచేసితిమా తీర్పులు ధర్మ సమీతములుగావు. యుక్తియు క్తములుగావు. ఇట్టిమతము గల్గిన వాఁడెయ్య నతఁడు సంఘపురోభివృద్ధికి విఘ్నకారిగాడని కొందఱభిప్రాయ పడుచున్నారు. ముత్తుస్వామియయ్యరుగారి యభిప్రాయం ప్రకారము ప్రతిమనుష్యునకు మత ముండవలయును. ఆయన పూర్వాచార పరాయణుఁడు. బ్రాహ్మణుఁడు చేయవలసిన నిత్యాన్యస్థానములను తప్పక నెరవేర్చువాఁడు. వేదాధ్యయనము జేసిన వారియెడ నాయనకు మిక్కిలి గౌరవ ముండను. వేదశాస్త్రముల యభివృద్ధికై యతఁడు పాఠశాలనుండ బెట్టించెను. అతని జ్ఞాపకశక్తియద్భుతమైనది. అతఁడు దేసేనైన ముమ్మారుచదివిన యావజ్జీవము జ్ఞాపక ముండునట. ఒక వ్యాజ్యము విని తరువాత నాటుచూసములకైన జ్ఞాపక ముండుకొని తీర్పు వ్రాయఁగలడట ఆకాలమందలి విద్యార్థులుకొన్ని పుస్తకములను కంఠపాఠముగ జదివి దానిని మరల చూడకుండ


వ్రాయగల సామర్థ్యముగలవారు. ముత్తుస్వామియయ్యరు నట్టివాడే. చిన్ననాటనుండియు నితడు చాలకష్టములకోర్చి విద్య నేర్చినవాడు. శాంతసముద్రుడు, నీతిమంతుఁడు ఉపాధ్యాయులందరు వాని నెక్కుడు గౌరవము చేయుటంబట్టి విద్యార్థియైన నాతడు కొంచెము గర్వమై యుండెను. గాని యుద్యోగమునందు జేరినపిదప కార్యభారము పై బడినకొలది లో కానుభవము కలిగినకొలది “విద్యయొనగును వినయ” మన్నమాట కుదాహరణమై యుండెను. ఈయనకు సంగీత విద్యయం దత్యంతమైన యభిమానము. ఈనాటి గొప్పయుద్యోగస్థులలో ముఖ్యముగ మన యాంధ్రులలో నిది యరుదుగదా! ఈయన మహా ధన సంపన్నుడయ్యి దానధర్మములు విస్తారము చేసినట్లు కనబడదు. స్త్రీపునర్వివాహాది సంఘసంస్కారములు తనకిష్టమని పలుమారు వచించియు నాంధ్రదేశ శంకరాచార్యస్వామికిని శ్రీయాత్మూరి లక్ష్మీ నరసింహముగారికిని జరిగిన వివాదములో నితఁడు స్వాములవారికి రెండువందల రూపాయములు ధన దండన విధించి యాయన యధికారమును మాత్రము బలపరచెను. ఇందుచేతనే యతఁడు సంఘ సంస్కారమునకు మంచి వ్రాపుకాడని తలంచిరి. సంస్కారాభిలాష యెట్లున్నను దక్షిణ హిందూస్థానములో బుట్టిన గొప్పహిందువులలో నిత డొకడు. ఈయన తన పరిశ్రమవలననే నెలకొక రూపాయిజీతగా డయి యెట్టకేలకు నెలకై దువేల రూపాయల జీతము పుచ్చుకొనువాడయ్యెను. ఈయన సత్రవనర్తనము నిష్పక్షపాతబుద్ధి పరిశ్రమాసక్తి శ్లాఘనీయములు.



తండాళం గోపాలరావు

తండాళం గోపాలరావుగారు కావేరీ నదీతీరమున కుంభకోణమునకు సమీపమందున్న గణపతి యగ్రహారమున 1832 వ సంవత్సరమున జన్మించెను. ఈయన మహారాష్ట్ర బ్రాహ్మణుఁడు. పదునేడవ శతాబ్దమందు మహారాష్ట్రులు స్వదేశమువిడిచి తంజావూరునకువచ్చి నప్పుడు వీరికుటుంబముగూడ దక్షిణదేశమునకువచ్చి యచ్చట స్థిరముగ నుండెను. ఈయన తాతగారు తండాళము జీవన్న. ఆయనకు రామచంద్రపండితుఁడని నామాంతరముఁ గలదు. ఆయన కొంత కాలము తంజావూరు మహారాజువద్ద పనిచేసి పిదప నింగ్లీషు దొర తనమువారివద్ద తహసిల్ దారయ్యెను. ఆయన కుమారుఁడు గోపాలరావు తండ్రియు రాఘవపండితులను నామాంతరముగల బావాపండితుఁడు. సుప్రసిద్ధుఁడైన శరభోజీ మహారాజునద్ద కొన్నినాళ్ళు పనిచేసెను. ఆయన కైదుగురు కుమారులు. గోపాలరావునకుఁ గడపటివాఁడు. బావాపండితుఁడు గణపతి యగ్రహారమున మూడుసంవత్సరము లుద్యోగవశమునుండి పిమ్మట తిరువడియను గ్రామమునగొంత కాలముండి యాకాలమున తిరువాన్కూరు సంస్థానమున మంత్రియు రాజా మాధవరావుగారి తండ్రియు నగు దివాను రంగారావుగారి యాదరణమునఁ దిరువాన్కూరునకుఁ బోయెను. బావాపండితుని కుమారుల కిద్దఱకు వెంటనే యాసంస్థానమున నుద్యోగములయ్యెను. తిరువాన్కూరులో నున్నపుడే బావాపండితుఁడు కాలధర్మము నొందెను. కాలధర్మము నొందుటచే వాని కుటుంబము తంజావూరునకుఁ దిరిగి వచ్చెను.

గోపాలరావు తక్కిన సోదరులవలెనే తండ్రివద్ద బాల్యమున సంస్కృత మహారాష్ట్ర భాషలనేర్చుకొనెను. ఆకాలముననింగ్లీషులోఁ



తండా శం గోపాలరావు

గొంత ప్రవేశముగల దేవాజీరా వనునతఁడు గోపాలరావున కింగ్గి ఘలోఁ బ్రవేశముఁ గలిగించెను. కాలచక్రమునున నాంగ్లేయభాష నితఁడు తన వశము చేసుకొనుటకు స్వయంకృషివల్ల నేగాని పరసహాయము చేతగాదు. అతఁడు మరణమొందుటకు నాలుగేండ్లక్రిందట నొకరితో నిట్లు చెప్పెను. “నాచదువొక పాఠశాలలోఁగానికళాశాలలోఁగాని నేర్చుకొన్నదికాదు. నేనుపదునై దేండ్ల వాఁడనైనప్పుడు నాపాట్లు నేఁబడి నేర్చికొన వలసినవాఁడనైతిని. ఆభాషాప్రవేశము మొట్టమొదట నాకొకపల్లెటూరిలోనైనది. ముప్పదియై దేండ్లక్రిందట పల్లెటూళ్ళలో నెంతపాటి యింగ్లీషు విద్య యుండునో మీరే యూహించుకొనుఁడు. పశ్చిమఖండ భాషలు ప్రకృతిశాస్త్రములు నేనునేర్చికొనుట పరసహాయ మెంతమాత్రము లేని న స్వయంకృషి వల్ల నేఁ స్వయంకృషి యనినచో నిం దతిశయోక్తి యేమియులేదు. నాపుస్తకములు మాత్రమే నాగురువులు.”

పదునేడేండ్లు ప్రాయమువాఁడైనప్పుడు గోపాలరావు తంజావూరు కలక్టరుక చేర్చిలో నుద్యోగముసంపాదించుకొని రెండుసంవత్సరములు ముగియకమునుపె యొక యింజనీరు క చేర్చిలో మేనేజరయ్యెను. ఈయద్యోగమున నతఁడు మూడు సంవత్సరములుండెను. ఆకాలములో నట్టి యుద్యోగస్థుల కెంతెంత లాభముండెడిదో విస్తరించి వ్రాయనక్కర లేదు. గోపాలరావు తానున్న మూడేండ్లలో శత్రుమైనంతవఱకు లంచగొండతనము నణచుటకుఁ బ్రయత్నము చేసెను. చెన్నపట్టణపు హైకోర్టులో జడ్జియై చాల ప్రసిద్ధికెక్కిన హలోవే దొర యాకాలమునదంజావూరుజిల్లాలో నసిస్టంటు కలక్టరుగానుండి గోపాలరావుయొక్క ధర్మతత్పరత సామర్థ్యము గనిపెట్టి చాలమెచ్చి తానుచెన్నపట్టణమునకు వచ్చినపిదప గోపాలరావునకుఁ జాల సహాయము చేసెను. 1854 వ సంవత్సరమున గోపాలరావు

విద్యాశాఖలోఁ బ్రవేశించి కుంభకోణమందలి దొరతనమువారి పాఠశాలలోఁ సహాయోపాధ్యాయుఁ డయ్యెను. 1857 వ సంవత్సరమున చెన్నపట్టణపు యూనివర్సిటీ స్థాపింపఁబడెను. ఆ సంవత్సరమే గోపాలరావు ప్రవేశపరీక్ష (మెట్రిక్యులేషను) కుఁ బోయి యందుఁ గృతార్థుఁ డయ్యె. తరువాత రెండేండ్లకే యనగా 1859 వ సంవత్సరమందే యతఁడు పట్టపరీక్ష (బి. ఏ.) కుఁ జదివి యందు మొదటితరగతిలో మొదటివాఁడుగఁ గృతార్థుఁ డయ్యెను. అట్లు గోపాలరావు పరీక్షలోఁ బ్రథమగణ్యుఁడై వచ్చుట, మిక్కిలి కష్టసాధ్యము. ఏలయన నతఁ డుపాధ్యాయుఁ డగుటచేఁ బ్రతిదినము బాఠశాలలో నాఱు గంటలు పనిజేసి యలసి యింటికిఁబోయి గృహ కృత్యములు నెరవేర్చుకొనుచుఁ దీరికయున్నప్పుడు స్వయముగాఁ గ్రంథములఁ జదువుకొనుచు వచ్చెనేగాని యొకపాఠశాలలోఁ జేరలేదు. ఒకగురువువద్దపుస్తకముఁబట్టి చదువలేదు. ఆహాహా స్వయంకృషిసహజ పాండిత్యమునను శబ్దములు గోపాలరావునందేసార్థకములైనవి గదా! అప్పుడు గవర్నరు జనరలుగారి యాలోచనసభలో సభికుఁడైన భోద్నదొర కలకత్తానగరమందండగా సీతడుఁ పట్టపరీక్షం దేరినట్లు విని గోపాలరావున కీక్రిందివిదమున జాబువ్రాసెను.

“సీవు నాకు వ్రాయకపోయినను బి. ఏ. పరీక్షలో సీనడుమ మొదటివాఁడుగ గృతార్థుఁడవైనవాఁడవు సీవే యనుటకు నాకు సందేహములేదు. నేను సీయభివృద్ధియందిష్టముగలవాఁడనని సీవు తలంపక పోయినందుకు నాకు విచారముగ నున్నది. ఈ పరీక్షలో దేరినందుకు నిన్ను నేను బహుకరించుచున్నాను. ఈ కృతార్థత సీబుద్ధికి దగియున్నది. ఈవిజయము పునఃపునః ప్రయత్నములకు నిన్ను బురికొల్పుగాక” హాలోవేదొర యాసమయమున సీక్రిందిలేఖ వ్రాసెను. “నేను చాల జాబులు వ్రాయజాలను. అయినను సీ

సంతోష సమయమున నాయానందమును దెలియజేయకుండుటకు నీపురోభివృద్ధి గోరకుండుటకు నామనసాప్పినది కాదు”

అది మొదలు గోపాలరావుయొక్క జీవిత మంతయు విద్యా శాఖలోనే గడుపబడెను. అందు బాల భాగము కుంభకోణ కళా శాలలోనే జరిగెను, కుంభకోణ కళాశాలయొక్క కీర్తి యిద్దటి వల్ల దేశమంతట వ్యాప్తమైనది అందొకడు పోర్తరుదొర రెండవ యతడు గోపాలరావు. ఆకళాశాలలో నింగ్లీషుభాష గణితశాస్త్రము విద్యార్థులకు బోధించుభారము చాలవరకుగోపాలరావుమీదబడెను. దక్షిణ హిందూస్థానమున నాంగ్లేయ విద్యా ప్రాబల్యమునకు బ్రథమ పురుషుడైన పవెలదొర గోపాలరావును మించినవారు సాధారణముగ నుండరని పలుమారు చెప్పెను. 1870-71-72 సంవత్సరములలో దొరతనమువారు గోపాలరావును గొంతకాలముపాఠశాల పరీక్షాధికారి (ఇనస్పెక్టరు)గా నియమించిరి. ఈ యుద్యోగము తెల్లవారికేగాని నల్లవారికిచ్చెడు వాడుకపూర్వములేదు. అట్టిగొప్ప యుద్యోగము స్వదేశస్థులలో మొట్టమొదట గోపాలరావునకే యిచ్చిరి. ఆయుద్యోగములోనుండి గోపాలరావు పాఠశాలలో నేర్పబడు విద్య మిక్కిలి యుపయుక్తముగా నుండునట్లు చేయుటకై పాటుపడెను.

చెన్నపురి దొరతనమువారు కూడ స్వదేశస్థుడు. పాఠశాలా పరీక్షాధికారిగా నుండదగునో లేదో యని మొదట సంశయించి యాయుద్యోగ మాయన కిచ్చిరి. ఆయన మూడేండ్లు యధికారము జేయునప్పటికి దొరతనమువారు సంశయ నివృత్తులై గోపాలరావు పని మిక్కిలి నేర్పుతో జేసెననియు స్వదేశస్థు లీ యుద్యోగమునకు దగుదురనియు వ్రాసిరి. చెన్నపట్టణపు యూనివర్సిటీవారు వాని సామర్థ్యమును మెచ్చి యాయననొక ఫెల్లోగా జేసిరి,

1872 మొదలు 74 వఱకు గోపాలరావు కుంభకోణము కాలేజీకి బ్రథానోపాధ్యాయుడై (ప్రిన్సిపలు) యుండెను. ఆ సంవత్సరములలో కుంభకోణ కళాశాలయొక్క పరీక్షాఫలితములు వెనుక పోర్టురుదొరగారి కాలములోకంటె నెక్కువ తృప్తికరములుగా నుండెను. ఆనాటిడైరక్టరు గవర్నమెంటు వారికి వ్రాయు సంవత్సర చర్యలో గోపాలరావు గూర్చి యీ క్రింద విధమున వ్రాసెను. “నున రాజధానిలో రెండవ కళాశాలను బ్రథానోపాధ్యాయుడై గోపాలరావు తత్పదవికి దన యర్హతను సంపూర్ణముగ స్థాపించి యున్నాడు, కావున కాళీ వచ్చినప్పు డాయన కీయక తప్పదు. ఆయన సామర్థ్య మెట్టిదైనను పరీక్షాఫలితము లెంత తృప్తికరములుగా నున్నను మెచ్చవలసిన యధికారు లెంతగా మెచ్చినను దొరతనమువారు మాత్రము వానికా కళాశాలలోఁ బ్రథానోపాధ్యాయత్వము ఖాయముగ నీయజాలరైరి. 1878 వ సంవత్సరమున దొరతనము వా రాయనను కుంభకోణమునుండి చెన్నపట్టణ కళాశాలకు మార్చి యర్థశాస్త్రముందు దేశచరిత్రమందుఁ బండితునిగఁ జేసి తెల్లవారితో సమానమైన జీతముగల శారవస్థితికిఁ దెచ్చిరి. అంతటి విద్యావంతునకు నంతటి సమర్థునకు గవర్నమెంటువారా యుపకారముఁ జేసినందుకు జనులు సంతసింపక యదివరకే కుంభకోణము కళాశాలలోఁ బ్రథమ పండితోద్యోగ మీయ నందుకు జాలవగచిరి. తెల్లవారితో సమానమైన యుద్యోగమీయక పోయినను జీతము వారితో సమముగ నిచ్చి మరియు గన్నీళ్ళునుడు చుటకుదొరతనమువారు వానికి ‘రాయబహుదూర’ నువీరుదమునిచ్చిరి.

గోపాలరావుయొక్క కటపటిదినములు చెన్నపట్టణము రాజకీయకళాశాలలోనే గడుపఁబడెను. 1883వ సంవత్సరమున నతఁడు శక్తికి మించినపని చాలకాలమునుండి చేసినందున దారుణజ్వరప్రసీడి

తుండై బాధపడెను. అతని శరీరస్థితి తృప్తికరముగా నుండనందున 1885 వ సంవత్సరమున నతఁ డాఱుమాసములు సెలవుపుచ్చుకొని కుంభకోణమునకుఁ బోయెను. ఈసెలవునుండి యాయన తిరిగి యెన్నఁడు బనిలోఁ జేర లేదు కుంభకోణమునఁ గొన్నినాళ్ళుండు నప్పటికి రోగము క్రమక్రమముగ తగ్గుటకుమాదు ప్రబలముకాఁగా తగిన చికిత్సకొఱప బంధువులు వానిని జెన్నపురికిఁ దోడ్కొనివచ్చిరి. గోపాలరావు చెన్నపట్టణమందె 1886 వ సంవత్సరం మేనెల 11వ తారీఖునఁ గాలధర్మము నొందెను.

ఆయనమరణ మెల్లవారిని దుఃఖంపఁజేసెను. చెన్నపురి రాజ కీయ కళాశాలాధికారులు వానిశక్తికి వానిచేసిన పనికి మెచ్చుచు మరణమునుగూర్చి మిక్కిలి విచారించిరి. అప్పటిదైర్యరగు డాక్టరు డంకిను వానిమరణముం గూర్చి దొరతనమువారికి వ్రాయుచు నీక్రింది విధమున వానింగూర్చి ప్రశంసించెను. “గోపాలరావు విద్యాశాఖలో 1854వ సంవత్సరమునఁ బ్రవేశించి యిప్పటికిముప్పది రెండేడ్లు సేవ చేసెను. ఈదీర్ఘ కాల మతఁడు దొరతనమువారికి లోకమునకుఁ జాల మేలుచేసెను. అతఁడు గొప్పశాస్త్రజ్ఞుడయ్య నాంగ్లేయభాషా పాండిత్యమునకుఁ మిక్కిలి ప్రశంసచేయబడుచు వచ్చెను. ఇంగ్లీషు భాషాగ్రంథావళి బోధించుటలో గొప్పయూరపియనులతో బోల్చు నపుడు గూడ నతఁడు ప్రథమగణ్యుడై యుండువాఁడు. కొన్ని సంవత్సరముల నుండి వ్రెసిడెన్సీ కాలేజీలోను యూనివర్సిటీలోను వానితో గలిసియుండు భాగ్యము నాకులభించినందున వానిమరణము వలన గలిగిన విశేషనష్టమును నేను తెలిసికొన గలిగితిని.” ఆ సంవత్సరమే మేనెల 26వ తారీఖున డాక్టరు డంకిను గోపాలరావు జ్యేష్ఠపుత్రున కీక్రిందిజాబు వ్రాసెను. “నేను ఆయనను చాలసంతోష రములనుండి యెఱుంగుదును. వాని సద్గుణములకు నీతికిఁ జాల సుత

సించువాడను. ఇటీవల ప్రెసిడెన్సీ కాలేజీలో నాయదృష్టమువల్ల వానికిఁ బరిచితుఁడ నైతిని. ఒక్కసారియైన మామైత్రికి భంగము గలిగినట్లు నేఁ దలఁపను. ఏదాని కతఁ డలంకారమై యుండునో యట్టి విద్యాశాఖలోనున్న యుద్యోగస్థు లందఱు మీతో సమానదుఃఖ తులై మీదుఃఖము వారిదుఃఖముగ నెంచుకొనుచున్నాఁడు.

ఈవిధముగానే గోపాలరావు కుమారునకు విద్యావంతు లనే కులు పరామర్శ జేయుచు జాబుల వ్రాసిరి. “మీతండ్రి యకాల మరణమునకు గలిగినంత దుఃఖము మఱియొరకఁగలుగ” దని రంగ నాథము మొదలియారు వ్రాసెను. హైకోర్టు జడ్జియైన ముత్తుస్వామి యయ్యగుఁడ నీక్రిందివిధమున జెప్పెను. “నేను మొట్టమొదట వానిని 1894వ సంవత్సరమున గలిసికొంటిని. అది మొదలుచివరవరకు నొక్కవిధముననే వానియందు గౌరవము భక్తియు గలిగియుంటిని. ఆయనబుద్ధి మిక్కిలిగొప్పది. దానినిముప్పదియేండ్లు కృషిచేసి వృద్ధి బొందించెను. ఆయన విద్యాసామర్థ్యము పాఠశాలలోఁ జదువుకొనుట వలనగాక స్వపాండిత్యమువలనను బరిశ్రమవలనను గలిగెను. ఆబుద్ధికి నాపాండిత్యమునకు నిష్కళంకమైన సత్త్వవర్తనముం దోడుచేసి తన విధికృత్యమును శ్రద్ధతోనెరవేర్చెను. ఆయన మహావిద్యావంతు లెట్లుండవలయునో యట్లుండెను” చెన్నపురి క్రిష్టియన్ కాలేజీ ప్రధానోపాధ్యాయుఁడగు రెవరెండు డాక్టరుమిల్లరు తనకాలేజీ పక్షమున బ్రకటింపఁబడు క్రిష్టియన్ కాలేజీ పత్రికలో గోపాలరావును గూర్చి ప్రశంసించెను. దక్షిణహిందూస్థానవాసుల యభిప్రాయమున మిక్కిలి గొప్పవాడగు గోపాలరావు మరణమునుగూర్చిన విచారములో నే నితరులలో గలియుచున్నాను. కీర్తిశేషుఁడైన యాతడు తనదేశస్థుల ప్రవర్తనమును సరిగా బోతబోయుటలోఁ జాలకృషి చేసెను. పాఠశాలాపరీక్షకుఁడుగాను మంచి యుపాధ్యాయుఁడుగాను

గోపాలరావు తాను చేయఁ దలఁచిన పని సంపూర్ణముగ జేయుటయే గాక యితరులచేతఁ జేయింపవలసి వచ్చినప్పుడుకూడ మిక్కిలి పట్టు దలఁతో జేయిం చెను. పూనికతోబనిచేయుటయే యాతనివంతుగాని ఫనితములను బహుమానములను ముందు లెక్కజూచుకొనుట వాని పనిగాదు. తన విధికృత్యము దాను చేయుటయే వానికిఁ బ్రథమ కార్యము. ఏపనినైన నెరవేర్చుటలో నతని కతఁడె యాలోచించు కొనునుగాని రెండవవానితో నాలోచింపఁడు తన చేయఁదలచిన పని న్యాయమని తోఁచెనా యాయన యది జనసమ్మత మైవను గాకపోయినను దానిని నెరవేర్చితీరును.

అతనిమార్గమును దక్షిణహిందూస్థానమందలి విద్యావంతు లందఱు నవలంబింపవలయు” ఆయన జీవితకాలమంతయునుపాఠ్యా యత్నమునందే గడపుటచేత వాని నెఱిగినవారందఱు వానిబోధనా శక్తి, సామర్థ్యమును గూర్చియే పలుకుదురు. ఆయనను గూర్చి యాయన శిష్యుఁ డొకఁడు కుంభకోణము నగర మందిరముననీక్రింది విధమున బలికెను. ‘అతండు సంపూర్ణుడైన యుపాధ్యాయుఁడు. పాఠకపుస్తకమును విద్యార్థులకు బోధించు నప్పుడు పుస్తకములలో నున్న సంగతులనేగాక వాటికి సంబంధించిన విషయములనేకములు దెచ్చి లోకానుభవము గలిగించుచుండును. ఆవిషయము లెవ్వ యనగా నుత్సాహము గలిగించు ప్రాచీనకవిత్వములు జిత్రకథలు మహాత్ములయొక్కయు యోగులయొక్కయు చరిత్రములు అప్పు డప్పు డతఁడు చెన్నపురిరాజధానిలో మహావిద్వాంసులైన సుబ్రహ్మణ్యం అయ్యరు రంగనాథం మొదలియారు మొదలగువారింగూర్చి వారిమార్గము ననుసరించి ప్రవర్తింపుఁడని విద్యార్థులం బురికొలుపు చుండును. పక్షి తినకుఁ బుట్టినపిల్లలు గ్రమక్రమంబున నాకాశము మీఁది కెగురునట్లు చేయుట కెంతశ్రమపడునో యానిధముననే తన

విద్యాధులను లోకయాత్రలో నిరపాయముగ నడుచువారిగఁజేయుట కతఁడు పాటుపడుచుండును. ఆయనకు మహారాష్ట్రభాషలో మంచి ప్రవేశము గలుగుటచేఁజిన్నతనమునుండియు నతఁడందుఁ గవిత్యము చెప్పెను. బాల్యమునం దాయన న్రాసిన పద్యములు దొరకలేకు మరణమునకుఁ గొన్ని మాసములక్రిందట నాఁగ్లేయభాషలో గోల్డు స్థిత్తు మహాకవివ్రాసిన వానప్రస్థుఁడని యర్థమువచ్చు “పెర్మి” టను పద్య కావ్యమును మహారాష్ట్రమునకు తద్దమాచేసెను. అది యిప్పటికిని మహారాష్ట్రజనులచేత సంతోషపూర్వకముగా జదువఁ బడుచున్నది, ఆయనకు సంస్కృతమునుండియు మహారాష్ట్రము నుండియుఁ బ్రాచీన మహాకవులు రచించిన శ్లోకములెన్నియో గంఠపాఠముగఁ జదువఁగల శక్తియుండెను. స్వకుటుంబములోనున్న వారి నీగోపాలరా వప్పడప్పడు చిత్రచిత్రశ్లోకములు చదివి సంతోష పెట్టుచుండును. గోపాలరావునకు సంగీతశాస్త్రమునందును గొంత ప్రజ్ఞ గలదు. మంచిపాటను వినియాయన మిక్కిలి మెచ్చువాఁడు. గోపాలరావు పాఠశాలలో బాలురకు విద్యచెప్పి వారి మున్నుల నెంత వికసింపఁజేసి జ్ఞానవంతములుగ జేసెనో యావిధముగా బడి లేనన్నడు గృహమందు గూర్చుండి తనతో మాటలాడ వచ్చిన పరి చితులను మిత్రులనువిజ్ఞానగర్భితములగుతనసంభాషములచేత వచ్చి నప్పటికంటె నెక్కువ వివేకములుగఁజేసి బంపుచుండును. ఆయనతో మాటలాడుట యెంతో లాభకరముగా నుండును. ఆయనయేదిమాట లాడినను ముందుగయోచించి యుక్తియుక్తముగ సర్వజనగ్రాహ్య ముగ నుండునట్లు మాటలాడును. జ్ఞానమితరులకునుపదేశించుటవరి కెంతయిష్టమో నేర్చికొనవలసిన యంశములుండిన నితరులవద్దనుండి యవి నేర్చికొనుటయు వారి కంతయిష్టము, నిరంతరము గ్రంథపఠన వం దాసక్తి యుండుటచేతను నూతన జ్ఞాన మార్జింప నభిలాష

గలుగుటచేతను గోపాలరావు యావజ్జీవము విద్యార్థియే యని చెప్పవచ్చును.

గోపాలరావు బుద్ధి యెంతసూక్ష్మమైనదో నడత యంతపవిత్రమైనది. జనులాయన ప్రజ్ఞ కెంతసంతోషించిరో యోగ్యతకు నంతియే సంతోషించిరి. పాండిత్యమునకుఁ బావనచరిత్రము తోడగుట బంగారునకు దాని యబ్బుటగదా! సత్యమునందు ధర్మమునందు నాయనకు గల యధికప్రీతిచేత నతఁ డొకప్పుడు కఠినముగ భయంకరముగ మాటలాడుచుండును. అందువలన దోషములుచేయువారు వాని యెదుటకు వచ్చుటకు భయపడి గడగడ వడంకుచుదురు. ఇట్లనుటచేత నతఁడు సర్వజన సులభుఁడు కాఁడనియు గఠినస్వభావుఁడనియుఁ దలఁపగూడదు. ఆయన యందఱకు సులభుఁడు దయానంతుఁడు, తత్వజ్ఞుడు.

గోపాలరావు గొప్ప సంఘసంస్కారలలోఁ జేరినవాఁడుకాదు. గాని వాని యభిప్రాయము లన్నియు సంఘసంస్కారమున కనుకూలముగానే యున్నవి. ఆయన మతమున సంస్కారమునకు గావలసిన ముఖ్యవిషయములు నాలుగున్నవి. స్త్రీవిద్య దేశమునందు విశేషముగా వ్యాపింపవలయుననియు, బాల్యవివాహము లడగిపోవలయుననియు నిర్బంధవైధవ్యము లుండగూడదనియు ప్రతిపక్షములోనున్న యంతశ్శాఖ లఱగిపోవలయుననియు నాయన తలంచెను. అన్నిటిలో బాల్యవివాహమే మిక్కిలి నష్టకరమని యాతఁడు తలంచెను. అదియే హిందూసంఘస్మృత్యమును నాశనముచేయు పేరు పురుగు. అది యే వర్ణములో మిక్కిలి వ్యాపించి యున్నదో యావర్ణము ననగా బ్రాహ్మణులను నానాటికి శ్రీణదశకుఁ బెచ్చుచున్నది. ఆ యగ్రవర్ణమున నీ కాలమున జనించెడు బాలికాబాలకులు తమ పూర్వులట్లు దేహదార్ధ్యము గలిగియుండక పొట్టివాండై దుర్బలులై స్వల్పరోగముల

కైన నాగలేక యకాలమృత్యువుల పాలగుచుండుటచే నిట్టిదురాచారము ప్రపథమమున నివారింపఁబడవలసినదనియు నదియే సంస్కారములలోకల్ల సంస్కారమనియు గోపాలరావు కంతోక్తిగఁ జెప్పుచు వచ్చెను. ఈనాటి బ్రాహ్మణులలో పడుచువాండ్రుమనఃపరిశ్రమమును గాని దేహపరిశ్రమముగాని చేయలేక చేసినమాత్రమున సొక్కి సోలి పోవుచుండుటయు పదునాఱు పదునేడేండ్లు వయసువరకు గట్టిగా కృషిచేసి విద్యాభ్యాసముచేసిన బాలురు గోగులగుటయు నాతఁడు కన్నులార జూచి యిట్లు దలంచెను. “వ్యవసాయము చేయువాఁడు తన విత్తులు మిక్కిలిమంచివై మందమశాగత్తులతో నేల సారము గలదై యున్నపుడె నాటును. బుద్ధిసూక్ష్మతగల హిందువుఁడు తన శరీరమున కీ పోలిక సరిపోవునని గ్రహింపలేక పోవుట మిక్కిలియాశ్చర్యముగా నున్న” దని యాయన చెప్పును. నిర్బంధ వైధవ్యము పాప హేతు వనియు దుస్సహమనియు గోపాలరావుమతము. బాలికల కాలమున వితంతులగుట కతిబాల్య వివాహమే ముఖ్య కారణమనియు నట్టి వివాహములు బాలికాబాలకుల యిష్టములు బడయకుండఁ దలి దండ్రులే చేయుచుండుటచేత వధూవరు లుత్తరవాదులు కారనియు నాయన వాదించుచువచ్చెను. సంఘసంస్కారమందు గోపాలరావు నేటి విద్యాధిగులలో ననేకుల కంటె స్థిరాభిప్రాయములు కలిగి యుండెను. దక్షిణ హిందూస్థానమను నా కాశమండలమున సూర్యచంద్ర మండలములవలె గోపాలరావు రంగనాథ మొదలియా రను వాఁద్దరు నుదయించి చాలకాల మజ్ఞానాంధకారమును బారదోలి దేశస్థుల భాగ్యదోషమున నకాలమున నస్తమించిరి.





పూండి రంగనాథము మొదలియారి

పూండి రంగనాథము మొదలియారి

పూండిరంగనాథము మొదలియారి చెన్నపట్టణమున 1847 వ సంవత్సరమున జన్మించెను. ఆతనిగొండి సుబ్బరాయ మొదలియారి; ఆంగ్లేయభాషలోఁ బ్రవేశము కలవాఁడై పొలములకు నీరు పంపు కాలువలమీఁద సధికారముగల యొక కంపెనీవద్ద నుద్యోగస్థుఁడుగా నుండెను. సుబ్బరాయ మొదలియారి రాజభాషయగు నింగ్లీషు చెప్పించుట వలన గలిగెడు లాభముల నెఱిగినవాఁడు కావున బాల్యము నందె మిక్కిలి చాకచక్యము బుద్ధికుశలతఁ గనబడుచున్న తన కుమారున కావిద్యఁ జెప్పింపఁ నారంభించెను. రంగనాథము బాలుడై యుండగాఁ దండ్రికిఁ జెన్నపట్టణమునుండి యవనాషి యను గ్రామమునకు బదిలి యయ్యెను. కాని యాగ్రామమున నతఁడు చిరకాల ముండలేదు. అక్కడ నుండగా నొకనాటిరాత్రి వానియింట బంది పోటు దొంగలు పడిరి. ఆ మొదలియారి ప్రియపుత్రుఁడగు రంగనాథమునకు దొంగలవలన మహాపాయము సంభవించునని భయపడి వాని నటుకమీఁద దాచి కూతునుం దీసికొని దొంగల యెదుటికి బోయి యింటనున్న సర్వస్వము వారికి సమర్పించెను. కానిదొంగలు తనివినొందక యింకను నీవు సొత్తు దాచితివి. అది చూపవేని నీ ప్రాణములు నీకుఁ దక్కవునుమీ'' యని వానిని బెదిరించిరి. అప్పుడు తండ్రి గడగడవడంకుచు నటుకమీఁద బిడ్డను దాచుట తప్ప వేరు సొత్తు దాచలేదని చెప్పెను. చోరులు బాలకునిఁ బయి నుండి క్రిందికిఁ దింపిరి. అప్పుడు రంగనాథము తనప్రాణము నిమిత్తము మిక్కిలి దయనీయములగు మాటలతో దొంగలను బ్రతిమాలుకొనెను. దొంగ లెవ్వరికి హానిజేయకుండ నెట్టెటోయిలు వెడలిపోయిరి సుబ్బరాయ మొదలియారి యుద్యోగము వెంటనే మాని మరునాడే యవనాషి నిడిచి చెన్నపురికిబోయి యక్కడ కాపుర ముండెను.

రంగనాథునికి దండ్రి యింటివద్ద శ్రద్ధతో జడువు చెప్ప చుండెను. రంగనాథము మొదలియాయనకు ద్రవిడభాషలో నిరుప మానమైన ప్రవేశము కలదు. అట్లు కలుగుటకు దండ్రి యింటివద్ద స్వభాషలో జేయించిన పరిశ్రమయె కారణమని మన మూహింప వచ్చును. 1860 వ సంవత్సరమున రంగనాథము పదుమూడేండ్ల ప్రాయమువాడైనప్పుడు తండ్రి పచ్చయ్యప్పగారిబడికి చదువనంపెను. అప్పుడతడు మూడవతరగతిలో జేరెను. అది యిప్పటికి నాలుగవ ఫారమునకు సమానము. ఆనాటి హిందువులకు పచ్చయ్యప్ప పాఠశాలమీద మిక్కిలి యభిమాన ముండినందున బాలురందఱు నక్కడికే బంపబడుచు వచ్చిరి. రంగనాథుని బుద్ధికుశలత సంపంగి పూవు పరిమళమువలె వ్యాపించుటచే నాపాఠశాలకుఁ బ్రధానోపాధ్యాయుఁడు (ప్రిన్సిపల్) వానింగూర్చి విని మిక్కిలి శ్రద్ధ జూనెను. ఆ సంవత్సర మతఁ డరునదిరూపాయల విద్యార్థి వేతనము సంపాదించెను సంవత్సరాంతమందైన పరీక్షలో రంగనాథముజూపిన తెలివికి సంతసించి యధికారులు నడుమతరగతిలో జడువకుండగనే వానిని బ్రవేశ పరీక్ష తరగతిలో (మెట్రిక్యులేషన్) జేర్చిరి.

ఈ తరగతిలోనుండి యతఁ డనేక బహుమానములం బడసెను. రాజా మాధవరావుగారు గణిత శాస్త్రమునందు నింగ్లీషు భాషా పాండిత్యమునందు మొదటివాఁడగు వానికి నొక బహుమాన మియ్యఁదలఁచి యా తరగతి బాలుర నందఱు బరీక్షింపఁ జేసెను. ఆ పరీక్షలో రంగనాథుఁడే మొదటివాఁడుగఁ గృతార్థుడై బహుమానము గ్రహించెను. ఆ కాలమున రంగనాథ మొక చిన్న సాహసము చేసెను. దానింబట్టి యాతనికి తన సామర్థ్య ముండెంత విశ్వాసము కలదో యెంత నిర్ణయత్వము స్వతంత్రబుద్ధి వానికడ నున్నవో మనము తెలిసికొనగలము. ఒకసారి స్త్రీ విద్యనుగూర్చి

యొక యుపన్యాసము వ్రాయుమని యుపాధ్యాయుడు తరగతిలో బాలురకందఱ కాజ్ఞాపించెను. అది సర్వోత్కృష్టముగ వ్రాసినవారికి గొప్ప బహుమాన మిచ్చునట్లు నిర్ణయము. అనేక బాలకులూ విషయములంగూర్చి యుపన్యాసముల వ్రాసిరి. పరీక్షకులచే వ్రాయఁబడిన యుపన్యాసముల నన్నిటిని జదివి రంగనాథము యొక్కయు కుప్పరామశాస్త్రియను మఱియొక బాలకునియొక్కయు వ్రాతలు ప్రశస్తములని యా రెంటిలో నేది ప్రశస్తమో నిర్ణయింపలేక చెన్నపురిలో గొప్పన్యాయవాదులైన నార్తను మెయిను దొరలకుఁ జూపిరి. మెయినుదొర రంగనాథునిదే ప్రశస్తర మనెను. నార్తను కుప్ప రామశాస్త్రి వ్రాసిన దానిని మెచ్చెను. పరీక్షకులు సరిగా నప్పటి నిర్ణయింపలేక పైకోర్టు జడ్జియగు హాలోవేగారి కుభయల వ్రాతలం జూపిరి. ఆయన రంగనాథముకే బహుమాన మీయఁదగునని చెప్పెను. కాని యేకారణముచేతనో తుదకు బహుమానము రంగనాథమునకు రాలేదు. అందుకు రంగనాథుడు కుపితృజ్ఞే తన కెందుచేత బహుమానము రాలేనో యాకారణ మానుపూర్వకఁ గనుగొన నిశ్చయించుకొనెను. అంతలో నతని పాఠశాలయొక్క సంవత్సరోత్సవము వచ్చెను. ఆయనసరమున జరిగిన సభకు జెన్నపురి గవర్నరుగారగు హారిసు ప్రభువుగా రగ్రాసనాధిపతు లయిరి. ఆయన వచ్చి కూర్చుండిన పిదప రంగనాథుడు లేచి తన యుపన్యాసముఁ జేతపట్టుకొని దానిని గవర్నరుగారికి జూపి యాయన చేతనే తగవు పరిష్కరింప జేసికొనవలయునని బయలుదేరనుపాధ్యాయుడు బాలుని యుత్సాహము గనిపెట్టి తగవు న్యాయముగా బరిష్కరించుగ ట్లాడంబడి బలనంతముగ వాని ప్రయత్నము నివారించెను.

1862 వ సంవత్సరమున రంగనాథము మొదలియారీప్రవేశ పరీక్షయందు మొదటివాఁడుగ గృతార్థుఁ డయ్యె. ప్రెసిడెన్సీకాలే

జీలో బైపరీక్షల చదువుటకుఁ జేరెను. పశ్చయ్యప్ప పాఠశాలాధికారులు చదువుకొనుటకు వానికిఁ నెలకు కొంతసొమ్ము నీయ వాగ్దానము చేసిరి. ప్రెసిడెన్సి కాలేజీ యాదినములలో మిక్కిలి యున్నతస్థితిలో నుండెను. సాహిత్యము నందు సముద్రుఁడని చెప్పదగిన థామ్సునుదొరగారు దానికి ప్రధానోపాధ్యాయులై యుండిరి. అదివరకాక శాశాలలో బుద్ధిలో బృహస్పతులవంటి విద్యార్థు లనేకులు చదివి కీర్తిమంతులయిరి. కాని రంగనాథము వారి నంద నణగద్రొక్కెను లోకమం దెవరికైన నొక శాస్త్రమందు విశేషాభిమాన ముండును. రంగనాథుని కన్ననో తత్వశాస్త్రమందు గణితశాస్త్రమందు నాండ్లయ సాహిత్యమందు విశేషించి స్వభాషయగు ద్రావిడమందు మహాభిరుచి కలదు. ఆనాల్గింటిలో నతనికతండ్ సాటియని చెప్పదగి యుండెను.

థామ్సును దొరయు దక్కిన యుపాధ్యాయులు రంగనాథుని యభివృద్ధి నెంతో శ్రద్ధతో జూచినారను టదియొక యాశ్చర్యము కాదు. అప్పటి డైరక్టరయిన పవెలుదొరగారు హులోవేదొరగారు సయితము రంగనాథుని బుద్ధికుశలతవిని వానియభివృద్ధివిని నుత్సాహపడుచు వచ్చిరి. విద్యార్థిగానున్న కాలముననే మహాపురుషుల యాశ్చర్యమునకు బాత్రుఁడయినవాడు మనలో నితఁ డొక్కఁడే యని చెప్పవచ్చును. అతనికి గణితశాస్త్రమందు నపారమైన ప్రజ్ఞ యున్నను నాండ్లయ సాహిత్యమందుఁగూడ నాండ్లయు లనేకులే వానికి దీసిపోదురు. ఆతనితో సమానముగ నింగ్లీషుప్రాసి మాథలాడగల తెల్లవారిసంఖ్య తక్కువయని యనేకుల యభిప్రాయము. తిరువాన్కూరు రాజ వంశస్థుఁ డగు రామవర్మ తాను మహారాజు కాకమునుపే చెన్నపురి రాజధానిలో పట్టపరీక్షయందు నొందటి తరగతిలో నెవఁడు కృతార్థుఁ డగునో యావిద్యార్థికి మూడువందల

రూపాయలు విలువగల బంగారు పతకము బహుమానము జేయ వలసివదని యామొత్తమును వడ్డివల్ల గూర్చునట్టి మూలధనమును చెన్నపురి యూనివర్సిటీవారికి 1862వ సంవత్సరమునం దిచ్చెను. పట్ట పరీక్షయందు మొదటి తరగతిలో నెవరు కృతార్థులు కానందున 1863, 64 సంవత్సరములలో నెవరికి నీయఁబడలేదు. 1865 వ సంవత్సరములో రంగనాథము మొదలియార్ పట్టపరీక్షయందు మొదటి తరగతిలో గృతార్థుడైనందున పతకము వాని కీయఁబడెను.

ఈపతక మొక్కటియేకాదె రంగనాథుడు బహుపతకములను బహుపుస్తకములను బహుమానముగాఁ బడసెను. రంగనాథుని యపార మేధాశక్తికి గురువగు థామ్సను మిక్కిలి సంతసించి వానిని విడువలేక విద్యాభ్యాసము ముగియగానే గణితశాస్త్రమునందు సహాయోపాధ్యాయుఁడుగఁ దన కళాశాలలోనే నియమించెను. రంగనాథ ముయొక్క మిత్రులు గురువులు విశేషముగ నాంగ్లేయులే యగుట చేత వారి మార్గము ననుసరించి యతఁడు తన కనేకపర్యాయము లితరోద్యోగములు సంపాదించుకొనుట వీలు కలిగినను యవి నిరాకరించి విద్యాశాలయందే యావజ్జీవము గడపెను. చెన్నపురి దొరతనమువారు సమయము వచ్చినప్పుడల్ల రంగనాథుని ప్రజ్ఞాదులం గొని యాఁడుచు వచ్చినను ప్రజ్ఞకుం దగునట్టి ప్రోత్సాహము మాత్రము సరిగా నీయలేదు. ఏలయన ప్రెసిడెన్సి కాలేజీలో రంగనాథుడు గణితశాస్త్రోపాధ్యాయుఁడుగా స్థిరపడునప్పటికి రమారమి పదియాఱు సంవత్సరములు పట్టెను.

1872 వ సంవత్సరమున రంగనాథుఁడు చెన్నపురి యూనివర్సిటీలో నొక షెల్లో జేయఁబడెను. అది మొదలుకొని యతఁడు చనిపోవువఱకు నేఁటేట నీగౌరవము పొందుచునే యుండెను. విద్యా విషయమున రంగనాథము మొదలియార్ గారి యభిప్రాయమునకు

జూపబడు గౌరవము మఱి యేహిందువుని యభిప్రాయమునకు జూపబడుట లేదు. ఏయభిప్రాయమయిన జెప్పవలసివచ్చినప్పుడు రంగనాథము మొదలియార్ యొక మనుష్యునకుగాని యొక తెగకుగాని లాభము కలుగునట్టి పక్షపాతపు బలుకుల బలుకక సర్వవర్ణ ములవారి యభివృద్ధికి ననుకూలములగు వచనములఁ జెప్పుచునచ్చెను. విద్యాశాఖలో సేనభగూడినను నేచిన్నకమిటీ యేర్పడినను రంగనాథము మొదలియార్ యందుండవలసినదే. ఏచిన్నతీరుమానమైనను వాని చేతి దిద్దుబాటు బడయని పక్షమున నవి వ్యాసప్రోక్తము కానట్లే యనికమిటీలలోనిమొంబద్లు తలచుచువచ్చిరి. 1890వ సంవత్సరమందు దొరతనమువారు ద్రవిడభాషాంతరీకరణముఁ జేయుటకు వాని నేర్పఱచుకొనిరి. 1829 వ సంవత్సరము జెన్నపట్టమున కతఁడు పరీపుగా నియమింప బడెను.

ఒక్క విద్యావిషయమందే గాక ప్రజాక్షేమకరములయిన సమస్త వ్యవహారములందు దొరతనమువారు ప్రజలు రంగనాథుని యాలోచనము గైకొనుచు వచ్చిరి. చెన్నపురి మునిసిపాలిటీయం దతఁడొక సభికుడై యనేకోపన్యాసముల నిచ్చెను. అవి యెంతో మనోహరములుగ నుండెను. చెన్నపురమందు స్వదేశీయులచేత స్థాపింపబడిన కాస్మాపాలిటన్ క్లబ్బునకు రంగనాథము మొదలియార్ ప్రాణమని చెప్పవచ్చును. అతని మృదుమధురసంభాషణముచేత ప్రతి సాయంకాలము సభయంతయు గలకల లాడుచుండెనని వాని నెఱిగినవారిప్పటికిఁ జెప్పుదురు. 1890 వ సంవత్సరమందు బట్టపరీక్ష మొదలగు శాస్త్రపరీక్షలయందుఁ గృతార్థులైన విద్యార్థులకు శిష్టాచారముగ జరుగుచున్న హితోపదేశమును జేయునట్లు గవర్నరు గారు రంగనాథము నేర్పఱచిరి. అప్పుడతని నోటనుండి వచ్చిన యింగ్లీషుభాష మార్దవ మేమని చెప్పెను. అప్పు యొక వార్తాపత్రికలో

వానియుపన్యాసముగూర్చి నీక్రిందివిధముగా వ్రాయఁబడెను. “ఎదుటనుండి రంగనాథము మొదలియారి చేయునుపన్యాసము వినినవారు తప్పక యాతఁడు స్వదేశస్థుడనుకొందురు. కాని చాటుననుండి వినిన పక్షమున శైలింబట్టి పదప్రయోగమును బట్టి యుచ్ఛారణముంబట్టి మాటలాడుచుండిన వాఁ డాంగ్లేయుఁ డనుకొనవలసినదే కాని నల్ల వాఁడనుటకుఁ ఏలులేదు.” ఆయుపన్యాసమును మనవారు తెల్లవారు గూడ బహువిధముల శ్లాఘించిరి.

రంగనాథము నిజముగా హిందూసంఘమున కొకయలంకారమని చెప్పవచ్చును. ఈయలంకారము 1893వ సం॥డిశంబరునెల 10వ తేదీని దేశముశోకమగ్నమగునట్లు నేలపాలయ్యెను. ఆయనకొద్దిదినములుజ్వరముతో బాధపడిలోకాంతరగతుఁడయ్యెను. ఆజ్వరమువానిం దుదముట్టించుననియెవ్వరు దలంపలేదు. మరణమునకుముందు నాలుగు దినముల క్రిందటివఱకు నతడు పాఠశాలకుజోవుచునేయుండెను. అతఁడతివరిశ్రమవలన నకాలమృత్యువు వాతబడెనని లోకులు తలంచిరి. వాని మరణమునకు వగవని హిందువులు కాని మహమ్మదీయులు కాని యూరోపియనులుకాని లేరు. ప్రెసిడెన్సీకాలేజీ కన్సిలువారు కాలేజీకి రంగనాథము మొదలియారుచేసిన మహోపకారమునుగ్గడించి గణితశాస్త్రమునందెగాక తత్వశాస్త్రమందు, జరిత్రాశాస్త్రమందు వాని కసమాన ప్రజ్ఞ గలదని, వానిమరణమువలన దమకాలేజీకి గలిగిన నష్టమునకు మిక్కిలి విచారించిరి. అప్పుడు ధైర్యవ్రతుగానుండిన జాక్వట్టు డంకనువారగాదు రంగనాథముతోగలిసి చిరకాలము జనితేసి న సహకారియగుటచే వాని మరణమునకు మిక్కిలివగచి పానీపెద్దకుమారునిపేర నొక జూబు వ్రాసెను. అందులో నీక్రింది సంగతులున్నవి. “కొట్టకొనవఱకు నీతఁడై నాయభిప్రాయమున మిక్కిలి యున్నతపదమునాక్రమించెను. చెన్నపట్టణములోనుండిన యేయూరో

పియనుడు నీతండ్రికి నావంటి చిరమిత్రుడు కాడు. నావలె నతని హృదయ మనోగతములైన గుణములను ప్రజ్ఞలను నెఱింగినవాడు లేడు. అతఁడు మహాపండితుఁడు, రాజభక్తుడు. ఆలోచన చెప్పనప్పుడు దూరదర్శిజ్ఞాని, మరియుదలకు నిధి. ఇట్లుండుటచేత నతడు సర్వసమ్మతుఁడై యుండెను. ఆయన పేరు శాశ్వతముగా జ్ఞాపకముండునటుల జేయుటకు బ్రయత్నములు జరుగుచున్నవిని వినుచున్నాము. అతఁడు మనకు జూపినమార్గము ననుసరించుటయే నతనికి శౌరవము చేయుట. జ్ఞాపకార్థ మేదేని నిర్మించుటయని నాయభిప్రాయము.”

1894 వ సం॥రం ఫిబ్రవరు నెలలో రంగనాథము మొదలి యారిపేరు శాశ్వతముగానుండుటకు జెన్నపురమందొక్క మహాసభ జరిగెను. ఆసభకు గవర్నరుగారగ్రాసనాధిపతులైరి. ఆసమయమున చెన్నపురము హైకోర్టులో జరకాలము జడ్జిపనిజేసిన సర్.టి.ముత్తుస్వామియ్యయ్యగారు క్రిష్టియన్ కాలేజీలో బ్రధానోపాధ్యాయులుగానుండిన డాక్టరు మిల్లరుదొరగారు మొదలగు ననేకులు రంగనాథమునుగూర్చి ప్రసంగించిరి. అప్పుడు ముత్తుస్వామియ్యయ్యగారు చేసిన యుపన్యాసములోని కొన్నివాక్యములిం దుదాహరింపఁ బడుచున్నవి. “వానితో గాఢమైనపరిచయము స్నేహము జేయుటవలన నతని ప్రజ్ఞలు నిరూపమానములని నేను తెలిసికొంటిని. అతఁడుపాధ్యాయుఁడుగా విద్వాంసుడుగా దేశాభివృద్ధికారకుఁడుగ నుండి చేసిన యుపకారము విలువలేనిది. అతని పరిశ్రమము, పూనిక, మిక్కిలి యద్భుతములైనవి. తన యర్హకృత్యము నెరవేర్చుచు నిరంతరము గ్రంథపఠనమందె యతఁడు కాలముపుచ్చుచుండును. ఒకసారి నేను చాలసేపు పి.కారుదిరుగగా నన్నతఁడు చీవాట్లుపెట్టెను. అది నాకిప్పటికి జ్ఞాపక మున్నది. ఈకాలము మీరు పాడుచేయక మంచిపనిక్రింద నుపయోగించుచున్న బాగుండుననినాకాయన యుపధేశముచేసెను.”

రంగనాథునకు గలిగిన మహాభ్యాతి వాని బుద్ధివిశేషముచేతనేగాని నిరంతరము పాటుబడుటవలనగాదు. దీని బట్టి యాతఁడు పాటుపడు వాడు గాడని మాయభిప్రాయముగాదు. కొందఱు మేధావంతులు కాకపోయిన విశేష పరిశ్రమముజేసి గొప్పవారగుదురు. రంగనాథము మొదలియారి నిరుపమానమైన బుద్ధిసూక్ష్మత గలిగి దానికిం దోడుగ బరిశ్రమజేసి భ్యాతిగాంచినవాడు. రంగనాథము మొదలియారి సంభాషించుచుండగా విన్నవారు మహానందభరితు లగుచుండురు. ఆతని భాషాశైలి మనోహరమై చాకచక్యముగలిగి మనస్సు నానందవార్ధి నోలలాడించుచుండును. ప్రసంగములో నడుమనడుమ నతఁడు మహాకవుల యుద్గ్రంథములలోనుండి సంతోషజనకములైన పద్యములను వాక్యములను దీసి కంఠపాఠముగజదివి వినువారి వీనుల కెంతయు విందుచేయుచుండును. ఆంగ్లేయభాషలో నతనికి పేక్సియరు మహాకవియొక్క కవిత్వము మిక్కిలి ప్రియమైనది.

సాధారణముగ నింగ్లీషుభాషలో బ్రవీణతగల విద్వాంసులకు స్వభాషాపరిచయముండుటయరిది. రంగనాథము మొదలియారి విషయముగ్లుగాదు. ద్రావిడభాషయందు మహాపండితులతో సమానమైన పాండిత్యము వానికిగలదు. ప్రసంగము వచ్చినప్పుడు సందర్భశుద్ధి యెఱిగి యతఁడు ద్రవిడ భాషలోనున్న కంబరామాయణమునుండి కొన్ని పద్యములను దీసి చదివి జానిలోనుండు భావాదులనుమిత్రులకు బోధించుచుండును. ఈ కాలమున నింగ్లీషుభాషలోఁ గృషిచేయ విద్యార్థులు స్వభాషను బాత్తుగ నెఱుగక చెడిపోవుచున్నారని యాయన పలుమారు మిత్రులతోజెప్పి విచారించుచుండును. ఆయన సర్వనిధములచేత మిక్కిలి పెద్దమనుష్యుఁడు. తరుచుగా గొప్పవారితో సహవాసము చేయుటచేత నాతనిపద్ధతులు మిక్కిలి మంచివై యుండెను. ఆతని హృదయము మిక్కిలి మెత్తనిది. ఆయన జీవితములోఁ

జాలభాగము పేదలగు విద్యార్థుల విద్యనిమిత్తము ప్రతిమాసము వ్యయము చేయుచుండెను. అట్టిదానములు గుప్తములై యుండును. ఇతరులయందున్న బుద్ధిసూక్ష్మతల నతడు మెచ్చి సంతసించు చుండును. ఆయనకు ముత్తుస్వామి యయ్యచను గూర్చి యిక్రింది యభిప్రాయము గలదు. “బుద్ధిసంపదను బట్టిచూడగా నీకాలమున హిందూదేశమునఁ బుట్టిన వారిలో ముత్తుస్వామియయ్యచే శ్రేష్ఠుడు.” రంగనాథము మొదలియారుచేసిన గ్రంథ మొకటి కలదు. అది కంచి కాలందకమను ద్రవిడ భాషా పద్యకావ్యము.



సెట్టిపాణియం వీరవల్లి రంగాచార్యులు

సెటిపాణియం వీరవలి రంగాచార్యులు

ఈ రంగాచార్యులు 1881 వ సంవత్సరమున చెంగల్పట్టణజిల్లా లోనొక గ్రామము నజన్మించెను. ఈయన తండ్రి రాఘవాచార్యులు చెంగల్పట్టణకలెక్కరుకచ్చేరిలో నొక గుమాస్తాగా నుండెను. రంగాచార్యులు పసిబిడ్డయైనపుడు గొప్పగండ మొకటితప్పెను. తల్లితోఁగలసి పయనము చేయుచుండ దారిలో బండి బోల్తపడెను, బండి పడిపోవుటకు సిద్ధముగా నున్నపుడు రంగాచార్యునియన్న వేగముతోఁ దల్లియొడి నున్న తమ్ముని నీవలకు లాగి యాతని ప్రాణములు కాపాడెను. కాని-వో రంగాచార్యు లేమయియుండునో! ఆతని తండ్రికి సర్కారు జీతముతప్ప మఱియేయూ స్తియులేదు. కుమారున కింగ్లీషు విద్య జెప్పింపవలయునని రాఘవాచార్యులు తలంచెనుగాని సంసారస్థితి చక్కగా నుండకపోవుటచే జదువు మాన్పింపఁ జూచెను. అంతలో రాఘవాచార్యుని సోదరులలో నొకఁడు రమారమి యెనిమిది వందల రూపాయలు బాలుని చదువునిమిత్తమిచ్చి మృతినొందెను. ఏ యాధారములేని రాఘవాచార్యున కిది కొంతసహకారిగా నుండెను. కాని కొమరుని జెన్నపురికి బంపి విద్యాభ్యాసము సంపూర్ణముగఁ జేయించుటకిది చాలదయ్యెను. ఏమిచేయనగునని రాఘవాచార్యులలోఁబించుచుండ వానిబంధువుఁడు, చెన్నపట్టణమున మేజిస్ట్రేటుగా నియమింపబడిన మొదటి హిందువుఁడునగు, వి. రాఘవాచార్యులను కలఁడు బాలుని విద్యాభ్యాసమునఁ గొంతసహాయముఁ జేయునట్లు పట్టణము చేసెను. అంతటి రంగాచార్యులు చెన్నపట్టణమునఁ జదువ సారంభించెను.

విద్యార్థిగానున్న కాలమున రంగాచార్యులు వయసునకుఁదగిన తెలివితేటలవాడని పేరుపడెను. పెద్దవాండ్రు చదరంగ మాడుచుండ

నీబాలుడు నిశ్శబ్దముగ వారిసమీపమునఁ గూర్చుండి మెలఁకువతో నయ్యాటలోని చమత్కృతులన్నియు గ్రహించి యల్పకాలములోనే దానియందు మిక్కిలి ప్రౌఢుడయ్యెను. ఆతని ప్రౌఢిమ మెఱిగి చదరంగమాడు పెద్దలు మంచియెత్తులు తమకుఁ దోచనప్పుడు, తమ యాట చిక్కులలోఁ బడినప్పుడు పలుమాఱు బాలుడగు రంగాచార్యుని సాయ మపేక్షించుచు వచ్చిరి. అడుగుటయే తడవుగ నీ కుశాగ్రబుద్ధి యసమానములగు నెత్తులచెప్పి వారి యాటచిక్కుల విప్పుచువచ్చెను. రంగాచార్యునకువిద్యమీఁదకంటె నాటపాటలయం దెక్కు వ తమక ముండెను. అట్లున్నను స్వల్పపరిశ్రమముమాత్రము చేసి చదువులో తోడిబాలుర మించుచువచ్చెను. ఆతఁడు మొట్ట మొదట పచ్చెయ్యప్పసాతశాలలోఁ బ్రియజ్ఞాన మొదలియారి యను నాతనివద్ద చదివెను. పెద్దవాడైన తరువాత నైతమియాచార్యులు తన చిన్ననాటియుపాధ్యాయుడైన గౌరవము, ప్రేమయుఁ గలిగి చిన్నబిడ్డలకు మొదటితరగతులలో నుపాధ్యాయులుగా నుండగోరు వారాయనవలె నుండవలెనని చెప్పుచువచ్చెను. ప్రియజ్ఞాన మొదలి యారి వయోవృద్ధుడయి యుద్యోగము మానుకొని యింట నిబ్బు దులు పడవలసినచిన్నప్పుడు ప్రాత శిష్యుడైన రంగార్యులు గురుభక్తిఁ గలిగి ద్రవ్యసహాయము చేయుచువచ్చెను. పచ్చెయ్యప్ప సాతశాలలోఁ జదువు ముగిసిన పిదప రంగాచార్యులు చెన్నపట్టణపు హైస్కూలులోఁ బ్రవేశించెను. దాని ప్రధానోపాధ్యాయుడగు పవెలుదొర బాలుని మేధాశక్తికి సంతసించి నెలకుఁ బదునాలుగు రూపాయలు విద్యార్థివేతనముగ వాని కీయఁదొడఁగెను. పవెలుదొర వద్ద బుద్ధిసంపూర్ణముగ వికసించ నతఁడుప్రజ్ఞలోఁ దక్కినవిద్యార్థుల సంతతి మించుటఁజేసి వారు వానితో సమానముగ నుండగోరక వాని తరువాత వారుగానైన నుండినం జాలునని కోరవలసినవా

రయిరి. ఆహైస్కూలులో నతఁడు 1840 వ సంవత్సర ప్రారంభము వఱకు విద్యాభ్యాసముచేసి యప్పుడు ప్రోఫీషింటె పరీక్షలో మొదటి తరగతిలోఁ గృతార్థుఁడయి గౌరవాస్పదుఁ డయ్యెను. తరువాత రంగాచార్యులు దొరతనమువారి కొలువులోఁ బ్రవేశించుటకు మఱి యొక పరీక్షకుఁ జదువుచుండుట విని పవెల్దొర వానియెడ మంచి యభిప్రాయముఁ గలవాఁడు కావున వాని కీక్రింది విధమున వ్రాసెను. “నీవు పరీక్షారంగమునఁ బ్రవేశించుచున్నాఁడవనియు మాపాఠశాల పడువు విలువఁబెట్టఁ బ్రయత్నింతువనియు విని చాల సంతసించితిని. నీయందు సామర్థ్యము, దానికిందోఁడు చాకచక్యము. వివేకముఁ గలవు. కావున నీవు తప్పక జయము నొందెదవు.”

విద్యార్థి దశలో నతనికిఁ గలిగిన యద్వితీయ విజయమువలన వానికీర్తి చుట్టుప్రక్కల వ్యాపించుటచే నతఁడు విద్యముగింపఁగానే చెన్నపురమందప్పుడు కలెక్టరుగానున్న యెల్లిసుదొర వానికి దన కచ్చేరిలోఁ నొకనికి బదులుగా కొన్నాళ్ళు గుమాస్తాపని యిచ్చెను. అనంతర మతఁడు చెంగల్పట్టుజిల్లా కలెక్టరు కచ్చేరిలో ఖాయపు గుమాస్తాగా నియమింపఁ బడెను. అక్కడ కొన్నాళ్ళుండినతరువాత నతఁడు సేలంజిల్లాకలెక్టరుగారి కచ్చేరిలో హెడ్ క్లర్కుగాపెచ్చు జీతముమీఁద బంపఁబడెను. ఈకాలమునఁ నతఁడు రెండు చిన్న పుస్తకములను వ్రాసెను. అందొకటి రివిన్యూ డిపార్టుమెంటులోని యుద్యోగస్తులు లంచములను పుచ్చుకొనుటఁగూర్చి, రెండవదియా కాలములోఁ నందఱుఁ దీవ్రముగాఁ జెప్పకొనుచున్న సేలము తంజా వూరు జిల్లాలోని మిరాసీహక్కులను గురించి పిమ్మట నతఁడు పైదా పేట తహసీలుదారుగా వెళ్ళి యాపనిలో రెండేండ్లుండెను. అక్కడ నుండి నెల్లూరు జిల్లాసిరస్తదారుగాఁ బోయెను. 1859 వ సంవత్సర మునగవర్న మెంటువారు చెన్నపురిరాజధానిలో నేర్పరచినయీనాము

కమిషనుయొక్క ప్రెసిడెంటుగు తెయిలరు దొరవారివద్ద స్పెషల్ అసిస్టెంటుగా నియమింపబడెను. రంగాచార్యులు తన వివేక సామర్థ్యములవల్ల తెయిలరు దొరకు విశ్వాసపాత్రుడై యేడుసంవత్సరములా డిపార్టుమెంటులోఁ బనిచేసెను. ఈనాముల పరిష్కారము ముగిసిన పిదప దొరతనమువారు మనదేశములోనున్న యినుపదారుల (Railways) పద్ధతి యెట్లు జరుగుచున్నదో తెలియజేయవలయునని తెయిలరు దొరవారిని నియోగించిరి. ఈ పనికి బాగుగ లెక్కలు తెలిసినవారు కావలసివచ్చినందున తెయిలరుదొర రంగాచార్యునిఁ దనకు సహకారిగాఁ దీసికొనెను. రంగాచార్యులు ప్రధానమంత్రిలతోను, ముఖ్యబంధువులతోను గలసి యాలోచింపకుండ నీ యుద్యోగములోఁ బ్రవేశించుట కొడంబడెను. గృహమునకుఁబోయి యావార్త చుట్టముల కెఱింగింప వారు తెయిలరుదొరతో నతఁడు చేసిన వాగ్దానమునుండి వానిని మరల్పఁ బ్రయత్నించిరి. ఏలయన నతఁడు కలకత్తాకు సముద్రముమీఁద నోడప్రయాణము జేయవలసి వచ్చెను. అనాటి పూర్వాచార ప్రియులగు బ్రాహ్మణులు రంగాచార్యులవంటి యగ్రకులజుఁడు సముద్రముమీఁద నావికా యాత్ర చేసినపక్షమున బ్రాహ్మణ్యము చెడిపోవుననియు నటుమీఁదనందఱు నదే మొదలుపెట్టి వర్ణాశ్రమధర్మములు పాడుచేయుదురనియు గోల పెట్టిరి. కాని రంగాచార్యులు నాగరికతా విషయమునఁ దనసాటివారి తలదాటినవాఁడగుటచే వారుపెట్టిన గోలు సరకుసేయక వెలిజంకక తెయిలరుదొరతోఁ గలసి యోడమీఁద కలకత్తాకును, బనిమున్న యితర స్థలములకునుఁ బోయెను. పోయి చాల యోషికతో నీతితో దనపని నిర్వర్తించుకొని తన పై యధికారి నమ్మికకు మునుపటికంటెను మిక్కిలిగా పాత్రుడయ్యెను. తనకు నిధికారులకు సంతుష్టి కలుగునట్లు కార్యనిర్వాహముచేసి రంగాచార్యులు స్వదేశము

నకు మరలెను. తెయిలరుదొరకు రంగాచార్యునిమీద నెంతగౌరవమున్నదో వాని స్వహస్తలిఖితమైన యీ జాబువలన దెలియును. “అతడు (రంగాచార్యులు) పాఠశాలను విడిచి, 1849 వ సంవత్సరములో దొరతనమువారి కొలువులో బ్రవేశించినది మొదలుకొని మేమిరువుర మెడతెగని సంబంధము గలిగియుంటిమి. మా కొండొరుల యెడగల గౌరవము రవ్వంతయు డిందుపడలేదు ప్రప్రథమమున నేనతనికి బని నేర్పుటలోను, బిమ్మట గొప్పయుద్యోగము లిప్పించి వృద్ధికి దెచ్చుటలోను కొంతసహాయము చేసినను రంగాచార్యుడు నాయెడల జూపిన భక్తివిశ్వాసములచేత నాముణమంతయు దీర్చెను. మాయిరువురకు నుద్యోగ సంబంధ మున్నకాలమంతయు రంగాచార్యులు స్వదేశస్థుల ప్రవర్తనలగూర్చి యతనికిగల జ్ఞానము, వాని యుత్కృష్టవివేకము, యద్భుతమైన యతనికార్య నిర్వాహక సామర్థ్యమువినుగుకొనక యతనిపుణముగా నానిమిత్తమెవనియోగించెను. నేయేల, మూకిరువురికి సంబంధముగల సమస్త వ్యవహారములలోను నేను కృతకృత్యుడ నగుట యెల్ల రంగాచార్యుని సహాయ సంపత్తిచేతనే యని దృఢముగా జెప్పగలను” అనంతరము కొంత కాలమునకు తెయిలరుదొర చెన్నపురిరాజధాని పక్షమున గవర్నరు జెనరలుగారి శాసన నిర్మాణసభలో సభికుడై, చట్టములు నిర్మించినపుడు రంగాచార్యుని యాలోచన మడుగుచు నీతడిచ్చిన సలహాలను విస్పష్టముగ గవర్నరు జెనరలుగారి సభలో జెప్పుచువచ్చెను. కలకత్తానుండి చెన్నపట్టణము తిరిగివచ్చిన తరువాత రంగాచార్యులు మదరాసు రెయిల్వే కంపెనీకి కమిషనరయ్యెను. దొరతనమువారు కాకితపునాణెములు (అనగా కరెన్సీనోట్లు) క్రొత్తగా వ్యవహారములోనికి దెచ్చి, 1864 వ సంవత్సరమున రంగాచార్యుని పశ్చిమదేశముగనున్న కల్లికోట జిల్లాలో ఆజిరీ డిప్యూటీ కలెక్టరుగా పేషిరి.

అ కాలమున నచ్చటి జిల్లాకలక్టరగు బాలర్జుదొరకు రంగాచార్యుని యొడ జాల నమ్మిక కలిగెను. ఆదొరయే యవ్వల కొంతకాలము నకు తిరువాన్కూరు, కొచ్చేన్ సంస్థానములలో దొరతనమువారి పక్షమున రెసిడెంటయ్యెను.

ఈనడుము మైసూరు సంస్థానస్థితి చాల శోచనీయముగా నుండెను. దొరతనమువారు వెనుకటి మహారాజగు కృష్ణరాజ యొడయరును గద్దెమీదనుండి దింపి వాని దత్తపుత్రుడు యుక్త వయస్కుఁ డయిన పిదప రాజ్యము స్వీకరింప నచ్చునని శాసించిరి. స్వదేశ సంస్థానములతో నేకాక్షిక్తైన సంధి నేజేసికొని, వాటిజోలికి బోక నెమ్మదిగా దేశమును బాలింపవలయునను తలంపుగల లార్డు విలియంబెంటింకువంటి మంచిగవర్నరుజనరలు కూడ తన నియమము నకు విరుద్ధముగా జోక్యము కలిపించుగోవలసినంత దుర్దశకు మైసూరు సంస్థానము మరల నెన్నడు రాకుండజేయదలచి యేబదిలక్షల జనులకు రాజుకాదలచియున్న చిన్నమహారాజునకు నిరంతరము ప్రజానురంజనముగా, ప్రజాక్షేమకరముగ పరిపాలనము జేయించునట్టి విద్యను జెప్పింప నింగ్లాండులోని దొరతనమువారు నిశ్చయించుకొనిరి. హిందూదేశ కార్యదర్శిగా రింగ్లాండునుండి పంపిన యీ యుత్తరువు అమలులోనికిఁ దెచ్చుటకు మైసూరులోఁ గొన్నిమార్పులు జరుగవలసి వచ్చెను. అప్పుడు మైసూరులో నిగ్గిఱు దొరతనమువారిపక్షమున నధికారము చేయుచున్న బొరింగుదొర మహారాజుగారి యంతఃపురపు లెక్కలు పరీక్షించుటకు నమ్మికయుంచఁదగిన చెన్నపట్టణ మనుష్యునొకని సిఫారసు చేయుమని యెల్లీసు దొరకు వ్రాసెను. ఎల్లీసు రంగాచార్యుని బంపెను. 1868వ సంవత్సరమున రంగాచార్యుఁడు మైసూరు కొలువులోఁ జేరెను. ఈ పనిలో జేసిన యచిరకాలముననే వానికి మఱియొక పనిగూడ యధికాదు లప్పగిం

చిరి. ఆరెండవపని యిది. మైసూరు మహారాజుగారి యంతఃపురమున నున్న చరాస్థి కంఠకు జాబితా తయారుచేసి, ప్రతివస్తువు యొక్క విలువ దాని కెదురుగావ్రాసి యట్టిజాబితా సంపూర్ణమైన పిదప మహారాజుగారి రత్న సువర్ణాభరణములు మొదలగు గొప్ప సరకులు నిరపాయముగ నుండునట్లేర్పాటు చేయుట. ఈ రెండు కార్యము లతఁడు మెలఁకువతో నిర్వహించెను.

అనంతర మాచార్యుఁడు మహారాజుగారి కోటలో జరుగుచున్న దురభ్యాసముల నివారింపఁ దొడగెను. కోట నాశ్రయించి పనిపాటలు లేక మహారాజుగారి డబ్బుతిని క్రొవ్వి స్తోత్రపాతములు చేసి కాలక్షేపముచేయు సోమరిపోతుల ననేకుల రంగాచార్యుఁడు తీసివేసెను. ఆకాలమున జిన్నమహారాజునకు మాలిన్గదొర చదువు జెప్పఁచుండెను. అతఁడు రంగాచార్యుని యార్జనము, మనస్థైర్యముఁ జూచి సంతసించి వానియం దిష్టముకలవాఁ డయ్యెడు.

1874 వ సంవత్సరమున రంగాచార్యుఁడు “మైసూరులో నాంగ్లేయ పరిపాలన” మనుశీర్షికతో నొక చిన్న పుస్తకమును వ్రాసి దానిని లండను పత్రికములో నచ్చువేయించి యచిర కాలములోనే యట్టిగ్రంథము మఱొకటి వ్రాసి సంస్థానములో జేయవలసిన మార్పుల నందుదహరించునట్లు వాగ్దానము చేసెను. కాని రెండవ గ్రంథ మెన్నఁడు వెలువడలేదు. ఏలయన యాగ్రంథము వ్రాయకమునుపే యాచార్యుఁడు మైసూరు సంస్థానమున గొప్పపదవినొంది యేమార్పు లావశ్యకములని తాను రెండవ గ్రంథమునందు వ్రాయఁదలంచెనో స్వయముగాఁ జేయుటకు నితరులచేతఁ జేయించుటకుఁ దగిన యధికారమును వహించెను. మొదటి గ్రంథము వెలువడిన తోడనే రంగాచార్యుఁ డసాధారణబుద్ధిశాలి. శక్తిమంతుడునని మొదటికమి

షనరుగా నుండిన గార్డనుదొర రంగాచార్యుని దనకు రివిన్యూ సైక్రటరీగాఁ దీసికొనెను. అది మొదలు వారిరువురుగలసి సంస్థానము నందు జాల మార్పులంజేసి యనేక నూతనపద్ధతులం జొనిపి సంస్థాన వ్యయములు తగ్గించిరి. అదివఱకు కమిషనర్లుగా నున్న ముగ్గురు తెల్లవారినిఁ దొలఁగించి వారిబదు లిద్దఱు స్వదేశస్థుల నియమించిరి. అంతకుమున్ను వేయిరూపాయలు మొదలు పదునాఱువందలవఱకుఁ గల డిప్యూటీకమిషనరు పదవి నిప్పు డేడువందలు మొదలు వేయి రూపాయల వఱకుఁగల యుద్యోగముఁజేసిరి. ఇరువదియే డసిస్తాం టుకమిషనరు పనులలో నెనిమిది దనావశ్యకమనితగ్గించి యామిగిలిన పందొమ్మిదిపదవులనైన మునుపటివలెఁ దెల్లవారికియక సమర్థులయిన స్వదేశస్థులకుఁ దక్కువజీతములమీదఁ నిచ్చిరి. ప్రాంతజీతములమీద నలుగురు డిప్యూటీకమిషనరుల మాత్రమునిలిపి తక్కినయందఱిని దక్కువ జీతములమీద నల్లవారినే వేసిరి అదవి, చదువులు, రివిన్యూమొదలగు నెల్లడిపాఠ్యమెంటులలోనుఁ దెలివి తేటలలోఁ సామర్థ్యములోఁ దెల్లవారికి రవ్వంతయుఁ దీసిపోని స్వదేశస్థులు తక్కువ జీతములమీద దొరకుచుండగా నెక్కువజీతముల మీదఁ దెల్లవారి నేల నియోగింపవలయునను నియమముమీదఁ దక్కువజీతముల మీదఁ నెక్కువ సామర్థ్యముగల స్వదేశస్థులనే నియోగించుచు వచ్చెను. ఈ మార్పులచేత నీమితవ్యయముచేత నా సంవత్సరము రెండులక్షల యేఁబదివేల రూపాయలు మొత్తము ఖర్చులో తగ్గెను.

ఈ మహాకార్యములకు వానిని మొచ్చి 1880 వ సం॥న దొర తనమువారు వానికి సి. ఐ. ఇ. బిరుదము నొసంగిరి. మైసూరునకు విదేశీయుఁడయి యుండియు సామంస్తానమున మహాన్నత పదవుల నందుటచే సాదేశస్థులకు రంగాచార్యునిమీదఁ నసూయపొడ మెను. అందుచేత వారు వానిమీద గొన్ని చెడువాడుకలం బుట్టించిరి.

అందు ప్రధానమైన దిచ్చట నుదహరించుచున్నాను. వెనుక రంగాచార్యుడు రాచనగరు నందలి యాభరణముల లెక్క వ్రాయనియమింపఁ బడెనుగదా! ఆపని ముగిసిన యెనిమిదేండ్ల తరువాత నమూల్యాభరణములుకొన్ని రాచనగరులోఁ గానఁబడుట లేదనియు, నందుకు వెనుక పనిజేసిన రంగాచార్యుడే జబాబు చెప్పవలయుననియు వార్తాపత్రిక లాక్రొశింపఁజొచ్చెను. వాని విరోధు లావ్రాత లాఘారముచేసికొని వానిని నిందింపసాగిరి. ఈవిషయమున మైసూరు దేశమంతయు నట్టుడికి నట్టుడికెను. ఇది వానివిరోధులు చేసిన కల్పన మేకాని సత్యముకాదు. అతఁ డపుడు మేజరు యిలియట్ అను దొర చేతిక్రిందఁ బనిచేసినకాని స్వతంత్రముగా బనిచేయఁలేదు. ఆ దొరకు, గార్డను మొదలగు తక్కినదొరలు వాని యార్జవమును వేనోళ్ళ గొనియాడిరి. ఈనగలు కానఁబడక పోవుట యబద్ధమనియు, గుమాస్తాల వ్రాత పొరపాటువలన జాబితాలోఁ గనబడలేదు. గాని నిజముగా నగలుండెననియు, నట్టిపొరపాటున కా గుమాస్తాలేకాని రంగాచార్యుడు త్తరవాది కాఁడనియు, నతని ప్రవర్తనము నిర్దుష్టమనియు మైసూరు సంస్థానములో నప్పుడుండిన విల్సన్ మొదలగు గొప్పదొరలు నొక్కి వ్రాసిరి.

1831 వ సంవత్సరం మార్చి 25 వ తేదీన రంగాచార్యుడు మైసూరునకు మంత్రి యయ్యెను. అమాత్యుడై రంగాచార్యుడు చేసిన కార్యముల గొప్పతనమును మనము తెలిసికొన వలయునన్న నతఁడాయుద్యోగమునఁ బ్రవేశించు నప్పటికి సంస్థానస్థితి యెట్లుండెనో యిండుక తెలియవలయు. సరిహద్దుల నున్న యంగ్లీషురాజ్యముననున్నట్లే యన్ని డిపార్టుమెంటులలోని యుద్యోగస్థుల జీతములు మితిమీరి యుండుట చేతను, 1877 వ సంవత్సరమందు (అనగా ధాతసంవత్సరమందు) గొప్పకొటక ము చేతను, దేశము, సంస్థాన

మందలి ధనాగారము గూడ వట్టిపోయెను. ఆ దేశమునందున్న యేఁబదిలక్షల జనములోఁ బదిలక్షలను తామదేవత తనపొట్టఁ బెట్టుకొనియె. ఆచచ్చిన వాండ్రందఱు చేతిపనులు మొదలగు కాయకష్టముల వలన జీవించువారగుటచే నట్టిపనులుఁ గూడ నశింప దేశము మఱిత పేదయ్యెను. అతిభయంకరమైన యాతామమునఁ బనులకుఁ బంటలకు గలిగిన నష్టము రమారమి పదునైదుకోట్ల రూపాయలని యంచనా వెయ్యఁబడెను. అంతకుమున్ను చేసిన మార్పులవలన మిగిలిన స్వల్పధనము కుమార మహారాజుగారి పట్టాభిషేక మహా త్వనమునకు, సంతఃపుర వ్యయములకు విధిగాఁజేసికొన వలసి వచ్చిన కొన్ని మార్పులకు వెచ్చింపఁ బడెను. కాటకమునకు ముందు మైసూరు గవర్న మెంటున కేఁటేటవచ్చు శిస్తాకకోటిపదిలక్షలరూపాయలు. అది నృద్ధిచేయుటకుఁ గాలస్థితి యనుకూలముగ లేకపోయెను. తామము వలన వర్తకము, చేతిపనులు మొదలగునవి క్షీణించెను. ఆంగ్లేయ గవర్న మెంటువారికి మైసూరు దొరతనమువారి వ్యవలసిన యెనుబదిలక్షల రూపాయలకు నేఁటేట నాలుగు లక్షలరూపాయలు వడ్డీ రూపకముగాఁ జోపుచుండెను. సంస్థాన మివ్వధమున దుస్థితిలో నున్నపుడు రంగాచార్యుఁడు మంత్రిగావలసి వచ్చెను. ఆ స్థితిపాతఁ జూచిన నెంతదైర్యవంతుని మనసైన చెదిరిపోవునుగాదా ! కీడులో మేలగునట్లు రంగాచార్యుని కీయవస్థలో నొక్క సంతోషము మాత్రము గలుగుచు వచ్చెను. క్రొత్తగా గడ్డెయెక్కిన కుమార మహారాజునకు స్వయముగా నాలోచనముఁ జెప్పి రాజ్యతంత్రము నడపుట శక్తిలేకపోయినను మంత్రిచెప్పిన యాలోచనము గ్రహించి యతఁడు చేసిన మంచిని మెచ్చుకొనుటకైన సామర్థము గలవాడగుటచే రంగాచార్యుని ప్రయత్నములన్నియు నిర్విఘ్నములుగ సాగెను.

రంగాచార్యుడు మంత్రియైన తోడనే వెనుక గార్డనుదొర మొదలు పెట్టిన మార్పులను గొనసాగింప బూనుకొనెను. హస్తాను, చిత్ర దుర్గ మండలములు సివిలు క్రిమినలు వ్యవహారముల నిమిత్తము వేటువేటు జిల్లాలుగ బరిగణింపబడెను. 9 తాలూకాలు డిప్టీ తహసీలు దారుల యధికారముక్రింద నుంచబడెను. మూడు మునసబుకోర్టులు 4 సబుకోర్టులు తీసివేయఁబడెను. 8 జిల్లాల చెఱసాలలలో నైదు తీసివేయఁబడెను. బాటసారులు బసలువిగు బంగాళాలమీద నదీవఱ కేర్పడిన జీతగాండ్లు చాలమంది తగ్గింపఁబడిరి. ఈ తగ్గింపుల వలన సంస్థానమునకు సంవత్సరమునకు రమారమి రెండు లక్షల రూపాయలు మిగిలెను. ఆచార్యులు ముగిసిన పిదప రంగాచార్యులు సంస్థానములోని యడవి డిపార్టుమెంటువైపు తనదృష్టిని మరల్చెను. ఆ సంస్థానములో నడవులు చాలభూమి నాక్రమించియుండెను. కలప విశేషము జనులకుఁ గావలసియుండెను. అందు నియోగింపబడిన యుద్యోగస్థులదుర్నీతివలన. సరకువచ్చుటకు సుఖమైన మార్గములు దేశమున లేకపోవుటవల్ల, మహారాజునకా డిపార్టుమెంటులో రావలసినంత సుంకమువచ్చుటలేదు. ఆరాజ్యములో దొరకెడు మంచిగంధపుఁ గట్టల జనులెవ్వరమ్మగూడదు. కొనగూడదు. దొరికిన మంచిగంధపు దారులన్నియు రాచనగరులలోనే యేదోవిధముగ నుపయోగింపఁ బడుచువచ్చెను. రంగాచార్యుఁ డాపద్ధతిమాన్ని చందనమందఱకు సులభసాధ్యముచేసెను. ఈపనులవలన నడవులనుండి సంస్థానమునకు హెచ్చుసుంకము రాజొచ్చెను. ఈవిధమునఁ గొంతద్రవ్యముమిగిల్చి యామంత్రిపడునొకండు లక్షల రూపాయలు పెట్టుబడిపెట్టి మైసూరు ప్రభుత్వమువారు చిరకాలము క్రిందట తలపెట్టి నెరవేర్చలేకపోయిన యినుపదారిని కొనసాగించెను పొగబండ్లు నడచునినుపదారి వలవలె దేశమంతటనలఘుకొనునట్లే వేయించవలయునని యతని సంకల్పము

ఏలయన నవిజనులకుఁ బ్రయాణసౌకర్యము గలిగించునని వాణిజ్యము నభివృద్ధిజేయుననియు నింగ్లీషువారి రాజ్యముతో మైసూరురాజ్యము కలసి విశేషలాభప్రదమగుననియు నాతఁడునమ్మెను. మైసూరురాజ్యమునందు, నీటిసాగుబడికిఁ జాలవీలున్నను భూమి విశేషభాగము సాగుబడికి రాక, వచ్చిన జక్కగాసాగుబడి చేయఁబడకయుండెను. దానికిఁ గారణము వ్యవసాయము చేయువారికిఁ దగిన సహాయము లేకపోవుటయేయని రంగాచార్యులు నిశ్చయించియునుపదారులు దేశమునఁ బ్రబలిన నీలోపము నివారించబడునని తలచి తత్ప్రయత్నముల జేసెను. సంస్థానము లేమిలోనున్నను రంగాచార్యులు దానికి భారములేకుండ నినుపదారి విశేషముగ వేయించెను.

మైసూరు ప్రభువు లింగ్లీషుదొరతనమువారి కీయవలసినయెను బదిలక్షల రూపాయల ఋణమును దీర్చుటనుగూర్చి యతఁడు పిమ్మట ప్రయత్నించెను. సంస్థానముయొక్క ధనస్థితినిబట్టి చూడగా నీయప్పు తరతరములవఱకు దీటునట్లు కనఁబడలేదు. ఆ ఋణము మీఁద నేఁలేటఁబెరుంగువడ్డీయే పెద్దమొత్తమై యసలు మాటయగుండగా నీవడ్డీయైన దీక్షింపజాలుననుపించు చున్నట్లుండెను. అప్పటి స్థితులంబట్టి చూడగా నిండియా గవర్నమెంటువారు వారికిదొచ్చినప్పుడుఋణము దెమ్మని మహారాజును నిలువదీసి యడుగవచ్చును. అట్టి చిక్కు సంభవించెనా, ఋణవిమోచనమునకై సంస్థానమునకు భంగకరములైన పనుల జేయవలసినవచ్చునని దూరదృష్టిగల రంగాచార్యుడు గ్రహించి, యాయప్పును గురించి యేవోస్థిరమైన యేర్పాటులు చేయఁదలచి, యిండియా గవర్నమెంటుతో లేఖాప్రసంగ మారంభించెను. ఈ జాబులలో నతఁడు మైసూరు దరిద్రదశలో నున్నదని వ్రాయుటయేగాక పెనుకటి మహారాజుల చార్యులము కతమున సంస్థాన మాంగ్లేయుల యేలుబడిలో నున్నపుడు జరిగిన

దుష్పరిపాలనమువలన జెడిపోయి యాదశకువచ్చెనని నిర్భయముగా వ్రాసెను. అందలి విషయము లప్పటి గవర్నరుజనరలగు లిట్టను ప్రభువుకూడ నొప్పుకొనియె. ఈముత్తర ప్రత్యుత్తరము వలన నింగ్లీషు గవర్నమెంటువారు మైసూరువారి ఋణముమీద కొంతవడ్డీ తగ్గించిరి. అనగా మునుపు సంవత్సరమునకు నూటికై దురూపాయ లున్నవడ్డీ నాలుగురూపాయలజేసి ఋణము నలువదియొక్క సంవత్సరములలో దీర్చుకొనుట కంగీకరించిరి. రంగాచార్యుడు తెచ్చినకొత్త పద్ధతులన్నిటిలో నుత్కృష్టమైనది జనప్రతినిధిసభ. స్వదేశ సంస్థానములలో నిట్టిసభ యపూర్వము. ఈ సభాస్థాపనకీర్తి మన దేశమున రంగాచార్యునకే దక్కెను. ఆతఁడీ సభకు రాజ్యపరిపాలనాధికార మిచ్చుటకుఁ గాక సర్కారువారి యుద్దేశములఁ ప్రజల కెఱిగించుట కున్న సర్కారుచేయఁబోవు చట్టములవారికి ముందుగాఁ దెలుపుటకును రాజునకుఁ ప్రజలకు నెడ తెగనిసంబంధముగలిగించుటకును రాజుజేమమే ప్రజాజేమము, ప్రజాజేమమే రాజుజేమము. ననుమాటలు వారి మనంబున నాటించుటకు నీసభ సృష్టించెను. ఈ సభ క్రొత్తగా జెట్టినప్పుడు దాని ననేకులు గ్రహించి రంగాచార్యులదివఱకు దేశస్థులనేకులకు విరోధియైనందున నెత్తైన వారి యనురాగము బడయుట కీ పనిజేసెనేకాని యది నిలుచునది కాదని జనులు గోలపెట్టిరి. కాని యిప్పటికీ నీసభ సాగుచునేయున్నది. అతఁడింకనూ చాలమార్పులు దెచ్చి దేశమునకు మేలు చేయఁదలచెను. కాని 1882 వ సంవత్సరంతమున జబ్బుపడి చెన్నపురికిఁబోయి యచ్చట మృతినొందెను. అతని నెఱిగిన తెల్లవారు నల్లవారు వాని మరణము మైసూరునకే గాక దేశమున కంతకు నష్టకారియని వగచిరి. బ్రిటికియుండగానతని మీఁద నెన్నోయపనిందలుమోపి వేధించిన మైసూరు జనులు తదవార వాని సుగుణసంపద తెలిసినవారై బిట్టు వగచిరి.

సేలము రామస్వామి మొదలియారి

రామస్వామి మొదలియారి 1852 వ సం॥రము 6న సెప్టెంబరు తారీఖున సేలములో జన్మించెను. అతఁడు సేలములో మిక్కిలిగౌరవముగల కుటుంబములోఁ జేరినవాఁడు. ఈతని ముత్తాతయగు వెంకటాచలము మొదలియారి మన దేశమును పూర్వము పాలించిన యిస్టిండియా కంపెనీవద్ద దుబాసిగా నుండెను. ఈయన తండ్రి గోపాలస్వామి మొదలియారి. గొప్ప యీనాందారై యుండుటయే గాక చాలకాలము తహసిలుదారుగనుండి 1867 వ సంవత్సరమందు ఫించను పుచ్చుకొనెను.

రామస్వామి మొదలియారి యాఱవయేటనే విద్యాభ్యాసము నిమిత్తము చెన్నపట్టణమున కంపబడెను. ఈతడు మొట్టమొదట చెన్నపట్టణపు హైస్కూలులోఁ జేరి చదువ నారంభించి యా పాఠశాలలోఁ గ్రిందితరగతులు తీసివేసినందున పచ్చయ్యప్ప పాఠశాలలోఁ జేరి చదివెను. అక్కడకొంతకాలము చదివి రామస్వామి ప్రెసిడెన్సీ కాలేజీలోఁ జేరి విద్య ముగియునరకు నక్కడనే చదివెను. ఆకాలమున నతఁడు మిక్కిలి చురుకుతనముఁ గలవాఁడై యుపాధ్యాయుల దయకుం బాత్రుడై బుద్ధికుశలతవల్ల ననేక బహుమానముల సంపాదెను. ప్రవేశపరీక్షలోఁ గృతార్థులైన మొదటి పదునైదుగురిలో నొకడై యుండుటంజేసి యతనికి దొరతనమువారు విద్యార్థి వేతనము నిచ్చిరి. ప్రథమశాస్త్రపరీక్షయం దతఁడా సంవత్సరము మొదటి వాఁడుగఁ గృతార్థుడయ్యెను. అనంతరము పట్టపరీక్షయందుఁ గూడ నతఁడు మొదటితరగతిలో మొదటివాడుగఁ దేఱెను. రామస్వామి యొక్క పూనికకు బుద్ధికుశలతకు సత్ప్రవర్తనమువకుఁ బ్రధానోపాధ్యాయుడగు థామసుదొర మిక్కిలి సంతసించి పట్టపరీక్ష



నేలము రామస్వామి మొరలియారి

యందుఁ గృతార్థుడైన వెంటనే యాతనికిఁ దన కళాశాలలో నింగ్లీషు పండితోద్యోగ మిచ్చెను. కాని తనకంటె తక్కువగా అనగా రెండవవాడుగ బట్టబరీక్షయందు గృతార్థుడైన యొకమిత్రుడు చాలపేదతన మనుభవించుచు నుద్యోగమునకు బ్రయత్నించుట యెఱింగి రామస్వామి దయాళువగుటచే దనకాయద్యోగ మక్కఱ లేదని చెప్పి యామిత్రున కిప్పించెను.

ఇట్లు 1871 వ సం॥న నతడు పట్టసరీక్షయందు గృతార్థుడై విద్యాసక్తి యప్పటికిని బోనందున నాకళాశాలలోనే యుండి యం. యె. (అనగా సర్వకళాధికారి) పరీక్షకు జదివి యందు 1873 వ సంవత్సరమున గృతార్థుడయ్యెను. అనంతరము బి. యల్. పరీక్షకుం జదివి 1875 వ సంవత్సరమున దానియందును మొదటివాడుగా దేజెను. 1876 వ సం॥ము హైకోర్టు వకీలుగా జేయబడి రామస్వామి మొదలియారి స్వగ్రామమగు శేలములోనే న్యాయవాదిగ నుండ దలిచి యక్కడ పనిచేయ నారంభించెను. నిగర్వియై పనిజేయుటలో మిక్కిలి పూనిక గలిగియుండినందున రామస్వామి జిల్లాజడ్జి కిష్టడగు టయేగాక శేలములోనున్న స్వదేశస్థుల కందఱకు మిక్కిలి యిష్టుడయ్యెను. అతడక్కడ కొన్నిమాసములు మాత్రమే పనిజేసి దొర తనమువారి కొలువులో జేర నిచ్చగలవాడై డిస్ట్రిక్టు మునసబు పనికి బ్రయత్నముజేయ నిశ్చయించుకొని జిల్లాజడ్జిద్వారా దరఖాస్తు పంపగా నాదరఖాస్తుమీద జడ్జి యాతని నిరుపమాన బుద్ధికుశలతనే గాక సత్ప్రవర్తనముం గూడ జ్ఞాపించి యన్నివిధములచేత నతడా యుద్యోగమునకు దగినవాడని వ్రాసెను. అనంతరమతఁడు 1876 వ సం॥ననే తిరుచునాపల్లిలో డిస్ట్రిక్టు మునసబుగా జేయబడెను. ఈ యన నిష్పక్షపాతబుద్ధికి సత్యసంధతకు బేరుపడెను. వ్యవహారము లలో స్వతంత్రముగాను మనసునకు దోచిన విధముగాను పక్షపాత

రహితముగాను వర్తింపవలయుననియే యాతని సంకల్పముకాని యితరుల సిఫారసులుచేసి తనవ్యవహారములలోను జోక్యము గలుగజేసికొనుట యాతనికెంతమాత్రము నిష్టములేదు. ఈయన నిష్పక్షపాతబుద్ధిందెలుపుట కొకచిన్న కథ గలదు ఒకనాడీయన కోట్టలో నొక వ్యవహారమునం దగులుకొనియున్న యొక మనుష్యుడు రామస్వామి మొదలియారి కెవనియెడమిక్కిలిగౌరవముగలదో యట్టిగొప్ప గృహస్థునివద్దనుండి యొక సిఫారసు జాబుదెచ్చి వ్యాజ్యము తన బక్షము జేయుమని కోరెను. మొదలియారి యామనుష్యుని సగౌరవముగ నాదరించి తనయింటనే బసయిచ్చి తనబండిమీదనే గూర్చుండ బెట్టికొని కోట్టనకు దీసికొని పోయెను. ఆగౌరవము నా యాదరణముంజూచి జాబుదెచ్చిన మనుష్యుడు వ్యవహారము తనపక్షముగానే తీర్పు చేయబడునని యది యెప్పుడు విందునాయని యూటలుారు చుండెను. అంతలో మునసబు బెంచి యెక్కి యామనుష్యున కాశాభంగము గలుగునట్లు వ్యతిరేకముగా దీర్పుజెప్పెను. అదివిని యామనుష్యుడు సిగ్గుపడి రామస్వామి మొదలియారి మొగమైనంజూడక పారిపోయెను. ఇట్లుచేయుటయేగాక మొదలియారి యొకటి రెండు సాకులు బెంచి మీదనుండి వ్యవహారములం జిక్కువడినవారు పెద్ద మనుష్యులవద్దనుండి సిఫారసులందెచ్చి న్యాయాధిపతుల మనస్సుల ధర్మమార్గములనుండి త్రిప్ప ప్రయత్నించుట ఘోరమనియు దూష్యమనియు నొక్కి పలికెను. ఈవిధముగా నతడు మంచిగంధములో నొకయడుగు, నగ్నిహోత్రములో నొక యడుగు బెట్టెనను సామెత నిజముగా నెడమప్రక్క కొరుగక కుడిప్రక్కకొరుగక న్యాయమార్గమున ముక్కుకు సూటిగ బోయెను.

ఒకసారి తనకచ్చేరీలో సర్కారుదొంగముగ్గింతపోగాగుమాస్తా లలో నెవరికే ఇబ్బందిరాకుండ దనచేతిసామ్మిచ్చి యునిముఖూర్తి

చేసెను. అటు లాఱుసంవత్సరములు మునసబుగా నుండి దొరతనము వారి కొలువులో దన తెలివితేటలు విశేషముగా బ్రకాశించుట కవ కాశము లేదని గ్రహించి యాకొలువు మానుకొనెను. అతని కాశా భంగము కలిగినను దొరతనమువారికొలువు సేయుటవలననతని సామ ర్థ్యము న్యాయదృష్టి మొదలగునవి పైయధికారులకు లోకులకు తెలియుటవలన గీర్తిలాభము కలిగెను. అతడుద్యోగమురెండుసారులు మానుకొనదలచినను దమకట్టి యుద్యోగస్థుడు దొరకడని పైయధి కారు లాతని విడువరైరి. ఎట్టకేల కతడు దృఢనిశ్చయఁడై మూడవ సారి యుద్యోగమును విడిచి 1882 వ సంవత్సరమునఁ జెన్నపట్టణ మున హైకోర్టులో వకీలుగాఁ బనిచేయుటకు బోయెను. ఆయన హైకోర్టులో సాధారణముగ నప్పీళ్ళు పుచ్చుకొని వాదము చేయు చుండెను. ఆయనకుఁ దెలిసినట్లు ధర్మశాస్త్రము (లా) మరియొకరికిఁ తెలియదని యాకాలమున ననేకు లభిప్రాయ పడిరి. ఆయన తన పొట్టపోసికొనుటకు మాత్రమే ధర్మశాస్త్రముల నభ్యసింపక యాశా స్త్రమర్మములను సమూలముగాను సమగ్రముగాను దెలిసికొన సభి లావగలవాఁడై చదివి లాపత్రిక నొకదానిని స్థాపించి దానికి తానే ప్రధాన ప్రవర్తకుడుగా నుండి 1891 వ సంవత్సరము వఱకునడపెను. చెన్నపట్టణము యూనివర్సిటీవారు రామస్వామి మొదలియారి యొక్క ధర్మశాస్త్ర పాండిత్యమును ద్రవిడభాషా పాండిత్యమును దెలిసికొని యాయనను బి. యల్. పరీక్షకు, యం. యల్. పరీక్షకు ద్రవిడభాషలో బి. యే. పరీక్షకుఁ బరీక్షకుఁడుగా నియమించిరి.

1887 వ సంవత్సరమున యూనివర్సిటీలో కతఁడు ఫెల్లోగా నియమింపఁడెను. న్యాయవాదిగ నుండి ధనమార్జించుటలోఁ గనీవి నొందక మొదలియారి దక్షిణహిందూస్థాన రాజకీయ వ్యవహారముల లో బ్రవేశించి దేశాభివృద్ధికి జాల కృషి చేసెను. ఈవ్యవహారము

లలోఁ నతఁడెంత ధైర్యశాలియో యీక్రింది పనివల్లఁ దెలిసికొన వచ్చును. 1883 వ సంవత్సరమునఁ జెన్నపురి గవర్నరుగారియాలో చన సభలోని సభికుఁడొకఁడు ఫించనుపుచ్చుకొని యింగ్లాండునకుఁ బోవ నుద్యుక్తుడై యుండఁ జెన్నపురవాసు లాయనను గౌరవించి యుత్సవములఁ జేయ దలంచిరి. అట్టి యుత్సవములఁ జేయుటకూడ దని రామస్వామి మొదలియారి నిరాఘాటముగాఁ బలికెను.

చెన్నపట్టణములో స్థాపింపఁబడిన మహాజనసభ, తెల్లవారు నల్లవారిని మునుపటియట్లనాదరమునేయక గౌరవముతోఁ బూచు నట్లు చేయుటకు దక్షిణ హిందూస్థానమున స్వదేశస్థుల మొరలు ధైర్యముతో దొరతనమువారికి విన్నవించుటకు ముఖ్యాధారమయ్యెను. ఆమహాజనసభలో రామస్వామి మొదలియారి ప్రధాన పురుషుఁ డన్నమాట యెల్లవారికి విదితమే.

హిందూదేశ పరిపాలనమునుగూర్చి నిజమయిన స్థితిగతుల నెఱుఁగఁ యింగ్లాండులోనుండు నాంగ్లేయులకు, యధార్థస్థితిఁ దెలియ జేయుటకు మన దేశస్థులలో గొందఱింగ్లాండునకుఁ బోవుట యుచితమని మన దేశాభిమాను లనేకులు తలంచి చెన్నపట్టణమునుండి రామస్వామి మొదలియారిగారిని మన రాజధానికిఁ బ్రతినిధిగాఁ బంప నిశ్చయించుకొనిరి. ఈపనినిమిత్తమే బంగళమునుండి బాబును రేంద్రనాథ బెనర్జిగారును బొంబాయినుండి మఱియొకరును బంపఁబడిరి. రామస్వామియు సహస్రతనిధులుఁ గలసి యింగ్లాండులోఁ జాల సభలుచేసి హిందూదేశ వ్యవహారములను వారికి సుబోధకములుగ జెప్పిరి. ఇతఁ డక్కడనున్న దినములలో నాదేశస్థులలోఁ గొందఱితని సహాయమున హిందూదేశ రాజకార్యములను గూర్చి చర్చలు సలుపుట కొక సభ స్థాపించిరి. ఈతఁడును దక్షిణ ప్రతినిధులుఁ జేసిన యుపన్యాసములనుబట్టి యాకాలమున హిందూదేశ పాలనమును

గూర్చి యెక్కువపని జేయవలయునని యాంగ్లేయులకుఁ దోచెను. తక్కినవారి యుపన్యాసము లటుండఁగా రామస్వామి మొదలియారి యుపన్యాసములు విశేషప్రీతి నింగ్లాండుజనుల కొసగెను. యేలయన నాయన మొగము కాటుక కన్నులు గలిగి మంచి తేజస్సు గలిగి యెంతో సుందరమై చూచినంత మాత్రముననే యెల్లవారలకు నాతనిమీఁద నాదరము గలుగఁ జేయునట్లుండెను. అతని సంభాషణ మాకారమునకు దగినట్లే గంభీరమై యుండెను. ఇంగ్లాండులోఁ గొంతకాల ముండుటచేత రామస్వామి మొదలియారి యాంగ్లేయ భాషాప్రవీణతయు వాగ్ధోరణియు మిక్కిలి యధికము లయ్యెను. హిందువులయెడల నమ్మికయుంచి యాదరముతో రాజ్యపరిపాలనము జేయుడని యాతఁడు కృపారస ముట్టిపడునట్లుజేసిన యుపన్యాసములు వారి హృదయములమీఁద ముద్రితము లైనట్లుండెను.

రామస్వామి మొదలియారి సముద్రయానముంజేసి విదేశముల గొంతకాలము గడపినను హిందూధర్మములకు విరుద్ధములుగ నెన్నడు నాచరింపక మన దేశపు సేవకునొక్కనివెంటబెట్టుకొనిపోయి వానిచేతి యన్నమే తిని కాలక్షేపముజేసెను. ఇంగ్లాండు దేశస్థులనేకు లతనిని విందునకు పిలువగా నతఁడట్టి విందులకు దఱుచుగాబోవక పోకతప్ప నప్పుడు పోయి వారిచేతి మాంసాదులు భక్షింపక కాయగూరలు పండ్లు మొదలగువానిని భక్షించుచువచ్చెను. అతని కులస్థులు గూడ నాతని నియమము లిట్టివని యెఱింగి నణుగుకొనక గొణుగుకొనక యనుచితములై యర్థములేని ప్రాయశ్చిత్తముల విధింపక రాగానే యతనిం గులములోఁ జేర్చుకొనిరి. రామస్వామి మొదలియారి తిరిగి స్వదేశమునకు వచ్చినప్పుడు చెన్నపురవాసు లాయనయెడ జూపిన సన్మాన మిట్టిదియని వర్ణింపరాదు. సేలములో జరిగిన సన్మానము జెన్నపురిలో జరిగినదానికంటె విశేషముగా నుండెను. ఇంగ్లాండు

నుండి స్వదేశమునకు వచ్చినతోడనే యాతనిపై మఱియొక కార్య భారము బడెను.

1886వ సంవత్సరమున గవర్న మెంటువారు పబ్లికు సర్విసు కమిషన్ అనుపేర నొకసభ నేర్పరచిరి. ఆసభలోఁ గొందరు తెల్ల వారు మేటికెక్కిన స్వదేశస్థులు కొందఱు సభ్యులుగా నియమింపఁ బడిరి. సర్ రొమిశ్చంద్రుని త్తరు బంగాళమునుండియు సర్కారను నతఁడు బొంబాయినుండియుఁ జెన్నపురమునుండి రామస్వామి మొదలి యారియు మరియొక చోటనుండి భీంగారాజు సభికులుగానియు క్తులైరి. ఈసభ చేయవలసిన పనియేమనగాఁ దొరతనమువారి కొలువులో నదివఱకు స్వదేశీయు లెందఱున్నారో విశేషముగా వారిని గొలు వులోఁ జేర్చుకొనవలయునా లేదా యెట్లుచేర్చుకొనవలయు ననువిష యములుగూర్చి విచారణచేసి దొరతనమువారికి రిపోర్టు పంపుట. రామస్వామి మొదలియారి యప్పటికి ముప్పదియారేండ్ల వయసుగల వాడైనను మిక్కిలి లోకానుభవము గల పెద్దలతో సమానముగ గార్యనిర్వాహము జేసెను. ఎంతో గొప్పబుద్ధిశాలియైనంగాని దొర తనమువారంత చిన్నవానినంత గొప్ప కమిషనులోఁ గూర్చుండ బెట్టరు. పెట్టినందు కతడు తీసిపోక తగినట్లు బనిచేసెను.

ఈయన దేశీయ మహాసభమీదకూడ చాల నభిమానము కలిగి పనిజేసెను. ఒక సంవత్సరమీయనను దేశీయమహాసభ కధ్యక్షుడుగా నుండవలయునని తత్సభానిర్వాహకులు కోరగా నీతడా గౌరవముకుం దగినవారు తనకంటె పెద్దలున్నారని నిరాకరించెను. అంత దేశాభిమానము నంతవిద్య నంతయోగ్యత యంతధైర్యము గల యీసతత్పురుషుని నలువదియేండ్లు నిండినతోడనే మృత్యుదేవత 1892 వ సంవత్సరమున దనబొట్ట బెట్టుకొనియె ఇందుచేత దక్షిణ హిందూదేశము దురదృష్టవంతమని చెప్పనొప్పు.

సర్. కె. శేషాద్రి అయ్యర్లు

ఈయనబొమ్మ దొరక లేదు. శేషాద్రియ్యరు చెన్నపురి రాజ ధానిలో మలబారు జిల్లాలోనున్న పాలఘాటునకు సమీపమందున్న కుమరాపురము గ్రామమున 1845 వ సంవత్సరము జూను నెల యొక టవ తేదీని జన్మించెను. ఆయన కల్కికోటలోనున్న దొరతనమువారి పాఠశాలలో మొట్టమొదట విద్యాభ్యాసము జేసెను. ఆ పాఠశాల గోడలమీఁద నిప్పటికి నీయనపేరు బంగారువర్ణములతో వ్రాయఁబడి మెఱయుచున్నది. అక్కడచదువు ముగిసినపిదప నతఁడు చెన్నపురికిఁ బోయి ప్రసిడెన్సీకాలేజీలోఁజేరి 1866 వ సంవత్సరమునఁ బట్టబరీక్ష యందుఁ గృతకృత్యుఁ డయ్యెను. తరువాతఁ గొన్నియేండ్ల కాయన బి. యల్. పరీక్షలోఁగూడ కృతార్థుఁడయ్యెను. విద్య ముగిసిన పిదప శేషాద్రియ్యరు మలబారు జిల్లాకలక్టరగు బేలర్డు దొరచేత నతని కచ్చేరీలో భాషాంతరీకరణము (తర్జుమా) జేయు నుద్యోగస్థుఁడుగా నియమింపఁబడెను. కాని శేషాద్రి చిరకాల మాఝుద్యోగములో నుండ లేదు.

శేషాద్రి చదువుకొనుచున్న కాలమునందే రంగాచార్యులతో స్నేహముచేసెను. అందుచేత రంగాచార్యులు మైసూరు సంస్థానమున నుద్యోగము సంపాదించినప్పుడు శేషాద్రినిఁ బిలిపించి యష్టగ్రామ మండల మండలాధికారివద్ద శిరస్తాదారుగ నేర్పరచెను. శేషాద్రి మైసూరుసంస్థానమున గొప్పపేరు సంపాదించుటకుమిక్కిలి యవకాశ ముండెను. సహజముగ బుద్ధిసూక్ష్మతయు మంచిపూనికయుఁ గలవాఁ డగుటచే నయ్యరు తన పాలఁబడిన కృత్యములెల్ల నతిశ్రద్ధతో నెఱ వేర్చుచునచ్చెను. ఆయన ప్రవేశించు నప్పటికి మైసూరు ప్రభువు బాలుఁడైనందున నాంగ్లేయ దొరతనమువారి పాలనలో నుండెను.

ఈయన చేరిన పదమూడేండ్లకు యుక్తవయస్సు ప్రాప్తించి నందున సంస్థానము మహారాజున కప్పగింపఁ బడెను. ఈ పదమూడేండ్లలో శేషాద్రయ్యరు చాల డిపార్టుమెంటులలోఁ బనిచేసి పరిపాలన విధాన మంతయు నేర్చుకొనెను. 1873 వ సంవత్సరమునందు మైసూరులో జ్యూడిషిల్ కమిషనరుగానుండిన సర్. జేమ్స్ గార్డనుదొర శేషాద్రయ్యుని తన కోర్టులోఁ బెద్ద శిరస్తదారుగ నియమించెను. అనంతర మతఁ డాసంస్థానమున నశిష్టాంటు కమిషనరుగా నేర్పరుపఁబడెను. ఆ యుద్యోగమున మూడేండ్లున్న పిదప నాయన మహారాజుగారి మందిరమునకు కంట్రోలరుగా నేర్పరుపఁబడెను. ఈయుద్యోగములో నుండి యతఁడు తుముకూరుజిల్లా డిప్యూటీకమిషనరుగారు జిల్లా మేజిస్ట్రేటుగాను మార్పఁబడెను. ఈ యుద్యోగమునందు శేషాద్రయ్యరు దేశపరిపాలనమునందు తనకుఁగల సామర్థ్యమును జూపుటకు విశేషముగా నవకాశము గలిగెను. ఆ సామర్థ్యమునుజూచి పై యధికారులు శేషాద్రయ్యుని జిల్లాకలక్టరు పదవియందేగాక దానికంటె నెక్కువ పదవులయందు నిలుపఁబడఁదగిన వాఁడని గ్రహించిరి.

సంస్థానము మహారాజుగారి కప్పగింపబడిన తరువాత రంగాచార్యులు మంత్రిమయ్యెను. మంత్రి యైసత్తోడనే యాయన చట్టములు శిక్షాస్మృతులు నిబంధనలు మొదలగునవి వ్రాయుటకు బుద్ధిశాలియగు శేషాద్రయ్యరు నేర్పరచెను. రంగాచార్యులు సుఖించుటకు మంత్రి కాలేదు. అతఁడు చేయవలసిన కార్యములు విశేషముగా నుండెను. రంగాచార్యుఁడు మిక్కిలి సమర్థుఁడు. విశేషించి సత్పరిపాలనముఁ జేసి సత్కీర్తి సంపాదించ నలయునను కోరిక కలవాఁడు కావున నెంతోఁ జేయవలయునని కొండంత యాశతోఁ బరిపాలన మారంభించెను. దేశముయొక్క ధనస్థితి బాగుచేయుట కాయన యెన్నో క్రొత్త యేర్పాటులఁ జేసెను. మంత్రిగా నున్న

రెండేండ్లలోనే తాను బ్రతికియున్న పక్షమున జనులకుఁ గలుగు సౌఖ్యము లెట్లుండునో కొంతవఱకు రుచిచూపెను. కాని మైసూరు సంస్థాన వ్యవహారములను నడపుటకు మిక్కిలి గడతేరిన దిట్టరి కావలసిన సమయమందే దేశస్థుల దురదృష్టమున రంగాచార్యుఁడు కాలధర్మము నొందెను. రంగాచార్యుఁడు బ్రతికియున్నప్పుడే శేషాద్రయ్యరు ముందు మిక్కిలి కాగలవాఁడని యాతనిమీఁద నెంతో యాసపెట్టుకొనియుండెను రంగాచార్యుఁడు పోయిన పిదప శేషాద్రి యాస్థానమున గూర్చుండుట కర్హుడగునా కాఁడా యని గొప్ప సందేహము కలిగెను. కాని కాలమే యెల్ల సందేహములను బాపి శేషాద్రియయ్యరు మొదట జనులనుకొన్న దానికంటె నెక్కువసమర్థుడని నిరూపించెను. 1883 వ సంవత్సరము ఫిబ్రవరు 12 తారీఖున శేషాద్రయ్యరు మైసూరు సంస్థానమునకు మంత్రిగా నియమింపఁ బడెను.

మంత్రి యగునప్పటి కతఁడు పడుచువాఁ డగుటచేతను వెనుకటి మంత్రిచేయవలసిన మార్పులవల్ల దారిఁజూపించుటచేత నీతనికి బరిపాలనము సులభమయ్యెను. అప్పటికాయన ముప్పది యెనిమిది యేండ్లవాఁడు. కావున తానుచేసిన మార్పుల ఫలములు కన్నులారఁ జూచుటకు ననుభవించుటకు జిరకాలము జీవించెను. ఆకస్మికముగా గొప్పరాజ్యమును నానయొక్క చుక్కానును ద్రిప్పవలసిన వాఁడగుటచే నతఁడు క్రొత్తదారులం బోవక రంగాచార్యుడు చూపిన మార్గములనేనడచి యతఁడు వేసినపద్ధతులనే యవలంబించి పరిపాలింపఁ దొడగెను. సంస్థానముమహారాజు కప్పగింపఁబడక పూర్వము 1877 వ సంవత్సరమున దేశమున గొప్పకాటకము సంభవించెను. ఆకఱివునాధలనివారించుటకు సంస్థానమునకు ముప్పదిలక్షలరూపాయలప్పయ్యెను. ఈయప్పు నింగ్లీషుదొరతనమువారే యిచ్చిరి. అందు

చేత నేఁ పేట దాని వడ్డి నిచ్చుకొను భారమేగాక మఱియొకసారి కాటకము సంభవించునప్పుడు జనక్షయము కాకుండుట కేర్పాటులు చేసికొనవలసిన భారముగూడ సంస్థానముపై బడెను. కాటకముల నివారించుటకు రంగాచార్యులు దేశమున నినుపదారి ప్రబలముగా వేయింప నారంభించెను. శేషాద్రయ్యరు గూడ నాతని మార్గమే యవలంబించి యినుపదారులను వేయింపసాగెను. ఆయన మంత్రియైన రెండు సంవత్సరములలోపున దేశమున రమారమి నూటనలు వదిమైశ్యపొడవుగల యినుపదారి వేయబడెను. దానినిమిత్తమైన కర్వులలో నిరువదిలక్షలు మాత్రమేఋణముయ్యెను. తక్కిన ధనము సంస్థానపు టాదాయమునుండియే వ్యయము చేయబడెను. ఈ యినుపదారి వలనఁ బోగుపడిన ధనము నశఁడు మఱికొన్ని మండలములలో నినుపదారులు వేయించుటకుగా వినియోగించెను. నాలుగేండ్ల తరువాత బె గుళూరు హిందూపూ రినుపదారి సమాప్తమయ్యెను; అదివఱకు ట్నామములకు మిక్కిలి జడిసిన మండలములన్నియు నినుపదారులచేత జుట్టువడియెన్నికఱవులు వచ్చినను భయము లేనిస్థితిలో నుండెను. ఆయన యధికారమును బూనునప్పటికి దేశమున రమారమియేబదియెనిమిదిమైశ్య యినుపదారి యుండెను. 1901 వ సంవత్సర మందాయన యుద్యోగము మాను నప్పటికి నాలుగువందలమైశ్య యినుపదారి వేయబడియుండెను.

ఈయన చేసినపని యొక్కయినుప దారియేకాదు. పొలములకు జక్కని నీటిపారుదలఁ గలిగించుట కీయన విశేష శ్రమపడెను. ఆయన పరిపాలన మారంభించిన మొదటి పన్నెండుసంవత్సరములలో రమారమి కోటిరూపాయలను ఖర్చుపెట్టించి మూడువందలయేబదియైదు చదరపుమైశ్యభూమిని దంపశాగుబడిక్రిందకిఁ దెచ్చెను. ఇట్లు తెచ్చుటవల్ల సంస్థానమునకు సంవత్సరమున కెనిమిది లక్షల

రూపాయల శిస్తులధికముగాఁ జెల్లుచువచ్చెను. ఖర్చుల తగ్గించుట, కొత్తమార్పులు చేయుట, యేక కాలముననే జరుగుచు వచ్చెను. అందుచేత సంస్థానము ధనవిషయమున దినదినము మహాద్భుతముగా వృద్ధిపొందెను. ఆయన యధికారమును బూనునప్పటికి సంస్థానమున కున్న ముప్పదిలక్షల ఋణము 1888న సంవత్సరమున ననఁగా నై దేండ్ల నాఁటికి సంపూర్ణముగఁ తీర్చివేయఁబడెను. తరువాతనే దేండ్ల కనఁగా 1895 వ సంవత్సరమున శేషాద్రియయ్యరు జనప్రతినిధి సభను బిలిపించి యాసభికులతో సంస్థానముయొక్క స్థితిగతులఁ జెప్పనవసరమున నప్పటికి సంస్థానపు ఖాజానాలో నొకకోటి డెబ్బది యాఱులక్షల రూపాయలు నిలువయున్నవని జెప్పెను. 1888 వ సంవత్సరమున ననఁగా నీతఁడు కొత్తగా మంత్రియైన సంవత్సరము సంస్థానమునకు వచ్చిన శిస్తాక కోటి మూడులక్షలు. శేషాద్రయ్యరు మంత్రిపదవి మానుకొని నప్పడు సంస్థానముయొక్క శిస్తాకకోటి యెనుబది లక్షలు, ఇట్లతిశయమైన శిస్తుపన్ను లెక్కువకట్టుటవలన గాని ప్రజలంబీడించుట వలనంగాని రాలేదు. శేషాద్రయ్యరు నిరంతర మభివృద్ధిమీదనే దృష్టినిలిపి, పన్నుల యొత్తుడు బ్రజలకు గలుగ నీయక సంస్థానమునకు ధనలాభము కలుగు నుపాయములు వెదకుచు యట్టిపనులందు జొరవతో బ్రవేశించుచు వచ్చెను. ఇంజనీరింగు డిపార్టుమెంటువారిని బాలప్రోత్సాహముజేసి కొత్త జలాధారములు దేశమునకు గల్పించెను. ఎక్కువ జాగ్రత్తయు దక్కువ ధైర్యము గల మంత్రులు సాధారణముగా బ్రవేశింప నొల్లని దుర్లభ కార్యము లలో నీతడవలీలగా బ్రవేశించెడువాడు. ఈయన చొరవ జేసి ప్రవేశించుటచేతనే బెంగుళూరు జనులు హాయిగా ద్రాగుటకు మంచినీరు లభించెను. ఈయన చొరవ చేయనిచో హగారినదిమీద నానకట్టు కట్టబడక యుండును. ఈ యానకట్టువలన ముప్పదియైదు మైళ్ళ

చతురముగల చెరువేర్పడెను. ఈచెరువువలన నెన్నో యకరముల నేల సాగుబడి యగుచున్నది. ఇవిగాక యాయన యుద్యోగము చాలించుకొనక మునుపు మరియొక పెద్దయెత్తునెత్తెను. కావేరీనది కొండలనుండి క్రిందికి దిగుచోటనుండి యంత్రాది సాధనములవలన నదీజలమును మైసూరు సంస్థానమునకు జక్కగా బ్రవహింప జేయ వలయునని యాయన సంకల్పించెను. దీనివలన మైసూరు సంస్థాన మిప్పటికంటె రెట్టింపు భాగ్యవంతమగును, ఈయన మంత్రుగా నుండిన పదునెనిమిది సంవత్సరములలోను నీటి పాటుదలం గూర్చి యాయన ఖర్చుచేసిన సొమ్ము రమారమి నాలుగుకోట్ల రూపాయలు, కాలమున కనుగుణముగా నుండునట్లు శేషాద్రయ్యరుగూడ నెన్నియో క్రొత్తడిపాట్ల మెంటుల గల్పించి వాటిలో బనిచేయుటకు దనదేశమున సమర్థులు లేనపుడు విదేశములనుండి ప్రకృతి శాస్త్రజ్ఞానము లోకానుభవముంగల సత్పురుషులం బిలిపించుచు వచ్చెను. మునుపున్న డిపార్టు మెంటులంగూడ బైనందు క్రిందవఱకు సంపూర్ణముగా మార్చివేసెను. మైసూరు సంస్థానమున కోలారు జిల్లాలో బంగారపు గనులు కలవు. ఈగనులను యూరోపియనులు కొలుకు బుచ్చుకొని పూర్వము సంవత్సరమున కేబదివేల రూపాయల చొప్పున మహారాజావారి కిచ్చుచుండువారు. శేషాద్రయ్య రా గనులను ద్రవ్యుటలో మఱింత ప్రోత్సాహము గలిగించి యిపుడుసంవత్సరమునకుబదునై డులక్షలరూపాయలురాబడివచ్చునట్లు చేసెను. ఎంతబుద్ధిశాలియైన నెంతబలవంతుడైన మనుష్యుడుమితజ్ఞుడే కానిసర్వజ్ఞుడుకాడుగదా! అందుచే శేషాద్రయ్యరురాజ్యపరిపాలనము లోబెక్కులోపములు చేసియుండవచ్చు. రైతులకుపయోగకరముగా నుండుటకీయన కృషినిధులను స్థాపించెను. కృషినిధులనగా రైతులకు మిక్కిలి తక్కువ వడ్డీని యప్పలిచ్చెడు బ్యాంకులు. పంటకాపులు

సాధారణముగా నూటికి రూపాయియెనిమిదణాలు, రెండురూపాయలు వడ్డీకి సొమ్ముపుచ్చుకొని యాఋణము దీర్చులేక నానాటికి దుస్థితి లోనికి వచ్చుటజూచి వారిస్థితి బాగుచేయుట కీయన యానిధుల గల్పించెను. కాని యవి యనుకొన్నంత కార్యకారులు కాలేదు. ఇంత నశడు చేసిన ప్రయత్నములలో నెరవేరనివి కొన్ని యున్నవి, కాన నెఱవేటిన కార్యము అనంతరములుగా నుండుటచేజేడిపోయిన వానిని మన మెత్తుకొన నక్కఱలేదు. మైసూరు నిష్పాడున్న స్థితికి దెచ్చిన మహానీయు డీయనయేయన నిశ్చయముగా జెప్పవచ్చును. శేషాద్రియ్యరుయొక్క సత్పరిపాలనము మైసూరు ప్రభువువద్దనుంచి ప్రజలవద్దనుంచి మెప్పులు దెచ్చుటయేగాక యాంగ్లేయ ప్రభుత్వము వారివద్దనుంచికూడ యాయనకు మెప్పులు తెచ్చెను.

1887 వ సంవత్సరము ఫిబ్రవరి నెలలో గవర్నరు జనరలు గారగు డఫ్రిను ప్రభువుగారు మైసూరు సంస్థానమునకు బోయి మంత్రికి సి. యస్. ఐ. యన్. బిరుదమిచ్చిరి, అనంతరము 1893 వ సంవత్సరమున గవర్నరు జనరలుగారగు సెలిజిను ప్రభువుగా రాయ నకు కె. సి. యన్. ఐ. యను బిరుద మిచ్చిరి, వెనుకటి మైసూరు మహారాజుగారు శేషాద్రియ్యరుకు రాజ్యధురంధరుడనుబిరుదమిచ్చిరి. ఆమహారాజుగారు 1394 వ సంవత్సరమున మృతినొందగా, గుమారుడు బాలుడయి నందున నిండియాగవర్న మెంటువారు దేశపరి పాలనము జరుపుటకు కవున్నిలు ఆఫ్ రీజన్సియను నొకసభ నేర్పరిచి యాసభకు శేషాద్రియ్యరుకు నధ్యక్షునిగ నేర్పఱచిరి. చెన్నపురి యూనివర్సుసిటీవారు 1887 వ సంవత్సరమున నాయన నొక ఛెల్లోగా జేసిరి, నిరంతరమగు కార్యభారముచేత నాయన శరీరారోగ్యము క్రమక్రమంబునం జెడుటంజేసి యాయన 1900 సంవత్సర ప్రారంభ మున నుద్యోగము మానుకొనెను. మొత్తముమీదసీతఁడుమైసూరు

సంస్థానములో ముప్పది రెండేండ్లు పనిజేసెను. అందుఁ బదునేడేండ్లు మంత్రిపదవియందే యుండెను. చిర కాలమునుండి యాయన శరీరము నకు గావలసిన విశ్రాంతి యప్పుడు లభించుటచేత శేషాద్రయ్యరు చాలకాలము జీవించుననియు నాయన జీవితములో భుక్తశేషము గూడ లోకోపకారార్థ మేవినియోగపడుననియు నెల్లవారలువలంచిరి కాని దైవమది యోర్వడయ్యె సరిగా రెండు సంవత్సరములైనను విశ్రాంతి సౌఖ్యము లనుభవింపక ముందె 1901 సెప్టెంబరు పదమూడవ తారీఖున మిత్రమండలమునకును బంధుకోటికి నపారదుఃఖము కలుగునట్లు శేషాద్రయ్యరు స్వర్గస్థుడయ్యెను.

శేషాద్రయ్యరు మిక్కిలి ప్రసిద్ధుఁడు. ఆయన చరిత్ర మంత కన్న ప్రసిద్ధము. దక్షిణదేశము మంత్రులకుం బుట్టిన యిల్లని భరత ఖండమున వాడుక కలను. ఏలయన నీదక్షిణ దేశముననేగదా! దివాను రంగారావు, రాజా మాధవరావు వెంబాకం రామయ్యంగారు, దివాను రంగాచార్యులు, మహామంత్రి శేషాద్రయ్యరు మొదలగువారు పుట్టిపెరిగి మహాధికారముఁ జేసినది. పెనుదహరింపఁబడిన వారందఱు మంత్రులుగా నుండినను వారి యందరికంటె శేషాద్రయ్యరునకు రెండులాభము లెక్కువ కలిగెను. అందు మొదటిదేదన శేషాద్రయ్యరు మైసూరు సంస్థానమున జిరకాలము పనిజేయుట కవకాశము కలిగెను. తక్కినవారి కీయవకాశము కలుగ లేదు. రంగాచార్యులు రెండుసంవత్సరములు మూత్రమే మంత్రిపనిజేసెను. మాధవరావు తినువాన్మూరునందుఁ గొంత కాలము బరోడాలోఁ గొంతకాలము మంత్రియై యుండెను. కాని నిరంతర రాయముగ నొక్కచో నింతకాలము పనిజేయ లేదు. శేషాద్రయ్యరుపదునేడుసంవత్సరములు వేరువేరు పదవులలో నుద్యోగిగాను మైసూరునందే యుండుటచేత సంస్థానముయొక్క గుట్టమట్టలు దేశస్థులుయాచార్యవ్యవహారములు

దెలిసికొనుటకు, తెలిసికొనవలయునెడల దేశకాలపాత్రముల ననుసరించి మార్పులఁ జేయుటకు నవకాశము కలిగెను. రెండవలాభమిది. హిందూదేశమునందు మంత్రులైన మహానీయులు విద్యావిషయమున ముత్తైగులుగ నున్నారు. అది యెట్లన నాంగ్లేయవిద్యజక్కగానేర్వక మంత్రులై యనంతర మాభాష నేర్చుకొని మొత్తముమీఁద స్వభాషతోనే వ్యవహారము నడిపించినవారుకొందఱు. ఇందులోగ్వాలియరు మంత్రియైన దినకరరావు హైదరాబాదునకు మంత్రియైన సలారుజంగును జేరుదురు. బి. యే. బి. యల్ మొదలగు పరీక్షలయందుఁ గృతార్థులు కాకపోయిన దమ కాలమునాటికున్న యాంగ్లేయవిద్య నభ్యసించి వ్యవహార మింగ్లీషుతోనే కట్టుదిట్టముగ నడిపినవారు కొందఱు మాధవరావు రంగాచార్యులు రామయ్యంగారు మున్నగు వారీ తెగలోనివారు. బి. యే. బి. యల్ మొదలగు పరీక్షలయందు గృతకృతులై మంత్రులై నవీన పద్ధతుల ననుసరించి వ్యవహారముల నడిపినవారు కొందఱు శేషాద్రయ్యరీ తెగలోజేరును. పకృతి శాస్త్రాదుల నేర్చుకొన్నఫలము శేషాద్రయ్యరు తన పరిపాలమునంగనబఱచెను.

ఎవరి మంత్రిత్వ మేవిధముగనున్నదో పోల్చిచెప్పట చాల కష్టము కాని శేషాద్రయ్యరుకు దక్కిన మంత్రులకు నెందైన భేదమున్న పక్షమున నది ముఖ్యముగ నొకదానియం దగపడుచున్నది. దినకరరావు మాధవరావు మొదలగు ప్రాచీన మంత్రులు తమ యధికారము క్రిందికివచ్చిన దేశములలో గ్రమస్థితిలేనిచోట్ల గ్రమస్థితి నెలకొలుపుచు జెడియున్న తావులను జక్కజేయుచు వచ్చిరి. శేషాద్రయ్యరన్ననో యతడు వచ్చునప్పటికి దేశము క్రమస్థితిలోనే యున్నందునఁ జేతిపనులు వాణిజ్యముమొదలగునవి గృద్ధిచేసిసంస్థానముయొక్క ధనస్థితి బాగుపఱచి రాజ్యమును ధనవంతముగ జేసెను.

శేషాద్రయ్యరు స్థిరమనస్సుగలవాఁడు. ఎవరైన నెదిరించిన కొలఁది నాతనిపట్టుదల యధికమయ్యెడిదట. పఠేంగితజ్ఞాన యాయ నకున్నట్లు మరెవ్వరికి లేదని చెప్పరు. అందుచేతనే లక్షణములం గనిపెట్టి తగినవారినే తనక్రింద యధికారులుగా నేర్పఱచుకొనెను. ఒకరిమీఁద క్రోధము మఱి యొకరిమీఁద దయ యను పక్షపాతము లాయనకడ లేవు. అన్నియుఁ దెలిసినవాడయ్యి నీతఁ డొకచిన్న పొరపాటుఁ జేసెను. గొప్పయుద్యోగములలో మైసూరులోఁ బుట్టిన జనులను బ్రవేశపెట్టక యాతఁడు తఱచుగా జెన్నపురి రాజధానిలోని వారినే తెచ్చి ప్రవేశపెట్టెను. ఆదేశస్థులనే బ్రవేశపెట్టినచో వారు జాతిమత పక్షపాతముగలిగి వర్తించురనియు విద్యలోనివిశేషముగ నారిఁపేటినవారు గాకపోవుటచే ననర్హులనియుఁ దలంచి యాయన విదేశస్థులఁదెచ్చినచో వారు పక్షపాతము లేక ప్రజ్ఞాశ్శులై యుండు రని తలంచి యట్లుచేసెననియు నది పొరపాటు కాదనియు నాయన పక్షమువారు తలంతురు. కారణ మే మయినను శేషాద్రయ్యరు మైసూరుజనుల కిష్టుఁడుగాకపోయెను. ఇందతఁడు సంస్థానముయొక్క డ్యేమమునే గోరెను. స్వలాభము బూచుకొని పనిచేయలేదని శత్రువులైన నొప్పుకొందురు.

ఆయన యెల్లప్పుడు నీతిపరుడై న్యసహరించెను. రాజకార్యములతో స్వకార్యముల నెన్నఁడు నాయనకలిపి యెఱుంగడు. తన సొంతసొమ్మయినఁ జెన్నపురములో నున్న బ్యాంకులో వేసికొనెనే కాని మైసూరు సంస్థానపు బ్యాంకులో నెన్నఁడు వేసికొనలేదు, చిరకాలము వేలకొలఁది రూపాయల జీతములుగల యుద్యోగములు చేసినను శేషాద్రయ్యరు పనిమానుకొను నప్పటికి దనపదవి వహించిన వారియందఱికంబు పేదవాఁడుగనుండెను. అందుచేత మైసూరు మహారాజుగా రాయనకు నాలుగులక్షల రూపాయలు రొక్కమును

నెలకు రెండువేల రూపాయ లుపకార వేతనమును దయచేసిరి. మాధవరావు మొదలగువారు తాము మంత్రులై యున్న దేశము లలో జీవితకాల శేషమును గడపక స్వదేశములకుఁ బోవుచువచ్చిరి. శేషాద్రయ్య రట్లుచేయక యేదేశపుసామ్మ తానుతినెనో యాదేశ మునందే తన ధనమంతయు ఖర్చుపడవలయునని యుద్యోగమును మానిన వెనక గూడ స్వదేశమునకుఁబోవక మైసూరులోనే గాఁపుర ముండెను. ఈయన గొప్పపరీక్షలయందుఁ దేజిననుమతవిషయమునఁ బ్రాచీనులలోఁ జేరినవాఁడు. ఇంటివద్ద పరమనిష్ఠుడై వ్యాఘ్ర చర్మముఁ గప్పకొని విభూతిపిండికట్లుబెట్టుకొని మహేశ్వరధ్యానము సేయుచుండును. మృతినొందునప్పుడు సయిత మీయన తన శరీరము బులితోలుతోఁగప్పి దహనము జేయుమని బంధువులను ప్రార్థించె నట. మతవిషయమునందింత పట్టుదల కలదని యీతఁడు వ్యవహార విషయములలో నెన్నఁడు జాతిమత భేదములను బాటించినవాఁడు కాఁడు. వ్యవహారములలోఁ దురక, క్రైస్తవుఁడు, మాలవాఁడు. బ్రాహ్మణుఁడు గూడ నాయన దృష్టికి సమానులే.

వెంబాకం రామయ్యంగారు

ఈయన 1826 వ సంవత్సరమందు జెన్నపట్టణమున జన్మించెను. సర్. తామస్ మన్రోగారు గవర్నరుగానున్న కడపటిదినములలో నీయనతండ్రి రివిన్యూబోర్డులో రికార్డు కీపరుగా నుండెను. ముగ్గు రన్నదమ్ములలో రామయ్యంగారు కనిష్ఠుడు తక్కిన సోదరులిద్దఱు మేనమామయైన వెంబాకం కృష్ణయ్యంగారివద్ద బెఱుగుచు వచ్చిరి. ఈకృష్ణయ్యంగారు మనదేశము కంపెనీవారు పరిపాలించెడి దినములలోఁ దూర్పుసముద్రపు రేవులలో ధాన్యాదులవర్తకముఁ జేయుచుండెను. చిన్నప్పుడు రామయ్యంగారు మంచియారోగ్యము లేక తరచుగ జబ్బుపడుచు వచ్చినందునఁ దలిదండ్రు లాయనను గొన్నిసారులు పాలారునదీ తీరమందు సీవరము గ్రామమందున్న మేనమామవద్దకును గొన్నిసారులు చెంగల్పట్టవద్దనున్న స్వగ్రామముగూ వెంబాకమునకును సీటిమార్పు గాలిమార్పుల నిమిత్తము పంపుచువచ్చిరి. చిన్నజీతములు పెద్దకుటుంబములుఁగల గృహస్థుల కేదినములలో నైనను బిడ్డలకు గొప్పవిద్య జెప్పించుట కష్టముగదా, కాని ముందు వెనుకలు చక్కఁగా దెలిసినదియు మితవ్యయము యొక్క యుపయోగ మెఱిగినదియుఁబరమశాంతయుయోగ్యురాలు నగు రామయ్యంగారి తల్లి సొమ్ము క్లుప్తముగా వ్యయముఁజేసి కుటుంబముఁ గడపి కుమారున కాదినములలో నున్న మంచివిద్యఁ జెప్పించెను. 1841వ సం॥న నెల్ఫిన్ ష్ట్ ప్రభువు గవర్నరుగానున్నప్పుడు జెన్నపట్టణమందు గవర్నమెంటుపాఠశాల ప్రాక్కాలు స్థాపించిరి. అది బయలుదేఱఁగా నందులో నాఱుగురు విద్యార్థులు చేరిరి. అందులో రామయ్యంగారు రొక్కఁడు. ఈయన సహాధ్యాయులైన తక్కిన యైదుగు రెవరనఁగా 1 మహామంత్రియైన రాజా సర్ టి. మాధవరావుగారు, 2 జెన్నపట్టణపు హైకోర్టులో మొదటి జ్జిడరు

గవర్నరుగారి శాసన నిర్మాణసభలో మొదటి స్వదేశసభికుడు నన శ్రీశకగోపాచార్యులు, 3 దక్షిణహిందూస్థానమున విద్యాధికుడనిన పేరువహించిన తారీదొరగారు, 4 తిరువాన్కూరు సంస్థానమందలి హైకోర్టులో జడ్జిగాఁ జిరకాలముండిన సదాశివపిళ్ళేగారు, 5 గొప్ప విద్వాంసుడని పేరుపొంది బ్రతికినన్నాళ్ళు రోగములతో దీసికొనుచు స్వల్పకాలమే జీవించిన దీనదయాళు నాయఁడు.

ఈ యాఱుగురు విద్యార్థులు బరీక్షలో ఘనముగాఁ గృతార్థులైరి. ఆహైన్కూలు ప్రధానోపాధ్యాయుడగు పవెలుదొర తన విద్యార్థుల బుద్ధివిశేషము, గనిపెట్టి వారికిఁ పాఠశాలలోఁ జెప్పెడు చదువుఁగాక యింటివద్దగూడ ప్రకృతి శాస్త్రము మొదలయినవి చాలవఱకు చెప్పెను. ఆదినములలోనే రామయ్యంగారు ప్రకృతి శాస్త్రమును జ్యోతిశ్శాస్త్రమును నేర్చి వాటియందు మిక్కిలి యభిరుచిగలవాఁ డయ్యెను. రామయ్యంగారు పెద్దపుస్తకముల కట్ట చేతఁబట్టుకుని ముత్యాలుపేట నుండి ప్రతిదినము మిక్కిలి దూరమున నున్న తన పాఠశాలకు బోవుచు వచ్చెను. ఈకాలమందీయనకుఁ బరమమిత్రుఁ డీయన జ్ఞాతి యగు శకగోపాచార్యుఁడు ఈకాలములో రామయ్యంగారి కొకకష్టము సంభవించెను. ఈయన యన్నయు సర్వజనులకు నిష్ఠుఁడు గొంత కటుంబభారము వహించిన వాఁడు నగు పార్థసారథియయ్యంగారు కాలధర్మము నొందిరి. ఆయన మరణముచేర దుఃఖితులైన తల్లిదండ్రులకు తనవిద్యాభ్యాసవ్యయము భారముగా నుండకుండ రామయ్యంగారు తనస్కూలుజీతము తానే తీర్చుకొనవలసి వచ్చెను. ఆకాలములో శ్రీపచ్చయప్ప మొదలి యారిగారి పాఠశాల పరిపాలనముఁ జేయుసభవాదు, అంగ్లేయశాస్త్ర విద్యులను జదువుకొను విద్యార్థులతో మొదటివానికి గొంత నెలవేతన మీయదలచిరి. రామయ్యంగారు కష్టపడి చదివి తన 1వజ చేతనే

యీవిద్యార్థి వేతనము సంపాదించెను. తలిదండ్రులకు నిర్వాధకముగా దానుజదువుకొనుట కాధారమైనయావిద్యార్థి వేతనముదనకుమహాపకారముచేసెనని యాయన యిటీవలపలుమాఱులు చెప్పుచువచ్చెను. అట్లు తానుపుచ్చుకొన్న విద్యార్థి వేతనపుసామ్మను రామయ్యంగారు ఋణముగా నెంచుకొని దానిని దీర్చు దలచి కొంత మూలధనమును తన్ని మి త్తమిచ్చి దానివడ్డినల్ల పట్టపరీక్షకుఁ బ్రకృతిశాస్త్రముజదువ దలఁచు విద్యార్థికి సహాయము జేయవలసినదని యేర్పాటుచేసి విద్య ముగిసినతోడనే యాకాలమున రివిన్యూబోర్డువారికి సెక్రటరీగా నుండిన పైక్రాపుదొర రామయ్యంగారిని తనక చేరీలో మహారాష్ట్ర భాషకుఁ దద్దమాదారుగ నేర్పరచెను. రివిన్యూబోర్డులో నిట్లుకొంత కాలము పనిచేయుటచేత రివిన్యూపద్ధతుల చెలిసికొనుట కాయన కెన్నో యవకాశములు కలిగెను. క్రమక్రమముగా రామయ్యంగారు పూనికతో బనిజేయుటవలన జాలమంది కలక్టర్ల కనుగ్రహాత్రుఁ డయ్యెను. 1850 వ సంవత్సరమందు నెల్లూరుకలక్టరు తనక చేర్చీలో నున్న హెడ్డుమున్నీపని రామయ్యంగారి కిచ్చెను. ఈయుద్యోగములో నీతడు నాలుగు సంవత్సరములుండెను. 1854వ సంవత్సరమందుగవ ర్న మెంటువారు ఇంజనీరింగు డిపార్టుమెంటు క్రొత్తగా నిర్మించి యా శెక్రటరీగారివద్ద రామయ్యంగారినిఁ బనిచేయఁ బంపిరి. అందులో కొంతకాల మున్నపిదప 1855 వ సంవత్సరమున నాయన యధికారులు రెండుద్యోగములు కనబఱచి యాయన యిష్టమువచ్చిన దాని లోనికి వెళ్లుమనిరి. మొదటిది నెల్లూరుజిల్లాలో నాయన సిరిస్తదారు పని. రెండవది కృష్ణాజిల్లాలోనప్పుడేక్రొత్తగానేర్పడిన సబుకలెక్టరు వద్ద సిరిస్తదారుపని. రామయ్యంగారు తానదివఱకు కొంతకాలము పనిజేసిన నెల్లూరికే వెళ్ళి యక్కడికలక్టరు నమ్మకమువకుఁబాత్రుడై శ్రద్ధగా పనిజేసెను. ఈయుద్యోగమున రెండేండున్నపిదప నతఁడు

తంజావూరుజిల్లా కలక్టరుక చేరీలో హెడ్డుశిరస్తదారుగ నియమింపఁబడెను. నెల్లూరు విడిచిపోవునప్పు డాజిల్లాకలక్టరు రామయ్యంగారి సామర్థ్యాదులం గొనియాడుచు నొకజాబువ్రాసెను. ఆజాబులోనితర విషయములు విడిచి నాలుగు మాటలు మాత్ర మిందుదహరించుచున్నాను. “నీవంటిమనుష్యులే దేశమునకు నిజమైన మిత్రులు. నారే యీదేశమును దక్కిన యెల్ల దేశములలో బేరుకల దానినిగాను యెల్ల సజ్జనుల స్తోత్రమునకు బాత్రమైన దానిగాను జేయగలవారు” ఈయద్యోగమునం దొక సంవత్సర మున్న పిదప నాయన యాజిల్లాలోనే డిప్యూటీకలెక్టరయి హెడ్డుకలెక్టరునకు నమ్మదగిన సహకారియైయుండెను. 1859 వ సంవత్సరమందు తంజావూరు జిల్లాలోనున్న యీనాము భూములు పరిష్కరింపఁదలచి గవర్నమెంటువారు యీనాముకమీషనరయిన టెయిలరుదొరతోఁ గలసి మాటలాడుటకై రామయ్యంగారిని జెన్నపురమువిలిపించి టెయిలరువద్ద నుద్యోగమిచ్చిరి. ఆయన చెన్నపట్టణమందుండగానే సర్ ఛార్లెసు ట్రిమిలియన్ దొరగారాయనం విలిచి కావేరీనది పారెడి భూములలోగొంత భూములపరిష్కారము గావలసియుండెను. కనుక యచ్చోటికి వెళ్ళవలసియుండునని యాయనతో జెప్పెను. తంజావూరుజిల్లాలో కావేరీనది పారెడిభూములలో రహితులవద్ద శిస్తువసూలుచేయుట కొలుంగుపద్ధతియని యొక పద్ధతియుండెను. ఈ పద్ధతింబట్టి దేశమున పండిన పంట హెచ్చుతగ్గుల ననుసరించి రహితులవద్ద శిస్తువసూలుచేయుట కొలుంగుపద్ధతియని యొక పద్ధతియుండెను. ఈపద్ధతిం బట్టి దేశమున పండిన పంట హెచ్చుతగ్గుల ననుసరించి రహితులవద్ద శిస్తు హెచ్చుగానుతగ్గుగానువసూలుచేయఁబడుచువచ్చెను. స్థిరమైన పద్ధతిలేక యేయేటి కాయేడు మారుచువచ్చిన యీపద్ధతిని మాన్చి శాశ్వతమైన శిస్తు కట్టవలసినదని రామయ్యంగారిని నియమించిరి. అయ్యంగారు వెంటనే యాపనిలోఁ బ్రవేశించి కలెక్టరుగారి యుత్తరువులంబట్టి యెనిమిది మాసములలో నీపని పూర్తిజేసెను. ఈపనికొంత జరుగు

చుండగానే త్రైమిలియన్ దొరగారు దక్షిణపు జిల్లాలనుజూడ బయలుదేరి తంజావూరు జిల్లాలో రామయ్యంగారు చేయుచున్న పని బరీషీంబగోరి చాల పట్టుదలతో శోధించి యాతడు చేసిన పని మిక్కిలి బాగున్నదని మెచ్చుకొని పోయెను.

1860 వ సంవత్సరమున ప్రెసిడెన్సీ కాలేజీ సంవత్సరోత్సవసమయమున ప్రసంగించుచు త్రైమిలియన్ దొరగారు రామయ్యంగారిసీక్రింద విధమున బ్రశంసించిరి. “పై జెప్పిన తరగతిలో జేరిన మఱియొక స్వదేశీయుడగు నుద్యోగస్తుడు తంజావూరుజిల్లాలో మిక్కిలి కష్టమైన పనిని నేర్పులో నెఱవేర్చెను. ఈకార్యసాధనముం దితడుజూపిన సామర్థ్యము, నీతియు నతనికేగాక హిందూజాతి కెల్ల గౌరవముఁ దెచ్చుచు న్నది.” 1870 వ సం॥ ర మందు స్వదేశస్థులకుఁ గొప్పయుద్యోగము లియ్యవచ్చునని పార్లమెంటుసభలో నొకచట్టము పుట్టినపుడు యీ దొరగారే రామయ్యంగారి కీ క్రింది విధమున వ్రాసిరి. “హిందువుల కిప్పుడు గొప్ప యుద్యోగము లీయవచ్చునను మంచిస్థితికి వచ్చితిమి. ఇపుడు పార్లమెంటులోనున్న బిల్లు హిందువులుగూడ నింగ్లీషువారితో సమానముగఁ జూడవలయునను న్యాయపద్ధతిమీఁద నిలిచి యున్నది. ఇదివఱకు గవర్నమెంటు కొలువులో నుండుటచేతఁ గాని లేక గౌరవమైన స్వతంత్రవృత్తులలో నుండుటచేతఁగాని గొప్ప యుద్యోగములకుఁ దగియున్న స్వదేశస్థులందఱ నట్టియుద్యోగములలో గవర్నమెంటువారు ప్రవేశపెట్టుదురు. ఈసమయమున గవర్నమెంటువారు నిన్నట్టి గొప్ప యుద్యోగములోఁ బ్రవేశపెట్టకపోయిన పక్షమున నాకు విపాదముగ నుండును. నీవు నూరు సంవత్సరములు దొరతనమువారి కొలువుచేసినను తంజావూరులోని కొలుంగు వ్యవహారములవంటి కష్టమయిన వ్యవహారము మరల చేయవలసి యుండదు. నీవు చెన్నపురి రాజధానిలో నున్న స్వదేశస్థులకంటె

తెల్లవారికంటె నాపనికిఁ దగినవాఁడవని నీవిషయమై సిఫారసు చేసిరి. తంజావూరు మండలములో సగము భాగములోనున్న జనుల యదృష్టములు నీచేతిలోనున్నను నీపూర్వప్రవర్తనముమీఁద నెక్కడనొక మచ్చలేకుండ ననుమానపునీడయైన నీమీఁద సోకకుండ నీవా వ్యవహారము న్యాయైకదృష్టితో నెల్లరకుఁ దృప్తికరముగఁ బరిష్కరించితివి. తంజావూరులో వ్యవహారము ముగియగానే యీనాము కమిషనులోఁ జేరవలసినదని యదివఱకు రామయ్యంగారి కుత్తరువులు వచ్చెనుగాని తంజావూరు కలక్టరాయనను విడువక తనకు సహాయుఁడుగ నేర్పఱచుకొనెను. ఇక్కడ నుండగానే గవర్నమెంటువారాయనను మఱియొక వ్యవహారముఁ బరిష్కరింపుమని పంపిరి.

1858, 59, వ సం॥రములలో కావేరీనది వలన దేశమునకు గొప్పనష్టము కలిగెను. అప్పుడు చెడిపోయిన ప్రదేశములకుమరమ్మతులు చేయుటకై గవర్నమెంటువారు మిరాశిదారులకు గుత్తదారులకు వేలకొలఁది రూపాయలిచ్చిరి. ఆమరమ్మతులు సరిగా జరిగినవో లేదో తెలిసికొని గవర్నమెంటువారికి గుత్తదారులకుఁగల వ్యవహారముఁ బరిష్కరించుటకు రామయ్యంగారు రేర్పడెను. ఈకృత్యమునతఁడు శ్రద్ధతో నెఱవేర్చి గుత్తదారులవల్ల దొరతనమువారికిరావలసినసొమ్ము విశేషముగా రాఁబట్టెను. తరువాత నతఁడు తంజావూరు జిల్లాలోనేయున్న నల్లతాడిగ్రామ వ్యవహారముఁ బరిష్కరించుటకై నియమింపఁబడెను. ఈగ్రామము చెన్నపట్టణపు నివాసులైన యొక కుటుంబమువారికి మొఖాసాగా నుండెను. గవర్నమెంటుకుగ్రామముమీఁద జెల్లవలసిన శిస్తు మితిమీరి యుండుటచే ముఖాసాదారులు దానిమొగముఁజూడక పాడుపెట్టిరి, రామయ్యంగారు శిస్తు తగ్గించి

క్రొత్తపద్ధతిగా శిస్తు సేర్పాటుచి కలెక్టరు యొక్కయు దొరతనమువారి యొక్కయు సంగీకారమునంది గ్రామము బాగుచేసెను.

1861 వ సంవత్సరమున సేలము జిల్లాకు సేలము పట్టణమే ముఖ్యపట్టణముగా సేర్పడెను. అదివఱకు మైసూరులోనున్న పెద్ద కలెక్టరు కచ్చేరీ సేలమువచ్చెను. అ జిల్లాలోని నాముకాలు పట్టణమందు సబుకలెక్టరు రొకరుడు నల్లేర్పాటు చేయఁబడెను. గవర్నమెంటువారు రామయ్యంగారిని మొదటితరగతి డిప్యూటీ కలెక్టరుద్యోగమున ఖాయపఱచి నాముకాలో సబుకలెక్టరుగా నుండవలసినదని పంపిరి. అక్కడ సబుకలెక్టరుగా నాయన 1864 వ సంవత్సరమువఱకు నుండిరి.

ఈసమయమున నిండియాగవర్నమెంటువారు కాగితములనాణెములను క్రొత్తగానిర్మింపఁదలంచిరి. కాగితములనాణెములనఁగా బ్యాంకునోట్లు. ఇవియు రూపాయలు కాసులువలెనే యిప్పటికి దేశమున నాణెములుగ జెల్లుచున్నవి. రామయ్యంగారు నమ్మదగినమనుష్యుడగుటచే నిండియాగవర్నమెంటువారాయననిడిపార్టుమెంటులోఁబెట్టదలచి తిరుచునాపల్లిలో నెల కాటువందలు మొదట జీతముఁ గలిగిక్రమాభివృద్ధిగా నెనిమిదివందలవఱకు జీతముగల నశిష్టాంటు కమిషనరుగా నియమించిరి. ఈ యుద్యోగములో నతఁడు 1865 వ సంవత్సర ప్రారంభమందుఁ బ్రవేశించెను. ఒక సంవత్సరములోఁ బనిచేయు నప్పటికి తనకుఁ దగినంత పనిలేదని తెలిసికొని జీతముపుచ్చుకొనుచు సుఖముగాఁ గూర్చుండుట కిష్టములేక యాసంగతి నతఁడు గవర్నమెంటువారికిఁ తెలియఁజేసెను. గవర్నమెంటువారు వెంటనేయాయనను ప్రధానపు సెక్రటరీగారి యాఫీసుకుమార్చి యతఁ డదివరకు

చేయుచున్న యుద్యోగమువసరమే లేదని తీసివేసిరి. 1866 వ సంవత్సర మంతయు నితఁడా యుద్యోగమునం గడపెను. 1867 వ సంవత్సరమందు స్టాంపులసూపరింఁపెంఁడెంటగు పెంపిలుదొర కాలధర్మము నొందగా దొరతనమువారు నెలకు వేయిరూపాయల జీతముమీఁద రామయ్యంగారి నాయుద్యోగమునం బ్రవేశపెట్టిరి.

మఱుసటి సంవత్సరము గవర్నరుగారి శాసన నిర్మాణసభలో నొక సభికుఁడుగ నతఁడు నియమింపఁబడెను. ఈ సభలో నతఁడు పంఁడెండు సంవత్సరములు సభికుఁడుగనుండిఁకొత్త చట్టములునిర్మించు నపుడు గవర్న మెంటువారి కెంతో సహాయముఁజేయుచు వచ్చెను. అతఁడు ముఖ్యముగ శ్రమపడి పనిఁజేసినవి రెండు విషయములు గలవు. అవి యేమనఁగా మునిసిపలు లోకలుఁగఁడు సంబంధమయివ పన్నులు కట్టుటకు గవర్న మెంటువారు నిర్మించిన చట్టములోనితఁడు మిక్కిలి సహాయముఁచేసెను. ఆచట్టము నిర్మించిన అలెగ్జాండరు ఆర్బిక్తుదొరగారు వ్రాసిన యీక్రింది జాబుఁ జదివినయెడల రామయ్యంగారెంత సాయముచేసెనో తెలియును. “ఇవియిప్పుడు చట్టము లైనవిగనుక నిదివఱకు నే నన్న నోటిమాటలే యిప్పుడు కాగితము మీఁద బెట్టుచున్నాను. ఈశాసన నిర్మాణములో నీవుచేసిన యపార సహాయమునకుఁ జెప్పిన యాలోచనకు నేను మిక్కిలి కృతజ్ఞుఁడనై యున్నాను. బ్రాగ్తతో అమలుజఱుపఁబడిన పక్షమున నీరెండు చట్టములు జనులకు మిక్కిలి లాభకరములుగ నుండునట్లు నిర్మింపఁ బడినవని నాయభిప్రాయము. మనమనుకున్నట్లే నిజముగా జరిగిన పక్షమున మొదటిశాసనము నిర్మాణముఁ జేయునపుడు రెండవసారి దానిం దిరుగవేయునపుడు నీవుచేసిన సహాయమే దానికి గారణము” రామయ్యంగారు చదువుకొన్న పాఠశాలయొక్క సంవత్సరోత్సవము

రాగా నర్భతునాటుదొరగారా సమయమున మాటలాడుచు రామ
య్యంగారినిఁ గూర్చి యిట్లు ప్రశంసించిరి. ఆ కాలమున నీపాతశాలలో
నొక స్వదేశస్థుడనగా నిప్పుడు గవర్నరుగారి శాసననిర్మాణసభలో
సభికుఁడుగానున్న యొక పెద్దమనుష్యుఁడు విద్యఁ గఱచుచుండెను,
ఆ బడి యిట్టివానిఁ బ్రభవింపఁ జేయగలదని యెన్నడనుకోలేదు.
ఆయన సత్ప్రవర్తనముంబట్టియు బుద్ధిశుశలతం బట్టియు నీతినిం
బట్టియు కార్యాచరణమునందు జూపెడు స్వతంత్రభావముం బట్టియుఁ
జూడఁగా మన హిందూరాష్ట్రమందున్న శాసననిర్మాణ సభలలో
నెక్కడ నింతవాఁడు లేడని ధైర్యముతోఁ జెప్పగలను. రామయ్యం
గారు చెన్నపట్టణము మ్యునిసిపల్ సభలో నెనిమిది సంవత్సరములు
సభికుఁడుగ నుండెను. ఆ కాలములో నతఁడు పట్టణాభివృద్ధికి మిక్కిలి
పాటుపడెను. ఒకసారి యప్పటిగవర్నరు రామయ్యంగారికి మునిసిపల్
ప్రసిడెంటు పనినియ్యఁదలంచెనుగాని రామయ్యంగారే అని నంగీక
రింపడయ్యె. 1871 వ సంవత్సరమందు విక్టోరియా రాణిగా రాయనకు
సి. యస్. ఐ. యను బిరుదమిచ్చిరి. ఆ సమయమందు గవర్నరుగారగు
నేపియం ప్రభువురామయ్యంగారికి క్రిందియర్థము వచ్చునట్లంగీ ఘతో
నొకజాబు వ్రాసిరి. “నీకు సి. యస్. ఐ. బిరుదువచ్చినది. అది కొద్ది
దినములలోనే యథాగౌరవముగా గవర్నమెంటు సెక్రటరీచేత నీ
కియఁబడును. సత్ప్రవర్తనచేతను యోగ్యతచేతను గవర్నమెంటువారి
చిరకాలసేవచేతను మిక్కిలి తగినవాఁడనగు నీకు విక్టోరియా రాణి
గారు దీనిని దయచేసినందుకు నేనునిన్ను బహుశరించుచున్నాను.”
1873 వ సంవత్సరమందున హిందూదేశపు ధనస్థితినిఁగూర్చి పార్ల
మెంటు సభవా రేర్పరచిన కమిటీయెదుట సాక్ష్య మిచ్చుటకై
యింగ్లాండు వెళ్ళవలసినదని దొరతనమువారు రామయ్యంగారి

నడిగిరి. కాని రాజా మాధవరావుగారి వలెనే రామయ్యంగారు కూడ వర్ణధర్మము చెడిపోవునను భయమున సీమకు వెళ్ళినది. 1875 వ సంవత్సరమందు రిజిస్ట్రారు జనరలుపని కాళీరాగా దొర తనమువారు రామయ్యంగారికా పనినిచ్చిరి. 1877 వ సంవత్సరము జనవరి యొకటవ తేదీని ఢిల్లీ నగరమున జరిగిన గొప్ప దర్బారునకుఁ జెన్నపురి గవర్నరుగారు రామయ్యంగారి నాహ్వానము చేసిరి. ఆ దర్బారునకు బోయి యాయన గవర్నరు జనరలుగారివలన బంగారు పతకమును బహుమానము వడసిరి. రామయ్యంగారు కాలానుసారముగ నెన్నో కమిటీలలో సభికుడై మిక్కిలి యుపయోగములగు పనులఁజేసెను. ఆకమిటీలలో గొన్ని యిక్కడ పేర్కొనఁబడును. 1 ఇంజనీరింగు డిపార్టుమెంటు స్థాపించుటకై యేర్పడిన కమిటీ. 2. చెన్నపట్టణము మునిసిపలు చట్టము మార్పుచేయుట కేర్పడినకమిటీ 3. చెన్నపట్టణము మునిసిపాలిటీలో టీకాయల స్థితినిగూర్చి రిపోర్టు చేయుట కేర్పడిన కమిటీ 4. చెన్నపురి రాజధానిలోనున్న బాలుర చేత నుపయోగింపబడు పుస్తకములనునిర్ణయించుటకేర్పడినకమిటీ. 5. హిందూమత స్థానములు, అనగా దేవాలయములు, మఠములు మొదలగు వాటి పరిపాలనము సరిగా నుండునట్లుచేయుట కేర్పడిన కమిటీ. 6. గ్రామమునసలు సబంధనలను వ్రాయుటకై యేర్పడిన కమిటీ.

రామయ్యంగారు స్థాంపుల యధికారియైన తరువాత నతఁడు చెన్నపట్టణములో స్థిరముగా నుండునని తెలిసిన పిదప నార్జనుదొర గారాయనను పచ్చయ్యప్ప మొదలియారగారియొద్దికి ధర్మకర్తగా జేసెను. అట్లు ధర్మకర్తగానుండి యాయన యింతింతనరాని పని జేసెను. పచ్చయ్యప్పగారి పాతశాలను ధర్మములను మొదలంట

నాశనము చేయునట్టి యొక వ్యాజ్యము తేబడెను. ఆ వ్యాజ్యములో రామయ్యంగారుపడిన పాటువలననే సచ్చయ్యప్పగారి పాతశాలనిలిచెను. విద్యాశాలలయందు రామయ్యంగారికి మిక్కిలి యభిమానముండుటచే సచ్చయ్యప్ప పాతశాల స్వదేశస్థులయొక్కయు నాండ్ల యలయొక్కయు నుపాధ్యాయులయొక్కయు విశ్వాసమునకు గౌరవమునకు బాత్రమైన దానిగా జేసెను. రామయ్యంగారు ధర్మకర్తగా నున్న కాలమందె సచ్చయ్యప్ప పాతశాల సమర్థుడగు ప్రాధానోపాధ్యాయుడు కలిగి మంచి హైస్కూలులలో నొకటై క్రమ క్రమముగ రెండవ తరగతి కాలేజి యయ్యెను. ఈయన సభికుడుగా నున్న కాలమందె చెంగలరాయ నాయకుడను నతడు ధర్మకార్యముల నిమిత్తము వినియోగింపవలసినదని మరణశాసనము వ్రాసి యిచ్చిన యాస్తి ధర్మకర్త యధీనమయ్యెను. ఈ మరణశాసన మనేక సంశయములతో గూడియుండెను. తక్కిన ధర్మకర్తలు రామయ్యంగారి యాలోచనము మన్నించి విని యేసత్కారముల నిమిత్తమా యాస్తియందే శింపబడినదో యాసత్కారములనిమిత్తము వినియోగించిరి. 1880 వ సంవత్సరమందు రామయ్యంగారు దొరతనమువారి కొలువు విడిచిపెట్టి తిరువాన్కూరు మహారాజుగారి యాహ్వానముమీద యా దేశమునకు మంత్రియయ్యెను. ఈయన మంత్రికాకమునుపే యామహారాజు తర ప్రత్యుత్తరముల మూలమున రామయ్యంగారి విద్యాసంపత్తి వివేకము గౌరవము పరిపాలన సామర్థ్యము దెలిసికొనుచు వచ్చెను. మహారాజు రామయ్యంగారినిఁ గూర్చి పడిన యభిప్రాయ మంతయు నాయన మంత్రియైన పిదప సరియె యని స్పష్టమయ్యెను. ఆయన తిరువాన్కూరులో నేడు సంవత్సరములు మంత్రియై యుండి యా కాలమందు సంస్థానమందలి

ప్రతి డిపార్టు మెంటులోను చాల మార్పులు చేసెను. ఆయన వెళ్ళునప్పటికి సంస్థానమందలి క్రిమినలు కోర్టులే చట్ట మాధారము లేక యేపద్ధతి ననుసరింపక నియమితమయిన మార్గము లేక వ్యవహారములు జరుపుచుండెను. అది గ్రహించి యాయన యింగ్లీషు ప్రభుత్వములోనున్న శిక్షాస్మృతి (పీనలుకోడ్డు) చర్య స్మృతి (క్రిమినలు ప్రొసీజరు కోడ్డు) తెప్పించి సంస్థానమందలి కోర్టులలో వాడుక చేయించెను. అదివఱకు సంస్థానమందలి పోలీసు బల గము తక్కువజీతములు గలిగి శిక్షలేక నేరస్థులను సరిగా బట్టు కొనలేక మిక్కిలి దుస్థితిలో నుండెను. రామయ్యంగారు రీలోపము నివారించుటకు జెన్నపట్టణపు పోలీసుచట్టముదెప్పించి సంస్థానమందు వాడుక చేయించెను. అనంతరము రామయ్యంగారు న్యాయస్థానములను జక్క-జేయఁ బూనెను. ఆదేశములో స్టాంపుష్యాటి యెక్కువ పెట్టవలసి వచ్చినను జనులు విశేషముగా వ్యాజ్యములు వేయుచు వచ్చి రేకాని తగ్గలేదు. అందుచేత పని తెమలక కోర్టులో వ్యాజ్యములతో నిండియుండెను. అందుచేత మునసబులకు స్కాలుకాజుల యధికార మిచ్చి వాణిజీతములు వృద్ధిచేసి జిల్లాజడ్జిల సంఖ్య తగ్గించి మొత్తము మీఁద న్యాయాధికారుల కందఱకు జీతములు హెచ్చుచేసి మేజిస్ట్రేటులకు పోలీసధికారము తీసివేసి యనవసరముగ నధికసంఖ్యగనున్న మేజిస్ట్రేటులను తగ్గించి వారికి యెక్కువ యధికారములిచ్చి తిరువా నూరులోనున్న హైకోర్టును దగిన స్థితిలోఁ బెట్టెను. అనంతర మతఁడు రివిన్యూవ్యవహారములఁజక్క-జేయవారంభించెను. ఈడిపార్టు మెంటులో న్యాయస్థానములోనున్న పద్ధతులకంటె పురాతన పద్ధతులు చెడుపద్ధతులు బ్రబలియుండెను. ఈ రివిన్యూ శాఖలోనున్న కొలువుగాండ్రకు జీతములు తక్కువ, పనిచేయుటకు సామర్థ్యము

లేకపోవుటయను రెండుదోషములు వట్టియుండుటచే రామయ్యం గారుద్యోగస్థుల సంఖ్య తగ్గించిజీతములు వృద్ధిజేసియాడిపార్డుమెంటు నంతను సిరమయిన పునాదిమీఁదఁబెట్టెను. ఉప్పుకొఠారులమీఁదఁ దగినంత యదపు గలుగునట్లా డిపార్డుమెంటునంతను మంచి స్థితిలోనికి దెచ్చెను. వీని యన్నిటికంటె శ్లాఘనీయమయిన కార్యమేమనఁగా రామయ్యంగారు తీరువాన్మూరు సంస్థానమంతయుఁ గొలిపించి భూములయొక్క శిస్తు స్థిరపరచెను. అనఁగా సర్వే సెటిలుమెంటును జేయించెను. ఈసర్వే లేకపోవుట సంస్థానమునకు మిక్కిలి నష్టకరముగా నుండెననియు నదిచేయించుటచే జాల లాభములు కలుఁగుననియు నయ్యంగారి తరువాత వచ్చిన మంత్రులు గూడ సొప్ప కొనిరి. వెనుకటి నేలకొలతలు రివిన్యూలెక్కలు సరిగా నుండనందున వ్యవహారము చక్కగా జరుపుట యవశ్యమయ్యెను. అందుచేత రామయ్యంగారా కొంత నివారించుటకు సమగ్రముగా నేల సర్వే చేయించుటయే యుత్తమ సాధనమని తగువిధమున నట్లుచేయించెను. ఈసర్వే సెటిలుమెంటులు నేలయొక్క పరిమితిని సారమును నిరూపించెను, శిస్తు వృద్ధిజేసెను. ఖజానా ధనముతో నింపెను. భూమి విషయమయి వివాదములు వచ్చినప్పుడు వెనుక నెట్లున్నదోచూచు కోవలయునన్న తగిన యాధారములుగ నేర్పడెను, తీరువాన్మూరు చెఱసాలలోనున్న ఖైదీలచేత నదివఱకు పురవీధులలోఁగూడ పని చేయించుచు నచ్చిరి. రామయ్యంగారట్టివాడుక మానిపించి ఖైదీలు చెఱసాలలోనే పనిచేయునట్లు విధించెను. సంస్థానమందలి ప్రజ లది వఱకు చిల్లరపన్ను లనేకము లిచ్చుకొనుచు వచ్చిరి. ఇవి ప్రజలను వేధించునవి. సర్కారునకు లాభములేనివి యగుటచే వానిని రూపు మాపెను. ఇవిగాక యా సంస్థానములో మరియొక చిత్రమయిన

వాడుక యుండెను, పన్ను లిచ్చుకొనలేని పేదజనులు కొన్ని వస్తువులను సర్కారున కుచితముగాఁగాని లేక మిక్కిలి స్వల్పభరకుఁగాని తెచ్చి యిచ్చుచుండవలెను. అట్టివాడుక యుండకూడదని దాని నితఁడు నిర్మూలించెను. ఆదేశమునందలి చేతిపనులను విశేషముగ వృద్ధిచేసి నూతన వస్తు నిర్మాణయంత్రములను పెట్టించెను. ఇందు ముఖ్యమయినవి పంచదారచేయు యంత్రము, కాగితములుచేయు యంత్రము, దూదియంత్రము. వెండియు నతఁడు స్థాంపుచట్టము నొకటి నిర్మించి కాఫీగింజలు పండెడు నేలలకు పన్నులు కొట్టివేసి చిల్లరసరకులమీద నెగుమతి పన్నులు తీసివేసి భూమిలో పండిన నస్తువుల నేఁటేట ప్రదర్శనములు పెట్టించి జనులకుఁజూపి కృషి నభివృద్ధిజేసి జనులుపెట్టుకొన్న చిన్నపాతశాలలకు నేటేటఁ గొంత ధనసహాయమిచ్చి విద్యాభివృద్ధి జేయుచు నార్కలు పాతశాలలు స్థాపించుచు నల్లమందుమీద దిగుమతిపన్నుఁ గొట్టివేసి తిరువానూరులోనున్న జలాధారములను వృద్ధిబఱచి శాశ్వతమయిన యుపకారముఁ జేసెను. వేయేల! సంస్థానమందతడు బాగుచేయని డిపార్టుమెంటుకొకటియు లేదు. అతని ప్రజ్ఞ యేమోకాని యాతడు సంస్థానపు సొమ్ము ఖర్చుపెట్టి చేయించిన పనులలో నొకటియసొమ్ము దండుగ యగునట్లు నిష్ఫలము కాలేదు. అట్లు తానుచేసిన యనేక సంస్కారములచేత సంస్థానమంతయు రత్నగర్భమయి ధనముతోదులదూగుచున్నందున దన కార్యముల ఫలితములం జూచుచు జరకాలము సంస్థానమునందు బనిజేయవలయునని రామయ్యంగారు తలంచిరి. కాని యట్లు చేయుటకు వీలుపడదయ్యె.

ఇప్పటికి మహారాజుగారివద్ద నొక సంవత్సరము పనిచేసి తాను ప్రారంభించిన సర్వేసెటిలుమెంట్లు రెండు తాలూకాలలోమాత్రమే సమాప్తమగునప్పటికినతఁడు తిరువాన్కూరువదిలిపెట్టవలసినచ్చెను. రామయ్యంగారు సంస్థానమును విడిచి వెళ్ళుటకు కొన్ని దినముల పూర్వమందు ప్రస్తుత మహారాజుగారు మంత్రిపేర నొకజాబువ్రాసిరి. ఆజాబులో రామయ్యంగారు జనుల యభివృద్ధికై యాఱు సంవత్సరములుపాటుపడినట్లు వ్రాసిరి. ఈవిధముగానేఇంగ్లీషువారు రెసిడెంట్లు కూడ వ్రాసెను. 1887 వ సం॥ మున రామయ్యంగారు తిరువాన్కూరు సంస్థానము విడిచి తిరుజీవితకాలనేషము మత వ్యాసంగములలో గడఁపదలఁచి చెన్నపురముంజేరెను. కాని యా సంవత్సరము చెన్నపట్టణములలో గాసిన యెండల వేడిమి యాయన శరీరమునకు బడక జ్వరబాధగలిగించెను. ఎన్నిచికిత్సలుచేసిననది నివారితముగాక యెట్లకేల కాయన ప్రాణము దీసి చెన్నపట్టణమునకు సత్పురుష వియోగము గావించెను.

రామయ్యంగారు పుస్తకములు చదువుటయందు మిక్కిలి తమకము గలవాడు. చెన్నపట్టణపు పుస్తకముల దుకాణములలో గ్రంథములు కొననినెల, సీమనుండి పుస్తకములు తెప్పింపని నెల లేదని, చెప్పవచ్చును. ఆయన మరణానంతరము భార్య యాతని గ్రంథ భాండాారము శ్రీపచ్చప్పయ్యగారి కళాశాలకు బహుమానముగా నిచ్చెను. అక్కడ నిప్పటికి రామయ్యంగారు శ్రద్ధతోఁ జదివిన యానవాళ్ళు గల పుస్తకములు మనమిప్పుడు చూడవచ్చును. తనవద్దకు వచ్చిన వారి కందఱకు నతఁడు మంచిపద్ధతుల నేర్పరుచు సంభాషణమునందు

గాని వ్రాతయందుగాని యతిశయోక్తి గర్వించుచుండెను. రామయ్యంగారు మితభాషి. ఏ సంగతినిగాని జరిగిన యధార్థమంతయు దెలిసికొనక ముందరతడు నమ్మువాడుకాదు. ఈ సంగతి యాయన జూబులుచూచినవారికి దెలియును. ఆయనకు స్వభావముచేతనే కొన్ని విషయములం దిష్టము కొన్ని విషయములయం దనిష్టము గలుగుచు వచ్చెను. కాని తన తప్పులను తనకు సహేతుకముగ నెవరయిన నెఱిగించిన నవియొప్పుకొని తన నడత దిద్దుకొనుచు వచ్చెను. అతడు తాబేదారులవద్దనుండి కఠినముగ బనిఘచ్చుకొనునట్టి యజమానుడు. తన పై యధికారులనద్ద తానుకూడ నట్లే పనిచేసెను. వ్యవహారములలో గఠించుటచేత నతని యాప్తులైనవారే యనేకులుతమ్మతడు గౌరవభంగము చేసెనని విచారించుచు వచ్చిరి. అతడు ప్రాచీన పద్ధతుల యందభిమతము గలవాడైనను నూతన పద్ధతులమీద మార్పులను మెల్లగా జేయ నిచ్చగలవాడు. తన యిల్లు యూరోపియనుల గృహముల విధమున నుంచుకొని తన యాడువాండ్రకు నింగ్లీషు సంగీతము జెప్పించి యింగ్లీషు వారిని తనయింటికి విందు నకుఁ బిలిచి వారితో నెక్కువమైత్రి నడపిన స్వదేశస్థులలో నితడే మొట్ట మొదటివాడు. యూరోపియనులకు స్వదేశస్థులకు సాంఘిక సుబంధములను వృద్ధిజేయుట కప్పటి గవర్నరుగారగు నేపియరు ప్రభువు కాస్మాపాలితును క్లబ్బునుపేర నొకసభ స్థాపింపుమని చెప్ప నట్టిసభ స్థాపించినయతఁడతడే. దానికి మొదటి కార్యదర్శియైతడే. గవర్నరు శాసన నిర్మాణసభలో స్వదేశ సభికుల నెక్కువమందిని చేర్చవలసినదనియు బడ్జటు విషయమయిన చర్చజరిగించుటకు నవసరమయినప్పుడు గవర్నరు మెంటువారిని ప్రశ్నలడుగుటకు సభికుల

కథికారమీయ వలసినదనియు దొరతనమువారిని మొట్టమొదట నడిగిన ధైర్యశాలి యితడే. ఇవి యన్నియు గ్రమక్రమమున మన దేశస్థులకు లభించినవికాని యాయన మరణానంతరమందు ననగా నీయన యడిగిన చాలాకాలమునకు లభించినవి. తిరువాన్కూరులో నున్న ప్పడీయన “పరలోకమే మన మనోరథము” అను నర్థము వచ్చునట్టి యింగ్లీషు మాటలను బంగారపు ట్టరములలో నొక్కొక్కయత్తుర మొక్కొక్క బొమ్మగా నుండునట్లచ్చు వేయించి ప్రదీపనమది తన కగపడునట్లు గృహమునఁ గట్టుకొనియెను.